

1

کمرے میں اے سی کی کوننگ کے ساتھ ساتھ سگریٹ کی ناخوشگوار بو پھیلی ہوئی تھی۔ مکرم علی نے پردہ ہٹایا تو شیشے کی دیوار سے سورج کی چمکیلی کرنیں چھن چھن کرتی اندر چلی آئیں اور چند لمحوں قبل والا اندھیرا ماحول یکا یک جگمگا اٹھا۔

مکرم علی نے پلٹ کر کمرے کا جائزہ لیا۔ کارپٹ پر ایک سرے سے لے کر دو سرے سرے تک سگریٹوں کے ٹوٹے، خالی پیکٹ کولڈ ڈرنکس کی بوتلیں، ان کے کھولنے کی Keys گندی پلیٹیں اور جانے کیا ابلا سامان بکھرا ہوا تھا۔ ہر کونے میں کشن اوندھے پڑے تھے، ایک نکیچہ پھٹا ہوا تھا اور اس کے نرم روئی کیوٹر کے پروں کی طرح پورے کمرے میں بکھری ہوئی تھی۔ بیڈ کی شیٹ آدھی بیڈ پر اور آدھی کارپٹ پر تھی۔

اور وہ ہاتھ پاؤں پھیلائے، الٹا لیٹا، بے خیر سو رہا تھا۔

”چھوٹے شاہ صاحب۔“ مکرم علی نے بے حد مودبانہ انداز میں اسے پکارا۔ ”آپ نے بارہ بجے جگانے کو کہا تھا۔“

”ہوں۔“ وہ کراہا اور سیدھا ہو کر پکڑ پے سدھ ہر گیا۔

”چھوٹے شاہ صاحب۔“

”ہوں۔ کیا ہے بابا....؟“ وہ بے زاری سے گویا ہوا۔

”بازن کدوس منٹ ہو چکے ہیں۔“

”ہونے دو۔“ وہ غنودگی میں بولا ”تمہارا کیا لیتے ہیں....“

”آپ کو کہیں جانا تھا۔“

”مجھے!“ اس نے بمشکل سوچی ہوئی آنکھیں کھولیں اور سوتے ہوئے دماغ کو بیدار کرنے کی کوشش کی۔

”مجھے کہاں جانا تھا؟ ہاں.... یاد آیا.... چائے لائے ہو؟“

”حاضر ہے جناب۔“ مکرّم علی نے پھرتی سے ٹرائی گھسیٹ کر بید کے نزدیک کی۔ ٹی کوڑی

ہٹا کر پیالی میں گرم گرم چائے ڈالی۔ دودھ انڈیلا اور چمچہ ہلانے لگا۔

”چائے شاہ صاحب!“

وہ اٹھ کر بیٹھ گیا۔ آنکھیں جھپک جھپک کر نیند بھگانے کی کوشش کرتے ہوئے اس کے

ہاتھ سے کپ لے لیا۔

”میرا کوئی اچھا سا شلوار سوٹ نکال دو.... کوئی سفید سوٹ نکال لو کلف والا۔“

”جی صاحب۔ اور کوئی حکم؟“

”کوئی فون تو نہیں آیا تھا؟“ سوئی سوئی آواز میں اس نے پوچھا۔

”نہیں شاہ جی!“

”وہ سب“ کتے“ کب گئے؟“ پیالی خالی کر کے مکرّم کی جانب بڑھائی۔

”جی! سائیں.... دس بجے تک سب چلے گئے تھے۔“

”ناشتہ کرا دیا تھا؟“

”جی سائیں.... بالکل۔“

”ہوں.... ٹھیک۔“ وہ اٹھ کر کھڑا ہوا ”یہ سب گندا ٹھو او ایساں سے۔ بلاؤ خیراں کو۔“

”میں نہانے جا رہا ہوں.... امید سے کوناشتا تیار رکھے۔“

”جی بہتر!“

وہ ہاتھ روم کی جانب بڑھ گیا۔

\*...\*...\*

”اوتے۔ آگیا میرا سونہ راجہ۔“ لشکر نے اسے دیکھ کر سٹی بجائی۔

لینڈ کروزر کا دروازہ شان سے بند کر کے اس نے ان سب کی جانب قدم بڑھائے۔

”ہم تو سمجھے تھے تم نے ارادہ بدل لیا۔“

”بندے کی زبان کھری نہ ہو تو پھر کیا رہ جاتا ہے اس کے پاس؟“ اس نے مونچھوں کو تیل دیتے ہوئے کہا۔

اپنے اونچے لمبے قد کے ساتھ، زمین پر شان اور مضبوطی سے قدم جمائے، مونچھوں کو تیل دیتے ہوئے، وہ کسی ریاست کا بگڑا شہزادہ نظر آتا تھا۔ سفید کلف لگے شلوار قمیص پر، میون شال بازوؤں کے گرد لپیٹ کر پیچھے ڈال رکھی تھی۔ گریبان اور آستینوں کے کف پر سونے کے لنکس چمک رہے تھے اور لمبی خم دار پلکوں والی آنکھیں، دولت، جوانی اور وجاہت کے نشے سے نمودور ہو رہی تھیں۔

”پھر چلیں؟“ فمد نے گھری دیکھی ”ڈیڑھ تو بیس بج گیا ہے۔ آدھے گھنٹے کا تو راستہ ہے“

”اپنے شہزادے کی لینڈ کروزر فرمائے بھرے گی نا۔“ لشکر ہنسا۔ ”راستے کی کیا فکر؟“

”کھانے پینے کا کیا انتظام ہے؟“ اس نے تینوں کو باری باری دیکھا۔

”مچھلی، جو شکار کریں گے۔ اور پانی جو دریا میں بہ رہا ہو گا۔“ لشکر نے تہمتہ لگایا۔

”اور مزید جو اپنے عالم شاہ صاحب کی خواہش ہو!“ آصف نے ٹکڑا لگایا۔

”بے غیر تو۔“ اس نے ہنس کر ہنوا نکالا۔

نیلا نوٹ نکال کر فمد کو تھمایا۔ ”لینا راستے میں سے کچھ۔ ورنہ سب سے پہلے تمہارے

دورخ ہی چیخنا شروع ہوتے ہیں۔“

”خدا تجھے خوش رکھے۔“

”جیتا رہ میرا یار۔“

وہ ان سب کو پیچھے آنے کا اشارہ کرتے ہوئے ڈرائیونگ سیٹ پر جا بیٹھا۔

”تو آئیے گیا یار؟“ فمد نے اشتیاق سے پوچھا۔

”کیوں؟ کل ہامی نہیں بھری تھی؟“ اس نے تیوری پر بل ڈالے۔

”پھر بھی۔ لگتا تھا بڑی بے دل سے کہہ رہا ہے۔“

”ہوں، بے دل سے ہی کہا تھا۔ مجھے یہ معمولی مچھلیوں کے شکار کا شوق نہیں ہے۔ ایک

بسی پانی میں ڈال کر بیٹھ جاؤ، احمقوں کی طرح انتظار کرنے، بندے کے ہاتھ میں بندوق ہو۔

کاندھے پر کارتوس کی پٹی ہو تو وہ بھلا بھی لگے۔ شکار کا لفظ بھی اچھا لگے۔ کانوں کو۔ یہ

مچھلیوں کا شکار تو صرف عورتوں کے لیے ہی ہونا چاہیے!“

ڈرائیونگ کرتے ہوئے اس نے اک ادا ئے بے نیازی سے کہا۔

”بے عورتوں میں اتنا کہاں میرے شہزادے۔“  
 لشکر نے حسب عادت بلند آہنگ ققمہ لگایا۔ ”وہ تو دو منٹ میں بنسی چھوڑ چھاڑ ہاتھ  
 جھاڑتی ہوئی اٹھ کھڑی ہوں گی۔ یہ کائنا ڈال کر مچھلی کا انتظار کرنا تو ہم مردوں کا ہی دل گردہ  
 ہے۔“

بات چونکہ معنی خیز تھی اس لیے اس پر ایک ققمہ بلند ہوا۔  
 ”تم مردوں کا۔“ اس نے زور دے کر کہا ”مجھے ایسی بھی کوئی مجبوری نہیں۔“  
 ”ہاں شہزادے۔“ فمد نے ٹھنڈی آہ بھری۔  
 ”تو بڑا آدمی ہے، اپنے نصیب ایسے کھرے کہاں، تیرا تو پورا وجود ہی ایک دلفریب، خوشنما  
 کائنا ہے مچھلی کی نظر بڑی اور پھنسی ہی پھنسی۔“ وہ ہولے سے ہنس کر خاموش ہو گیا۔  
 ”یار عالم! یار سچ سچ بتا۔ کتنے شکار کر چکا ہے آج تک؟“ آصف نے پر اشتیاق لہجے میں  
 پوچھا۔

”ہوں گی کوئی سو ڈیڑھ سو کے قریب۔“ لشکر نے لقمہ دیا۔  
 ”کیسے۔“ وہ بڑبڑایا۔ ”بدنام کرتا ہے مجھے۔“  
 ”پھر سچ بول۔“


”بس دس پندرہ میں سے زیادہ نہیں۔“ وہ ہلکے سے ہنسا۔  
 ”بس دس پندرہ! خدا کی پناہ!“

آصف نے آنکھیں پھیلا کر دہشت سے مرجانے کی ایک ٹنگ کی۔  
 ”میرا کوئی قصور نہیں۔“ اس نے کاندھے اچکائے۔ ”بقول فمد کے میرا تو پورا وجود ہی ایک  
 پر فریب کائنا ہے ایسے میں دس پندرہ بھی کم ہیں یہ بھی تھوڑا بہت بھاگیں، نظر کو۔ ورنہ عالم  
 شاہ کے ساتھ وقت گزارنا کوئی معمولی بات نہیں۔“  
 اس کے لہجے میں اپنی ذات کا بے پناہ غرور ہلکورے لے رہا تھا۔  
 ”وہ تو ہے۔“ لشکر نے کھن لگایا۔ ”ہمارا شہزادہ اتنا تو نوازیہ دیتا ہو گا کہ ان کو سودا منگائے  
 پڑے۔“

وہ غرور سے مسکراتا رہا۔  
 ”پر ایک بات کھٹکتی ہے۔“ آصف نے کن آنکھیوں سے اسے دیکھا۔ ”دل کی بستی سونی  
 ہے شہزادے کی۔“  
 ”ہا۔“ وہ ہنسا۔ ”اس بستی کو بسانے والی بڑی مشکوں سے ٹکرائے گی۔“  
 ”وہ کیوں؟“ تینوں ساتھ ہولے تھے۔

”وہ اس لیے کہ پہلے لاکھ لڑکیاں مسترد ہوں تو کسی کوئی ایک ملے گی۔“  
 ”کیسی؟“

”چودھویں کے چاند کی پہلی کرن سی ابر نیساں کے پہلے شفاف قطرے کی سی۔ چودھویں کی رات میں چپکے سے چنگ جانے والے بہار کے پہلے غنچے کی سی معطر معطر پاکیزہ پاکیزہ۔“  
 تھوڑی دیر کے لیے گاڑی میں خاموشی چھا گئی۔ سب اپنی اپنی سوچوں میں کھو گئے۔ پھر اس خاموش منجمد ماحول کو فمد کی سوچ میں ڈوبی بو جھل آواز نے چیرا۔  
 ”یا عالم۔ میں نے دیکھی ہے ایسی لڑکی۔ بالکل ایسی۔“



”آپا۔۔۔ یہ چادر تیار ہو گئی ہے۔“  
 اس نے سفید کڑھائی کی ہوئی چادر۔ بہن کے سامنے پھیلا دی۔  
 ”ہوں۔۔۔ چلو شکر ہوا۔۔۔ خدا خدا کر کے مکمل تو ہوئی۔“ مہ جیس نے سلائی مشین روک کر چادر کو بغور دیکھا۔ ”بڑی صفائی سے بنی ہے!“  
 ”جی تو محنت بھی کتنی کی ہے میں نے۔“ اس نے فخر سے کہا ”ب ذرا اوڑھ کر تو دکھائیں کیسی لگتی ہیں!“

اس نے مہ جیس پر چادر ڈال کر دیکھی۔  
 ”ضوفا۔۔۔ کیا کرتی ہو! اماں دیکھ لیں گی۔ کیا سوچیں گی بھلا؟“ اس نے چادر اتار کر ضوفشا کو گھورا۔

”کیا سوچیں گی؟ میں آپ کی بہن ہوں ضوفشا۔ عاصم بھائی نہیں!“ وہ شوخ لہجے میں بولی مہ جیس کو ہنسی آئی جسے چھپانے کے لیے وہ سلائی مشین پر جھک گئی۔  
 ”لڑکیوں۔۔۔ کچھ رات کے کھانے کا بھی بندوبست کرنا ہے یا نہیں۔“ اماں ادھر ہی آرہی تھیں۔ ضوفشا جھٹ پٹ چادر تہ کرنے لگی۔

”کیا کپے گا اماں؟“ اس نے چادر تہ کر کے تخت کے کونے میں رکھی۔  
 ”بھنڈی ملی تھی صبح پکا لوا اچھی مسالے والی، تھوڑی وال پکا لومونگ کی۔ پودینے اور زیرے کی چٹنی بنا لو۔“

”اماں دوپہر کا آلو گوشت بھی رکھا ہے۔“  
 مہ جیس نے دھاگا توڑتے ہوئے کہا۔ ”بلا وجہ اتنا ذخیرہ ہو جائے گا۔ دو دن باسی سالن ملے گا کھانے کو!“

”ارے تمہاری پھوپھی آ رہی ہیں۔ کھلوانا تھا انہوں نے۔ اب کیا دوپہر کا آلو گوشت رکھ دوں صرف۔“

”پھوپھی آئیں گی آج؟“ ضوفشان کا دل چوری سے دھڑکا۔ ”کس کے ساتھ؟“

”آز رہی لائے گا۔۔۔۔۔“ انہوں نے خیال پیش کیا۔ ”اللہ جانے!“

”آز؟“ ضوفشان کے لب مسکرا اٹھے۔

”چلو لڑکیو! اب اٹھ بھی جاؤ۔۔۔ آتی ہوں گی وہ۔“ اماں نے پھر کہا۔

وہ خوشی خوشی باورچی خانے کی سمت چل دی۔

مسالہ بھوئے کے ساتھ ساتھ بھنڈیاں بھی کاٹنے لگی۔

”ضوفنی۔۔۔ میں روٹی پکالیتی ہوں۔“ تھوڑی دیر میں مہ جبیں بھی چلی آئی۔

”جی۔۔۔ آپ کی قمیص مکمل ہو گئی؟“

”ہاں تریائی رہتی ہے۔ وہ تم سے کرواؤں گی!“

”جناب! اتنی فالٹو نہیں ہوں میں۔ مجھے ابھی اسائنمنٹ بھی تیار کرنی ہے اپنی۔“

”ہاں تو کل کر دینا۔ مجھے جلدی نہیں“ وہ ہنسی۔

”یہ آپ کی ہر قمیص کی تریائی کرنا مجھ پر فرض ہے کیا؟“ وہ صہنجلائی۔

”تم سمجھو تو بڑی بہن کا کام آسان کرنا فرض ہی بنتا ہے تمہارا۔“ مہ جبیں مسکرائی۔

”اللہ کرے جلدی سے شادی ہو جائے آپ کی، جان چھوٹے میری ان تریائیوں

سے۔“

”فکر نہ کرو جاتے ہی تمہیں بلالوں گی۔“

”آیا۔“ اسے ہنسی آگئی۔

روٹی پکا کر مہ جبیں باہر چلی آئی۔ وہ بیسن پر ہاتھ دھو رہی تھی جب ”آداب“ کی شریر

آواز نے اسے چونکا دیا۔

دونوں بازو دروازے کے بائیں دائیں پھیلانے وہ مسکرا رہا تھا۔

”وعلیکم آداب“ وہ ہنسی ”جیتے رہیں“

”کیسی ہو؟“

”اللہ کے فضل سے بہت اچھی ہوں۔“

”دعا کرو اللہ کا فضل ہم پر بھی جلد ہو۔“ وہ اندر آگیا۔

”یا ہر جاؤنا۔“ وہ گھبرائی، ”یہاں کیا کر رہے ہو؟“

”کاش کہ تم بڑی نہ ہوتی ہو تیں۔“ اس نے سرود آہ بھری ”چھوٹی تھیں تو کم از کم

تمہارے ساتھ بیٹھنے کی تو اجازت تھی۔“  
 ”تم باہر چل کے بیٹھو.... میں بھی وہیں آتی ہوں۔“ اس نے سمجھایا۔  
 ”مجھے چائے چاہیے۔“

”اچھا... لاتی ہوں۔“  
 ”لاتی ہوں نہیں.... یہیں بناؤ میری نگاہوں کے سامنے“ وہ پیڑھی پر بیٹھ گیا۔  
 ”آزرا!“

”کتنا اچھا لگتا ہے میرا نام تمہارے لبوں سے۔“  
 ”آزرا پلیز.... ابا آگئے تو بہت برا لگے گا....“

”او کے جلدی سے باہر آ جاؤ۔“ وہ خلاف توقع مان گیا اور اٹھ کر باہر چلا گیا۔  
 اس نے جلدی جلدی چائے بنائی اور ٹرے لے کر باہر نکل آئی۔  
 آنگن میں آزرا اور مہ جہیں بیٹھے باتیں کر رہے تھے۔

”پھوپھی اور اماں کہاں ہیں؟“  
 ”چھوٹے کمرے میں ہیں۔ ابا کے پاس۔“ مہ جہیں ہنسی۔  
 ”کوئی خاص بات ہے؟“ وہ متحسّس ہوئی۔

”خاص الخاص۔“ آزرا طمینان سے بولا۔ ”امی تاریخ لینے آئی ہیں شادی کی۔“  
 ”ہائے جج۔“ وہ اچھلی۔ ”کتنا مزہ آئے گا نا۔“

”کتنا مزہ آئے گا نا۔“ آزرا نے منہ بنا کر اس کی نقل اتاری ”پتا چلے گا محترمہ کو جب اکیلی  
 پورے گھر کا کام کرو گی!“

”ہو نہہ.... میں کام سے نہیں گھبراتی۔“

”پھر کس سے گھبراتی ہو؟“ وہ اسے غور سے دیکھنے لگا۔

مہ جہیں نے کھنکار کر منہ دوسری جانب کر لیا۔

ضوفشاں نے آنکھوں ہی آنکھوں میں اسے ڈانٹا۔ وہ مسکراتے ہوئے چائے پینے لگا۔

”کل یونیورسٹی آؤ گی؟“ چائے پی کر اس نے پوچھا۔

”ہاں.... کیوں پوچھ رہے ہو؟“

”بس پونہی۔“ اس نے کاندھے اچکائے۔

”ضوفنی....!“ اماں باہر آرہی تھیں ”بیٹا کھانا نہیں پکا کیا اب تک؟“

”کھانا تو تیار ہے اماں!“

”بس تو لگاؤ دسترخوان.... انتظار کس بات کا ہے؟“

”اماں....“ وہ جوش سے ان کے نزدیک پہنچی۔

”اماں.... تاریخ ہو گئی طے؟“

اماں نے غور سے اسے دیکھا اور ہنس دیں۔

”ہاں ہو گئی۔ تجھے بڑا شوق ہے....“

”کون سی تاریخ اماں....“

وہ پوچھتی رہ گئی۔ اماں مڑ کر واپس اندر کی جانب بڑھ گئیں۔

”سب سمجھتا ہوں میں تمہیں کس بات کی جلدی ہے۔“ پیچھے کھڑے آذر نے سرگوشی

کی۔

”کس بات کی بھلا“ اس نے آنکھیں پھیلا کر پوچھا۔

”مہ جیس باجی اور عاصم بھائی نہیں گے تو اپنی باری آئے گی نا۔“

”افوہ.... خوش قسمی کی دلدل میں گردن تک دھنس گئے ہو....“ وہ منہ بنا کر جانے لگی۔

”ذرا نکال دو۔“ اس نے ہاتھ پھیلا کر روکا۔

”شی.... پڑاؤ گے کیا؟“ وہ جھک کر اس کے ہاتھ کے نیچے سے نکل گئی۔

\*...\*...\*



2

اگلے روز وہ اسے اپنے ڈیپارٹمنٹ کی میٹھیوں پر ٹکرا گیا۔  
”تم....“ وہ چونک کر رہی۔

”ہوں۔ ذرا ساتھ چلو میرے۔“

”کہاں؟“ وہ ہونق بنی۔

”جہاں بھی میں کہوں، بھگا کر نہیں لے جاؤں گا محترمہ کو۔“ وہ اس کے انداز پر چڑسا گیا۔

”آزر!“ وہ بے بسی سے بولی۔

اسے ایسی باتیں پسند نہیں تھیں۔ بالکل بھی نہیں تھیں۔ وہ لاکھ اس کا کزن تھا، اس کے گھر آتا جاتا تھا، لیکن اس وقت دیکھنے والوں میں سے کسی کو بھی اس بات کا علم نہ تھا۔ اس کے ساتھ اسے جانا دیکھنے والے محض ایک لڑکے کے ہمراہ جاتا دیکھتے اور اسے اپنے کردار کی چکیلی سفید چادر پر بدگمانی کی ایک معمولی سی چھینٹ بھی گوارا نہ تھی۔

”کیا سوچ رہی ہو؟“ وہ بانیک کی چابی انگلیوں میں جھلاتا ہوا غور سے اس کا چہرہ دیکھنے لگا۔

”سواری آزر۔“ وہ سر جھکا کر بولی۔ ”میرا پیڑ ہے۔“

”اجالا....“ اس کے آواز میں غصہ تھا، رنج تھا۔ وہ چپ چاپ میٹھیاں اترتی چلی گئی۔

گھر آکر بھی چپ چپ رہی۔ دوپہر کو سونے کے بجائے بیٹھک میں بیٹھی اپنے نوٹس بناتی رہی لیکن دماغ وہیں الجھا ہوا تھا۔

اسے اپنے رویے سے پیدا ہونے والے آزر کے جذبات کا احساس تھا، لیکن پشیمانی یا کچھتاوان تھا۔ یونیورسٹی میں ایڈمیشن لینے سے قبل اسے علم تھا کہ آزر بھی وہیں پڑھتا ہے۔ لیکن اس نے اسی وقت اپنی حدود کا تعین کیا تھا۔ اس نے طے کیا ہوا تھا کہ اسے کیا کرنا ہے اور کیا نہیں۔

”پلو کزن۔“ آزر نے اس کا فارم جمع کروا کر خوش خوش کہا تھا ”اب رہا کرے گی ملاقات ورنہ جس قدر تم اپنے ابا سے ڈرتی ہو....“

”نہیں آزر....!“ اس نے قطعی لہجے میں اس کی بات کاٹی تھی۔ ”اس غلط فہمی میں کبھی مت رہنا کہ میں ابا سے ڈر کر اپنے اوپر پابندیاں بٹھاتی ہوں نہیں۔ بلکہ ابا نے تو.... مجھے کچھ کہا ہی نہیں، کوئی معمولی سا نصیحت بھرا جملہ بھی نہیں۔ انہیں از خود علم ہے کہ ان کی بیٹی کیا ہے انہیں مان ہے خود پر بھی اور مجھ پر بھی اور میں اس مان کو اس بھروسہ کو توڑنے کا تصور بھی نہیں کر سکتی۔ ان کے کسے بغیر ہی میں نے ایک دائرہ اپنے گرد کھینچا ہے جس سے میں ایک قدم بھی باہر نہیں نکالوں گی.... اور ہاں یونیورسٹی میں صرف اور صرف پڑھنے جاؤں گی۔ وہاں مجھ سے کسی قسم کی پذیرائی کی کوئی توقع مت رکھنا“

”سوری اجالا۔“ وہ شرمندہ ہو گیا۔ ”مجھے علم ہے تمہارے بارے میں تمہاری سوچوں اور تصورات کے بارے میں میں خود نہیں چاہوں گا کہ کسی ایک زبان سے بھی تمہارے بارے میں کوئی غلط بات نکلے خواہ وہ میرے ہی حوالے سے کیوں نہ ہو!“

جانے اس نے اپنی وہ بات کیوں بھلا دی تھی۔  
ضوفشاں نے پین بے دلی سے پھینک دیا اور انگلیاں چٹخانے لگی۔ آزر کی ناراضگی کا احساس اس کے دل و دماغ پر ہتھوڑے برسا رہا تھا۔ اس کا ماند پڑا چہرہ، غصہ اور رنج سے بھرا الجھا بار بار اس کے ذہن میں در آتا۔

”اجالا....!“  
کس طرح سے کہا تھا اس نے رنج سے، تاسف سے۔ جیسے ٹوٹ سا گیا ہو، بکھر گیا ہو۔  
”کیوں کیا میں نے ایسا“

پھر اسے خود پر غصہ آنے لگا۔ اپنے انکار کے انداز پر افسوس ہوا۔ وہ اسے رسائیت سے بھی سمجھا سکتی تھی۔ اسے اس کا کیا عہد، اسی کے الفاظ میں یاد دلا سکتی تھی۔ لیکن اس نے تو اس طرح سے منع کیا تھا جیسے وہ آزر نہ ہو کوئی اور عام لڑکا ہو، جسے وہ جانتی ہی نہ ہو۔ دل کی

بے چینی حد سے گزری تو وہ گھبرا کر اٹھ گئی۔  
 ”اماں۔“ باہر آکر اس نے تخت پر لیٹی اماں کو پکارا۔  
 ”ہوں۔۔۔ کہو۔“

”اماں میرا دل نہیں لگ رہا ہے گھر میں۔“ اس نے بگڑے بگڑے لہجے کے ساتھ کہا۔  
 ”ہیں؟“ وہ آنکھیں کھول کر اسے دیکھنے لگیں۔  
 ”گھر میں دل نہیں لگ رہا ہے؟ پھر کہاں لگے گا بیٹی؟“  
 ”اماں۔ چلیں، ذرا پھوپھی کے ہاں چلتے ہیں۔“  
 اس نے منت کی۔ ”بس، تھوڑی دیر کو اماں۔“  
 ”کل ہی تو آئی ہیں تمہاری پھوپھی۔ آج ہم چل دیں ان کے ہاں۔۔۔ کچھ دن ٹھر کر چلیں گے۔“

”لو۔ بھلا یہ کیا بات ہوئی اماں، جب دل چاہے تب نہ جاؤ اور بے دل سے چل دو۔ میرا دل تو آج کہیں باہر نکلنے کا چاہ رہا ہے اور آپ کہہ رہی ہیں کچھ دن بعد گیا ضروری ہے کہ میرا دل چاہے!“  
 ”آدھا دن تو تم یونیورسٹی میں گزار کر آتی ہو۔ پھر بھی باہر نکلنے کو دل کرتا ہے تمہارا؟“  
 اماں اٹھ کر بیٹھ گئیں۔  
 ”وہاں کیا میں تفریح کے لیے جاتی ہوں۔“ وہ چڑھی ”پڑھنے جاتی ہوں۔ آپ پڑھائی کو دل کا بسلاؤ سمجھتی ہیں۔ ارے جان کا وہاں ہوتی ہے۔“  
 اماں ہنس دیں۔

”چھاپلو، تیار ہو جاؤ۔ چلے چلتے ہیں۔۔۔ بڑی محبت جاگ رہی ہے پھوپھی کی۔“  
 ”اوہ۔ تھینک یو اماں۔“ وہ خوش ہو گئی۔  
 جلدی جلدی اس نے اپنا سوٹ استری کیا۔ نسا دھو کر تیار ہوئی اور اماں کے پاس آگئی۔  
 وہ بھی کپڑے تبدیل کر کے تیار تھیں۔  
 ”چلیں اماں؟“ دیکتے ہوئے چہرے کے ساتھ اس نے پوچھا۔  
 ”چلو۔ میں نے کیا کرنا ہے مزید۔“ وہ کھڑی ہو کر چادراوڑھنے لگیں۔  
 وہ لوگ پہنچیں تو شام کے سائے دھیرے دھیرے اترنا شروع ہوئے تھے۔  
 پھوپھی جان عصر کی نماز سے فارغ ہو کر بیٹھی تھیں اور سانس دھری ڈوری میں رکھی پالک صاف کر رہی تھیں۔  
 ”آداب پھوپھی۔“ وہ ان کے گلے میں ہاتھ ڈال کر لپٹی۔

”جیتی رہو۔“ انہوں نے اس کے سر پر ہاتھ پھیرا۔  
 ”کیلی ہیں آپ؟“ اس نے ادھر ادھر نگاہیں دوڑائیں۔  
 ”نہیں۔ عاصم تو ابھی گیا ہے کہیں ہاں آذر ہے شاید اوپر کے کمرے میں ہو۔ پڑھ رہا ہو گا کچھ۔“

”چائے پی لی آپ نے؟“ وہ بھی پالک صاف کروانے لگی۔  
 ”کمال بیٹی۔ اب اس عمر میں مجھ سے نہیں گھسا جاتا باورچی خانے میں منٹ منٹ پر۔ میں تو بس رات کا کھانا پکانے ہی گھسوں گی۔ عاصم اور آذر خود ہی بنا لیتے ہیں تو میں بھی پی لیتی ہوں!“

”چلیں پھر آپ اور اماں باتیں کریں۔ میں چائے بنا کراتی ہوں۔“  
 وہ ہاتھ جھاڑتی باورچی خانے کی سمت چل دی۔ جلدی جلدی چائے بنائی۔ اسے خطرہ تھا کہ اگر آذر کو ان لوگوں کی آمد کا علم ہو گیا تو وہ اسے جلانے کے لیے فی الفور گھر سے نکل جائے گا اور پھر اس وقت تک نہ لوٹے گا جب تک کہ وہ واپس نہ چلی جائے۔ اسے آذر کے مزاج کے تمام پہلوؤں کا علم تھا۔

پھوپھی اور اماں کو چائے دے کر وہ ٹرے میں رکھا آذر کا کپ انگلی سے گھمانے لگی۔  
 ”پھوپھی۔ آذر کو چائے دینی ہے؟“  
 ”آں؟ ہاں بیٹی دے آؤ۔ اس نے بھی ابھی کمال پی ہے شام کی چائے۔“

ضوفشاں نے ٹرے اٹھائی اور سیڑھیوں کی طرف بڑھ گئی۔ سیڑھیاں طے کرتے ہوئے اس کا دل ذرا تیزی سے دھڑکنے لگا۔ آذر کو منانا اسے دنیا کا مشکل ترین کام لگا کرتا تھا۔ چھت کی مغربی سائیڈ پر واقع واحد کمرے کا دروازہ کھلا ہوا تھا لیکن پردے کی وجہ سے اندر کا منظر نگاہوں سے اوجھل تھا۔ ضوفشاں نے چوری چوری ذرا سا پردہ ہٹا کر اندر جھانکا۔ کرسی کی پشت سے ٹیک لگائے، چہرہ چھت کی جانب کیے، وہ آنکھیں موندے بیٹھا تھا۔ سامنے میز پر رکھی کھلی ہوئی کتاب کے ورق کھڑکی سے اندر آتی ہو اسے پھڑپھڑا رہے تھے۔ پین اس کی انگلیوں کے درمیان اس طرح جھول رہا تھا جیسے کسی بھی وقت نیچے زمین پر گر جائے گا۔ ضوفشاں آہستہ سے پردہ ہٹا کر اندر داخل ہوئی۔ بے پاؤں چلتی ہوئی اس کے قریب پہنچی۔ بڑی آہستگی سے ٹرے میز پر رکھ کر اس نے آذر کی بند پلکوں پر دھیرے سے اپنے ہاتھ رکھ دیے۔  
 ”جالا۔۔۔“ وہ فوراً بے اختیار بولا تھا۔

اس نے ہاتھ ہٹا دیے اور مسکراتے ہوئے اس کے سامنے آگئی۔  
”تمہیں کیسے پتا چلا ہماری آمد کا؟“ وہ اس کے سامنے بیٹھ گئی۔

”مجھے کیا پتا۔“ وہ بے رخی سے بولا۔

”پھر نام کیوں لیا تھا میرا؟“ اسے حیرانی ہوئی۔

”یونہی۔ بے ارادہ۔“ وہ اپنی کھلی کتاب کی جانب متوجہ ہو گیا۔

”اوہ... اس کا مطلب ہے میرے بارے میں سوچ رہے تھے“ وہ شوخی سے بولی۔

”ہاں۔ تمہارے ہی بارے میں سوچ رہا تھا!“ وہ صفحے پلٹتے ہوئے بولا۔

”اچھا۔ کیا سوچ رہے تھے؟“

”یہی کہ کس قدر بے حرمت اور بے احساس ہو۔ دو سروں کے نازک جذبوں کو بے

دردی سے قدموں تلے روندتی ہوئی کس شان سے آگے بڑھ جاتی ہو“

”آزر!“ وہ بھگ گئی ”اتنے بدگمان ہو مجھ سے بس اتنا ہی جانتے ہو مجھے؟“

”جاننے لگا ہوں۔“

”تم خود صحیح اور غلط میں تمیز نہیں کر سکتے تو کم از کم دوسرے کے... بارے میں اندازہ

قائم کرتے وقت محتاط رہا کرو۔“ اسے اپنے بارے میں کہے گئے اس کے ریمارکس غصہ دلا

گئے۔ ”تم آسانی سے ناراض تو ہو گئے لیکن کیا ناراض ہونے سے قبل تم نے یہ تجزیہ کرنے

کی کوشش کی کہ صحیح کون تھا اور غلط کون؟“

”کیا غلطی کی تھی میں نے؟“ وہ بھی بھڑک اٹھا۔

”سرراہ تمہارا ہاتھ پکڑ کر زبردستی لے جا رہا تھا کہیں؟ یا چلا چلا کر لوگوں کو ہتار رہا تھا کہ

دیکھو یہ ہے وہ لڑکی جو مجھ سے محبت کا دعویٰ کرتی ہے۔ آخر تم اپنی ذات کے بارے میں اتنی

کانٹیشن کیوں ہو؟ کیا تم دنیا کی واحد لڑکی ہو؟“

”آزر!“ اس کی آنکھوں میں آنسو گئے۔ لیوں پر اس نے سختی سے دانت جما لیے۔

زندگی میں پہلی بار اس نے ضوفشال سے اس قدر سخت الفاظ میں اور اتنے تلخ لہجے میں

بات کی تھی۔ اسے شدت سے اپنی توہین کا احساس ہوا۔

”کیوں رونے لگیں؟“ وہ سختی سے ہنسا ”شاید اس لیے کہ میرے الفاظ سے تمہیں اپنی

بے عزتی محسوس ہوئی ہو، لیکن یہ سب کچھ میں نے اس لیے کیا اجالا کہ تمہیں احساس ہو کہ

جنہیں چاہا جاتا ہے اور جن سے چاہت کا اقرار سنا جاتا ہے، ان کے ہاتھوں ہی جب توہین

کے احساس کا تحفہ ملتا ہے نا تو اس تحفہ کو خاموشی سے قبول کر لینا بڑا مشکل امر ہے... صبح جو

کچھ تم نے کیا۔ تم تصور نہیں کر سکتیں کہ مجھے کس قدر جھک محسوس ہوئی... محبت کرنے

والوں کو بڑا مان ہوتا ہے ایک دوسرے کی ذات پر... بڑا حق سمجھتے ہیں وہ اپنا اور جب یہ مان اور بھروسہ اچانک ہی جھوٹا لگنے لگے تو پھر دنیا کی ہر شے سے اعتبار اٹھنے لگتا ہے۔  
 ”آذر۔“ اسے احساس ہوا کہ وہ بے حد بکھرا ہوا تھا ”آئی ایم سوری....“  
 ”بے وجہ الفاظ ضائع مت کرو۔“ وہ اس کی بات کاٹ کر بولا۔  
 ”تم تو حد سے زیادہ خفا ہو....“

”کیا بے وجہ ہوں؟“ اس نے اپنی سرخ آنکھوں سے اسے دیکھا۔  
 ”معاف نہیں کرو گے؟“ اسے پھر رونا آگیا۔  
 ”پتا نہیں۔“ وہ کھڑکی سے باہر دیکھنے لگا۔  
 ”دیکھو آذر.... تم جانتے ہو کہ میں گھر سے باہر نکل کر اپنی ذات کے بارے میں کسی قدر محتاط ہو جاتی ہوں۔“

”اتنی کہ دوسروں کی ذات کو خود انہیں کی نظروں میں گرا دیتی ہو....“  
 ”آذر پلیز.... میری بات تو سن لو۔“ اس نے منت کی۔  
 ”کیا سن لوں؟ کیا میں تمہارے بارے میں نہیں جانتا؟ میں سب جانتا ہوں.... تمہاری ہر طرح کی سوچ سے واقف ہوں اور صبح میں تمہیں صرف اپنی بائیک تک لے جا رہا تھا جو میں باہر کھڑی کر کے آیا تھا.... جانتی ہوں کیوں!“  
 ”کیوں؟“ اس نے ڈرتے ڈرتے پوچھا۔

”اس لیے کہ....“ اس نے بات ادھوری چھوڑ کر جھک کر میز کا نچلا خانہ کھولا اور وہاں سے ایک بڑا سا بکے نکال کر اس کے سامنے رکھ دیا۔

”یہ کیا ہے؟“ اجالا نے آنسو پونچھ کر جہانی سے اسے دیکھا۔  
 ”میں تو صرف تمہیں ابھی برتھ ڈے کہنا چاہتا تھا۔“ وہ سر جھکا کر افسردگی سے بولا۔  
 ”آج تمہاری سا لگرہ ہے نا.... اور تمہیں پھول پسند ہیں.... اس لیے....“  
 ”ضوفشاں سے ندامت اور تاسف کے گہرے احساس تلے دب کر کچھ بولنا ممکن نہ رہا۔  
 وہ خود بھی اس طرح سر جھکائے بیٹھا تھا جیسے کوئی بہت بڑا گناہ سرزد ہو گیا ہو۔  
 دونوں کے درمیان خاموشی کے چند لمحات آکر چپ چاپ گزر گئے۔  
 ”آذر....“ پھر اس نے آہستگی سے کہا۔  
 ”ہوں....“

”ابھی تک ناراض ہو!“ ڈرتے ڈرتے پوچھا۔  
 ”تم نے مجھے بہت ہرٹ کیا ہے اجالا.... مجھے یقین نہیں آ رہا تھا کہ یہ وہ لڑکی ہے جسے مجھ

سے محبت کا دعویٰ ہے۔“

”پلیز، معاف کر دو۔۔۔“ ضوفشاں نے اس کے آگے ہاتھ جوڑ دیے۔

پہلے تو وہ لمحہ بھر کو حیران ہوا پھر ہولے سے ہنس دیا۔

”یہ کیا حرکت ہے۔۔۔“

”بولو نا۔۔۔ کرتے ہو معاف؟“

”ہاں بابا۔۔۔ اب کھولو انہیں۔“

اس نے خود ہی اس کے ہاتھ پکڑ کر علیحدہ کر دیے۔

”دیکھو۔۔۔ میں تمہارے لیے چائے لائی ہوں۔“ آنسو پونچھتے ہوئے اس نے مسکرا کر

بتایا۔

”لائی ہو۔“ نہیں ”لائی تھیں“ وہ مسکرایا۔ ”عظمنڈ لڑکی۔! چائے کب کی ٹھنڈی ہو گئی

ہے!“

”مگر م کر کے لاتی ہوں۔“ وہ فوراً ”کھڑی ہو گئی۔“

”بیٹھ جاؤ۔“ اس نے ڈانٹا ”نیچے گئیں تو امی اور ممانی پھر نہیں آنے دیں گی۔۔۔“

”آذر۔“ وہ بیٹھتے ہوئے بولی۔ ”تمہارا غصہ بڑا خطرناک ہے۔“

”جلدی اتر جاتا ہے اس لیے؟“ وہ ہنسا ”کوئی اور ہو تا نا دس دس دن بات نہ کرنے والا“

پھر قدر آتی تمہیں میری۔“

”سچ بڑے اجنبی لگنے لگتے ہو۔۔۔“

”اجنبی تو مجھے تم لگی تھیں صبح دل چاہتا تھا ایک جھانپڑ سید کروں اس بوتھے پر اور

لا حول پڑھ کر پلٹ جاؤں۔“

”تو کر دیتے۔“ وہ مسکرائی ”لیکن ایک بات سن لو۔۔۔ آئندہ بھی اگر اس طرح کہیں لے

جانے کی کوشش کرو گے تو میرا جواب یہی ہو گا۔“

”آئندہ میرے ابا جی کی توجہ جو غلطی سے کوئی آفر کی تمہیں۔۔۔“

”کتنے پیارے پھول ہیں۔“ اس نے پیار سے پھولوں پر ہاتھ پھیرا۔

”کاش یہ بات تم نے صبح کہی ہوتی، میرا دن بھی برباد نہ ہوتا۔ ایمان سے پیٹ میں چوہے

دوڑ رہے ہیں اب تو۔ صبح سے حالت فاقہ میں ہوں۔“

”تم نے اب تک کھانا نہیں کھایا؟“ اس نے حیرت سے اسے دیکھا۔

”ناشتا تم کو دوش کرنے کی جلدی اور خوشی میں نہیں کر سکا تھا۔ پھر تم نے اتنی اچھی

خوراک دے دی کہ دوپہر کا کھانا اسی چکر میں گول کر دیا۔ اب تک تو غم و غصہ نے بھوک کا

احساس ہونے ہی نہیں دیا تھا۔ اب غصہ اتر رہا ہے تو نقاب ت طاری ہو رہی ہے۔“  
 ”میں کھانا لاتی ہوں۔“ وہ فوراً کھڑی ہو گئی۔  
 ”بیٹھ جاؤ یا ر۔ یقین کرو کچھ زیادہ بری نہیں لگ رہیں۔“  
 ”پیٹ بھر کر کھانا کھاؤ گے تو بالکل نہیں لگوں گی۔“ وہ مسکراتی ہوئی باہر نکل گئی۔  
 \*...\*...\*

پوائنٹ سے اتر کر اس نے سانس درست کیا۔ سفید چادر سر پر اچھی طرح جمائی اور آگے بڑھ گئی۔ نسان سنی کے سائیڈ مر میں اس کا چہرہ اس طرح ابھرا تھا جیسے صبح دھند چھٹنے پر کسی جھیل میں کھلا کنول اچانک نمایاں ہو جائے۔ کنول کے رخساروں پر شفاف شبہم چمک رہی تھی۔

ڈرائیونگ سیٹ کی پشت سے ٹیک لگائے عالم شاہ نے نیم باز نظروں سے مرر کو تادیر گھورا پھر سیدھا ہو کر بیٹھ گیا۔ گاڑی اس کی رفتار کے ساتھ آہستہ آہستہ حرکت میں آئی تھی۔

”آئیے۔ میں آپ کو چھوڑ دوں!“  
 وہ جو اپنے دھن میں مگن آگے بڑھتی چلی جا رہی تھی۔ پہلے چونکی پھر حیرانی سے گردن موڑ کر دیکھنے لگی۔

لائٹ گرین کلر کی نسان سنی کی ڈرائیونگ سیٹ پر بیٹھا وہ شخص نہ تو دیوانہ لگتا تھا اور نہ ہی چچھورا۔ خمار آلود نظریں اس کے چہرے پر نکائے وہ بڑے سنجیدگی سے اپنی کسی ہوئی بات کے جواب کا منتظر تھا۔

”آپ نے مجھ سے کچھ کہا۔؟“ اس نے قدرے بد مزاجی سے پوچھا۔  
 ”میں نے کہا ہے کہ گاڑی میں بیٹھیں۔ میں آپ کو پہنچا دیتا ہوں۔“  
 واہ۔ کیا انداز تھا۔ کیا لہجہ تھا۔ کیا شان بے نیازی تھی۔ جیسے وہ مری جا رہی تھی کہ کوئی گاڑی مدد غیبی کی مانند نازل ہو اور اسے منزل مقصود تک پہنچا دے۔  
 ”شکریہ!“ اس نے بے حد چہرہ کر محض ایک لفظ اس کے منہ پر زور سے مارا اور آگے بڑھ گئی۔

”سنو۔“ وہ پھر سر پر موجود تھا۔ ”مجھے انکار سننے کی عادت نہیں ہے۔“  
 ”مجھے آپ جیسے بگڑے رئیس زادوں سے سننے کی خوب عادت ہے۔“ وہ رک گئی اور زور سے بولی۔ ”یہاں سے رفو چکر ہوتے نظر آئیں ورنہ پورا محلہ آپ کی بے عزتی کا تماشا دیکھے گا۔“



تیز قدم اٹھاتی وہ ایسی نگلی میں مڑ گئی جہاں سید عالم شاہ کی کار کا داخل ہونا ممکن نہ تھا۔  
اس نے دانت اس زور سے بھیجے کہ کپٹی کی رگیں پھول گئیں۔ گاڑی اس تیزی سے  
آگے بڑھائی کہ فضا دیر تک نائروں کے چرچرانے کی آواز سے گونجتی رہی۔

\*...\*...\*

گھر میں تیزی سے داخل ہو کر اس نے دھڑ سے دروازہ بند کیا اور پھر بند دروازے سے  
ٹیک لگا کر چند گہرے گہرے سانس لیے۔

دل اس تیزی سے دھڑک رہا تھا جیسے ابھی اچھل کر حلق میں آن پھنسے گا۔ ویسے تو اس  
نے بہادر اور نڈر بننے کی اپنی سی کوشش کر ڈالی تھی لیکن اندر سے وہ کتنی وحشت زدہ ہوئی  
تھی یہ وہی جانتی تھی۔

”ضوئی!“ مہ جبین کسی کام سے باہر آئی تھی۔ اسے یوں دروازے سے ٹیک لگائے  
کھڑے دیکھ کر حیران ہوئی۔ ”کیا ہوا ہے؟ ایسے کیوں کھڑی ہو؟“  
”کچھ نہیں آپا!“ اس نے چادر کے پلو سے چہرے کا پسینہ خشک کیا۔ ”بس ذرا گرمی سے  
چکر آیا تھا۔“

”دیکھو تو ذرا کیسی پبلی رنگت ہو رہی ہے۔“ مہ جبین نے غور سے اسے دیکھا۔ ”چلو  
اندر چل کر لیٹو۔ میں گلو کو زینا کر دیتی ہوں۔“

پسینہ پسینہ ہوتے وجود کے ساتھ وہ کمرے میں آکر بستر پر ڈھے گئی۔ پیر سینڈلوں کی قید  
سے آزاد کے بغیر ہی بستر رکھ لیے۔

مہ جبین نے آکر اس کی سینڈلیں اتاریں اور اس کے ماتھے پر ہاتھ رکھا۔

”لو اٹھو۔ پی لویہ۔“ اس نے گلو کو زکا گلاس بڑھاتے ہوئے کہا۔

ضوئی نے اٹھ کر ذرا سا گلو کو زیا اور پھر تکیے سے ٹیک لگالی۔

”اب تو ٹھیک ہونا!“ اس نے فکر مندی سے پوچھا۔

”جی آپا!“ وہ مسکرائی۔ ”پریشان نہ ہوں۔ گرمی سے اکثر ایسا ہو جاتا ہے۔ اب میں

بالکل ٹھیک ہوں۔ کیا پکایا ہے آج؟“

”پلاؤ پکایا ہے۔ لے آؤں؟“

”نہیں ابھی نہیں۔ ابھی تو میں سوؤں گی ذرا دیر۔ پھر اٹھ کر کھاؤں گی۔ اماں کہاں

ہیں؟“

”مارکیٹ تک گئی ہیں۔ اب تو آتی ہی ہوں گی۔“

مہ جبین دروازہ بند کر کے چلی گئی تو وہ پھر لیٹ گئی۔

”کون تھا وہ۔“ اس نے سوچتی ہوئی نظروں سے چھت پر گھومتے پتلے کو گھورا۔  
 ”دھونس تو ایسے جمارہا تھا جیسے میں نے کبھی اپنے جملہ حقوق اس کے نام لکھ دیے ہوں۔  
 شکل سے تو اچھا خاصا ڈھنگ کا بندہ لگ رہا تھا اور حرکتیں ایسی۔“

تادیر وہ اس واقعے کے بارے میں سوچتی رہی یہاں تک کہ اسے نیند آگئی۔  
 شام کو وہ سو کر اٹھی تو کافی فریض ہو چکی تھی۔

دوپہر والے واقعہ کا خوف بڑی حد تک زائل ہو چکا تھا۔

”ہو گا یونہی کوئی غنڈہ۔“ چائے پیتے ہوئے اس نے سوچ کر بے فکری سے کاندھے

اچکا دیے تھے۔

”اے۔ بڑی اکیلی جاتی نظر آئی ہوگی تو اس نے سوچا ہو گا کہ ذرا سی غنڈہ گروی ہی کر

لے۔

اپنی سوچ پر وہ خود ہی مسکرا رہی تھی۔

”کیا بات ہے۔ اکیلے اکیلے مسکرایا جا رہا ہے!“ آذرا چانک اس کے سامنے آکر بیٹھ گیا۔

”ارے۔“ وہ چونک اٹھی۔ ”تم کب آئے؟“

”بس ابھی۔ جب تم میرے بارے میں سمجھ رہی تھیں۔“ اس نے چائے کا کپ اس

کے ہاتھ سے لے لیا۔

”اچھا۔ بڑی خوش قسمتی ہے جناب کو۔“ وہ ہنسی۔ ”اطلاعا“ عرض ہے کہ میں ہرگز

تمہارے بارے میں نہیں سوچ رہی تھی۔ اور جس کے بارے میں سوچ رہی تھی اگر بتادوں

تو تپ کر رہ جاؤ گے۔“

”پھر رہنے ہی دو۔ میرا موڈ بہت ہی اچھا ہے اور میں بالکل تپنا نہیں چاہتا۔“ اس نے

ہاتھ اٹھا کر جیسے التجا کی۔

”چلو جیسے تمہاری مرضی۔“ وہ بھی مان گئی۔ ”یہ بتاؤ کہ موڈ کیوں اچھا ہے؟“

”ارے واہ۔ ایسے ہی بتادوں۔ بنا کسی رشوت کے۔“ وہ ہنسا۔

”میں کیوں رشوت دینے لگی تمہیں؟ موڈ تمہارا اچھا ہے یا میرا؟“

”بات ہی ایسی ہے۔ سنوگی تو پھر ٹک اٹھو گی۔“ اس نے لپٹایا۔

”نہ بابا۔ مجھے نہیں پھر کنا۔“ اس نے منہ بنایا۔

”اچھا نہ سہی۔“ اس نے کاندھے اچکائے۔ ”ویسے خبر بڑی اہم ہے۔ توپ کا گولہ۔“

”چلو بتاؤ۔ کیا رشوت لو گے؟“ وہ تجسس کے ہاتھوں ہار مان گئی۔

”بس آگئیں لائن پر“ اس نے قہقہہ لگایا۔

”آزر!“

”اچھا پایا۔ بتاتا ہوں۔ چلو ایسا کرو۔ کوئی مزے دار سی چیز کھلانے کا وعدہ کرو۔“

”اپنے ہاتھوں سے بنائی ہوئی؟“

”نہیں بھئی۔ ابھی مرنا نہیں ہے۔ بازار سے منگو کر کھلا لاؤ۔ وہ شرارت سے ہنسا۔

ضوفشاں نے اسے گھور کر دیکھا۔

”گھورومت۔ میرا دل ویسے ہی بہت کمزور ہے۔“ اس نے سسنے کی اداکاری کی۔

”اب بتاؤ بھی آزر۔“ اس کا صبر جو اب بڑے گیا۔

”جو کو گے کھلا دوں گی۔“

”پر اس؟“

”ہاں۔ ہاں۔ ہاں۔“ وہ چیخی۔

”تو سنو۔ کان ادھر لاؤ۔ بات راز کی ہے۔“ وہ پراسرار بنا۔

”ایسے ہی بتا دو۔“ وہ جھنجھلا کر بولی۔

”اوں ہوں۔“ اس نے نفی میں سر ہلایا۔

صاف لگ رہا تھا وہ اسے ستانے کے لیے ایسا لڑ رہا ہے۔ ضوفشاں نے دانت پیس کر

اس کی شریر مسکراہٹ کو دیکھا اور کان اس کی جانب کیا۔

”فرمائیے۔ لیکن ذرا جلدی۔“

”آہم۔“ وہ اس کے کان میں کھنکارا، پھر آہستگی سے بولا۔ ”امی آج ممانی سے تمہارا

رشتہ مانگنے آ رہی ہیں۔ میرے لیے۔“

ضوفشاں کا صرف کان ہی نہیں پورا چہرہ سرخ ہو گیا۔ بے یقینی سے اس نے آزر کی سمت

دیکھا۔

”کیا کیا کہا؟“

”پھر سنو گی؟“ وہ شرارت سے ہنسا۔ ”ہاں بھئی بات ہی ایسی ہے!“

”دیکھو پلینز۔ تنگ مت کرو۔“ اس نے التجا کی۔ ”بتاؤ ناں پوری بات۔“

”کون سی بات۔“ مہ جیس آزر کے لیے چائے لائی تھی۔ متوجہ ہو کر پوچھنے لگی۔

”آپا۔ دیکھیں ناں کتنا بد تمیز ہے یہ۔“ وہ رو ہانسی ہوئی۔

”کیا بات ہے بھئی۔ کیوں تنگ کر رہے ہو میری بہن کو؟“ مہ جیس نے اس کا کان پکڑا۔

”ارے۔ ارے مہ جیس باجی۔ یہ جانبداری اور اقربا پروری کا عظیم الشان مظاہرہ بند

کریں۔ بتاتا ہوں میں۔“

مہ جہیں اس کا کان چھوڑ کر ضوفشاں کے ساتھ بیٹھ گئی۔  
 ”امی صبح ابا جان کو بتا رہی تھیں کہ آج شام وہ آپ لوگوں کے گھر آرہی ہیں۔ ضوفنی کا  
 رشتہ میرے لیے مانگنے کے لیے۔“ اس نے کالر کھڑے کیے۔ ”میں نے سوچا۔ کیوں نہ امی  
 سے پہلے پہنچ کر سر پر اتزدے دیا جائے۔“

”دیگن چھو پھٹی جان کس کے ساتھ آئیں گی؟“ مہ جہیں نے پوچھا۔  
 ”ابا جان کے ساتھ۔ آپ کیا سوچ رہی ہیں؟“ وہ شرارت سے پوچھنے لگا۔  
 ”کچھ نہیں۔“ وہ جھینپ گئی۔ ”میں بھلا کیا سوچوں گی۔“  
 ”چھو پی جان کو اچانک یہ خیال کیسے آگیا؟“ ضوفشاں گہری سوچ میں گم تھی۔  
 ”ارے کیسے بھی آیا۔ آیا تو۔“ وہ بے نیازی سے بولا۔ مہ جہیں کو ہنسی آگئی۔  
 ”آپ دونوں کے لیے اطلاع ہے کہ جو کچھ ڈی آپ دونوں نے مل کر پکائی ہے۔ اس کی  
 خبر سب کو ہے۔“

وہ بولی۔ ”چھو پی جان اور اماں ہم سے ڈبل عمر گزار چکی ہیں اس دنیا میں۔ اماں تو کئی بار  
 مجھ سے اس سلسلے میں بات کر چکی ہیں۔“  
 ”کیا بات؟“ ضوفشاں متحس ہوئی۔

”یہی کہ آزر اور ضوفنی بھی ایک دوسرے کو پسند کرتے ہیں اور نگار کا ارادہ بھی لگتا ہے  
 ضوفنی کو مانگنے کا۔ کہہ رہی تھیں کہ انہیں کوئی اعتراض نہیں ہو گا اور نہ ہی ابا کو۔“ مہ جہیں  
 نے دونوں کو اماں کے خیالات سے آگاہ کیا۔

”بس تو پھر ملاؤ ہاتھ۔“ آزر نے ضوفشاں کی سمت ہاتھ بڑھایا۔

وہ منہ چڑا کر وہاں سے اٹھ کر چلی گئی۔

”دیکھا جہیں باجی، کتنی بد تمیز لڑکی ہے!“ وہ بھنایا۔

”سوچ لو۔ ساری عمر میری بد تمیزیاں سہو گے۔ ابھی بھی وقت ہے غور و خوض کر لو۔“

”چلیں کوئی بات نہیں۔ جیسے عاصم بھائی آپ کو سہس گے ایسے ہی میں بھی۔“

”پٹو گے آزر۔“ وہ ہنسنے لگی۔ ”ویسے مجھے تو مزائب آئے گا جب اماں، ضوفنی کو تم سے

پردہ کرائیں گی۔“

”نا ممکن۔“ اس نے نفی میں سر ہلایا۔ ”میں ممانی جان سے خود بات کر لوں گا اس سلسلے

میں۔ ارے ہم جی دار لوگ ہیں۔ کوئی عاصم بھائی کی طرح تھوڑا ہی ہیں کہ میدان چھوڑ کر

بھاگ لیں۔“

”ہاں ہاں دیکھوں گی تمہاری جی داری بھی میں۔“ وہ ہنسی۔ ”یہ جو بیٹھ کر پٹر پٹریا تیں

بگھارتے ہوناں۔ بولتی بند کر دیں گی اماں اور پھوپھی جان۔“  
وہ بیٹھا ہنستا رہا۔ فقرے اچھالتا رہا۔

رات نے اپنے پر پھیلائے ہی تھے جب پھوپھی جان اور پھوپھا مٹھائی کے ڈبے کے  
ساتھ آگئے۔

”اچھا تو نوازادہ یہاں برا جہاں ہیں۔“ پھوپھی نے اسے دیکھ کر حیرت سے آنکھیں  
پھیلائیں۔ ”ہضم نہ ہو سکی خوشی تجھ سے؟“

”کہاں امی۔“ وہ ڈھٹائی سے ہنسا۔ ”پیٹ میں درد کر دیا۔ دوڑا چلا آیا یہاں۔“

باورچی خانے میں بیٹھی ضوفشاں بھی ہنسنے لگی۔

گھر کی بات تھی جس کا سب کو ہی پہلے سے علم تھا۔ نہ پھوپھی جان نے کسی خاص انداز  
سے بات چھیڑی نہ ہی اماں یا ابا نے کچھ کہا۔ سب خوش دلی سے ہنستے مسکراتے باتیں کرتے  
رہے۔

مہ جبیں اور عاصم کی شادی کی تاریخ پہلے ہی چھ ماہ بعد کی رکھی جا چکی تھی۔ اماں اور  
پھوپھی اسی کی تیاریوں کی باتیں کرتی رہیں۔ ابا اور پھوپھا سیاست کی جانب نکل گئے۔  
وہ اطمینان سے باورچی خانے میں چلا آیا۔

”لڑکیو۔ کیا پکا رہی ہو سسرالی رشتے داروں کے لیے؟“ اس نے دروازے میں کھڑے ہو  
کر دریافت کیا۔

”سسرالی رشتے دار ہوں گے تمہارے۔“ مہ جبیں چڑی۔ ”ہمارے تو پھوپھی اور پھوپھا  
جان ہیں۔“

”واہ بھئی۔ ہماری بھالی تو بڑی ڈپلومیٹک ہیں۔“ وہ خوش دلی سے ہنسا۔ ”دیکھا ضوفنی تم  
نے؟“

ضوفشاں خاموشی سے روٹیاں پکاتی رہی۔

آذر سے سب کے سامنے ضوفنی اور اکیلے میں ہمیشہ اجالا کہہ کر پکارتا تھا۔ نجانے کون سا  
کمپیوٹر فنٹ تھا اس میں جو موقع کی مناسبت سے وہ بالکل صحیح نام لیا کرتا۔ بے ساختہ اور  
لاشعوری طور پر بھی۔ اس نے اکیلے میں ضوفشاں کو کبھی ضوفنی یا ضوفشاں نہ کہا تھا۔ ہمیشہ ہی  
اجالا کہا کرتا۔ یہ نام اس نے ضوفشاں کو خود ہی دیا تھا۔

”تمہیں دیکھ کر سورج کی سنہری اور چاند کی روپہلی روشنی کا خیال آتا ہے۔ جیسے تمہارا  
وجود کرنوں سے مل کر بنا ہو۔ تمہیں دیکھنے سے میری آنکھوں میں روشنیاں سی بھر جاتی  
ہیں۔ میرے ارد گرد اجالے بکھر جاتے ہیں میں تمہیں اجالا کہا کروں گا۔ تمہیں کوئی

اعتراض تو نہیں؟“

اس نے بہاروں کی ایک بڑی خوب صورت سی شام میں اس سے پوچھا تھا اور وہ سر جھکا کر ہنس دی تھی۔ وہ شام اس کی پرچھائیاں آج بھی ضوفشاں کی خوب صورت آنکھوں میں موجود تھیں۔

”کیا سوچنے لگیں کزن؟“ اس نے دروازہ بجایا۔

”کچھ نہیں۔“ وہ چونک کر روٹیاں دسترخوان میں لپیٹنے لگی۔

کھانا سب نے مل کر کھایا۔ ضوفشاں کو شبہ تھا کہ اب شاید اماں اسے آذر سے ذرا کم میل جول کے لیے کہیں گی۔ لیکن انہوں نے نہ ضوفشاں کے سب کے ساتھ مل کر کھانا کھانے پر اعتراض کیا اور نہ ہی آذر سے نوک جھونک کرنے پر۔ حالانکہ وہ جیسے کو عاصم کے سامنے نہ آنے کی ہدایت اماں نے اسی وقت کر دی تھی جب انہیں پھوپھی جان کے ارادوں کا علم ہوا تھا۔ جاتے وقت انہوں نے ضوفشاں کی پیشانی چوم کر اس کے ہاتھ میں کچھ نوٹ تھما دیے۔

”کیا ہے پھوپھی؟“ وہ جڑبڑھوئی۔

”شگون ہے بیٹی۔ خدا تم دونوں کا ساتھ مبارک کرے۔ خیر و عافیت کے ساتھ میری

بیٹیاں میرے گھر پہنچیں۔“

ضوفشاں نے چوری چوری آذر کو دیکھا۔ وہ بڑی شان سے مسکرا رہا تھا۔ جلدی سے پلٹ کر وہ اندر آگئی۔ کمرے کی کھڑکیاں کھول کر باہر گلی میں جھانکنے لگی۔

رات اسے بڑی خوشگوار بڑی حسین معلوم ہو رہی تھی۔ دل کی تمام کلیاں ایک ساتھ کھل رہی تھیں۔

”ہوں۔ تو محترمہ اب تک انہیں خیالوں میں گم ہیں۔“ وہ جیسے تمام کام نپٹا کر اندر آئی

تو اسے اسی طرح گم سم بیٹھا دیکھ کر شرارت سے بولی۔

”نن.... نہیں۔“ وہ چونک گئی۔ ”میں تو یونیورسٹی کے بارے میں سوچ رہی تھی۔“

اسے سب سے پہلے یہی بات سوچھی سو کہہ گئی۔

”یہ کہ کل آذر سے وہیں ملاقات ہوگی؟“

”اوں ہوں۔ آہا! اس نے جیسے سرزنش کی۔“ آپ بھی یہی سوچتی ہیں؟“

”ارے نہیں۔ میں تو مذاق کر رہی تھی۔“ وہ جلدی سچ معذرت کرنے لگی۔

ضوفشاں مسکراتے ہوئے اسے دیکھنے لگی۔

\*...\*...\*

3

اگلے چند دن اس کے بے حد مصروف گزرے تھے۔ مہ جبیں کو چیز کی تیاری کے لیے کچھ چیزیں خریدنی تھیں اور اماں کی طبیعت ٹھیک نہیں تھی۔ سو ضوفشاں نے تین دن یونیورسٹی سے چھٹی کر کے اس کے ساتھ بازاروں کے چکر لگائے۔

”آپا۔ تھکا مارا ہے آپ نے تو!“ گئے کا جوس پیتے ہوئے اس نے شکایت کی۔  
”تم تو ڈبل تھکاؤ گی مجھے۔“ مہ جبیں نے آنکھیں نکالیں۔ ”تمہاری تو بری کی تیاری بھی مجھے ہی کرنی ہوگی۔“

ضوفشاں کھلکھلا کر ہنس دی۔

”خواتین۔ یہ بازار ہے۔ یہاں یوں سرعام تہقے نہیں بکھیرتے“  
”ایں تم یہاں بھی نپک پڑے؟“ مہ جبیں نے بھنا کر سر پر کھڑے آذر کو دیکھا۔  
”یہاں بھی سے کیا مراد ہے آپ کی؟“ اس نے برامان کرا سے دیکھا۔ ”میں اتنا تو نہیں آتا آپ کے گھر۔“

”اس سے بھی زیادہ آنا چاہتے ہو؟“ اس نے مزید حیران ہونے کی ادانکاری کی۔

”میری توجہ۔“ ہی اتنی زبردست ہے۔“ اس نے ضوفشاں کو غور سے دیکھ کر مہ جیس کو  
 چرانے کے لیے کہا۔ ”عاصم بھائی بے چارے کیا کرنے آئیں آپ کے گھر۔“  
 ”ارے وہ شریف آدمی ہیں۔“ مہ جیس ہنسی۔  
 ”تمہاری طرح چھپھورے تھوڑے ہی ہیں جو دن رات سسرال میں موجود رہیں۔“  
 ”دیکھتی ہو کزن اپنی آپا کو۔“ وہ لاجواب ہو کر اس سے الجھ پڑا۔  
 ”مجھ سے کیا کہتے ہو۔“ وہ مسکرا دی۔ ”بھابی ہیں تمہاری۔ لڑو جتنا چاہو۔“  
 ”صرف بھابھی ہی نہیں سالی بھی ہوں۔ اس رشتے سے بھی دو دو ہاتھ کر سکتی ہوں تم  
 سے۔“

ویسے تم کیا خریدنے آئے ہو؟“  
 ”میں۔“ وہ شرارت سے مسکرایا۔ اور ایک گہری نظر ضوفشاں پر ڈالی۔ ”ایک خاص چیز  
 خریدنے آیا تھا کسی خاص شخصیت کے لیے۔“  
 ”لے لی پھر؟“ مہ جیس نے پوچھا جبکہ ضوفشاں تجسس سے بے تاب ہو گئی۔  
 ”ہاں لے لی۔“ اس نے جیب تھپتھپائی۔  
 ”کیا ہے آذر۔“ پالا خراس سے صبر نہ ہوا بے حد اشتیاق سے پوچھ ہی لیا۔  
 ”سربراہ ہے۔“ وہ ہنسا۔

”بتا دو ناں پلیز۔“ اس نے منت سے کہا۔ اسے شک بلکہ یقین تھا کہ آذر نے جو کچھ بھی  
 لیا تھا اس کا تعلق اسی کی ذات سے تھا۔  
 ”رہنے دو ضوفنی اور اکڑ جائیں گے محترم!“  
 مہ جیس نے بے فکری سے ہاتھ بلایا۔ ”تمہارے لیے کوئی گفٹ لیا ہو گا خود ہی لا دیں  
 گے ایک دو دن میں۔“

”کیوں بھئی۔ اسی کے لیے کیوں۔“ وہ جرح پر اتر آیا۔ ”ممکن ہے آپ کے لیے کچھ  
 ہو۔ عاصم بھائی نے منگو لیا ہو۔“  
 ”اپنے ایسے نصیب کہاں۔“ مہ جیس جل کر بولی تھی۔ ”ان سے تو ہر چیز بعد میں میں  
 خود وصول کروں گی مانگ مانگ کر۔“  
 آذر نے ہلکا سا قہقہہ لگایا۔

”بتاؤ ناں آذر کیا ہے۔“ ضوفشاں کے دماغ کی سوئی وہیں اٹکی ہوئی تھی۔  
 ”چلو اشارے دیتے ہیں۔“ اس نے دریا دلی دکھائی۔ ”جو کچھ لیا ہے۔ تمہارے لیے  
 ہی ہے۔“



”واقعی۔ کیا ہے؟“ وہ کھل اٹھی۔  
 ”جلد ہی پتا چل جائے گا۔“ وہ مسکرایا۔ ”امی سے بھجوادوں گا۔ اوکے گزرتے۔ بائے۔“

وہ ہاتھ ہلا کر آگے بڑھ گیا۔  
 ”بد تمیز۔“ ضوفشاں دانت پس کر رہ گئی۔ ”پتا ہے ناب مجھے بے چینی لگی رہے گی تو کیسے جلدی سے چلتا بناور نہ گھنٹوں کھڑا باتیں کرتا رہتا۔“  
 ”تو بہ ہے ضوفنی تم سے بھی۔“ مہ جبین ہنس دی۔ ”ذرا صبر سے کام نہیں لے سکتیں کیا؟ اتنا تجتس کیوں بھرا ہوا ہے۔ آخر تم بھی۔“  
 ”آپا۔ ہتائیں ناں۔ کیا لیا ہو گا اس نے میرے لیے؟“  
 ”میٹھا پان۔“ وہ جھلائی۔ ”اب کھسکو یہاں سے۔ گھنٹہ بھر لگا دیا۔ ہمیں کھڑے کھڑے۔ امان کا پتا نہیں ہے کیا۔ برے برے خیال آرہے ہوں گے انہیں۔“  
 دونوں سامان سنبھالتی آگے بڑھ گئیں۔

\*...\*...\*

وہ تین دن کے بعد یونیورسٹی آئی تھی اور لیکچرر کی تلاش میں ماری ماری پھر رہی تھی۔  
 ”سنو فرح۔ ڈاکٹر مختار کے پچھلے دو لیکچرز چاہیں مجھے۔“ اس نے فرح کو یہ بڑھیوں پر پکڑا۔ ”میں آ نہیں سکی تھی ناں۔“  
 ”ڈاکٹر مختار کی کلاسز تو میں نے بھی نہیں لیں۔“  
 اس نے افسوس سے شانے ہلائے۔ ”تم عاصمہ سے مل لو ناں۔ اس کا تمہیں پتا ہے ایک ایک حرف اتارتی ہے ہر پروفیسر کی زبان سے نکلا ہوا۔“  
 ”عاصمہ ہے کہاں؟“ اس نے پوچھا۔ ”نظر تو نہیں آئی وہ مجھے“  
 ”بانٹی ڈیپارٹمنٹ گئی ہے۔ کسی لڑکی سے ملنا تھا اسے!“  
 ”بانٹی ڈیپارٹمنٹ!“ اس نے زیر لب دہرایا اور باہر کی جانب بڑھ گئی۔  
 ماتھے پر فائل نکائے بڑی بے فکری سے وہ خراماں خراماں بانٹی ڈیپارٹمنٹ کی جانب بڑھ رہی تھی۔ جب ایک سایہ اس کے عقب سے ابھر اور اس کے ساتھ ساتھ چلنے لگا۔  
 اس نے بد مزگی سے گردن گھمائی اور جیسے اس کے قدموں نے مزید چلنے سے انکار کر دیا۔  
 بے ساختہ اور بے ارادہ وہ اپنی جگہ پر رک گئی تھی۔  
 ”آپ؟“ خود اس کی زبان سے نکلا۔  
 ”پچانتی ہو مجھے؟“ اس کے لبوں پر آسودہ سی مسکراہٹ تھی۔

”کیا نام ہے تمہارا؟“ بڑے رعب سے اس نے سوال کیا جیسے جواب دینا اس پر فرض ہو جائے گا۔

”مجھ سے اور میرے نام سے آپ کا کیا تعلق ہے؟“ وہ کڑے لہجے میں بولی۔ ”کیوں پیچھالے لیا ہے آپ نے میرا؟“

اس نے اپنے سوال کا جواب سنے بغیر آگے قدم بڑھا دیے۔ وہ بھی اس کے ساتھ ساتھ چلنے لگا۔ صوفشاں تیز تیز چل رہی تھی جبکہ وہ انتہائی اطمینان سے خراماں خراماں چلتا ہوا بھی مسلسل اس کے برابر تھا۔ ”دیکھیں مسٹر پبلیز جو کوئی بھی آپ ہیں“ وہ جیسے ہار کر پھر رک گئی۔

”مجھے عالم شاہ کہتے ہیں۔“ گردن کا ہلکا سا خم دے کر اس نے اپنا تعارف کرایا گویا یہ ملاقات صوفشاں کے لیے بڑی مسرت کا باعث ہو۔

”مسٹر عالم شاہ۔ یہ کوئی شارع عام نہیں۔ تعلیمی ادارہ ہے۔ کیوں آپ مجھ سے کیا چاہتے ہیں؟“

”دوستی کرو گی مجھ سے؟“ اپنی شمار آلود سرخ آنکھیں اس کی آنکھوں میں ڈال کر اس نے پوچھا۔

”دوستی؟“ حد درجہ تعجب سے اس نے دہرایا۔

”مگر کیوں؟ میں بھلا کیوں ایک انجان غیر شخص سے دوستی کر لوں؟“

”دوستی کرنے سے قبل سب غیر اوز انجان ہوتے ہیں۔ بعد میں آشنا ہوتے ہیں ایک دوسرے کی ذات سے۔“ وہ جیسے اس کی کم عقلی پر مسکرا رہا تھا۔

بڑی مدہم بڑی ہلکی مسکراہٹ لمحہ بھر کو اس کے لبوں پر چمکتی تھی۔ جیسے پل بھر کے لیے بجلی کو ند جائے۔

”مجھے آپ کی یا کسی بھی دوسرے غیر مرد کی ذات سے آشنائی پیدا کرنے کا کوئی شوق فضول نہیں۔“ وہ زہر خند لہجے میں بولی۔ ”ایسی آفرزان کو دیں جن سے جواب میں کچھ ملنے کی توقع ہو۔ میں آپ کی کوئی بھی مدد کرنے سے قاصر ہوں۔“

”سمجھتی کیا ہو خود کو تم؟“ وہ سگ کر رہ گیا۔ چہرے پر کئی سائے آکر گزر گئے۔

”میں نے آپ کو کچھ سمجھنے پر مجبور نہیں کیا مسٹر۔ جو کچھ میں خود کو سمجھتی ہوں اس سے آپ کا کچھ نہیں بگڑتا۔“

گھٹ گھٹ کرتی وہ آگے بڑھ گئی۔ دونوں ہاتھ کمر پر رکھے وہ اسے دور جاتے دیکھتا رہا پھر ایزبوں پر گھوم گیا۔

سکلتے تھے ذہن کے ساتھ صوفے پر بیٹھا وہ چھتہ لٹکے فانوس کو گھور رہا تھا۔ بھنچی ہوئی مٹھیاں بار بار کھلنیں اور پھر بند ہو جائیں۔ سرخ ہوئی آنکھوں میں وحشت سی ناچ رہی تھی۔

”سمجھتی کیا ہے خود کو۔ کیا؟ کیا؟“

وہ تلملا کر اٹھ کھڑا ہوا۔ ادھر سے ادھر ٹہلنے لگا۔ لیکن آگ تھی کہ مزید سلگتی چلی جا رہی تھی۔ دھواں تھا کہ حلق تک آ رہا تھا۔ دم گھونٹ رہا تھا۔

مکرم علی کی ہمراہی میں اندر آتے نمد کو وہ ایک بھوکے شیر کی مانند لگا جو انتہائی غصے کی حالت میں پنجرے میں چکرار رہا تھا۔

مکرم علی اس کو چھوڑ کر اٹھنے قدموں لوٹ گیا۔

”عالم۔ یا رکھا ہوا ہے؟“ وہ آگے بڑھا۔

جو اب ”اس“ نے کھا جانے والی نظروں سے اسے گھورا۔

”غصے میں لگتے ہو؟ مجھے بلایا تھا تم نے؟“ وہ پریشان ہو گیا۔

”تم نے ہی بتایا تھا ناں مجھے اس کے بارے میں کیوں بتایا تھا؟ کیوں؟“ وہ جیسے پھٹ پڑا۔

”کس کے بارے میں؟“ وہ حیران ہوا۔

”اس ابرنیساں کے پہلے قطرے کے بارے میں جو تیزاب سے زیادہ کاٹ دار اور جھلسا

دینے والا ہے۔ نمد۔ نمد۔ میری اتنی انسلٹ کرنے کی آج تک کسی کی ہمت نہیں ہوئی۔“

”اوہ!“ اس نے ایک گہرا سانس لیا۔ ”یا رکھا عالم! میرا کیا قصور ہے اس میں۔ تو نے اپنے

آئیڈیل کے بارے میں بتایا تو یونہی مجھے اس کا خیال آ گیا۔ میں تو اسے جانتا تک نہیں۔ میں

نے بتایا تھا ناں میری ماموں زاد بہن کی سہیلی ہے۔ اس کے محلے میں رہتی ہے۔ میں نے خود

ایک جھلک دیکھی ہے اس کی۔ تم نے ضد کی تو میں نے سلمی سے معلومات حاصل کر کے

دے دیں تمہیں کہ کون سا گھر ہے اس کا اور کہاں پڑھنے جاتی ہے۔ میں کیا جانوں اس کے

بارے میں ملے تم اس سے؟“

”ہاں۔“ وہ پھنکارا۔ ”ملا“ اور اس کا بھلا اسی میں ہے کہ وہ آئندہ مجھے کہیں نظر نہ

آئے۔“

”ایسا کیا کر دیا اس نے؟“ وہ حیرانی سے پوچھنے لگا۔

”میں نے اسے دوستی کی آفر کی۔ خود اپنے منہ سے عالم شاہ نے اس سے یہ بات کہی۔

اور۔ اور اس کی ہمت دیکھو۔ صفائی سے انکار کر دیا اس نے۔“ وہ تلملایا۔

فد نے بے حد پریشانی سے اپنی ذات کے حد درجہ احساس میں مبتلا اس امیر زاوے کو دیکھا۔ دولت کے نشے نے جس کی آنکھوں پر رعوت اور غرور کی ایسی پٹی باندھ رکھی تھی کہ اسے سوائے اپنی ذات کے کچھ نظر نہ آتا تھا۔

”لیکن عالم۔ وہ تمہارے بارے میں کچھ جانتی بھی تو نہ ہوگی۔“  
 ”مجھے جاننے کے لیے صرف میرا سامنے ہونا کافی ہے۔“ اس نے انگوٹھے سے سینہ ٹھونکا۔

”یار۔ جس طبقے سے اس کا تعلق ہے ناں وہاں لڑکیاں ایسی ہی ہوتی ہیں، ڈری سہمی، بزدل اور شرمیلی۔“ اس نے عالم شاہ کے کاندھے پر ہاتھ رکھ کر رسائیت سے سمجھایا۔  
 ”میں انہیں اچھی طرح سمجھتا ہوں ان کی توجہ حاصل کرنے کے لیے محض ایک بار ان کے سامنے جانا کافی نہیں ہوتا۔ بار بار اپنی ذات کے اظہار کی ضرورت ہوتی ہے۔“

”توجہ؟“ وہ زہر خند لہجے میں ہنسا۔ ”اس کی خوش قسمتی تھی کہ سید عالم شاہ نے کچھ دیر کو اس پر توجہ کی۔ اپنے در پر آئی خوش قسمتی کو اس نے خود ٹھوکر ماری ہے۔“  
 ”چلو دفع کر دو پھر۔ کیوں بیکار جان جلا رہے ہو۔ اس قابل ہی نہیں تھی وہ۔“  
 ”میں چاہوں تو ابھی دو آدمی بھیج کر اسی اپنے قدموں میں لائٹھاؤں۔“  
 ”بھول جاؤ یا ر۔ دنیا میں لڑکیوں کی کمی تو نہیں۔“ فمد ڈر گیا۔

”سمجھتی کیا ہے خود کو۔ مائی فٹ۔“ اس کی جھلاہٹ کم ہوتی اور پھر بڑھ جاتی۔  
 ”ارے یار! تو ہمیں حکم تو کر۔ ایک سے ایک ہیرا پڑا ہے محض تیری ایک نگاہ التفات کے لیے۔“ فمد نے ہنس بولی کہ ماحول کی کشیدگی کو کم کرنا چاہا۔  
 وہ خاموش بیٹھا ٹھنڈے پانی کے گھونٹ بھرتا رہا۔

”زارا کو تو جانتا ہے ناں تو۔ وہی گھنگھر یا لے بالوں والی لڑکی۔ محمود کے ہاں پارٹی میں ملوایا تھا نا لشکر نے تجھ سے۔ کب سے جان کھا رہی ہے لشکر کی کہ ایک بار پھر تجھ سے ملوادے۔ پہلی نگاہ میں فریفتہ ہو گئی تھی پر۔“

”لعنت بھیجو اس پر۔“ اس نے آنکھیں موند کر پریشانی پر ہولے ہولے مکے مارے۔  
 ”بے کار لڑکی ہے۔“

”ہاں پسند تو مجھے بھی نہیں ہے۔“ وہ فوراً ”بول۔“ میں نے تو یونہی ذکر کر ڈالا۔  
 ”اسے کس بات کا غرور ہے؟“ وہ اچانک پھر سلگ اٹھا۔  
 ”بس یار! اپنی اپنی نیچر ہوتی ہے ناں ہر انسان کی۔ بعض لڑکیوں کو عادت بھی ہوتی ہے ناں بے وجہ کے خخرے دکھانے کی۔ پھر لائن پر آ جاتی ہیں۔“

نجانے کیوں اس نے آنکھیں کھول کر نبرد کو گھورا۔ وہ گڑ بڑا سا گیا۔  
 ”ویسے۔ میں نے غلط کہا تھا کیا؟ تمہاری سوچوں جیسی ہی لگتی تھی ناں؟“  
 سید عالم شاہ اس بات پر پھر کسی گہری سوچ میں ڈوب گیا۔ ہونٹ ہنچنے لگے۔ گہری سرخ  
 آنکھیں مزید بو جھل ہو گئیں۔

\*...\*...\*

سامنے بکھرے کاغذات کو اس نے بے دلی سے سمیٹا اور فائل میں قید کر کے صوفے کی  
 پشت سے ٹیک لگائی۔ کھلے بالوں میں ہولے ہولے انگلیاں چلاتے ہوئے وہ کسی گہرے  
 خیال میں ڈوبی ہوئی تھی۔

کڑھائی کرتی مہ جبین نے کوئی دسویں مرتبہ اس کا بغور جائزہ لیا۔ وہ پریشان پریشان سی  
 لگ رہی تھی کھوئی کھوئی سی تھی۔ ایک گھنٹہ قبل وہ پڑھنے کا مواد اکٹھا کر کے بیٹھی تھی اور  
 اس نے غالباً ”ایک لفظ بھی نہیں پڑھا تھا۔ مسلسل کسی سوچ میں گم تھی۔“  
 ”صوفی۔“ اس نے دھاگاتوڑتے ہوئے اسے مخاطب کیا۔

”اوں۔“ وہ چونک اٹھی ”جی آپا۔ کہہیے؟“

”کیا سوچ رہی ہو؟“ اس نے سرسری سا پوچھا۔

”کچھ بھی نہیں۔ بس پڑھنے کا موڈ نہیں بن رہا ہے!“ اس نے سر جھٹکا۔  
 ”پریشان سی لگ رہی ہو۔“

”نہیں تو۔“ وہ بے وجہ ہنس دی۔ ”میں بھلا کیوں پریشان ہونے لگی۔“

”سچ کہہ رہی ہو؟“ اس نے قمیص میں سوئی لگا کر ایک طرف رکھ دی۔ ”یا بھلا وادے  
 رہی ہو مجھے، مجھے تو تم پچھلے کئی دنوں سے ایسی ہی لگ رہی ہو۔ پریشان پریشان۔ بے کل بے  
 کل۔“

”وہم ہے آپ کا۔“ وہ مسکرائی۔ ”کوئی بات میں بھلا آپ سے کیوں چھپاؤں گی۔ ویسے  
 بھی میں ذرا آڈر کا سوچ رہی تھی۔ کتنے دنوں سے نہیں آیا ناں۔“

”ہاں۔ کافی دن ہو گئے۔ شاید پھوپھی نے کہا ہو آنا جانا کم کرنے کا۔ لیکن اماں نے تو کوئی  
 اعتراض نہیں کیا تم لوگوں کے آپس میں ملنے یا بات کرنے پر۔ ارے کہیں بے وقوف میری  
 اس روز والی بات کو نہ دل پر لے گیا ہو۔ بازار میں میں نے محض مذاق میں اس سے کہہ دیا  
 تھا ناں کہ تم روز روز آجاتے ہو۔ وغیرہ وغیرہ۔“

”نہیں آپا۔ آپ کے مذاق کا وہ کبھی برا نہیں مانتا۔ ویسے ہی مصروف ہو گا۔ سمسٹر بھی تو  
 قریب ہیں ناں۔“

”اس دن اس نے تمہارے لیے کچھ خرید ابھی تو تھا۔ دینے ہی آجاتا۔“  
 وہ محض مسکرا کر رہ گئی۔ مہ جبین نے پھر قمیص اٹھا کر کڑھائی شروع کر دی۔  
 ضوفشاں نچلا لب دانٹوں میں دبائے پھر اسی سوچ میں غرق ہو گئی۔ وہ تین روز سے  
 مسلسل عالم شاہ کے بارے میں سوچ رہی تھی اور سوچ سوچ کر پریشان ہو رہی تھی۔  
 دراصل وہ اس سے اور اس کے بے باک انداز اور نڈر رویے سے خوفزدہ ہو گئی تھی۔  
 ”کیا چاہتا ہے یہ شخص مجھ سے!“

یہ وہ سوچ تھی جو مسلسل اس کا تعاقب کر رہی تھی۔ مہ جبین کے استفسار پر تو اس نے  
 ایک بات گھڑ کر اسے مطمئن کر دیا تھا۔ لیکن خود اپنے دل کو مطمئن نہ کر پا رہی تھی۔ ویسے تو  
 وہ مہ جبین سے کوئی بات نہ چھپاتی تھی لیکن یہ بات اسے بتانے کا کوئی فائدہ نہ تھا۔ وہ اس کی  
 کچھ مدد نہ کر سکتی تھی۔ لہذا خود بھی بے طرح پریشان ہو جاتی اور شاید اماں کو بھی بتا دیتی اور  
 یوں اس پر یونیورسٹی جانے پر پابندی بھی عائد ہو سکتی تھی جو اسے ہرگز منظور نہ ہوگی۔ کئی بار  
 اس نے سوچا کہ وہ آذر کو ہی بتا دے، لیکن اسے بتانا بھی نقصان دہ ثابت ہو سکتا تھا۔ وہ لڑکا  
 تھا، جذباتی اور جو شیلٹا تھا۔ نجانے کیا کرنے کی ٹھان لیتا اور پھر عالم شاہ کوئی معمولی شخص تو نہ  
 لگتا تھا۔ اس کی تو ایک ایک اور اس کے بے حد مضبوط اور بااثر ہونے کا اعلان کرتی تھی۔  
 وہ آذر کو کسی خطرے سے دوچار کا سوچ بھی نہیں سکتی تھی۔

ایسی ہی بہت سے باتیں تھیں جن پر وہ غور کیے جا رہی تھی اور ہلکان ہو رہی تھی اور ہر چیز  
 سے بڑھ کر اسے اپنی عزت، اپنا بلند کردار عزیز تھا۔ وہ تو آذر سے ملنے اور اس سے بات  
 کرنے سے انکار کر دیتی تھی۔ مبادا اس کا نام کوئی غلط انداز میں نہ لے اور فقرے کسے۔ پھر  
 بھلا وہ سید عالم شاہ کا اس طرح پیچھا کرنا کیسے انور ڈر سکتی تھی۔

”اگر اس نے پیچھا نہ چھوڑا تو کیا کروں گی میں۔“ اس نے پریشانی سے سوچا۔  
 اچانک ہی اپنا تعلیمی کیریئر اسے خطرے میں پڑتا نظر آ رہا تھا۔ ایک نظر کڑھائی میں  
 منہمک مہ جبین پر ڈال کر وہ اٹھ کر باہر چلی گئی۔ اماں صحن میں بیٹھی کوئی نئے قسم کا چاؤ ڈال  
 رہی تھیں۔ وہ بھی وہیں چارپائی پر لیٹ کر نیلے آسمان کی وسعتوں کو تنگنے لگی۔  
 کتنا سہل جانا تھا اس نے زمانے کی آلودگیوں سے بچ کر چلنے کو۔ وہ تو سمجھتی تھی کہ انسان  
 خود نیک نیت اور مضبوط ہو تو چاروں طرف کیسی ہی آندھیاں اٹھیں اس کے قدم نہیں  
 اکھاڑ سکتیں۔ اب اسے احساس ہو رہا تھا کہ کچھڑے سے بچ کر چلنے کی کوشش میں بھی ایک آدھ  
 چھینٹا اچھل کر ضرور آتی ہے۔  
 نیل بچی تو اماں نے اس کی جانب دیکھا۔

”ضوئی۔ دیکھو شاید تمہارے ابا آگئے ہیں!“

”جی اچھا۔“

اس نے اٹھ کر چھپل پینیں۔ دوپٹا ٹھیک طرح سے اوڑھتی ہوئی دروازے تک آئی۔  
دروازہ کھولتے ہی اس کا چہرہ کھل اٹھا۔  
”السلام علیکم پھوپھی اماں۔“ وہ ان سے لپٹ گئی۔ پیچھے کھڑا آذر شوخ نظروں سے اسے  
دیکھ رہا تھا۔

”جیتتی رہو۔“ انہوں نے اس کا ہاتھ چوما۔

”کچھ دعائیہ کلمات ادھر بھی بھیج دیجیے۔ ہم بھی جواب دینے کو فارغ ہیں۔“

پھوپھی کے آگے بڑھتے ہی وہ شرارت سے گویا ہوا۔

”آداب۔“ وہ آگے بڑھ گئی۔

چند لمحوں میں ہی پچھلے دنوں کی ساری کوفت اور پریشانی زائل ہو گئی تھی۔ دل و دماغ  
اچانک ہی کھل اٹھے تھے۔

پھوپھی کو اماں کے پاس بٹھا کر وہ کمرے میں چلی آئی۔

”کون تھا ضوئی؟“ مہمہ جبین نے پوچھا۔

”پھوپھی اماں اور آذر۔“ وہ مسکرائی۔

”اوہ۔“ جی اچانک ہی یہ شگفتگی چہرے پر نمودار ہوئی ہے۔ ”وہ نہیں۔“

”السلام علیکم بھابھی جان۔“ وہ بھی پیچھے پیچھے چلا آیا اور ضوفشاں کے سر پر ہلکی سی چپت

لگائی۔

”و علیکم اسلام۔ بڑے دنوں بعد نظر آئے بھئی۔“

”کیوں شکایت بھی تو آپ ہی کو تھی۔“ وہ ہنسا ”میرے ہر وقت یہاں جلوہ افروز رہنے

کی۔“

”ناراض ہو گئے تھے کیا؟“

”ارے نہیں۔ آپ کی بات پر میں بھلا کبھی ناراض ہوا ہوں۔ آپ سے تو میرے مذاق

کے کئی رشتے بنتے ہیں۔“ اس نے شریر نظروں سے ضوفشاں کو دیکھا۔ ”آپ کا اور میرا

مذاق تو چلتا ہی رہے گا۔“

”میں پھوپھی اماں سے مل کر آتی ہوں۔“ مہمہ جبین اٹھ کر جانے لگی۔

”ارے اچھی طرح ملیے گا۔ ہمیں جلدی نہیں ہے آپ کے لوٹنے کی۔“ اس نے ہانک

لگائی۔

”اور کزن۔ سناؤ۔ کیسی گزر رہی ہے؟“

وہ اس کی جانب متوجہ ہوا۔

”آپ کی دعاؤں سے بہت اچھی گزر رہی تھی۔“

وہ ہنسی۔ ”بڑے دنوں سے راوی چین ہی چین لکھ رہا تھا۔“

”جھوٹی تو تم سدا کی ہو۔“ وہ اطمینان سے بولا۔ ”مانو گی تھوڑا ہی کہ بہت بے چین دن

گزر رہے تھے۔ نہ رات کی نیند نہ دن کا سکون نہ بھوک نہ پیاس۔“

”بیچ بیچ۔“ وہ چڑانے کے انداز میں بولی۔ ”ترس آتا ہے آپ پر نہ جانے اکیلے میں کیا

کیا سوچتے رہتے ہیں۔ آپ ہی باتیں گھڑتے رہتے ہیں۔ ہم تو خدا کے فضل سے سوئے بھی

خوب اور جاگے بھی خوش خوش!“

”اچھا۔ چلو ہاتھ کنکن کو آری کا۔ پتا چل ہی جائے گا۔“ وہ گنگٹایا۔

ضوفشاں اسے زبان چڑا کر باہر چلی آئی۔

”ضوفنی۔“ مہ جیسے اسے برآمدے میں ہی مل گئی۔ وہ بے حد خوش نظر آ رہی تھی۔

”کیا بات ہے آپا؟“ اس نے اس کا چمکتا چہرہ دیکھ کر دلچسپی سے پوچھا۔ ”بڑی خوش نظر

آ رہی ہیں۔“

”بات ہی خوشی کی ہے۔“ وہ ہنسی ”اور زیادہ خوش تو تمہیں ہونا چاہیے۔“ وہ شرارت

سے مسکرائی۔

”اچھا۔ وہ کیسے؟“

”پھوپھی اماں تمہیں انگوٹھی پہنانے آئی ہیں۔“

”سچ!“ ایک خوب صورت رنگ اس کے چہرے پر آیا۔ ”لیکن اس کی ضرورت کیا

ہے۔“

”آزر صاحب کے کارنامے ہیں۔“ دونوں کچن کی سمت چل دیں۔ ”اس دن وہ

تمہارے لیے اپنی پسند سے انگوٹھی خریدنے ہی گیا تھا اور اس کی ضد پر پھوپھی اماں آئی

ہیں۔“

دونوں کچن میں آکر بیٹھ گئیں۔ مہ جیسے چائے کا پانی رکھنے لگی۔

”خوشی چھپائے نہیں چھپ رہی محترمہ سے۔“ مہ جیسے نے ہنس کر اسے دیکھا۔ وہ

محض مسکرا کر رہ گئی حالانکہ آزر کی بے پناہ محبتوں کے احساس سے دل میں لڈو پھوٹ رہے

تھے بے خیالی میں وہ اپنے ہاتھ دیکھنے لگی۔ آزر کو اس کے ہاتھ بہت پسند تھے اور کئی بار وہ

اظہار بھی کر چکا تھا۔



”یار کرن۔“ وہ بے تکلفی سے اسے ہمیشہ ایسے ہی مخاطب کیا کرتا تھا۔ ”تمہارے ہاتھ تو تمہارے چہرے سے زیادہ خوب صورت ہیں۔ لگتا ہے کسی ماہر سنگ تراش نے سالوں کی ریاضت کے بعد سنگ مرمر کو تراش کر بنائے ہوں۔“

وہ ہنس کر چپ چاپ اپنا کام کیے جاتی۔  
 ”زیادہ صابن میں بھگو کر مت رکھا کرو انہیں۔ خراب ہو جائیں گے!“ وہ ہدایت کرتا۔  
 ”برتن تم دھو جایا کرو۔“ وہ ہنس کر کہا کرتی۔  
 ”یہاں تو نہیں۔ وہاں دھو دیا کروں گا۔“ وہ معنی خیز باتیں شروع کر دیتا۔  
 ”مجھے زن مرید قسم کے شوہر یا لکل پسند نہیں۔“ وہ ناک بھوں چڑھا کر کہتی۔ ”اور زیادہ یہاں وہاں مت کرو۔ اور باہر جا کر بیٹھو۔“

”ضوفی!“ مہ جیوں کی آواز اسے خیالوں کی دنیا سے باہر کھینچ لائی۔ ”تم ذرا پلٹیں وغیرہ نکال کر صاف کر لو۔ اماں نے کچھ چیزیں منگوائی ہیں۔“  
 ”جی اچھا۔“ وہ کھڑی ہو گئی اور الماری کی جانب بڑھ گئی۔

”اچھی مہمان نوازی ہے۔“ وہ دروازے پر موجود تھا۔ ”مجھے وہاں بیٹھا کر دونوں بہنیں یہاں اپنے کام پنپانے چلی آئیں۔ ارے ذرا سی دیر کو آئے ہیں نہیں آیا کریں گے زیادہ۔“  
 ”تم مہمان کب سے ہو گئے؟“ مہ جیوں نے آنکھیں نکالیں۔ ”مہمان کیا اس طرح پورے گھر میں سرگشت کرتے پھرتے ہیں؟ اور یہ کم کم آنے کی دھمکی کم از کم مجھ پر تو کارگر ثابت نہیں ہو سکتی البتہ۔“

اس نے شرارت سے ضوفی کو دیکھا۔  
 ”البتہ کیا؟“ وہ جلدی سے پوچھنے لگا۔

”البتہ کچھ لوگ ایسے بھی ہیں جو آپ کی طویل غیر حاضری سے پریشان ہو جاتے ہیں۔ کھوئے کھوئے رہنے لگتے ہیں۔ پڑھائی میں ان کا دل نہیں لگتا۔“

”تو بہ ہے آپ۔“ ضوفی نے جلدی سے اس کی بات کاٹ دی ”آپ کا تو مذاق ہو گا اور وہاں کوئی دل پر لے لے گا۔ ذرا سوچ سمجھ کر بولیں نا۔“

”آہم!“ وہ شرارت سے کھنکارا۔ ”ہم نہ کہتے تھے۔“  
 ”غلط فہمی ہے۔“ وہ منہ بنا کر بولی۔

”ارے چشم دید گواہ ہے میرے پاس۔“ وہ جوش سے بولا۔ ”اور اس نے ابھی ابھی گواہی دی ہے اب لاکھ مکروتم۔“

”تمہیں کیا مل جائے گا! اگر یہ مان بھی جائے تو۔“ مہ جیوں نے مسکرا کر پوچھا۔

4

”دیکھو آؤر۔ مجھے یہ باتیں بالکل پسند نہیں ہیں۔“ بے حد ناگواری سے اس نے کہا تھا اور وہ باینک اس قدر تیز دوڑا رہا تھا کہ اسے یہ بات چچ کر کہنی پڑی تھی۔  
”یار کزن۔ ذرا کان کے قریب لے آؤ۔ بالکل سنائی نہیں دے رہا ہے۔“  
”تمہیں آخر عقل کب آئے گی؟“ وہ جھنجھلا کر بولی۔

”نہ بھی آئے تو کیا حرج ہے؟“ وہ ہنسا ”اور سنو لڑکی۔ عقل اگر آگئی نا تو نقصان تمہارا ہی ہوگا۔ جس طرح ایک میان میں دو تلواریں نہیں رہ سکتیں، اسی طرح عشق اور عقل کا کوئی میل کوئی جوڑ نہیں ایک آئے تو دوسرا خود بخود رخصت ہو جاتا ہے۔ مجھے عقل آگئی تو سمجھو عشق گیا ہی گیا۔“

”اچھا عشق ہے۔“ وہ چڑ کر بولی۔ ”خود تو خوار ہوتے ہو۔ مجھے بھی کراتے ہو۔ کیا سوچتے ہوں گے ابا۔“

”ارے وہ نئے زمانے کے ابا ہیں۔ جدید اصولوں پر بنے ہوئے۔“ وہ ہنس دیا۔ ”کچھ نہیں سوچیں گے۔“

”شرم کرو۔“

”اجالا۔ یار! رحم کرو۔ میرا اتنا خوب صورت موڈ برباد مت کرو۔“ باینک روکتے ہوئے اس نے کہا۔

”آؤ۔ تمہیں تمہاری پسند کی آنسکو ایم دلاؤں۔“

”میں یہیں کھڑی ہوں۔ تم لے آؤ جا کر۔“ وہ خفا تھی اس کی اس حرکت پر۔  
”اچھا ٹھیک ہے۔“ اس کے بگڑے ہوئے موڈ کے پیش نظر وہ فوراً ”مان گیا۔“ یہیں لے آتا ہوں۔“

وہ اس کی باینک سے ٹیک لگا کر بے خیالی میں مختلف گاڑیوں کو سڑک پر دوڑتا دیکھنے لگی جبکہ وہ آنسکو ایم پارلر میں گھس گیا۔

آج زندگی میں پہلی بار وہ اس طرح آذر کے ساتھ بائیک پر بیٹھی تھی۔ وہ خود اس سے بات کرتا تو وہ صفائی سے منع کر دیتی لیکن اس نے تو پکا کام کیا تھا۔ سیدھا ابا کی خدمت میں حاضر ہوا تھا اور درخواست پیش کی تھی کہ وہ ضوفشاں کو آنسکویم کھلانے کے لیے جانا چاہتا ہے۔ جس کے لیے ان کی اجازت درکار ہے اور باعث حیرت امر یہ تھا کہ ابا نے خوش دلی سے اجازت دے دی تھی۔ ہاں اماں ضرور چپ سی ہو گئی تھیں اور ضوفشاں کے ذہن میں رہ رہ کر اماں کا چہرہ آ رہا تھا۔

”پتا نہیں کیا ہوتا جا رہا ہے آذر کو۔“ اس نے جھلا کر سوچا۔

بے دلی سے ایک ایک چیز پر پتی نگاہ اچانک ہی تھی تھی۔ اور اس کا دل ایک بارگی زور سے دھڑکا تھا۔ ذرا سے فاصلے پر پارک کی ہوئی کاری ڈرائیونگ سیٹ پر بیٹھا عالم شاہ اپنی تمام تر حیات سمیت اس کی جانب متوجہ تھا۔

ضوفشاں کی سمجھ میں اور کچھ نہیں آیا تو وہ رخ موڑ کر کھڑی ہو گئی۔ کچھ ایسی بات تھی اس شخص میں کہ نگاہ پڑتے ہی اس کا وجود پسینے میں ڈوب جاتا تھا۔ دل پسلیاں توڑ کر باہر نکلنے کی کوشش کرنے لگتا تھا۔

”جالا!“

اس نے اپنے پیچھے آذر کی آواز سنی پھر بھی اس طرح سے اچھلی جیسے ایٹم بم پھٹا ہو۔

”ارے۔“ وہ ہنس دیا۔ ”کیا ہوا ہے؟“

اس نے غور سے آذر کو دیکھا اور نجانے کیوں اس کی آنکھیں ڈبڈبا گئیں۔

”آذر۔ گھر چلو۔“

”ہاں ہاں چلتے ہیں۔ یہ آنسکویم تو کھالو۔ مہ جبین باجی کے لیے تو میں نے پیک کرا لی ہے۔“

”نہیں بس میں بھی وہیں چل کر کھاؤں گی۔“

”ہوا کیا ہے یار؟“ وہ جھنجھلا گیا۔

”آذر۔ وہ۔“ اس نے ذرا سا رخ موڑ کر کن اکھیوں سے پیچھے دیکھا اور جیسے اس کی جان

میں جان آئی۔ گاڑی وہاں سے جا چکی تھی۔

”کچھ پھوٹو بھی منہ سے۔“

”آں۔“ وہ چونکی۔ ”ہاں لاؤ دو۔ آنسکویم کھاتے ہیں۔“

”الحق۔ موڈ آف کر دیتی ہو۔“ وہ ناراضگی سے اسے گھورنے لگا۔

ضوفشاں ہنس دی۔ ہر چند کہ اس کا ہنسنے مسکرانے کو قطعاً ”دل نہیں چاہ رہا تھا۔“

ٹی وی کی اسکرین پر ناچتی تھرتی تصویروں سے پرے اس کا دماغ کہیں اور موجود تھا۔  
 محمور آنکھیں کسی گہری سوچ میں گم تھیں اور چہرے پر تاؤ کے سے آثار تھے۔  
 ہاں کچھ ایسی بات تھی اس میں جو سوچنے پر مجبور کرتی تھی۔ کچھ ایسا تھا جو دماغ کی تہوں  
 میں اس طرح سے جذب ہوا تھا کہ نکالے نہ نکلتا تھا۔ ورنہ سید عالم شاہ نے کب کسی شے کو  
 اتنی اہمیت دی تھی کہ وہ نہ چاہتے ہوئے بھی اس کے بارے میں سوچنے پر مجبور رہے۔  
 لڑکیاں تو اس کے لیے بس ایسے ہی تھیں جیسے بچوں کے لیے تصویروں والے کیمرے میں کھٹا  
 کھٹ ایک کے بعد ایک تصویر نظر کے سامنے سے ہتی رہے۔ یہ کیسی تصویر تھی جو مستقل  
 نظر کے سامنے تھی۔ پیشانی پر پاتھ پھیر کر اس نے ہتھیلی کو بغور دیکھا۔ اے سی کی ٹھنڈک  
 رگ و پے میں سرایت کر رہی تھی اور اس کے باوجود پسینے سے نم ہتھیلی اس کے ذہنی خلجان  
 کی تصدیق کر رہی تھی۔

”تمہاری سوچوں جیسی لگتی ہے نا؟“

کہیں دماغ میں فمد کی آواز ابھری۔ اور پھر گونجتی چلی گئی۔ یہ سوال اس کے دماغ کے ہر ہر  
 حصے پر ہتھوڑے برسائے لگا۔

”تمہاری سوچوں جیسی ہی لگتی ہے نا؟ تمہاری سوچوں جیسی۔ تمہاری سوچوں جیسی۔“

”ہاں۔“ اس نے تڑپ کر اقرار کیا۔ ”ہاں ہاں لگتی ہے میری سوچوں جیسی، میرے  
 تصورات کی تفسیر، میرے ذہن میں بکھرے رنگوں سے بنی ہوئی مکمل تصویر۔ میرے خوابوں  
 کی تعبیر بالکل وہی ہے ویسی ہی ہے۔ لیکن میں نے یہ تصویر دل کے صنم خانے میں سجاتے  
 وقت یہ ہرگز نہیں سوچا تھا کہ کبھی یہ تصویر اس صنم خانے سے نکل کر، سانس لیتی ہوئی  
 میرے سامنے آکر کھڑی ہو جائے گی۔ بت اگر دل کے معبد خانے میں ہو تو سب سے چھپ  
 کر اس کی پرستش کر لینا آسان ہے، سامنے آکر غرور سے کھڑا ہو جائے تو اسے سجدہ کرنا کم از  
 کم سید عالم شاہ کے لیے تو ممکن نہیں۔ میں کیسے کہہ دوں اس سے کہ تم نظروں کے سامنے  
 آئی ہو تو دل کا صنم خانہ ویران ہو گیا ہے، عالم شاہ کا دل، دل نہیں رہا ایک ویران سرائے ہو  
 گیا ہے۔ اور اسے بسانا، سجانا، سنوارنا تمہارے اختیار میں ہے، عالم شاہ تو بے اختیار ہو گیا  
 ہے۔“

”نہیں۔“ اس نے سختی سے اپنے ہی خیالات کو رد کر دیا۔ ”یہ نہیں ہو سکتا۔ یہ کیسے  
 ممکن ہے کہ سید عالم شاہ ایک کم مایہ، بے حیثیت لڑکی کے آگے بے اختیار ہو جائے۔  
 سرنگوں ہو کر اپنے دل کو روشن کرنے کے لیے اس کے جلووں کی بھیک مانگے۔“  
 بے چینی حد سے سوا ہو گئی تو وہ کھڑا ہو گیا۔ وی سی آر میں لگی فلم کب کی اپنے اختتام کو

پہنچ گئی تھی اور ابٹی وی کی اسکرین روشن مگر خاموش پڑی تھی۔

اس نے ٹی وی آف کیا اور کیسٹ نکال کر بے دلی سے قالین پر پھینک دی۔ جب سے اس نے آنسکو پیمار لڑکے کے ساتھ دیکھا تھا۔ اس کا دل دنیا کو توڑ مروڑ کر رکھ دینے کو چاہ رہا تھا۔

”کون تھا وہ لڑکا؟ اور کیوں تھی وہ اس کے ساتھ؟“ یہ سوالات اس کے دل و دماغ کی دنیا تمہ وبالا کیے دے رہے تھے۔ ایک ہی وصف کی تو خواہش تھی اسے۔ کوئی ہو جس کی وفاؤں کے تمام سرے عالم شاہ کی ہستی تک آتے ہوں۔

وہ چاندنی کی ٹھنڈی کرنوں سے ہنا پیکر وہ ابر نیساں کا پہلا شفاف قطرہ، وہ ہمارے پہلے غنچے کے گلنے کی صدا جیسا وجود، اگر حقیقت میں کہیں تھا تو صرف سید عالم شاہ کے لیے تھا۔ صرف اس سے محبت کرنے کے لیے، اس کو چاہنے کے لیے بنا تھا۔ اس کی تمام تر وفائیں، ساری دعاؤں شاہ کے نام ہونی تھیں۔ پھر وہ دوسرا کون تھا؟

اسے یوں لگا جیسے اس کے جسم کا سارا خون جمع ہو کر اس کی کپٹیوں تک آن پہنچا ہے اور اگر اس نے مزید کچھ سوچا تو اس کا ماتھا تڑخ کر چور چور ہو جائے گا۔ یہ بڑھیاں پھلا نکلتا، لمبے ڈگ بھرتا وہ اپنے بیڈروم تک پہنچا۔ پردے برابر کر کے اسے سی آن کیا۔ بیڈ کی سائیڈ ٹیبل کی اوپری دراز سے ایک شیشی نکالی اور دو گولیاں ہتھیلی پر رکھیں۔ پانی کا گلاس بھرا اور دونوں گولیاں نگل گیا۔

صرف دس منٹ بعد وہ دنیا جہاں سے بے خبراوند ہالینا سو رہا تھا۔

\*...\*...\*

سے شادی کر لی۔ عالم شاہ کو غصہ باپ پر نہیں، اس لڑکی پر آیا تھا جس نے محض دولت کی خاطر خود کو قربان کیا تھا۔ عورت ذات سے اسے چڑھو گئی ہر لڑکی، ہر عورت کو وہ تحقیر بھری نگاہوں سے دیکھا کرتا تھا۔

سید فرمان شاہ نے اسے بھی حصول علم کے لیے باہر بھیجا تھا لیکن وہ تعلیم مکمل ہوتے ہی لوٹ آیا۔ وہ گرم اہلتے خون کا مالک تھا، اسے سرد موسم اور سرد مزاج راس نہ آتے تھے۔ واپس لوٹ کر اسے علم ہوا کہ اس کی سوتیلی ماں بھی اس کے باپ کو اکیلا چھوڑ کر کب کی آزاد فضاؤں میں واپس لوٹ گئی تھی۔

”تھی نا آخر کو ایک عورت۔“ اس نے تلخی سے سوچا تھا۔ ”بے وفائی کا سہیل۔“

تب سے اس نے ملنے والی ہر عورت کو مسترد کیا تھا، نظر آنے والی ہر لڑکی کو ریجکٹ کرتا گیا تھا خواہ پہلی نظر میں خواہ چوتھی یا پانچویں ملاقات کے بعد۔

لیکن اس بات کا اسے علم نہ تھا کہ سب سے چھپ کر جو پیکر اس نے خیالوں میں تراش رکھا تھا۔ اسے لاشعوری طور پر اس کا انتظار بھی تھا۔ کہیں اندر چھپی ہوئی وفا کی خواہش بھی تھی۔

لاشعور سے شعور کی سطح پر ابھر آنے والے ان جذبات نے اسے خوفزدہ کر دیا تھا۔ ایک لڑکی کو پانے کی اور اس سے وفا چاہنے کی خواہش کا خوف اس کے اعصاب پر طاری ہو گیا تھا۔ وہ اس سے بچنا چاہتا، چھپنا چاہتا تھا۔ اور اپنی ذات کو ہمیشہ کی طرح سر بلند رکھنا چاہتا تھا۔ اگر وہ بھی ہر لڑکی کی طرح اس کی شخصیت سے مرعوب ہو جاتی۔ اس کی گرم نظروں کے سحر میں گرفتار ہو جاتی تو سید عالم شاہ کبھی پلٹ کر اس کی جانب دوبارہ نظر نہ کرتا۔ لیکن وہ اس کے چہرے پر لکھی اس کے کردار کی پاکیزگی اور پیشانی پر جگمگاتی روشنی سے ہار رہا تھا۔ اور جیسے اسے علم ہو رہا تھا کہ وہ اپنی تمام تر اولیاؤں کو بروئے کار لا کر بھی اسے پالنے کی خواہش کو شکست نہیں دے پائے گا۔

سید فرمان شاہ اپنے علاقے کے سب سے بڑے وڈیرے اور جاگیردار تھے۔ بچپن اور جوانی انہوں نے لندن میں گزاری تھی۔ والد کی اچانک وفات پر انہیں ملک لوٹنا پڑا۔ اپنے والدین کی واحد اولاد ہونے کے ناتے سے اب سب کچھ ان کا تھا۔ ہزاروں ایکڑ پھیلی اراضی ان کے نام تھی۔ آبائی حویلی کے علاوہ کئی دوسرے شہروں میں بنگلے ان کی ملکیت تھے، تمام بنک بیننس ان کا تھا۔

باہر کی تہذیب کے دلدادہ، عیش پرست فرمان شاہ کے لیے کوئی کمی تو پہلے بھی نہ تھی لیکن اب تو ان پر جیسے جنت کے دروازے کھل گئے تھے۔ تعلیم حاصل کرنے کے بہانے وہ لندن میں جو عیاشیاں کرتے تھے، باپ کے خوف سے انہیں پس پردہ رکھنے کے جتن بھی کرنے پڑتے تھے۔ لیکن اب انہیں پوچھنے والا کوئی نہ تھا۔

تمام کام اور جائیداد کے انتظام مختلف لوگوں کے سپرد کر کے وہ خود ہمہ وقت عیش پرستی میں گم رہتے محفلیں سنی رہتیں۔ مہمان گھر میں بھرے رہتے۔

مینا بیگم سے انہوں نے شادی کی تو کسی کو کوئی تعجب نہ ہوا۔ مینا بیگم طوائف زادی تھیں لیکن بے حد کانیاں اور ہوشیار تھیں۔ سید فرمان شاہ کو انہوں نے اس طرح سے گھیرا کہ ان کے بچے نکلنے کا کوئی راستہ ہی نہ رہا اور انہوں نے خاندانی قدروں کو پامال کرتے ہوئے انہیں حویلی کی رانی بنا دیا۔

سید عالم شاہ، مینا بیگم کی ہی اولاد تھا۔ اس کی پیدائش کے ڈیڑھ سال بعد ہی فرمان شاہ ایک کار ایکنسیڈنٹ میں دونوں ٹانگوں سے محروم ہو گئے مینا بیگم پہلے جو بھی تھیں اور جیسی

بھی تھیں، فرمان شاہ سے شادی کے بعد انہیں خود میں بہت سی تبدیلیاں لانی پڑی تھیں۔ ایک گھریلو خاتون بن کر رہنے کے لیے انہیں اپنے اندر سے ہمہ وقت ایک جنگ لڑنی پڑتی تھی۔ فرمان شاہ کے ایک سیکنڈ کے بعد انہیں خود پر مزید اختیار نہ رہا۔ انہوں نے ہمت ہار دی۔ وہ جوان تھیں، خوب صورت تھیں اور اس وقت بھی کئی دل، کئی آنکھیں ان کے لیے کھچی ہوئی تھیں، ان کی منتظر تھیں۔

سو ایک دن حویلی کے مکینوں کو علم ہوا کہ مینا بیگم رات کے کسی پہر ڈیڑھ سالہ بچے اور اپنا بیچ شوہر کو چھوڑ کر ہمیشہ کے لیے کیس چلی گئی تھیں۔

”تھی نا آخر کو طوائف۔“ فرمان شاہ نے تلخ لہجے میں صرف اتنا کہا تھا۔ ”گھر اسے اس نہیں آیا۔“

پھر مختلف آیاؤں کے ہاتھوں ہلتے عالم شاہ نے کئی باریہ بات سنی کہ اس کی ماں اسے چھوڑ کر گھر سے بھاگ گئی تھی۔ وہ سولہ برس کا ہوا تو سید فرمان شاہ نے ایک بیس برس کی لڑکی

\*...\*...\*

”اجالا!“ خوشی دانہ ساط میں ڈوبی آواز پر اس نے سر اٹھایا جگمگاتے، چمکتے چہرے اور تیز سانس کے ساتھ وہ اس کے سامنے موجود تھا۔

”خیریت۔“ وہ حیران ہو گئی۔ ”کیا ہوا ہے؟“

”موجھیں ہو گئی ہیں۔“ وہ ہنسا۔ ”اپنے خوابوں کی تعبیر پانے کا راستہ مل گیا ہے مجھے۔“

”ہوا کیا ہے۔ بتاؤ بھی۔“ وہ الجھی۔

”اجالا۔ میں آج بے حد خوش ہوں۔ مجھے جدہ کی ایک فرم میں نوکری مل گئی ہے۔ دو

سال کا کنٹریکٹ ہے۔“

صوفشاں کی آنکھوں کی چمک ایک باریگی ماند پڑ گئی۔ چہرہ مرجھا گیا، ہونٹ بھنج گئے۔

”جدہ! تم۔ تم چلے جاؤ گے؟“

”تمہیں خوشی نہیں ہوئی؟“ وہ حیران ہوا، اپنی زندگی سنور جائے گی۔ ذرا تصور تو کرو۔“

”مجھے نہیں کرنا کوئی تصور۔“ وہ وہاں سے اٹھ کر باہر چلی گئی۔

”سنو تو۔“ وہ پکار کر رہ گیا۔

وہ آنسو بہتی، پلکوں میں چھپاتی باز رچی خانے میں چلی آئی۔ کوئی کام نہ سوجھا تو تسلے میں آٹا نکال کر گوندھنے بیٹھ گئی۔ باہر صحن سے اس کی آواز آرہی تھی۔ وہ اماں اور مہ جیسے کو جب کی تفصیلات سے آگاہ کر رہا تھا۔

آٹا گوندھتے ہوئے وہ مسلسل آنسو پونچھتی رہی۔ یہ تصور اس کے لیے سوہان روح تھا کہ وہ دو سال کے لیے اس سے جدا ہو جائے گا۔ وہ اسے دیکھ نہ پائے گی، اس سے مل نہیں سکے گی، اس کی آواز نہ سن سکے گی۔ کتنا جان لیوا تصور تھا۔ وہ سسکی بھر کر رہ گئی۔

اور وہ کتنا خوش لگ رہا تھا۔ دولت پائے کی خوشی، اس سے چھڑنے کی تکلیف پر غالب تھی۔ محبت کے دعوؤں کی قلعی کس طرح کھل گئی تھی۔ دودن اس سے نہ ملنے پر وہ اپنی کیفیات تمام تر جذبات سمیت بیان کرتا تھا اور اب دو سال کے لیے چھڑنے کی خبر سناتے ہوئے اس کے ماتھے پر ایک شکن تک نہ تھی۔

”جھوٹے دعوے کرنے والے بے ایمان لوگ۔“ اس نے ناک سسکوڑی۔  
 ”ضوئی! بسنا تم نے۔“ مہ جیسے خوش خوش اندر داخل ہوئی۔ ”زندگی بن جائے گی تم لوگوں کی!“

”آپا۔“ اس نے احتجاج کیا۔ ”زندگی کی خوشیاں کیا صرف آسائشات سے مشروط ہوتی ہیں؟ دولت کے دھاگوں سے بندھی ہوتی ہیں؟“  
 ”ارے تم رورہی ہو؟“ وہ حیران رہ گئی۔ ”بے وقوف لڑکی۔ وہ اپنا مستقبل بنانے جا رہا ہے۔ تمہیں تو خوش ہونا چاہیے!“

”مستقبل یہاں نہیں بن سکتا؟ اپنے ملک میں کیا کمی ہے؟“ وہ سختی۔  
 ”ارے ڈیر کزن جس ملک میں ڈاکٹر اور انجینئر جوتیاں پنچاٹے پھرتے ہوں وہاں معمولی ایم ایس سی کو کون پوچھے گا؟“ وہ وہیں چلا آیا اور پیڑھی سر کا کرعین اس کے مقابل بیٹھ گیا۔  
 ”یہ تو صرف میری لگ ہے جو کمپیوٹر کورس کی بیس پراتنی اچھی جا اب ایک نعمت کے طور پر بیٹھے بٹھائے مل رہی ہے۔ اور تم میرے ارادوں کے پیروں میں اپنے آنسوؤں کی زنجیر ڈال رہی ہو؟ میں تو سوچ کر آیا تھا کہ تم انگریج کرو گی مجھے۔ حوصلہ بڑھاؤ گی میرا۔ یہ جو میرے اندر کہیں ایک لرزش سی ہے، اسے دور کر کے مجھے الفاظ سے قوت بخشو گی، میرے عزائم کو مستحکم کرو گی۔ اور تم رونے بیٹھ گئیں۔“

”مت جھاڑو تقریر۔“ وہ بگڑ کر بولی۔ ”اپنے پر زور بیان سے تم میری تکلیف کا مداوا نہیں کر سکتے جو مجھے تم نے یہ خبر سنا کر دی ہے۔“



”کس لیے جا رہا ہوں میں؟“ وہ اس کی آنکھوں میں جھانک کر بولا۔ ”بولو جواب دو؟ میرے معاشی وسائل مستحکم ہونے سے کس کا آرام وابستہ ہے؟ کس کا مستقبل نکتی ہے میرے آئندہ سے؟“

”مجھے کبھی بھی اس سے زیادہ کی خواہش نہیں رہی جتنا تمہارے پاس ہے۔“ وہ نظر چرا کر بولی۔

”لیکن مجھے احساس ہے کہ میرے پاس جو کچھ ہے، وہ تمہارے شایان شان نہیں۔ میں تمہیں بہت ساری خوشیاں دینا چاہتا ہوں اجالا! دنیا کی ہر مسرت تمہارے آپٹل میں ڈالنا میرا خواب ہے۔“

”آزر۔“ اس کا لہجہ بھیگ گیا۔ ”اگر تم یہی چاہتے ہو کہ میں خوش رہوں تو مجھے چھوڑ کر مت جاؤ۔ تمہاری قربت ہی میری اصل مسرت ہے۔ تمہارا ساتھ میری سانسوں کی ضمانت میں مرنا جاؤں آزر۔“

”پاگل لڑکی۔“ وہ اسے حیرانی سے نکتنے لگا۔ ”انتا چاہتی ہو مجھے؟ پہلے کبھی کیوں نہیں بتایا؟“

”اب بتا رہی ہوں۔“ اس نے چہرہ گھٹنوں میں رکھ لیا۔

”سوچ لو اجالا۔ ہو سکتا ہے یہ ہمیں ملنے والا پہلا اور آخری چانس ہو پھر ساری زندگی ہمیں یونہی غربت سے جنگ لڑتے گزارنی پڑے۔“

”تم میرے ساتھ ہو تو میں ساری دنیا سے لڑ سکتی ہوں۔ اور جس طرح سے میں ابھی رہتی ہوں، اس طرح سے ساری زندگی گزار دینے پر مجھے اعتراض نہیں۔ کیا تم مجھے دو وقت کی روٹی اور دو جوڑے نہیں دے سکو گے؟ تمہاری قسم اس سے زیادہ کی مجھے خواہش نہیں۔ ہاں البتہ جو کچھ خدا نے تقدیر میں لکھ دیا ہو گا، وہ تو ہر حال میں مل کر رہے گا۔“

”عجیب لڑکی ہو۔“ وہ ہولے سے ہنس دیا۔

”یہ تو پاگل ہے آزر۔“ م جبین چڑ کر بولی۔ ”میرا مشورہ مانو تو ضرور جاؤ۔ بھلا یہاں کیا رکھا ہے؟“

”نہیں آپا۔“ وہ کھڑا ہو گیا۔ ”اگر میرے یہاں رہنے میں ہی اس کی خوشیاں پوشیدہ ہیں تو پھر سب کچھ یہیں ہے۔ اور کہیں کچھ نہیں۔ یہ نہیں چاہے گی تو میں کبھی نہیں جاؤں گا۔ خواہ ساری دنیا مجھے بھیج دینے پر مصر ہو۔ میں اس کے چہرے پر مسرتیں دیکھنا چاہتا ہوں اس کے لبوں پر مسکراہٹیں دیکھنا چاہتا ہوں۔ اس کی آنکھوں سے ایک آنسو بھی ٹپکے، یہ مجھے گوارا نہیں۔ میں نہیں جاؤں گا۔ تم سوچ لینا اجالا!“

بڑی آہستگی سے مڑکروہ چلا گیا مہ جبیں بت بنی اسے دیکھتی رہی پھر ضوفشاں کی جانب مڑی۔

”تم تم نے سنا صوفی۔ کتنا چاہتا ہے وہ تمہیں پاگل ہے تمہارے پیچھے خیر پاگل تو تم دونوں ہی ہو۔ اور یہ تمہیں اجالا کیوں کہہ رہا تھا؟“

ضوفشاں زور سے ہنس دی۔

”پاگل ہے نا بقول آپ کے اس لیے۔ ورنہ میری تو اپنی زندگی کے اجالے اسی کی وجہ سے ہیں۔“

\*...\*...\*

کیاری میں لگے پودوں کو پانی دینے کے بعد اس نے پائپ سے نکلنے پانی کی دھار کا رخ دیوار کی جانب کر دیا۔ برسات نہ ہونے کی وجہ سے مٹی سارا دن اڑتی تھی اور ہر شے گرد سے چھپ جاتی تھی۔

مہ جبیں اور اماں پڑوس میں ہونے والے میلاد میں شرکت کے لیے گئی ہوئی تھیں اور وہ گھر میں اکیلی تھی۔ پڑھائی کا موڈ نہیں بن سکا تو وہ پائپ لگا کر صحن دھونے بیٹھ گئی۔ ہولے ہولے گنگناتے ہوئے وہ ہر شے پر پانی کی دھار ڈال رہی تھی۔

دروازہ ہولے سے بجا تو اس نے چونک کر پائپ زمین پر ڈالا اور کمر کے گرد لپیٹا ہوا دوپٹہ کھولتی ہوئی دروازے کی جانب بڑھ گئی۔ ابا کے آنے کا وقت تھا سو اس نے بے دھڑک دروازہ کھولا دیا اور پھر اس کے حلق سے گھٹی گھٹی سی چیخ برآمد ہوئی۔

عالم شاہ دروازہ کھلنے پر اسے دیکھ کر بڑے رعب سے اندر آ گیا تھا۔

”کک۔ کیا بات ہے؟“ وہ سہمی ہوئی اسے دیکھ رہی تھی۔

وہ اپنے مخصوص انداز میں مسکرایا۔

”مغرور بھی ہو اور بزدل بھی۔ اچھی بات ہے۔ لڑکیوں میں یہ دونوں چیزیں ہونی چاہئیں۔“

”میں پوچھتی ہوں۔ آخر آپ اس طرح کیوں آئے ہیں میرے گھر میں؟“ اس نے تمام تر ہمتیں مجتمع کر کے کہا۔

”تمہیں اعتراض ہے؟“ وہ حیران ہوا۔ ”عجیب لڑکی ہو۔ تمہیں تو خوش ہونا چاہیے۔ زندگی میں پہلی بار سید عالم شاہ نے اپنی ہار تسلیم کی ہے۔ اور تم ناخوش ہو۔؟“

”مجھے آپ کی ہار جیت سے کچھ لینا دینا نہیں ہے۔“ اس نے ہاتھ جوڑ دیے۔ ”آپ پلیز یہاں سے چلے جائیں۔ کیوں آپ مجھے بے عزت کر ڈالنے پر بھند ہیں۔“

”نہیں۔“ اس نے سر کو ہلکا سا جھٹکا دیا۔ ”میں عزت ہی تو دینا چاہتا ہوں تمہیں۔ شادی کرو گی مجھ سے؟“

”شش۔ شادی؟“ اس نے تھوک نگل کر سر سے پاؤں تک سامنے کھڑے شخص کو دیکھا۔ سیاہ شلوار قمیص میں ملبوس، کاندھوں پر چادر ڈالے، پاؤں میں پشاوری چپل پہنے وہ بڑا بارعب، بڑا منفرد لگ رہا تھا۔

”میں۔ میں آپ سے ہاتھ جوڑ کر درخواست کرتی ہوں۔ آپ پلیز چلے جائیں۔ کوئی آگیا تو۔ کسی نے دیکھ لیا تو۔“ وہ لرزتی ہوئی آواز مانتے ہوئے لہجے میں بولی۔ اس کا دل اس خیال سے بری طرح دھڑک رہا تھا کہ کہیں آذر نہ آجائے۔ ”تو کیا ہو گا؟“ اس نے تیوری چڑھائی۔ کسی ایرے غیرے کے نہیں سید عالم شاہ کے ساتھ کھڑی ہو۔ اور میرے سوال کا جواب دو۔ شادی کرو گی مجھ سے؟“

”نہیں۔“ اس نے خوف سے سر جھٹکا۔ ”میں آپ سے شادی نہیں کر سکتی۔ میری معافی ہو چکی ہے۔“

سید عالم شاہ کے چہرے پر بہت سے سائے لہرائے۔

”معتفی؟“ اس نے جیسے دانت پیسے ”کس سے؟ اس فلاش سے۔ جس کی پھینچ اسکوٹر کے ساتھ تم اس دن کھڑی تھیں؟“

”ہم لوگ ایک ہی جیسے ہیں۔“ اس نے تھوک نگلا۔

”آپ۔ آپ۔ اپنے جیسی کوئی امیر زادی ڈھونڈ لیں۔ مم مجھ میں تو ایسی کوئی بات نہیں۔“ لیکن سید عالم شاہ نے جیسے اس کی بات سنی ہی نہیں۔ اس کی نگاہ اس کے جڑے ہوئے ہاتھوں پر تھی۔ اس کی انگلی میں بڑی انگوٹھی پر مرکوز تھی۔

”اتار دو یہ انگوٹھی۔“ وہ جیسے پھنکارا۔

”نن۔ نہیں۔“ وہ سر کو نفی میں ہلا کر پیچھے ہٹی۔

وہ آگے بڑھا اور اس کا ہاتھ پکڑ کر انگوٹھی کھینچ لی۔ صوفشال کی ساری چیخیں اس کے حلق میں ہی گھٹ کر رہ گئی تھیں۔ خوف کے مارے اس کی آنکھیں پھیل گئیں۔ دیوار سے سر لگائے وہ وحشت سے اس کی جانب دیکھ رہی تھی جو اس کے بے حد قریب کھڑا تھا۔

”بہت خوب صورت ہو۔“ وہ اپنی مخمور نگاہیں اس پر جما کر کہنے لگا۔ ”جیسے چاندنی سے بنائی گئی ہو نجانے تمہارا نام کیا ہے۔ میرے لیے تو تم روشنی ہو۔ میری زندگی کے اندھیروں کو دور کرنے کے لیے اتاری گئی روشنی میں نے تمہارا نام روشنی رکھا ہے۔ اور سنو روشنی! تم صرف میرے لیے بنائی گئی ہو۔ کسی اور جیون میں اجالے بکھیرنے کی تمنا اگر دل میں ہے

بھی تو اسے نکال پھینکو۔ آج سے تم میری منگیتر ہو!

اس کے تھامے ہوئے سرد ہاتھ میں اس نے انگوٹھی ڈالی اور لمبے لمبے ڈگ بھرتا ہوا ہاتھ نکال گیا۔ صوفیوں کی ساری جان اس کے بدن سے نکل چکی تھی۔ وہ دیوار کے ساتھ بیٹھتی ہی چلی گئی۔ سانس بحال کرنے اور دم میں دم آنے میں اس نے بڑی دیر لگا دی پسینے میں ڈوبی پیشانی کو صاف کر کے اس نے اپنا ہاتھ دیکھا۔ اس کی انگلی میں آذر کی دی ہوئی انگوٹھی ہرگز نہیں تھی۔ سات ہیروں سے بھی، چمکتی دکتی انگوٹھی نے اس کے ہاتھ پر روشنیاں بکھیری تھیں۔

سنگ مرمر سے تراشا ہوا ہاتھ جیسے بڑا قیمتی، بڑا منور ہو گیا تھا۔

اس نے دیوانوں کی طرح ادھر ادھر نگاہ دوڑائی، کیاری کے قریب پائپ سے نکلنے والی پانی میں بھینکتی اسے اپنی انگوٹھی نظر آگئی۔ دوڑ کر وہ اس تک پہنچی اور دو زانو بیٹھ کر اسے اٹھایا۔ پتا نہیں سید عالم شاہ کی پسنائی ہوئی انگوٹھی کتنی قیمتی تھی اور آذر کی خریدی ہوئی انگوٹھی کی قیمت کیا تھی۔ اسے تو بس اتنا علم تھا کہ اس کے ہونٹ آذر کی انگوٹھی پر مثبت تھے اور وہ زار و قطار رو رہی تھی۔

ہر کسی نے پوچھ کر دیکھ لیا، ہر طریقہ آزمایا، مگر اس کی چپ تھی کہ ٹوٹنے کا نام نہیں لے رہی تھی، ایک ہی دن میں اس کا چہرہ مرجھا کر رہ گیا تھا۔ پیلا ہو گیا تھا، آنکھیں تھوڑی تھوڑی دیر بعد گیلی ہو جاتی تھیں۔

ایک خوف تھا جو اس کی رگوں میں سرایت کر گیا تھا ایک وہم اس کے دل میں گھر گیا تھا۔  
”جو کچھ عالم شاہ چاہتا ہے اگر ایسا ہو گیا تو۔“

اس سے آگے وہ کچھ سوچ ہی نہ پاتی تھی، بس آنکھیں ڈبڈبایا جاتی تھیں عالم شاہ کی پسنائی ہوئی انگوٹھی الماری کی دراز میں مقید کر کے اس نے ہاتھ میں دوبارہ پہلے والی انگوٹھی ڈال لی تھی لیکن دل کہتا تھا کہ اب وہ پہلے والی بات نہیں۔

پہلے وہ صرف ایک انگوٹھی نہ تھی، آذر کے جذبات کی ترجمان تھی۔ اس کی چاہتوں کی زبان ہو تھی لیکن اب یوں لگتا تھا جیسے وہ بولتی بات کرتی انگوٹھی خاموش ہو گئی ہو بے جان ہو گئی اور وہ دراز میں پڑی انگوٹھی ہنس رہی ہو، تمہارے لگا رہی ہو۔ اپنی طاقت پر نازاں اپنی قیمت پر مغرور ہو۔

”صوفیوں! اب یہی طریقہ رہ گیا ہے کہ میں پڑوس میں جا کر آذر کو فون کروں اور اس سے کہوں کہ وہ آکر تمہارا ہاتھ درست کر دے۔“

منہ جبیں نے اسے اسی حالت غم میں مجسم دیکھ کر چڑ کر کہا۔  
 ”آپا پلیز۔“ وہ چونک کر بولی۔ اس کی آواز بھیگی ہوئی تھی ”آپ کو میری قسم، آپ آذر  
 سے کچھ نہیں کہیں گی۔“

”پھر بتاؤ کچھ کی بات ہوئی تھی؟ جس وقت ہم میلاد میں گئے تھے تم بالکل ٹھیک تھیں،  
 ہنس بول رہی تھیں اور ہم واپس آئے ہیں تو تمہارا یہ حال دیکھا کہ نہ بول رہی ہو نہ بات  
 کر رہی ہو، چہرا زرد ہے آخر ہوا کیا ہے صوفی؟۔“  
 وہ لب کاٹ کر رہ گئی۔

وہ آخر کیا بتاتی؟ کس طرح بتاتی اسے علم تھا کہ اس کی پشت پر جو ہاتھ تھے وہ کس قدر کمزور  
 تھے وہ یونیورسٹی جاتی تھی تو ذرا سی دیر ہو جانے پر اماں کا دل کسی خزاں رسیدہ پتے کی مانند  
 کانپنے لگتا تھا۔ بازار سے واپسی میں تاخیر ہو جاتی تو ابا کے قدم بیٹھک سے برآمدے اور  
 برآمدے سے صحن میں چکراتے رہتے، ان کے کمزور کانڈھے مزید جھکے ہوئے لگنے لگتے اور  
 چہرے کی جھریوں میں تفکرات اضافہ کر دیتے۔ وہ بھلا کیسے اتنے کمزور دلوں اور ناتواں  
 کاندھوں کو مزید کمزور اور ناتواں کر دیتی۔

آذر کا خیال دل کو تقویت ضرور دیتا تھا لیکن آذر کو عالم شاہ کے بارے میں بتانا اسے کسی  
 بڑے خطرے سے دوچار کر دینے کے مترادف تھا۔ اس دن آس کریم پارلر کے باہر کار میں  
 بیٹھے عالم شاہ کی پچھلی نشست پر بیٹھے خوفناک مرنچھوں والے گارڈ کی شکل اور اس کے ہاتھ  
 میں موجود رائفیل اب تک اس کے ذہن میں محفوظ تھی۔ وہ آذر کے جذباتی پن سے بھی  
 واقف تھی۔ ان حالات میں اس کی سمجھ سے باہر تھا کہ وہ کیا کرے۔ کسے ہمزائے کس  
 سے حال دل۔ کسے اسے شدت سے ایک بڑے بھائی کی کمی محسوس ہوئی۔ کبھی اس نے سوچا  
 ہی نہ تھا کہ بھائی کتنا بڑا سہارا ہوتے ہیں۔ کیسا گھناور خست ہوتے ہیں۔ آج سوچوں کی اس  
 تپتی دھوپ میں وہ خود کو بالکل بے سائبان محسوس کر رہی تھی۔  
 کال بیل کی آواز نے اسے اس کے خیالات سے باہر لاکھڑا کیا۔

”میرا خیال ہے آذر ہے، کافی دنوں سے نہیں آیا ضرور وہی ہو گا۔“

منہ جبیں بولتی ہوئی اٹھ کر باہر چلی گئی۔ صوفشاں جلدی سے اٹھ کر آئینے کے سامنے جا  
 کھڑی ہوئی۔ کنگھا اٹھا کر بالوں میں پھیرا۔ آنکھوں میں کابل ڈالا اور دوپٹا درست کرتی  
 ہوئی باہر کی جانب چل دی۔ وہ ہرگز نہیں چاہتی تھی کہ آذر اس کی تکھی ہوئی آنکھوں اور  
 ستے ہوئے چہرے کا سبب پوچھنے بیٹھ جائے یہ اس کی اپنی آگ تھی وہ کسی بھی دوسرے شخص  
 کو اس میں جھولتا نہیں دیکھنا چاہتی تھی۔

وہ دروازے تک اسی دھیان میں چلتی ہوئی آئی تھی کہ آذر سے سامنا ہو گا لیکن اندر آتے تو کرے اٹھائے دو افراد کو دیکھ کر وہ بھی بت بن کر کھڑی مہ جبین کے پیچھے دو سرا بت بن گئی۔ دونوں نے چند لمحوں میں ہی چھوٹے سے صحن میں مٹھائی، پھلوں اور پھولوں کے ٹوکروں کا ڈھیر لگا دیا۔ ایک بڑے سے سنہری منقش تھال میں نجانے کیا تھا۔ اس پر مٹھلیں کپڑا پڑا ہوا تھا۔

”جبین، ضوفی، بیٹا کون تھا؟“ اماں بھی دھیرے دھیرے چلتی ہوئی وہیں آگئیں اور تیسرا بت بن گئیں۔

”یہ کیا ہے یہ سب کچھ؟“ پھر وہ فوراً حواسوں میں بھی آگئیں ”کون ہو بھائی تم لوگ اور یہ کیا لائے ہو؟ کس نے بھیجا ہے، یہ سب کچھ؟ کس کا سامان ہے؟“ پے در پے انہوں نے ایک ہی سانس میں کئی سوالات کر ڈالے۔

”ہمارے شاہ صاحب نے یہ سامان روشنی صاحبہ کے لیے بھجوایا ہے، مٹگنی کی خوشی میں۔“ ایک ملازم نے مودب کھڑے ہو کر سوالوں کا جواب دیا۔

”روشنی؟“ اماں متعجب ہوئیں ”کون روشنی؟ یہاں تو کوئی روشنی نہیں رہتی اور میرا تو خیال ہے اس پوری گلی میں اس نام کی کوئی خانوں نہیں، بیٹا تمہیں غلط فہمی ہوئی ہے غلط پتے پر آگئے ہو۔“

”شاہ صاحب کل خود یہیں آئے تھے۔ میں ان کا ڈرائیور ہوں میں نے ہی یہاں پہنچایا تھا کل انہیں۔“ اس نے جواب دیا۔

”آخر یہ شاہ صاحب ہیں کون؟“ اماں پریشان ہو گئیں۔

”سید عالم شاہ، سید فرمان شاہ کے بیٹے۔“

”مہ جبین، ضوفی۔“ اماں ان دونوں کی جانب مڑیں ”تم جانتی ہو کیا اس نام کے کسی شخص کو؟“

مہ جبین کا سر بے اختیار نچی میں ہلا، جب کہ وہ چورنی، سر جھکائے اپنے پیروں کو گھورے جا رہی تھی۔ اماں کے سامنے اس کا جھکا ہوا سر ان کے سوال کا اثبات میں جواب بن گیا۔

”ضوفی کون ہے یہ شاہ؟“ ان کے لہجے میں وسوسے تھے۔ عجیب سی سختی تھی، تعجب تھا، اس کی آنکھیں اشکوں سے لبریز ہو گئیں۔ برسوں کی محنت سے تعمیر کیا گیا اعتبار کابرت دھڑام سے منہ کے بل گرنے کو تھا۔ وہ بے قصور تھی لیکن اس عجیب سے موقع پر جیسے خود بخود قصور وار لگنے لگی تھی۔

”ضوفشاں میں کیا پوچھ رہی ہوں؟“ اماں نے دکھ سے اسے دیکھا۔  
 ”اماں مجھے نہیں معلوم، میرا یقین کریں۔“ اس نے اشکوں بھری نگاہیں ان پر جما کر التجا کی۔

”یہ ان کا کارڈ ہے۔“ ملازم نے ان دونوں کے درمیان ہونے والے مکالمات کے دوران ایک کارڈ جسے کو تھما دیا۔ ”انہوں نے کہا تھا روشنی بی بی کو دینا۔“  
 دونوں کھلے دروازے سے باہر نکل گئے۔

”ارے سنو بھائی،“ اماں بڑبڑا کر ان کی جانب مڑیں۔

”ارے بھئی، یہ لیتے جاؤ یہ ہمارا سامان نہیں۔“

جب تک وہ دروازے تک پہنچیں وہ دونوں گلی پار کر چکے تھے۔

”ضوفشاں بیٹا یہ کیا گتھی ہے؟“ اسے روتا دیکھ کر اس بار وہ کچھ نرم لہجے میں مخاطب ہوئیں۔ ”مجھے کچھ بتاؤ ورنہ گھبراہٹ سے میرا ہارٹ فیل ہو جائے گا۔ تمہارے ابا آتے ہوں گے میں کیا جو اب دوں گی انہیں؟“

”اماں، میں اسے نہیں جانتی۔“ اس نے آنسو پونچھ کر رندھی ہوئی آواز میں بتایا ”دو دن اس نے میرا پیچھا کیا کل آپ لوگوں کی غیر موجودگی میں آکر کہہ گیا کہ میں خود کو اس کی منگیتر سمجھوں۔“

”ہائے اللہ۔“ اماں نے دل تھام لیا اور وہیں پر بیٹھ گئیں۔

”اماں، اماں۔“ دونوں بوکھلا کر ان کی جانب بڑھیں۔ ان کا چہرہ ایک لخت بے حد زرد ہو گیا تھا۔

”آپا، آپ اماں کو اندر لے کر چلیں میں گلو کو زہنا کراتی ہوں۔“ وہ جھٹ پٹ باورچی خانے کی سمت دوڑ پڑی۔

اماں کو گلو کو زہنا کراتی ہوئی لٹا کر دونوں ان کے ہاتھ تھام کر ان کے پاس بیٹھ گئیں۔

”ضوفنی کیسا شخص ہے یہ شاہ۔“ انہوں نے نحیف آواز میں پوچھا ”کیا بہت بااثر ہے؟ امیر ہے؟ ہاں ہو گا تو ضرور وہ تو اندازہ ہی ہو رہا ہے۔ ارے بیٹا ایسے لوگ تو بہت خطرناک ہوتے ہیں۔ پیچھا لے لیں تو چھوڑتے نہیں، کالے سانپ کی طرح، تو نے کہاں سے یہ مصیبت پیچھے لگالی ضوفنی؟“

”اماں، میں کیا کرتی۔“ وہ ایک بار پھر رونے لگی۔

”میرا کوئی قصور نہیں ہے اماں، میں بالکل بے قصور ہوں۔“

”ارے مجھے پہلے کچھ بتاؤ دیتی، تیرا یونیورسٹی جانا تو بند کر دیتی میں، نوبت یہاں تک تو نہ

”پہنچتی۔“

”اماں! ابا آتے ہوں گے۔“ مہ جبین فکر مند ہی سے بولی ”اس سامان کا کیا کریں؟“

”بیٹیا ان کی طبیعت پہلے ہی ٹھیک نہیں ہے وہ تو مزید نڈھال ہوں گے۔ یوں کرو پہلے وہ سب سامان اندر اپنے کمرے میں رکھو۔ چارپائیوں کے نیچے کر دو، جاؤ بیٹا جلدی کرو تمہارا باپ پہلے ہی بے حد کمزور دل کا مالک ہے ویسے ہی تم دونوں کی فکر میں گھلتا ہے۔“ اماں نے بولنا شروع کیا تو بولتی ہی چلی گئیں۔

ضوفشال اور مہ جبین بھگم بھگ صحن میں آئیں اور سامان اندر لے جانے لگیں۔ پہلے دونوں نے مل کر مٹھائی کے ٹوکے اندر رکھوائے پھر باہر آئیں تو مہ جبین رک گئی۔

”اس میں کیا ہے؟“ اس نے تھال پر سے بڑا کپڑا ہٹا دیا۔

دونوں کی نگاہیں خیرہ ہو گئیں لشکارے مارنا آتشی گلانی سوٹ نظروں کے مقابل تھا۔ نہایت پیش قیمت کام سے مزین سوٹ میں سے جیسے آگ کے شرارے نکل رہے تھے۔ نظر ٹھہرتی ہی نہ تھی سوٹ کے ساتھ دھرے دوڑ بے تھے۔

مہ جبین نے ہی آگے بڑھ کر مخمبلیں ڈبہ کھولا اور بے اختیار ”ہائے“ کر کے رہ گئی سونے کا خوبصورت اور قیمتی ملتان سیٹ تھا۔ دوسرے ڈبے میں لشکارے مارتے کڑے تھے، جن کی مالیت کا اندازہ کرنا ہی ان دونوں کے لیے ناممکن تھا۔

”ضوفنی۔“ مہ جبین کی تھر تھرائی آواز برآمد ہوئی۔

”یہ۔۔۔ یہ۔۔۔ کون پاگل شخص ہے؟ کیا چاہتا ہے؟“

ضوفشال کے پاس اس سوال کا جواب تھا تو لیکن وہ دینے کے قابل نہ تھی۔ پتھرائی ہوئی نظروں سے وہ محض کسی غیر مرئی نقطے کو گھور رہی تھی۔

”چلو ضوفنی جلدی کرو! امانہ آجائیں۔“

مہ جبین جیسے نیند سے جاگی، دونوں پھر جلدی جلدی کام نپٹانے لگیں۔

ابا کی آمد سے قبل ہی دونوں نے صحن صاف کر دیا۔ سارے ٹوکے انہوں نے کمرے کی چارپائیوں کے نیچے چھپا دیئے۔ کمرے کا دروازہ بند کر کے کنڈی لگا دی تاکہ پھولوں اور پھولوں کی خوشبو بھید نہ کھول دے۔ ابا کے آجانے کے بعد بھی تینوں ماں بیٹیوں نے جذبات پر قابو پائے رکھا مبادا انہیں ان کے چہروں سے کسی پریشانی کا احساس نہ ہو جائے۔

”ضوفنی۔“ باورچی خانے میں روٹی پلٹتے ہوئے مہ جبین نے دھیرے سے اسے پکارا۔ ”اب

کرنا کیا ہے؟“

”کچھ نہ کچھ تو کرنا پڑے گا ابا۔“ وہ سوچ میں گم تھی۔



”آذر اور عاصم کو۔“ مہ جبین نے کچھ کہنا چاہا۔

”نہیں آیا۔“ اس نے بات کاٹ دی ”یہ آگ ہماری اپنی ہے ہم انہیں اس میں نہیں دھکیلیں گے۔“

”وہ بھی تو ہمارے اپنے ہیں اور پھر ہم بھلا کہیں بھی کس سے؟ اور ہے کون ہمارا؟۔“

”اللہ ہے ناں ہمارا، وہی بہتری کرے گا۔“

”پھر بھی ضوئی وسیلہ بھی تو ہونا چاہیے ابنا کو ہم بتائیں نہیں“ آذر اور عاصم کو بے خبر رکھیں ”پھر بھلا ہم عورتیں کیا کریں گی؟ کر کیا سکتے ہیں ہم؟ اور پھر مزید کچھ گڑبڑ ہونی اور اس کے بعد ان کو بتا چلا تو قیامت بچا دیں گے۔“

”قیامت تو اب برپا ہونی ہی ہے آپا۔“ اس نے افسردگی سے سر جھکا لیا۔ ”لیکن میں چاہوں گی کہ جہاں تک ہو سکے اس قیامت کو محدود رکھا جائے“ آذر اور عاصم بھائی کا اس معاملے میں پرنا خطرناک بھی ثابت ہو سکتا ہے اور پھر کیا کر لیں گے وہ لوگ کیا بگاڑ لیں گے اس شخص کا؟“

”پھر اب ہو گا کیا؟۔“ وہ فکر مندی سے بولی۔

”خدا بہتر کرے گا۔ وہ ملازم آپ کو کارڈ دے رہا تھا ناں؟۔“

”ہاں ہے میرے پاس کیوں؟۔“

”مجھے دے دیجئے گا۔“ وہ سوچ میں گم تھی۔

”کیوں؟۔“ وہ چونکی ”تم کیا کرو گی؟۔“

”اس کی چیزیں واپس بھجواؤں گی۔“ وہ آہستگی سے اٹھ گئی اور باہر نکل کر صحن میں بچھی چارپائی پر لیٹ گئی۔

\*...\*...\*

انگلیوں کے درمیان کپکپاتے لرزتے کارڈ پر اس نے ایک نگاہ ڈال کر سامنے کھڑی بلند پر شکوہ عمارت کو دیکھا۔

کارڈ پر ”سید عالم شاہ“ کے نام کے نیچے اسی عمارت کا پتہ درج تھا۔

چادر کو سر پر درست کرتی وہ آگے بڑھی۔ گھر سے نکلی تھی تو دل میں نفرت اور غصے کا ایک سمندر سامو بزن تھا، جس میں سارا راستہ وہ ڈوبتی اور ابھرتی رہی تھی۔ اور اسی لیے اس خوف کا احساس نہ کر پائی تھی جو اس سمندر کی تموں میں کہیں تھا۔ مگر تھا ضرور تب ہی تو یہاں پہنچ کر اچانک ہی اس طرح سے عود کر آیا تھا کہ اس کا پورا وجود اس خوف کے سائے تلے دب رہا تھا۔

دل اس بری طرح سے دھڑکنے لگا تھا کہ اس نے کئی بار سوچا، واپس لوٹ جائے لیکن دماغ کہتا تھا کہ فیصلہ ابھی ہو جائے تو اچھا ہے آج اگر وہ واپس لوٹ گئی تو عالم شاہ کے بڑھتے قدم پھر کبھی نہیں رکھیں گے۔

لبوں پر زبان پھیر کر وہ آگے بڑھی اور کال بیل کا بٹن ہنسی کیا۔ چند لمحے مکمل سناٹا چھایا رہا آس پاس بھی دور دور تک ہو کا عالم تھا۔ دور دور بنے تمام مکان اس طرح خاموش کھڑے تھے جیسے ان میں کوئی ذی روح نہ رہتا ہو۔

”جی بی بی کیا کام ہے؟“

اس آواز پر وہ بے طرح چونکی، چونکہ گیٹ نہیں کھلا تھا اس لیے ہڑبڑا کر ادھر دیکھا جہاں سے آواز آئی تھی۔ گیٹ کے دائیں جانب دیوار میں بنی چھوٹی سی کھڑکی کھلی تھی اور اس میں سے ایک خاصا خونفک شخص جھانک رہا تھا۔ بڑی بڑی مونچھوں سے اس کے چہرے کا تاثر مزید بھیانک ہو رہا تھا۔ سرخ آنکھیں بڑی بے رحمی سے اس پر مرکوز تھیں۔

”وہ“ اس نے کھنکھار کر گلگلا صاف کیا۔ ”مجھے سید عالم شاہ سے ملنا ہے، یہ ان کا کارڈ“ اس نے کارڈ اس کی جانب بڑھایا جو اس نے نظر انداز کر دیا۔

”آپ کا نام؟“

”میرا نام ان سے کہنا۔“ وہ الجھ کر رہ گئی ”ان سے کہنا وہ آئی ہیں جنہیں آپ روشنی کہتے ہیں۔“

کھڑکی کا تختہ کھٹ سے واپس گرا۔

چند لمحوں بعد گیٹ کھل گیا۔

”آئیے بی بی جی۔“ ایک باوردی ملازم بڑے عزت و احترام کے ساتھ مخاطب تھا سہمی ہوئی نظروں سے وہ اس کے لمبے چوڑے وجود اور کاندھے سے لنگتی رافٹل کو دیکھتی اندر داخل ہوئی اور پھر تھوڑی دیر کے لیے بھول گئی کہ وہ کہاں کھڑی ہے۔

وہ جیسے مغلیہ دور کے کسی محل میں آگئی تھی۔ گیٹ کے دائیں بائیں دور دور تک پھیلے سرسبز لان تھے جو خوبصورت حوضوں، مرمرین مجسموں اور حسین پھولوں سے مزین تھے۔ شفاف پانی میں تیرتی سفید بطخیں دور سے سفید پتھر کی بنی ہوئی لگتی تھیں۔ گیٹ سے لے کر مرکزی عمارت تک سرخ بجزی کی روش بچھائی گئی تھی۔ روش کے اختتام پر لمبی چوڑی ماربل سے بنی، سہ طرفہ سیڑھیاں تھیں۔

ملازم کی ہمرانی میں وہ کسی معمول کی طرح چلتی ہوئی سیڑھیاں پار کرنے لگی۔ آگے ٹنڈا گلاسز سے بنا بحرانی دروازہ تھا۔

”آپ اندر چلی جائیے، شاہ صاحب آپ کے منتظر ہیں۔“ ملازم نے دروازہ کھول کر اسے اندر جانے کا اشارہ کیا۔

ضوفشال نے ایک باریٹھیوں کے کناروں پر ایستادہ سنگ مرمر کے ستونوں سے لپٹی سرسبز بیلیوں کو اور نیچے پھیلے لان کے منظر کو دیکھا اور اندر داخل ہو گئی۔ دروازہ اس کے پیچھے بے آواز بند ہو گیا۔

اندر بڑے ہال میں اے سی کی خنکی اور نیم تاریکی چھائی ہوئی تھی۔ ضوفشال نے خشک ہوتے لیوں پر زبان پھیری اور آنکھیں بار بار جھپک کر تاحد نظر دیکھا۔ کارپٹنگ ہال کے سامنے عین وسط میں اوپر جاتی میٹریاں تھیں میروں کارپٹ سے ڈھکی میٹریوں پر سے ہوتی ہوئی اس کی نگاہ سب سے اوپری میٹری پر کھڑے سید عالم شاہ پر جاری دونوں ہاتھ کمر پر رکھے ٹانگیں قدرے پھیلائے وہ بڑی شان سے کھڑا تھا۔ لیوں پر بڑی مدھم بڑی خوبصورت مسکراہٹ کھیل رہی تھی، ہلکی سی چمک دیتے کرے رنگ کے کپڑوں میں اس کا درازہ نیچے سے بہت نمایاں لگ رہا تھا۔

تھوڑی دیر کے لیے ضوفشال کو لگا جیسے وہ کوئی مجسمہ ہو پتھر کا بے جان مجسمہ، جو کبھی سانس نہیں لے گا۔ کبھی حرکت نہیں کرے گا۔ لیکن پھر پتھر کے مجسمے میں حرکت پیدا ہوئی اس نے ہاتھ کمر پر سے ہٹا لیے اور ریٹنگ پکڑ کر آہستہ آہستہ نیچے آنے لگا۔

”یوں تو ہمارے ہاں منگنی کے بعد اور شادی سے پہلے لڑکی کا یوں سسرال آنا کافی معیوب جانا جاتا ہے لیکن یقین کرو تمہارا آنا مجھے بالکل برا نہیں لگا بلکہ میں بہت خوش ہوں، تمہیں دیکھوں یا اپنے گھر کو؟“

وہ اس کے قریب آ کر دھیرے سے ہنسا ضوفشال سہم کر پیچھے ہٹی۔

”مجھ سے ڈرامت کرو روشنی۔“ اس نے محمور آنکھیں بند کر کے کھولیں ”کم از کم تمہارے وجود کے لئے میں بالکل بے ضرر ہوں۔“

”میں.... کچھ کہنے آئی ہوں آپ سے۔“ اس نے تمام تر ہمتیں مجتمع کیں۔

”اچھا.....!“ وہ ہنسا ”ضرور کو، سامان پسند نہیں آیا کیا؟ دراصل وہ سب کچھ مکرم کے سپرد تھا نجانے اس نے کیا بھیجا ہو“

”آخر آپ سمجھتے کیا ہیں خود کو؟“ وہ تمام تر خوف بالائے طاق رکھ کر پھٹ پڑی ”کس نے حق دیا ہے آپ کو یوں دوسروں کی زندگیوں سے مذاق کرنے کا، دوسروں کی عزتوں سے کھیلنے کا۔“

”کس کی زندگی سے مذاق کیا ہے، میں نے؟“ وہ لاتعلقی سے صوفے پر بیٹھ گیا ”کس کی

عزت سے کھیلنا ہوں؟“

”آپ نے وہ سامان میرے گھر کیوں بھیجا؟“ وہ دہلی دہلی آواز میں چینی۔ ”کیا مل گیا آپ کو یوں اپنی دولت کی نمائش کر کے؟ کیا آپ سمجھتے ہیں زبردستی ایک انگوٹھی پہن دینے سے آپ میرا وجود اپنے نام لکھوا سکتے ہیں؟ ہرگز نہیں، میں تھوکتی ہوں آپ کی دولت پر۔“ ہاتھ میں تھامی انگوٹھی اس نے عالم شاہ کے سامنے دھری شیشے کی میز پر پھینکی۔

”میری منگنی ہو چکی ہے اور میں کسی اور کی امانت ہوں سید عالم شاہ، آپ میری قیمت لگانے کا کوئی اختیار کوئی حق نہیں رکھتے۔“

وہ اسی طرح بیٹھا ایک ٹک اسے دیکھتا رہا یوں جیسے اس کے آگے کوئی ایسا تماشا ہو رہا ہو جسے نہ تو وہ پسند کر رہا ہو اور نہ ہی ناپسند، بس دیکھ رہا ہو۔

”آپ کا باقی سامان بھی جلد ہی پہنچتا ہو گا اور برائے مہربانی اب میرا اچھا چھامت کہہ جیسے گامیں ایک شریف، عزت دار لڑکی ہوں، اس طرح کھینے کو آپ کو کوئی اور چیز بس یقیناً“ دستیاب ہو سکتی ہوں گی۔“ وہ واپس جانے کو مڑی۔

”سنو۔“ عقب میں وہ کھڑا ہو گیا۔ ”صرف اپنی کوئی سونوگی کچھ نہیں۔“

”کہہ جیسے؟“ وہ مڑی نہیں اسی طرح اس کی جانب پشت کیے کیے بولی۔  
مضبوط قدم رکھتا وہ اس کے سامنے آکر کھڑا ہو گیا۔

”غور سے دیکھو مجھے، سر سے پاؤں تک، پھر اس گھر کو دیکھو، ایک ایک چیز پر غور کرو اور پھر بتاؤ مجھے کہ کمی کہاں ہے؟ تمہارے انکار اور اس رویے کی وجہ کہاں پیدا ہوتی ہے، میں وہ وجہ تو مٹا سکتا ہوں روشنی، لیکن تمہارے حصول کی خواہش نہیں اور اب یہ خواہش بھی کہاں رہی ہے جنون بن گئی ہے۔“

”میں نے کب آپ کی ذات میں نقص نکالا ہے یا آپ کے زور و دولت کو اپنی طمع کے ترازو میں تول کر کم پایا ہے ایسی تو کوئی بھی بات نہیں، بات صرف اتنی سی ہے کہ میں آپ کے لیے نہیں ہوں اور یہ بات میں خود کہہ رہی ہوں۔ دل کی گہرائیوں سے، کیا یہ بات آپ کو سمجھانے کے لیے کافی نہیں۔“

”ہرگز نہیں۔“ اس کے لہجے میں سفاکی در آئی۔

”میں نے تم سے کہا تھا نا کہ اگر کسی دوسرے کے جیون میں اجالے بکھیرنے کی تمنا ہے بھی تو اسے دل سے نکال پھینکو۔“

”آپ خود کیوں میری تمنا اپنے دل سے نہیں نکال دیتے۔“ وہ ایک بار پھر چیخ کر الجھ کر بولی۔

”سید عالم شاہ صاحب دل مندر ہوتا ہے سرائے نہیں، اس مندر پر کوئی ایک شخص جلوہ گر ہوتا ہے صرف ایک دفعہ، اور پھر اس کا دروازہ ہمیشہ ہمیشہ کے لئے بند ہو جاتا ہے۔“

”تم مجھے اس لفاظی سے قائل نہیں کر سکتیں۔“ اس نے پیر زور سے مارا اور پلٹ کر چند قدم دور چلا گیا۔

”تم، تم جانتی نہیں ہو کہ عالم شاہ نے کیا مقام دیا ہے تمہیں، تمہاری جگہ کوئی اور ہوتا تو مٹ چکا ہوتا اس کا وجود، یوں میرے سامنے زبان درازی پر زبان کھینچ لیتا، میں اس کی، اور تم۔“

وہ پلٹ کر دوبارہ اس تک آیا ”تم ٹھکر رہی ہو، اس نعمت کو؟ کبھی غور کیا ہے اپنے دو کمروں کے اس بوسیدہ مکان پر، جسے مکان کہنا اور اس میں رہنا تمہاری توہین ہے، میں تمہیں یہاں لانا چاہتا ہوں، یہاں اس محل میں، اور تم انکار کر رہی ہو۔“

”مجھے آپ سے اور آپ کے اس محل سے کوئی دلچسپی نہیں۔“ اپنی تحقیر پر وہ سن ہو کر سرد لہجے میں بولی تھی۔

”آپ کو آپ کا یہ عظیم الشان گھر مبارک ہو میرے لیے دو تو کیا ایک کمرے کا مکان بھی کافی ہے، اگر میں اس میں اپنے من پسند لوگوں کے ساتھ زندگی گزاروں تو۔“

”بس۔“ اس نے ہاتھ اٹھا کر اسے مزید بولنے سے روک دیا ”بہت ہو چکا، بہت ہو چکا،“

میں صرف ایک بار فیصلہ کرنا ہوں بار بار نہیں، زندگی میں بہت پہلے تصور میں ایک تصویر بنائی تھی اور فیصلہ کیا تھا کہ زندگی میں کبھی بھی، کہیں بھی وہ تصویر پائی تو اسی کو اپناؤں گا، ورنہ ساری عمر اسی طرح گزار دوں گا اکیلے، تنہا اب وہ تصویر میں نے پالی ہے، تو اسے وہیں جتنا ہو گا، جہاں میں چاہوں گا، ورنہ سارے رنگ بکھر جائیں گے۔“ اس کے لہجے کی تہ میں سرد مہری تھی، دھمکی تھی۔

”میں... صرف... اپنے منگیتر سے شادی کروں گی، صرف اسی کے دل اور گھر میں سجون گی۔ سمجھے آپ۔“ اس نے ایک ایک لفظ رک رک کر ادا کیا اور آگے بڑھی۔

”سنو روشنی بی بی، اگر کچھ غیر متوقع ہو تو پلٹ کر یہیں آجانا، تمہارے تمام راستے اب یہیں تک آئیں گے۔“ پیچھے سے وہ تمسخرانہ لہجے میں بولا تھا اس کے بڑھتے قدم ایک بار پھر ٹھم گئے۔

”اور ہاں، اب میں تمہارے در پر نہیں آؤں گا، تم سے کچھ کہوں گا بھی نہیں، جتنا کہنا سنا تھا وہ سب کہہ سن لیا، لفظوں کو ضائع کرنا مجھے پسند نہیں اب اقرار کرنے آؤ گی تو تم۔“

”ہو نہ۔“ اس نے سر جھٹکا اور باہر نکل گئی۔

سیڑھیوں سے لے کر روش اور روش سے گیٹ تک کا طویل فاصلہ اس نے محض ایک سانس میں طے کیا گیٹ پر متعین چوکیدار کو شاید اندر سے آرڈر آیا تھا اس نے لپک کر گیٹ کھول دیا۔

وہ گیٹ سے نکل کر باہر آئی تو ٹھٹھک کر رک گئی۔ جس سوزکی والے کو وہ گھر کا پتا لکھوا کر آئی تھی وہ سامان سمیت حیران و پریشان کھڑا تھا۔

”بی بی جی شکر ہے آپ نکلیں تو کب سے کھڑا ہوں یہاں۔“ اس نے دہائی دی۔

”ہاں بھائی معاف کرنا۔“ اس نے چادر سے پسینہ صاف کیا اور مڑ کر کھڑکی بجائی۔

”جی۔“ را نقل بردار نے فوراً سر نکالا۔

”یہ تمہارے صاحب کا سامان آیا ہے اندر رکھو الو۔“


”جی بہتر میں پوچھتا ہوں شاہ صاحب سے۔“ کھڑکی بند ہوئی۔

”سنو بھائی۔“ وہ سوزکی والے کی طرف مڑی ”یہ لوگ سامان لینے سے انکار کریں تو تم

لے جانا بھلا ہو جائے گا تمہارا۔“

کھٹ کھٹ کرتی وہ ”آگے بڑھ گئی۔ سوزکی والا حیرت سے اسے دیکھتا رہا۔ ایسا آرڈر اسے

زندگی میں پہلی بار ملا تھا۔



”مہ جیس کی آنکھیں حیرت سے پھٹی ہوئی تھیں اور وہ ایک ننگ اسے دیکھ رہی تھی۔

”مضوئی تو اتنی بہادر کب سے ہو گئی۔“

”آپا ہر شخص ایک خاص حد تک بزدل ہوتا ہے اس کے بعد بہادری کی حد خود بخود شروع ہو

جاتی ہے، صرف بزدلی اور بہادری کی ہی بات نہیں بلکہ ہر دو متضاد جذبے اسی طرح ایک

دوسرے سے جڑے ہوتے ہیں۔“

وہ بڑی گہری سوچ سے واپس آ کر بولی تھی۔

”اگر وہ پکڑ کر قید کر لیتے تھے، اتنا سا خوف بھی نہ آیا دل میں کہ تیرے پیچھے ہمارا کیا حال ہو

جاتا، کم از کم مجھے ہی بتا کر جاتی۔“ مہ جیس نے جھرجھری لی ”مجھے تو اب تک ٹینٹین نہیں آ رہا کہ

تم نے یہ کام کیا ہے، شیر کی کچھار میں آنکھیں بند کر کے چلے جانا بہادری نہیں حماقت ہوتی ہے

سمجھیں تم؟ مجھے تو اتنا غصہ آ رہا ہے کہ جی چاہتا ہے اماں کو تینا دوں۔“

”پلیز آپی۔“ اس نے ملتجیانہ انداز میں کہا ”اور پھر یہ سب کچھ تو کرنا ہی تھا ناں، میں نے نہ

سہی کوئی اور جاتا کسی اور کے جانے سے کیا شیر کی کچھار بدل جاتی بلکہ ہو سکتا ہے الٹا نقصان ہو

جاتا۔“

”اماں سے سامان کی بابت کیا کہو گی۔“

”وہی جو سوچ ہے کموں کی سوزو کی میں رکھ کر سوزو کی والے کو پتا بتا دیا تھا چھوڑ آیا وہ خود۔“

”اچھا، جیسے تمہاری مرضی۔“ اس نے سر ہلادیا۔ ”ویسے کیا کہا اس نے؟“

”خود کو رستم زمان سمجھتا ہے، برا غرور ہے اپنی وجاہت کا، دولت کا، طاقت کا نشہ چڑھا ہوا ہے۔ کتنے لگا غور سے دیکھو مجھے اور میرے گھر کو اور پھر بتاؤ تمہارے انکار کی وجہ کہاں ہے؟“

”پھر۔۔۔؟“

”پھر کیا؟ میں نے صاف کہہ دیا کہ میں آپ میں اور آپ کے گھر میں رتی برابر دلچسپی نہیں رکھتی۔ یہ شان، یہ نمائش کسی اور کو دکھائیں، جو دیکھنا پسند بھی کرے۔“

”اچھا۔“ مہ جبین ڈر گئی ”غصہ نہیں آیا اسے؟“

”ہاں آیا تو تھا۔“ وہ سوچ کر بولی ”لیکن کچھ کہا نہیں اس نے، بس اتنا بولا کہ اب میں

تمہارے در پر کوئی درخواست لے کر نہیں آؤں گا۔“

”شکر ہے خدا کا۔“ مہ جبین نے گہرا سانس لیا۔

”تبی آسانی سے پیچھا چھوڑ دیا اس نے، ورنہ اماں تو کہہ رہی تھیں کہ ایسے لوگ کالے


ناگ کی طرح ہوتے ہیں پیچھا لے لیس تو چھوڑتے نہیں۔“

”بس اب انشا اللہ کچھ نہیں ہو گا۔“ وہ اطمینان سے بولی ”اسے تو یقین ہے کہ میں اس

کی وجاہت اور دولت سے متاثر ہو کر ایک دن ضرور اس کی جانب پلٹوں گی۔ بس اسی یقین میں

عمر گزار جائے گی اس کی۔“

دونوں بہنیں ہنس دیں۔



5

بڑے دن بعد وہ آیا تھا۔ بلیک جینز کے ساتھ اسکاٹی بلیو شرٹ پہنے بڑا تروتازہ اور اسمارٹ لگ رہا تھا۔

ضوفشاں صحن سے گزرتے گزرتے رک کر اسے دیکھنے لگی۔

”ہیلو کزن۔“ وہ ہلکے سے مسکرایا۔

ضوفشاں کے لبوں پر ہلکی سی مسکراہٹ تیر گئی اس کو دیکھ کر دل الطمینان اور سکون کے

چذبات سے لبا لب بھر جایا کرتا تھا۔

”نظر لگاؤ گی؟“ ماں کی موجودگی کے باوجود وہ محسوسیت سے پوچھنے لگا۔

وہ جھینپ کر آگے بڑھ گئی۔

”چائے چاہیے۔“ پیچھے سے وہ زور سے بولا تھا۔

وہ کچن میں آکر چائے بنانے لگی۔ اسے سوئیٹر یقین تھا کہ ابھی چند لمحوں میں ہی وہ

دروازے پر موجود ہو گا اور اس کا یقین درست نکلا۔

”کیا بات ہے بڑی خاموش خاموش ہو۔“ حسب معمول دونوں ہاتھ دروازے کے



دوڑوں جانب، جمائے وہ کھڑا تھا۔

”اتنے دن بعد آئے ہو۔“ وہ شکوے کرنے کی عادی تو نہ تھی پھر بھی نجانے کیوں اس کے لبوں سے فقرہ پھسل گیا۔ شاید اس لیے کہ پچھلے کافی دنوں سے وہ بڑی پریشان اور الجھی ہوئی تھی۔ ایسے میں انسان نہ چاہتے ہوئے بھی شکایت کر بیٹھتا ہے۔

”اوہو۔“ اسے شدید حیرت ہوئی ”یہ آپ فرما رہی ہیں۔“

بدلے بدلے میرے سرکار نظر آتے ہیں  
دل کی بربادی کے آثار نظر آتے ہیں

وہ ہنس پڑی۔

”میں تو خود اسی لیے نہیں آ رہا تھا کہ بلکہ عالیہ کو روز روز آنا ناگوار گزرتا ہے، مجھے کیا علم تھا کہ یہاں کوئی دیدہ و دل فرش راہ کیے ہوئے ہے۔“

”اف۔“ اس نے لب دانتوں میں دپالیا ”اشارت لے لیا آپ کی خوش فہمیوں نے؟“

”ارے یہ خوش فہمیاں تو مزید مستحکم ہو گئی ہیں محترمہ اور اس استحکام میں آپ کی ذرہ

نوازیوں کا پورا پورا ہاتھ ہے۔“

”وہ کیسے؟“

”وہ اس دن بھلا کیا کہہ رہی تھیں تم؟“ وہ مسکراتے ہوئے شرارت سے پوچھنے لگا۔

”کیا؟“

”یہی کہ میری قربت ہی تمہاری اصل مسرت ہے اور یہ کہ میرے دور جانے سے۔“

”آذر۔۔۔“ اس نے جلدی سے اس کی بات کاٹ دی اور منہ پھیر لیا۔

”کیوں، اب منہ کیوں چھپاتی ہو؟ اپنے ہی الفاظ سے شرارت تو میں نے پہلی بار کسی کو

دیکھا ہے۔“

”تم جاتے ہو یہاں سے یا اماں کو بتاؤں کہ تم کیا کہہ رہے ہو؟“ اس نے دھمکایا۔

”جاتا ہوں بھئی۔“ اس نے سہنے کی اداکاری کی۔ ”میری چائے تو دے دو“

چائے بن چکی تھی۔ اس نے کپ اس کو تھادیا۔

”جار ہے ہیں ہم۔“ وہ مصنوعی حُفگی سے بولا۔

”جائیے۔“ وہ مسکرائی۔

”اب کبھی نہیں آئیں گے ہاں۔“ وہ آگے بڑھ گیا۔

”آذر!۔“ اس کا دل دال کر رہ گیا۔

”پہلے ہی نجانے کیوں اس کا دل کہیں اندر ہی اندر ڈوبا ہوا تھا آذر کے ذرا سے مذاق پر

چند لمحوں کو رک سا گیا۔

”خدا نہ کرے“ اس نے بڑبڑا کر کہا۔ آنکھیں نمکین پانیوں سے بھر گئی تھیں۔  
کام سے فارغ ہو کر وہ لٹکی تو دیکھا وہ مہ جیسے سے جو گفتگو تھا صوفشاں کا دل ان دونوں کو یوں  
شجیدگی سے باتیں کرتے دیکھ کر سم گیا۔  
”کیسے آپ نے اسے عالم شاہ کے بارے میں تو کچھ نہیں بتا دیا۔“ وہ پریشانی سے سوچنے  
لگی۔

”یہ ہوا یاں کیوں اڑ رہی ہیں چہرے پر؟“ وہ غور سے اسے دیکھنے لگا  
”نہیں... نہیں تو۔“ وہ چہرہ اوپٹے سے صاف کرتے ہوئے بیٹھ گئی ”آپ لوگ کیا باتیں  
کر رہے ہیں؟“

”یہ مہ جیسے باجی پٹیاں پڑھا رہی ہیں مجھے۔“ وہ شرارت سے بولا۔  
”کیسے پٹیاں؟“

”کتنی ہیں اس بے وقوف کے آنسوؤں پر مت جاؤ اور قسمت سے ملنے والا اتنا اچھا  
موقع گوانے کے بجائے اس سے پورا پورا فائدہ اٹھاؤ واضح رہے وہ بے وقوف لڑکی تم ہو“  
”پھر؟“ وہ بے نیازی سے پوچھنے لگی۔

”پھر۔“ اس نے سرد آہ بھری ”پھر کیا؟ ظاہر ہے کہ میں دل کے ہاتھوں مجبور ہوں وہ  
لڑکی کتنی ہی بے وقوف سہی اس کی مسکراہٹیں مجھے عزیز ہیں“  
”نہیں، اگر تم جانا چاہو تو بے شک چلے جاؤ۔“ اس کے سرد آہ بھرنے پر وہ غصے سے  
بولی۔

”اچھا واقعی؟ روو گی تو نہیں؟“

”رونا یا مسکراتا تو میرا اپنا معاملہ ہے تمہیں اس سے کیا۔“ وہ تنک گئی۔

”ارے۔“ وہ ہنس دیا ”یہ کیا لڑنے جھگڑنے پر کیوں اتر آئیں۔ خیریت تو ہے؟“

وہ چپ چاپ بیٹھی پاؤں کے ناخن دیکھتی رہی عجیب سی حالت ہو رہی تھی اس سے مل کر  
خوشی بھی ہو رہی تھی۔ اس پر بگڑنے کا لڑنے کا دل بھی چاہ رہا تھا پتا نہیں اسے کیا ہو رہا تھا۔  
”آز رہے عالم شاہ کون ہے؟“ مہ جیسے نے اچانک پوچھ لیا۔

صوفشاں نے گہرا کر اسے دیکھا نظروں ہی نظروں میں سرزنش کی۔ لیکن وہ بے نیاز بن  
گئی۔

”عالم شاہ کون؟“ وہ حیرانی سے پوچھنے لگا۔

”سید عالم شاہ میں بھی جانتی تو نہیں بس نام سنا ہے پتا نہیں کون ذکر کر رہا تھا۔“

”سید عالم شاہ“ وہ سوچنے لگا ”نام تو جانا پہچانا سا ہے غالباً“ یہ سید فرمان شاہ کے بیٹے کا نام ہے۔“

”وہ کون صاحب ہیں؟“

”ہیں نہیں تھے بڑی قد آور شخصیت تھی جناب کی سیاست وغیرہ میں ملوث رہے تھے اسی لیے مشہور بھی ہوئے کافی، اب تو انہیں وفات پائے بھی تقریباً دو تین سال ہو گئے ہیں ان کا بیٹا مشہور ہو رہا ہے بڑے حلقوں میں غالباً عالم شاہ ہی ہے اس کا نام، آپ نے کہا سن لیا اس کے بارے میں؟“

”پتا نہیں کون ذکر کر رہا تھا۔“ وہ لا تعلقی سے کندھے اچھکا کر بولی۔ ”ویسے بڑا بااثر ہو گا ہے نا؟“

”ظاہر ہے۔“ وہ ہنس دیا ”ایسے لوگ بھی بااثر نہیں ہوئے تو کیا ہم اور آپ جیسے ہوں گے، اس کے بااثر ہونے کو تو اس کے باپ کا نام ہی کافی ہے۔“

”یہ کیا فضول قسم کی باتیں لے کر بیٹھ گئے ہو۔“ ضوفشاں جو خاموشی سے دونوں کی گفتگو سن رہی تھی، جھنجھلا کر بولی ”بڑی“ کرنے کو کوئی اور بات نہیں رہ گئی کیا۔“

”اسے کیا ہوا ہے؟“ وہ حیرانی سے پوچھنے لگا ”ذرا اسی بات پر ملی کی طرح جھپٹتی ہے۔“

”ہاں کبھی کبھی دورہ پڑتا ہے اسے۔“ مہ جیس نے اسے دیکھا۔ ”تم فکر مت کرو، خود ٹھیک ہو جائے گی۔“

”ویسے تو میں بھی کافی عرصے سے جانتا ہوں اسے۔“ وہ بدستور حیران تھا ”میں نے تو یہ دورہ پہلی مرتبہ دیکھا ہے۔“

”کیا ہے آذر“ وہ شرمندہ ہو گئی۔ ”تم تو پیچھے پڑ جاتے ہو ہر بات کے۔“

”تم لوگ بیٹھو میں کھانا نکالتی ہوں۔“ مہ جیس اٹھ کر باہر چلی گئی۔

”اجالا۔“ وہ اس کی جانب پورے حواسوں کے ساتھ متوجہ ہوا ”کیا ہوا ہے؟“

”کچھ نہیں۔“ وہ نظریں چرا گئی۔

کتنا مشکل تھا اس سے جھوٹ بولنا، جنہیں دلوں میں بسا کر خاموش پرستش کی جائے انہیں معمولی سا دھوکا دینا بھی کتنا زیت بخشتا ہے اسے اندازہ ہوا۔

”اجالا۔“ اس کے لمبے میں دکھ در آیا۔ ”مجھ سے جھوٹ بول رہی ہو؟ مجھ سے۔“

”کون سا جھوٹ؟“ اس نے حیرانی کی ایک ننگ کی۔ ”کیا کہہ رہے ہو میری تو کچھ سمجھ میں نہیں آ رہا۔“

”تم پریشان ہو بے حد پریشان۔“ وہ اس کی آنکھوں میں ایک ٹک دکھتا ہوا بولا ”کوئی بات ہے، تمہارے اعصاب پر اس بری طرح سے سوار ہے کہ تمہیں خود اپنی حرکات کا اندازہ نہیں ہو رہا ہے، اس بے طرح سے الجھا ہوا میں نے تمہیں کبھی بھی نہیں دیکھا۔ اور... اور... وہ بات تم مجھ سے بھی چھپا رہی ہو، حیرت ہو رہی ہے مجھے۔“

”معلوم نہیں آزر تم کیا سمجھ رہے ہو۔“ وہ اضطرابی طور پر انگلیاں چٹکانے لگی ”میرے ساتھ اگر کوئی مسئلہ ہو تا تو کہا میں چھپاتی تم سے، اور پھر بھلا کیا بات ہو سکتی ہے تم خود سوچو“

”معلوم نہیں۔“ وہ آہستگی سے بولا اور خاموش ہو گیا۔

صاف ظاہر تھا کہ اسے فونشال کی بات کا اعتبار نہیں تھا وہ محض اس کے نروس ہونے پر چپ ہو گیا تھا۔

وہ تھوڑی دیر گھنٹوں پر سر رکھے بیٹھی رہی پھر اٹھ کر باہر چلی گئی۔

\*...\*...\*

کئی دن بڑی خاموشی سے چپ چاپ گزر گئے زندگی معمول پر آگئی، مہ جبین اور اماں بظاہر بڑی مطمئن ہو گئی تھیں، جیسے جو کچھ پیش آیا تھا وہ محض ایک معمولی سا ناگوار واقعہ تھا اور وہ واقعہ چند ہی دنوں میں ذہنوں سے اتار پھینکنے میں وہ دونوں کامیاب ہو گئی تھیں۔

اس کی حالت البتہ بڑی مختلف تھی۔ وہ چپ تھی۔ خاموش تھی، بظاہر مطمئن بھی تھی اور خود میں مگن لگتی تھی، لیکن اندر سے وہ کتنی الجھی ہوئی تھی، کتنی پریشان، کتنی نا آسودہ تھی، یہ وہی جانتی تھی۔

سید عالم شاہ کے گھر سے نکل کر اسے یوں لگا تھا جیسے زندگی کا وہ چھوٹا سا گراہم اور کافی ناخوشگوار باب وہ ہمیشہ کے لئے بند کر آئی ہے، اس نے خود کو تسلیاں بھی دی تھیں اور مطمئن بھی ہوئی تھی۔ مگر محض ایک قلیل عرصے کے لئے اچانک ہی اس کا دل ایک نئے سرے سے بے چین ہوا تھا۔ ایک دبا دبا شاعری خوف یکدم شعوری سطح پر ابھر کر چاروں طرف پھیل گیا تھا۔ اس کے اندر طوفان برپا ہو گئے تھے۔ چھٹکا کے سے ہوتے رہتے تھے جیسے کچھ ٹوٹا نہ ہو لیکن ہاتھوں سے پھسل گیا ہو۔ زمین سے ٹکرانے والا ہو اور شعور پہلے سے اس کے گرنے کی ٹوٹ کر بکھرنے کی صدا سن لے۔ اسے لگتا تھا کہ کچھ ہوا تو نہیں ہے لیکن ہونے والا ہو، اس کی زندگی کی آسودگی اور خوشیاں بکھرنے والی ہوں، فضا میں تحلیل ہونے لگی ہوں، وہ سہمی ہوئی تھی، ڈری ہوئی تھی لیکن خود پر قابو رکھتی تھی۔ اپنی پریشانیاں دوسرے میں تقسیم کرنے کے ہنر سے وہ قطعاً واقف نہ تھی۔ نہ ہی ہونا چاہتی تھی، سو مہ

جس کی طرح وہ آسودہ بھی نظر آتی تھی اور اماں کی طرح مطمئن اور بے نیاز بھی۔  
 اماں نے اسے یونیورسٹی جانے سے قطعاً ”منع کر دیا تھا۔ افسوس تو اسے بے حد ہوا تھا لیکن  
 وہ اچھی طرح جانتی تھی کہ یہ اس کے حق میں کتنا بہتر تھا اپنی عزت اسے ہر شے سے بڑھ کر  
 عزیز تھی۔

اس دن وہ صبح سے ہی کپڑے اکٹھے کر کے دھونے بیٹھ گئی تھی۔ دو تین دن کے بعد آسمان پر  
 سے بادل غائب ہوئے تھے اور سورج چمک رہا تھا سو اس نے انگریزی کے محاورے کے  
 مطابق سورج کے چمکنے کا پورا پورا فائدہ اٹھاتے ہوئے کپڑے دھونا مناسب جانا۔  
 جس وقت دروازے کی بیل بجی مہمہ جسیں باورچی خانے میں روٹی پکا رہی تھی اور اماں ظہر کی  
 نماز کی نیت باندھے ہوئے تھیں۔ ضوفشاں نے ہاتھ بالٹی میں کھنگالے اور دروازے کی  
 جانب بڑھ گئی۔

”ارے عاصم بھائی آپ۔“ اسے دروازے پر کھڑے عاصم کو دیکھ کر بجا طور پر حیرت  
 ہوئی کہ وہ ان کے گھر بے حد کم آتے تھے۔ اور پھر یوں بے وقت،  
 ”واپس چلا جاؤں۔“ وہ مسکرائے لیکن بڑی عجیب طرح سے۔  
 ”ارے نہیں، نہیں اندر آئیں ناں،“ انہیں ساتھ لیے وہ اندر آ گئی۔  
 ”آپ بیٹھیں میں آتی ہوں اماں نماز پڑھ رہی ہیں بس پڑھ چکی ہوں گی۔“  
 وہ یہ غور کیے بغیر کہ وہ کتنے پریشان اور الجھے ہوئے لگ رہے تھے فناٹ کچن میں چلی  
 آئی۔

”آپ آ رہا تو کون آیا ہے۔“  
 ”کون؟ آزر ہو گا۔“ اس نے روٹی سینکتے ہوئے لاپرواہی سے کہا۔  
 ”اول ہوں۔“ اس نے شرارت سے نفی میں سر ہلایا ”غلط لیکن صحیح سے قریب  
 قریب“ مہمہ جسیں یکایک سمجھ گئی۔

”وہ آئے ہیں۔“ وہ شرمیلے پن سے بولی ”کیوں؟“  
 ”وہ ہی آئے ہیں اور آنے کا مقصد فی الحال واضح نہیں۔“ وہ ہنسی ”آپ فناٹ کھانا  
 تیار کریں، اور ہاں پہلے شربت بنالیں، میں تب تک ان کے پاس بیٹھتی ہوں، اکیلے بیٹھے  
 ہیں“ وہ واپس کمرے میں چلی آئی۔

”جی جناب۔“ اس کے پاس بیٹھے ہوئے وہ بولی ”اب سنائیں کیسے مزاج ہیں“  
 ”ٹھیک ہی ہیں۔“ انہوں نے تھیلیاں رگڑیں ”وہ ضوفنی آزر آیا تھا کیا؟“  
 ”کل پرسوں، نہیں۔“ وہ سوچتے ہوئے بولی۔

”آج تو بدھ ہے ناں وہ ہفتے کے دن آیا تھا، خیریت؟ کوئی خاص بات ہے کیا؟۔“  
 ”ہفتے کے دن آیا تھا۔“ انہوں نے اس کا سوال نظر انداز کیا ”کچھ کہہ رہا تھا کیا؟ کہیں  
 جانے کے بارے میں؟“

”کہیں جانے کے بارے میں؟۔“ وہ الجھ کر رہ گئی۔

”کہیں چلا گیا ہے کیا؟ کہاں گیا ہے، ہٹا کر نہیں گیا کیا؟۔“

پے درپے اس نے کئی سوالات کر ڈالے۔

”کون گیا ہے؟ کہاں گیا ہے۔“

اندر آتی اماں اس کے انداز سے سمجھ گئی کہ مسئلہ گہیر ہے۔

”السلام علیکم۔“ عاصم کھڑے ہو گئے۔

”و علیکم السلام، چیتے رہو بیٹھو بیٹا، کیا بات ہے تم لوگ کیا باتیں کر رہے تھے۔“

”وہ ممانی جان آذر۔“

”کیا ہوا آذر کو۔“ اماں بے طرح گھبرا گئیں۔

”وہ دونوں سے گھر نہیں آیا ہے۔“

ضوفشاں کے اوپر ہزاروں سمندروں کا پانی پھر گیا۔ وہ جامد وساکت بیٹھی رہ گئی۔

”گھر نہیں آیا۔“ اماں کو تعجب ہوا ”لیکن کیوں، کہاں گیا ہے؟“

”میں تو علم نہیں، گھر سے کسی دوست کے ہاں جانے کا کہہ کر نکلا تھا رات کو نہیں لوٹا تو ہم  
 لوگ سمجھے کہ دوست نے روک لیا ہو گا، عموماً ”وہ یونہی کرتا ہے لیکن دو سزا دن بھی گزر گیا  
 اور پھر رات بھی میں آج صبح سے اس کا پتا کر رہا ہوں، ہر دوست سے پوچھ لیا وہ کسی کے گھر  
 نہیں گیا تھا۔ ہر اس جگہ جہاں اس کے ملنے کی امید تھی، میں ہو آیا ہوں خدا جانے وہ کہاں  
 رہ گیا۔“

وہ اضطراب میں اٹھ کھڑے ہوئے۔

”خدا خیر کرے۔“ اماں نے دل تھام لیا ”اپنے حفظ و امان میں رکھے، میرے بچے کو“

کہاں رہ گیا ضوفنی بیٹی، ذرا پانی لا دے مجھے۔“

وہ کسی بت کی طرح وساکت تھی، روپوش کی طرح اٹھ کر کمرے سے نکل گئی۔

”ضوفنی۔“ کچن سے نکلتی مہ جہیں نے اس کا سفید چہرہ دیکھا اور رک گئی ”خیریت تو

ہے؟“

”جی۔“ وہ زیر لب بولی ”آذر“

”کیا ہوا آذر کو؟۔“

”خدا نہ کرے کہ اسے کچھ ہو۔“ وہ شدید کرب کے عالم میں بولی تھی ”بس وہ دودن سے گھر نہیں لوٹا“

”دودن سے گھر نہیں لوٹا؟ کیوں؟ کسی سے لڑائی ہو گئی کیا اس کی؟۔“  
 ”نہیں تو“ اس نے نفی میں سر ہلا کر لب کاٹے ”وہ کب لڑتا ہے کسی سے۔“  
 پانی لے کر وہ لوٹی تو اماں کو صوفے پر نیم دراز پایا ان کا بلڈ پریشر لوہو گیا تھا۔  
 ”ضوفنی تم ممانی کا خیال رکھو نمک ملا پانی دو۔“ عاصم نے اسے ہدایات دیں ”میں چلتا ہوں“

”کہاں جا رہے ہیں عاصم بھائی؟۔“ اس نے تڑپ کر پوچھا۔  
 ”میں۔“ وہ تذبذب سے رک کر بولے ”ہاسپٹل شعبہ حادثات“  
 پانی کا گلاس اس کے ہاتھوں سے نکل کر زمین سے ٹکرایا اور ایک چھنا کے کے ساتھ ریزہ ریزہ ہو گیا لیکن یہ آواز تو وہ بہت پہلے سن چکی تھی۔

\*...\*...\*

وہ سپر ڈھل گئی، جلاتی سلگاتی، ہزاروں دوسو سے دل میں جگاتی شام اتری تو اماں اٹھ کر بیٹھ گئیں۔

”ضوفشاں، مہ جیوں، بیٹا میری چادر لے آؤ۔“ وہ چارپائی سے اترتے ہوئے بولیں۔  
 ضوفشاں برآمدے کی دیوار سے ٹیک لگائے ایک ٹک سیدھ میں دیکھ رہی تھی، اماں کی آواز پر اس نے خالی خالی نظروں سے ان کی جانب دیکھا اور ایک سرد آہ بھر کر کھڑی ہو گئی۔  
 ”آپ کی طبیعت ٹھیک نہیں ہے اماں۔“ مہ جیوں نے فکر مندی سے کہا۔  
 ”ٹھیک ہے میری طبیعت، مہرا بچہ ساتھ خیریت کے گھر لوٹ آئے تو شکرانے کے نفل پڑھوں گی نجانے کہاں رہ گیا، ایسا کبھی کیا تو نہیں پہلے اس نے، ارے ضوفنی بیٹی چادر لا دے میری“

”کہاں جا رہی ہیں اماں؟۔“ اس نے لب کاٹے۔

”کہاں جا رہی ہوں؟۔“ انہیں تعجب ہوا ”ارے تیری پھوپھی کے ہاں اور کہاں، دوپہر سے تو میرے ہاتھ پیروں میں دم رہا نہیں تھا جو اٹھتی، بیٹھتی اب ذرا دل ٹھہرا ہے تو جا کر خیر خیر تو لاؤں، تیری پھوپھی کا جانے کیا حال ہو گا، خدا کرے بچہ ساتھ خیریت کے لوٹ آیا ہو۔“  
 ضوفشاں کا دل ایک پار پھر تیز تیز دھڑکنے لگا۔ آؤر کے متعلق یہ باتیں اس کا دم گھونٹ رہی تھیں جان کھینچ رہی تھیں۔

”میں بھی چلوں گی اماں۔“ اس نے آنسو پیتے ہوئے رندھی ہوئی آواز میں کہا۔

”اماں میں بھی۔“ مہ جبین نے بھی کہا، جب سے اس کی منگنی عاصم کے ساتھ طے پائی تھی وہ پھوپھی اماں کے گھر نہیں جاتی تھی عاصم سے بھی پردہ کیا کرتی تھی، لیکن فی الوقت معاملے کی نوعیت سراسر مختلف تھی۔

اماں نے ایک نظر دونوں کو دیکھا اور خاموش ہو رہیں۔

دروازے پر تالا ڈال کر انہوں نے برابر والی خالہ کو ابا کے لئے میسج دے دیا کہ وہ بھی پھوپھی اماں کے گھر پہنچ جائیں۔

گھر تک پہنچتے پہنچتے ضوفشاں کے اندر کتنے ہی موسم تبدیل ہوئے تھے کبھی خیال آتا کہ وہ لوٹ آیا ہو گا اور صحن میں بیٹھا چائے کے ساتھ ساتھ پھوپھی اماں کی جھڑکیاں اور سخت ست سن رہا ہو گا۔ اور ہنستا جاتا ہو گا۔ اس خیال کے ساتھ ہی اس کے اندر پھول کھل جاتے سکون و اطمینان کی لہریں موجزن ہو جاتیں۔ پھر اچانک ہی خیال کا دو سرا رخ ابھرتا اور اس کا دل سہم جاتا۔ آنکھیں بھر آتیں، اگر وہ کہیں بھی نہ ملا ہو تو پھر اس کے اندر ایک شور برپا ہو جاتا۔ طوفان مچ جاتے۔ سائیں سائیں کا شور ہر سوچ، ہر آواز کو دبا دیتا۔

تمام راستہ وہ اسی کیفیت سے گزرتی رہی۔ اماں اور مہ جبین دونوں خاموش تھیں مہ جبین کا چہرہ بھی غمازی کر رہا تھا کہ وہ بھی ضوفشاں کی ہی کیفیت سے دوچار ہے۔ البتہ اماں کا چہرہ بالکل ساٹھا تھا، ان کے لب و قفہ وقفے سے ملتے تھے۔

پھوپھی اماں کے گھر کی بیل بجاتے ہوئے اس کے ہاتھ واضح طور پر کانپ رہے تھے دروازہ پھوپھی نے کھولا تھا۔

”السلام علیکم۔“ وہ اور مہ جبین ایک ساتھ بولی تھیں۔

”وعلیکم السلام جیتی رہو“ ان کے لب محض ہولے سے ہلے، کپکپاتا ہاتھ انہوں نے بار بار ی باری دونوں کے سروں پر دھرا، ان کے چہرے سے ان سب کو اندازہ ہو گیا کہ وہ اب تک نہ لوٹا تھا۔

”پھوپھی اماں۔“ سب سے پہلے ضوفشاں ان سے لپٹ گئی، ”کیوں نہیں لوٹا وہ اب تک“ اس کی آواز میں لرزش اور نمی تھی۔

”دعا کرو بیٹی۔“ انہوں نے اس کے ساتھ ساتھ خود کو بھی دلا سا دیا ”میرا بیٹا جہاں کہیں ہو خیر بہت سے ہو“

عاصم چپ چاپ سر جھکائے بیٹھے تھے ان کے چہرے پر تفکرات کا جال تباہا تھا۔ لب بھنچے ہوئے تھے۔

”عاصم بھائی۔“ وہ ان سے مخاطب ہوئی۔



”کچھ پتا نہیں چلاضوفی۔“ وہ بے بسی سے بولے۔

”ہر جگہ، ہر جگہ چھان ماری میں نے۔“ اس نے سختی سے آنکھیں میچ لیں۔

سب چپ چاپ سر جھکائے بیٹھے رہے۔ ایک عجیب سی کیفیت تھی جس سے سب گزر رہے

تھے انتظار کا کرب تھا۔ امید کی کرنیں بھی تھیں وسوسوں کے سائے بھی تھے۔

تھوڑی ہی دیر میں ابا بھی چلے آئے، انہیں سرے سے کسی بات کا علم ہی نہ تھا۔ گفتگو نئے

سرے سے شروع ہوئی تو وہ مزید کرب سے بچنے کے لئے اوپر چلی آئی۔

اس کا کمر ایسا ہی تھا ہمیشہ کی طرح صاف ستھرا اور سادہ، کتابیں میز پر جمی ہوئی تھیں۔ کونے

میں بچے پلنگ کی چادر بے شکن تھی۔ دیوار پر لگی کھونٹی پر اس کے استری شدہ کپڑے لٹکے

ہوئے تھے ہر شے کو دیکھتے ہوئے، بے خیالی میں ہر شے کو انگلیوں سے چھوتے ہوئے نجانے

اسے کیا ہوا، وہ پھوٹ پھوٹ کر رو دی۔

”آزر، آزر، کہاں چلے گئے تم کس آگ میں جھونک گئے ہو کیوں امتحان لینے پر تلے ہو،

یہ امتحان تو بے حد جان لیوا ہے، لوٹ آؤ آزر۔“

اس کے بستر پر جھکی وہ مسلسل روتی رہی پھر اچانک اس نے سر اٹھایا اور تیر سے سامنے کی

دیوار کو گھورنے لگی۔ لیکن درحقیقت وہ کہیں اور دیکھ رہی تھی۔ کسی اور جگہ پر تھی اور کچھ

آوازیں اس کے کانوں میں سیسے کی طرح اتر رہی تھیں۔

”سنو روشنی بی بی اگر کچھ غیر متوقع ہو تو ہمیں لوٹ آنا تمہارے تمام راستے اب یہیں

تک آئیں گے۔“

”وہ تصویر میں نے پالی ہے تو اسے وہیں بننا ہو گا جہاں میں چاہوں گا ورنہ سارے رنگ

بکھر جائیں گے، سارے رنگ بکھر جائیں گے۔“

ہاں! درست کہا تھا اس نے، تصویر کے رنگ بکھر رہے تھے۔ نمکین آنسوؤں کے ساتھ گل

کھل کر بہ رہے تھے۔ تصویر بے رنگ ہو رہی تھی اجڑ رہی تھی۔

”تو... کیا... سید عالم شاہ نے۔“

میکانگی انداز میں کھڑے ہوتے ہوئے اس نے جیسے خود سے سوال کیا۔

”ہاں، ایسا ہی ہوا ہے ایسا ہی ہوا ہے۔“ اس کے دل نے گواہی دی۔

تب اس پر ادراک ہوا کہ جن لفظوں سے وہ مطمئن ہو کر لوٹی تھی وہ درحقیقت اس کی زندگی

کا سب سے بڑا اطمینان لوٹنے کے لئے ادا ہوئے تھے۔

وہ تو سمجھی تھی کہ اس کے الفاظ میں رہائی کا پروانہ تھا۔ اب اسے احساس ہوا کہ وہ زبان تو

اسے عمر قید کا پیغام سن رہی تھی۔

”سید عالم شاہ تم اس درجے بھی گر سکتے ہو۔“ دیوار کو مسلسل گھورتے ہوئے شدید حیرانی کے احساس تلے وہ صرف یہی سوچ رہی تھی۔

\*...\*...\*

ایک بار پھر وہ وہاں کھڑی تھی جہاں اس نے زندگی بھر دوبارہ قدم نہ رکھنے کا عہد کیا تھا۔ انسان کے نہایت عزم و استقامت سے تعمیر کیے گئے عہد بھی بسا اوقات کتنے پودے اور کھوکھلے ثابت ہوتے ہیں اس نے سوچا۔

سید عالم شاہ سیڑھیوں پر کسی مطلق العنان حکمران کی طرح کھڑا تھا۔ سرخ بوجھل آنکھوں میں تیرتے ڈورے اپنی طاقت کے احساس سے دو آتشہ ہو رہے تھے اس کے چہرے پر اپنی جیت کا احساس فتح کا خمیر تھا۔

”میں نے کہا تھا نا۔“ ایک ایک سیڑھی اترتے ہوئے وہ بول رہا تھا کہ اب لوٹ کر آؤ گی تو تم۔“

”کاش کہ آپ اس وقت اپنے اوتھے ہتھکنڈوں کے بارے میں بھی بتا دیتے تاکہ میں بھی اپنے بلٹنے کی تصدیق کر سکتی۔“

اس کا لہجہ سرد ساٹ تھا۔

”جنگ اور محبت میں ہر حربہ جائز ہوتا ہے“ وہ مسکرایا پل بھر کو اصل حقیقت تو صرف

فحش ہی رہ جاتی ہے اب کہو بار مانتی ہو؟“

وہ جیسے چند کڑوے گھونٹ نکل کر رہ گئی۔

”آزر کہاں ہے؟“

”جہاں اسے ہونا چاہیے جہاں تمہاری خواہش کرنے والے کسی بھی احمق کو ہونا

چاہیے۔“

”اپنے بارے میں آپ کیا کہتے ہیں؟“

”زبردست اپنے بارے میں کچھ کہے یا نہ کہے زبردست ہی رہتا ہے۔“

”میں نے پوچھا تھا آزر کہاں ہے۔“

”میرے ہی پاس ہے۔“ وہ بے نیازی سے بیٹھ گیا۔

”کیا قصور ہے اس کا؟“ وہ پھٹ پڑی۔

”کیا جرم ہوا ہے مجھ سے؟ کیا بگاڑا ہے آپ کا ہم لوگوں نے؟ آخر آپ ہماری خوشیوں

کے دشمن کیوں بن گئے ہیں۔“

وہ پھوٹ پھوٹ کر رونے لگی۔ وہ خاموشی سے بیٹھا اسے دیکھتا رہا۔

”روتے ہوئے بھی اچھی لگتی ہو۔“ بڑی دیر بعد وہ بولا۔

”وہ یکدم چپ ہو گئی۔ سرخ نظر میں اٹھا کر اسے دیکھا۔

”اگر آذر کا یال بھی بریکہ ہو عالم شاہ صاحب تو میں قتل کروں گی آپ کو۔“

”بہت محبت کرتی ہو اس سے؟“ وہ چیخ کر بولا تھا لہجے میں استفہام سے زیادہ حسد کے بھڑکتے ہوئے شعلے تھے۔

”ہاں بے انتہا بے اندازہ۔“ وہ چلائی۔

وہ بھڑک کر اٹھ کھڑا ہوا اس کا چہرہ اس شدت سے سرخ ہوا کہ وہ سہم کر رہ گئی لبوں کو سختی سے پھینچے وہ اسے تھوڑی دیر گھورتا رہا پھر آگے بڑھ کر اس کا بازو سختی سے جکڑ لیا، ضوفشاں کے لبوں سے چیخ نکل گئی۔

”کہو روشنی۔“ اس نے اسے ایک جھٹکا دیا ”کہو کہ تم میری ہو، صرف میری، تم مجھ سے محبت کرو گی، اتنی ہی، اس سے زیادہ، ہر حال میں چاہو گی مجھے، ہر موسم میں پرستش کرو گی میری بولو“ وہ چیخا۔

وہ زور زور سے رونے لگی۔

”خدا کے لئے رحم کرو، فرعون نہ بنو، کیوں کر رہے ہو یہ ظلم۔“

دانت پٹیں کر اس نے ضوفشاں کا بازو چھوڑا اور پلٹ کر دوڑ چلا گیا۔

”میں ہاتھ جوڑتی ہوں تمہارے پیر پڑتی ہوں، میرے آذر کو چھوڑ دو، وہ تو بہت معصوم ہے بے قصور ہے، اس کا کوئی جرم نہیں جس کی سزا تم اسے دے رہے ہو یقین کرو، بے تحاشا آنکھیں ہیں جو اس کے لیے آنسو بہا رہی ہیں، بے شمار دل ہیں جو اس کی، اس طرح گمشدگی سے فگار ہیں، کیوں اتنے دلوں کی بددعا لے رہے ہو سید عالم شاہ۔“

”ہاں یقین ہے مجھے۔“ وہ مڑ کر بولا تو اس کے لہجے میں تندگی و تیزی نہ تھی۔ عجیب حسرت تھی، شکستگی تھی۔

”یقین ہے مجھے کہ بے شمار آنکھیں ہوں گی جو اس کے لئے اشک بار ہوں گی کئی دل اس کی جدائی سے پریشان ہوں گے۔ روشنی“ وہ اس کے قریب آ گیا۔

”کیا ایسا نہیں ہو سکتا کہ ان آنکھوں میں سے صرف یہ دو آنکھیں میری ہو جائیں ان کی ہنسی، ان کے آنسو میرے لئے وقف ہو جائیں، ایسا نہیں ہو سکتا روشنی کہ ان بے شمار دلوں میں سے صرف تمہارا دل مجھے مل جائے، میرے لئے دھڑکنے لگے۔ میری خاطر کھلے میرے خاطر مر جائے، بولو بولو؟“ اب اس کے لہجے میں التجائیں تھیں۔ تمنائیں تھیں۔

”نہیں عالم شاہ۔“ آنسو پونجھ کر وہ مضبوط لہجے میں بولی تھی ”دل صرف ایک بار کسی

ایک شخص کے لیے وقف ہوتا ہے پھر ہمیشہ اسی کا رہتا ہے آنکھوں کا رشتہ صرف ایک مرتبہ کسی سے جڑتا ہے پھر تمام آنسو، تمام مسکراہٹیں، اسی شخص کی ہو جایا کرتی ہیں۔“

”اور وہ شخص مرجائے تو؟“ اس کی پوری بات سن کر اس نے بڑے اطمینان سے پوچھا۔

”صوفشاں کا دل پوری شدتوں سے دھڑکا، آنکھیں پھیل گئیں۔ ایک نلک وہ اسے دیکھنے لگی۔“

”نہیں۔“ پھر اس کا سرنفی میں ہلنے لگا، ”نہیں عالم شاہ، نہیں تم ایسا نہیں کر سکتے، تم ایسا نہیں کرو گے۔“

”اگر مجھے تمہارے کھودینے کا ذرا سا بھی وہم ہوا، تو میں ایسا کر سکتا ہوں روشنی۔“ وہ بے حد اطمینان سے بولا۔

”دیکھیے شخص ہو تم۔“ آنکھیں میچ کر اس نے تمام آنسو گرا دیے ”صرف اپنی ذات سے محبت کرتے ہو؟ صرف اپنی خوشیوں کے لئے زندہ ہو۔“

”کون ہے میرا جس کی خوشیوں میں اپنی خوشیاں تلاش کروں؟“

”خود محروم ہونے کا مطلب دو سروں کے دامن اجاڑنا نہیں ہو تا عالم شاہ۔“

”میں ہر شے سے محروم ہونے کے لئے تیار ہوں سوائے تمہارے۔“

”تم یقین کرو اگر میں تمہاری بات مان بھی جاؤں تو اپنے دل پر مجھے یہ اختیار ہرگز نہ ہو گا کہ میں اسے تمہارے نام کر دوں تم ایک خالی کھوکھلا وجود لے کر کیا کرو گے؟“

”اسے اپنی تمنائوں سے سجاؤں گا، اپنی محبتوں اور چاہتوں سے سینچوں گا روشنی، عالم شاہ کو اتنا غلط مت سمجھو، میں تمہیں اس شخص سے زیادہ محبت دوں گا اتنا چاہوں گا تمہیں کہ

تم دنیا کی ہر شے کو بھول جاؤ گی“

”مجھتیں مشروط نہیں ہو آ کر تیں۔“

”ضد مت کرو، ضد میں تمہارا اپنا نقصان ہے۔“

”کیا چاہتے ہو؟“ اس نے تڑپ کر پوچھا۔

”تمہارا ساتھ، تمہاری رفاقت ہر موسم میں، ہر عالم میں۔“

”میں انکار کر دوں تو۔“ سسے سسے انداز میں اس نے پوچھا۔

”تو... تو انکار کی وجہ کو مٹا دوں گا۔“

اس کے لہجے میں سفاکیاں تھیں، مضبوطی تھی۔

”اف۔“ بے تحاشا چکراتے ہوئے سر کو اس نے دونوں ہاتھوں سے تھام لیا۔

”مجھے خدائی کا دعوا نہیں ہے روشنی۔“ اس کی حالت کو بغور دیکھتا ہوا وہ صوفے پر جا بیٹھا۔

”لیکن اتنا یاد رکھو کہ فی الوقت میں ہی وہ شخص ہوں جو آخری فیصلے کا اختیار رکھتا ہوں ہاں البتہ میرا فیصلہ تمہارے فیصلے سے مشروط ہوگا، بے شک فی الحال تم لوٹ جاؤ جا کر اگر کہیں سے مدد مانگنا چاہو تو مانگ دیکھو، تمہیں اندازہ ہو جائے گا کہ تمہارے لیے کون طلب کار ہے۔“

وہ جانتی تھی کہ وہ جو کچھ کہہ رہا تھا وہ درست تھا۔ خدا کی ذات پر اسے مکمل بھروسہ تھا لیکن اسے علم تھا کہ خدا اپنے بندوں کو آزمائشوں سے بھی گزارتا ہے۔ سو وہ گزر رہی تھی۔ سید عالم شاہ کی طاقت کے متعلق اسے رتی برابر شک نہ تھا۔ وہ جانتی تھی کہ زمانہ ہمیشہ دولت اور طاقت کا ساتھ دیتا آیا ہے اور دیتا رہے گا۔ وہ سڑک پر کھڑی ہو کر پوری دنیا کو مخاطب کر کے چیخ چیخ کرتے ہی بھی تو کوئی اس کی بات پر یقین نہیں کرے گا۔ اور عالم شاہ کو معتبر جانا جائے گا۔ بالفرض اس کی بات تسلیم کر بھی لی جائے تو کسی کو اتنی ہمت نہ ہوگی کہ وہ عالم شاہ کے مقابلے میں اس کی کمزور ہستی کا ساتھ دے۔

ایک ایک کر کے بے شمار چہرے اس کی نظروں میں سے گزرنے لگے۔ آذر کا چہرہ، پھوپھی جان کا چہرا، پھوپھا اور عاصم بھائی کے چہرے، عاصم بھائی سے وابستہ مہ جیسے، اماں، ابا، کتنے لوگ تھے، فی الوقت جن کی تمام خوشیوں کا دار و مدار آذر کی واپسی پر تھا۔ کتنی نظریں اس کی منتظر تھیں۔ اور فیصلہ اس کے ہاتھ میں تھا اس کی زبان کی ایک جنبش میں پنہاں تھا۔

”لیکن آذر۔“ اس نے سوچا ”کیا وہ جی پائے گا“ اور اس کی زندگی سے وابستہ کئی زندگیوں میں وہ لڑکھڑاتے ہوئے قدموں سے آگے بڑھی اور اس کے قدموں میں گر گئی۔ اس کا ماتھا عالم شاہ کے گھٹنے سے جا لگا۔

”اسے چھوڑ دو عالم شاہ اسے چھوڑ دو مجھے تمہاری ہر شرط منظور ہے۔“ سسکتے ہوئے اس نے کہا تھا، عالم شاہ کے لبوں پر بڑی آسودہ مسکراہٹ کھینچنے لگی۔

”ہاں کیوں نہیں، تمہیں پالینے کی خوشی اتنی خوبصورت ہے کہ میں اپنے رقیب کی زندگی بھی گوارا کر سکتا ہوں تم نے کتاب بدل دیا ہے عالم شاہ کو، عالم شاہ بھی وعدہ کرتا ہے کہ وہ تمہیں بدل دے گا، تمہارا دل بدل دے گا، تمہاری محبتوں کا مرکز بدل دے گا۔“

\*...\*



اسپتال کے کمرانمبر آٹھ میں وہ سب جمع تھے پتنگ پر لیٹے آذر کے ماتھے پر پٹی بندھی ہوئی تھی اور اسے گلو کو زکی بول چڑھ رہی تھی۔

”آہ۔“ وہ کراہا ”امی“

”ماں صدقے میرے بیٹے۔“ پھوپھی اماں لپک کر اس تک پہنچیں ”بول“

”امی اجالا۔“

”ہاں بیٹے اجالا ہی تو ہی ساری بتیاں جلی ہوئی ہیں۔“

ضوفشاں خاموشی سے اٹھ کر اس تک جا پہنچی۔

”آذر۔“ مدہم سروں میں اس نے اسے پکارا۔

”اب کیسی طبیعت ہے تمہاری؟۔“

وہ آنکھیں کھول کر اسے دیکھنے لگا ضوفشاں نے لب کاٹ کر اٹھتے ہوئے آنسوؤں کو

روکا اور نظریں چرائیں۔

”ضوفنی۔“

”ہاں آذر کہو۔“  
 ”کل کیوں نہیں آئی تھیں۔؟“ خیف آوازیں اس نے پوچھا۔  
 ”کل!۔“ وہ خاموش ہو گئی۔

وہ اسے کیسے بتاتی، کیسے بتاتی کہ کل کا سارا دن وہ اس محبت کا ماتم کر رہی تھی جسے ایک مدت سے وہ دونوں مل کر بڑے پیار سے پروان چڑھا رہے تھے، وہ کیسے بتاتی کہ کل وہ اپنی تمام تر ہمتوں کو مجتمع کرتی رہی تھی۔ خود کو سمجھاتی رہی تھی۔ اس قربانی کے لئے آمادہ کرئی رہی تھی جو وہ دینے کی ہامی بھر چکی تھی۔ اور پھر اسے خود پر قابو بھی رکھنا تھا، خود کو منائے بھی رکھنا تھا۔ اس لیے کہ اپنے حصے کی آگ میں کسی اور کو جھلسانے کی وہ کبھی بھی قائل نہ رہی تھی۔ وہ دوسروں کی پریشانیاں بھی اپنے نام کروالینے والے لوگوں میں سے تھی۔ بھلا خود پریشانیاں کیسے بانٹتی پھرتی۔

سوا س واقعے کا اس نے کسی کو علم نہ ہونے دیا تھا حتیٰ کہ وہ جسیں کو بھی نہیں اس نے فیصلہ کر لیا تھا کہ وہ کسی کو کچھ نہیں بتائے گی۔ اسے علم تھا کہ کوئی بھی اس کی بات نہ سمجھتا نہ مانتا، آذر، عاصم، بھائی، ابا، پھوپھا جان، ان میں سے کوئی بھی اس قربانی پر راضی نہ ہوتا۔ اور انہیں سمجھانا بھی ناممکن ہوتا، سوا س نے دل ہی دل میں تمام فیصلے خود کر لیے تھے اسے اپنے پیاروں کی خوشیاں اور ان کی زندگیاں عزیز تھیں۔ اس کے لئے اسے سب کی نظروں میں گرنا بھی پڑتا تو وہ سو دا سے منظور تھا۔

عالم شاہ کی حرکات اور اس کی عائد کردہ شرائط سب کے علم میں آئیں اور پھر اس کی شادی عالم شاہ سے ہوتی تو اسے ساری زندگی اس قربانی کے صلے میں عقیدتوں کے ہار پہننے پڑتے۔ ترحم اور ہمدردی کے جذبات سمیٹنے پڑتے، یہ اسے منظور نہ تھا۔ سوا س نے ہر الزام اپنے سر لے لینے کا فیصلہ کر لیا تھا۔

”بولو ناصونی۔“ آذر کی آواز اسے خیالوں کی دنیا سے کھینچ لائی۔

”آں۔“ وہ چونکی ”میں بس تمہاری خیریت کی دعا مانگتی رہی۔ تم ٹھیک تو ہونا

آذر“

”ہاں۔“ وہ دھیرے سے ہنس دیا ”جس کے نام تمہاری دعائیں ہوں اس کا بھلا کوئی کچھ

بگاڑ سکتا ہے“

”وہ لوگ کون تھے آذر۔“ اس نے ڈرتے ڈرتے پوچھا۔

”نام معلوم کون تھے میں تو کسی کو بھی نہیں جانتا تھا انہوں نے مجھے کیوں پکڑا، کہاں لے

گئے، میوں مارا، اپنا، میں کچھ نہیں جانتا صوفی مجھے علم نہیں ہے کہ وہ مجھ سے کیا چاہتے تھے۔“

”آہ۔“ اس نے ایک سرد آہ بھری ”صد شکر کہ تمہیں علم نہیں ہے کہ وہ تم سے کیا چاہتے تھے۔“

”پھر تیرے دن انہوں نے مجھے خود ہی گھر پر چھوڑ دیا عجیب پانگل تھے۔“ وہ بولے گیا۔  
”اچھا بس تم زیادہ باتیں مت کرو آرام کرو۔“ اس نے آزر کا ہاتھ دھیرے سے دبایا۔  
”میں کل پھر آؤں گی۔“

”تم جارہی ہو؟ اتنی جلدی۔“ اسے حیرانی ہوئی۔  
”ہاں آزر۔“ اس کے لمحے میں شکستگی تھی ”میں جارہی ہوں“  
”کچھ دیر رک جاؤ۔“ وہ ہلکتی ہوا۔  
”میں نے کہاناں میں کل آؤں گی۔“ وہ آہستگی سے اس کا ہاتھ چھوڑ کر مڑ گئی۔  
”چلیں ابا۔“ اس نے ابا کو دیکھا ”مجھے کچھ ضروری کام یاد آ گیا ہے۔“  
”اچھا چلو۔“ ابا بھی اس کے رویے پر حیران تھے۔

\*...\*...\*

”ضوفی۔“ مہ جیس نے اسے پکارا وہ جو گہری سوچوں میں گم تھی چونک اٹھی۔  
”جی آپا؟۔“  
”ایک بات کہوں۔“  
”ضرور۔“

”میرا خیال ہے ضوفی آزر کو عالم شاہ نے قید کیا ہو گا۔“ وہ سوچتے ہوئے بولی۔  
”یہ خیال کیسے آیا آپ کو۔“  
”اور کون ہو سکتا ہے بھلا وہی دشمن بننا ہے ہمارا۔“  
”ہمارا ناں آزر کے متعلق اسے کیا علم آپ تو بے وجہ کی باتیں کر رہی ہیں آپا اور پھر اگر وہ اسے پکڑتا تو پھر چھوڑا کیوں؟۔“  
”ہاں بس یہی بات سمجھ میں نہیں آتی سیری۔“

”چھوڑیں آپا بلا وجہ کی غلط فہمیاں نہ پالیں میرا خیال ہے آزر کسی بدگمانی کا شکار ہوا ہے وہ جو کوئی بھی ہوں گے کسی غلط فہمی کی بنیاد پر لے گئے ہوں گے اسے غلط فہمی دور ہو گئی تو چھوڑ دیا آزر کی ورنہ کسی سے کیا دشمنی۔“  
”ہاں شاید تم ٹھیک کہتی ہو۔“

”اور عالم شاہ وہ تو بڑا ذہینٹ بندہ ہے اس سے ایسی توقع رکھنا فضول بات ہے۔“ مہ جیس نے چونک کر اس کی شکل دیکھی۔



”یہ..... تم کہہ رہی ہو صوفی؟“

”ہاں سچ تو سچ ہوتا ہے آپا، ہم بے وجہ اسے غنڈہ بد معاش سمجھنے پر تلے ہیں بھلا اس بے چارے نے کیا ہی کیا ہے۔ پسند ہی تو کیا تھا مجھے۔“

”کیسں تم تو اسے پسند نہیں کرنے لگیں؟“ اس نے آنکھیں نکالیں تو وہ دھیرے سے ہنس دی۔

\*...\*...\*

وہ جگمگاتے، مسکراتے چہرے کے ساتھ اسے دیکھ رہا تھا۔

”ایسے کیا دیکھ رہے ہو؟“ اس نے نظریں چرائیں۔

”دیکھ رہا ہوں کہ میرے طال کا چمکتا ستارہ کتنا روشن، کتنا خوبصورت ہے، بہت اچھی لگ رہی ہو ان کپڑوں میں۔“

وہ خاموش بیٹھی ناخن پر لگی نیل پالش دیکھتی رہی۔

”اجالا، جانتی ہو، یہ صرف تمہاری دعائیں ہیں، جو میری زندگی کے ہر موڑ پر میرا ساتھ دیتی ہیں، ہر بلا کو مجھ سے دور رکھتی ہیں۔ جب ان لوگوں نے مجھے پکڑا ناں اجالا تو مجھے یوں لگا جیسے اب میں کبھی اس دنیا میں واپس نہ لوٹ سکوں گا جو میری اپنی ہے جس میں میرے اپنے بے تے ہیں، تم بستی ہو لیکن دیکھو، میں لوٹ آیا، صحیح سلامت، تو یہ سب کچھ کیا ہے؟ دعاؤں کا اثر ہے ناں اجالا۔“

”ہاں آزر۔“ اس نے سرد آہ بھری ”صرف میری ہی نہیں اور بھی بہت سے لوگوں کی دعائیں ہیں جو تمہارے گرد ہیں، تمہیں اپنے حصار میں لیے ہوئے ہیں۔“

”تم اداس کیوں ہو؟“ اس نے بالا خرچ چوری پکڑی لی۔

”میں؟“ وہ چونکی اور مسکرائی ”نہیں تو، اتنا خوشی کا موقع ہے میں بھلا کیوں اداس ہونے لگی۔“

”سچ کہہ رہی ہوناں؟“

”ہوں۔“ اس نے اثبات میں سر ہلایا۔

پھوپھی نے آزر کے بیخبر وعافیت لوٹنے پر ان لوگوں کی دعوت کی تھی۔ جس میں نہ صرف وہ بلکہ مہ جبیں بھی آئی تھی۔ آزر کے بے حد اصرار پر۔

”دعوت تو ہمیں کرنی ہے نگار۔“ اماں بولی تھیں۔ ”اپنے بچے کو اپنے گھر بلاؤں گی میں۔“

”ضرور بلاؤ شوق سے‘ فی الحال تو تم کو آتا ہے۔“ وہ خوشدلی سے بولی تھیں۔  
 ایک وقت تھا جب محبتوں کے اظہارِ ضوفشاں کو بڑے بھلے معلوم ہوا کرتے تھے وہ خود کو  
 دنیا کی سب سے خوش قسمت ترین لڑکی تصور کرتی تھی اور سوچا کرتی تھی کہ شاید ہی کبیں دو  
 گھر ایسے ہوں جہاں سارے دل اس طرح ایک دوسرے سے جڑے ہوں، لیکن اب یہ  
 سب کچھ ہوتا دیکھ کر اس کا اندر صر نے لگتا تھا۔ کوئی اس کے اندر چیخنے لگتا تھا۔ وہ گہرے  
 گہرے سانس لے کر اس دھوئیں کو اپنے اندر سے نکالنے کی کوشش کیا کرتی جو اچانک ہی  
 اس کے اندر بھرنے لگتا تھا۔

”اجالا۔“ آزر نے اس کی آنکھوں کے سامنے ہاتھ ہلایا وہ چونک اٹھی۔  
 ”کہاں گم ہو یا رہی؟“

”کہیں نہیں۔“ وہ ہولے سے بولی ”آزر میں سوچتی ہوں، ہم بھی کیسے لوگ ہیں عام سے  
 لوگ چیونٹیوں جیسے، جنہیں جب جو چاہے مسل دے ختم کر دے۔“  
 ”ارے۔“ وہ ہنس دیا ”یہ کیا کہہ رہی ہو تم؟“

”ٹھیک ہی تو کہہ رہی ہوں، آدمی کو کم از کم تھوڑا سا امیر، تھوڑا سا بااثر ہونا چاہیے۔“  
 ”یہ تم کہہ رہی ہو؟“ وہ حیران رہ گیا ”وہ لہجے لہجے وعظ، وہ تقریریں کیا ہوئیں؟“  
 ”ہاں، غلطی پر تھی میں، پاگل پن تھا میرا، بھلا غریبی میں بھی کوئی اثریکشن ہے، کیا دھرا  
 ہے، میرا تو خیال ہے آزر اس دور میں آدمی سے زیادہ خوشیاں دولت کی مرہون منت ہوتی  
 ہیں۔“

وہ خاموش ہو گیا، اس سے نظریں ہٹا کر دوسری جانب دیکھنے لگا۔

\*...\*...\*

”جس وقت تم غائب ہوئے ناں آزر۔“ وہ بولتی رہی ”میں نے سوچا تھا کہ کاش، ہم بھی  
 کچھ بااثر ہوتے، تھوڑی دولت ہمارے پاس بھی ہوتی تو کم از کم تمہاری تلاش کا کام ہی ذرا  
 بڑے پیمانے پر شروع ہو جاتا۔ اب علم ہوا کہ، ہم تو بڑے مسکین لوگ ہیں، ناں آزر“  
 ”معلوم نہیں۔“ وہ آہستگی سے بولا۔

”اپنے کم مایہ ہونے کا احساس بڑی شدتوں سے ہوا ہے مجھے۔“ اس نے کن اکھیوں  
 سے اسے دیکھا۔

”چلو، نیچے چلتے ہیں۔“ وہ اٹھ کھڑا ہوا ”کھانا لگنے والا ہو گا۔“

وہ آنکھوں میں ابھرتا، لرزتا پانی اس سے چھپائے اٹھ کھڑی ہوئی، وہ جانتی تھی کہ اس  
 موقع پر وہ اس سے کوئی خوبصورت سی بات سننے کا متمنی تھا۔ چند الفاظ ایسے چاہتا تھا جو وہ اپنی

سماعتوں میں ہمیشہ کے لئے محفوظ کر سکتا۔ اور وہ دل توڑ رہی تھی اس کا، اسے اس کی کم ہائیکگی کا احساس دل رہی تھی۔ لیکن یہ ضروری تھا اسی کی سلامت، اسی کی بقاء کے لیے اور آزر کی سلامتی اور بقاء سے ہر شے سے زیادہ عزیز تھی حتیٰ کہ آزر اور اپنی خوشیوں سے بھی زیادہ۔ کھانے کے دوران وہ خود پر مصنوعی خوشدلی کا خول چڑھائے سب سے باتیں کرتی رہی ہنستی بولتی رہی۔ لیکن اسے علم تھا کہ وہ بے حد خاموش ہو گیا تھا سب کی باتوں پر معمولی سی ہوں ہاں کر رہا تھا۔

”آزر“ وہاں سے رخصت ہوتے ہوئے اس نے دکھ سے اسے دیکھ کر سوچا تھا ”آئی ایم سوری، کبھی کبھار کسی کو زرا سی خوشی بخش دینا بھی ہمارے اپنے اختیار میں نہیں ہوا کرتا۔“

”خدا حافظ آزر۔“ وہ اس کے پاس آکر بولی تھی بظاہر مسکرا کر۔  
 ”خدا حافظ۔“

اس نے آہستگی سے کہہ کر سر جھکا لیا تھا وہ کسی سوچ میں گم تھا۔

\*...\*...\*

دوسرے دن شام کو وہ آپہنچا تھا۔

صوفی شال بظاہر کوئی رسالہ دیکھ رہی تھی لیکن درحقیقت ان ہی لامتناہی سوچوں میں گم تھی جو اسے مسلسل اضطراب کی کیفیت بخشنے ہوئے تھیں۔

”ہیلو کزن۔“ وہ اس کے پاس آکر بیٹھ گیا۔

”تم۔“ اس نے رسالہ بند کر دیا ”کب آئے؟“

”بس ابھی۔“ وہ مسکرایا۔

اس کی مسکراہٹ مختلف تھی۔ ویسی ہلکی پھلکی اور فریٹش نہ تھی جیسے عام طور پر ہوا کرتی تھی۔

”کیا پڑھ رہی ہو؟“

”کچھ نہیں، ایسے ہی فضول سی کہانی تھی۔“ اس نے رسالہ ایک جانب ڈال دیا۔

”صوفی پتا ہے آج ایک سر پر انز ہے تمہارے لیے، نامعلوم تم خوش ہوگی یا اس۔“

”اچھا پتا تو بھلا کیا بات ہے۔“

”پتا ہے وہ جو جدہ والی آفر تھی نا، وہ اب تک برقرار تھی۔ میں نے آج ہی معلوم کیا

ہے۔“

”پھر؟“ اس کا دل تیز تیز دھڑکنے لگا۔

اسے جیسے خود بخود ہر بات کا علم ہو گیا کہ اب وہ کیا کہے گا۔

”پھر!“ وہ ادا سی سے مسکرایا ”میں نے آخر منظور کر لی ہے“ ایک ہفتے بعد جا رہا ہوں۔“  
نجانے کس حوصلے سے کام لیا تھا ضوفشان نے کہ نہ وہ چیخنی نہ روئی نہ احتجاج کیا بس خاموشی سے اس کی بات سن لی، حالانکہ وہ جانتی تھی کہ آذر اسے جدائی کی نوید سنا رہا تھا۔  
ہیشہ کے لئے پچھڑنے کا مژدہ دے رہا تھا۔ اور یہ بات وہ خود بھی نہیں جانتا تھا۔

”اچھا!“ اس نے محض اچھا کہہ کر سر جھکا لیا۔

”خوشی نہیں ہوئی۔“ وہ پوچھنے لگا۔

”معلوم نہیں۔“

”دیکھو ناں، آخر ہم ذرا سے امیر ذرا سے بااثر تو ہو ہی جائیں گے ہیں ناں ضوفنی۔“

ضوفشان نے نظر اٹھا کر اسے دیکھا

”میں نے سوچا تم ٹھیک ہی کہتی ہو۔“ وہ نظریں چرا کر کہنے لگا ”بلکہ میں اسحق تھا مجھے تو یہ آفر پہلی مرتبہ میں ہی قبول کر لینی چاہیے تھی۔ مجھے سوچنا چاہیے تھا کہ لڑکیاں کتنی گھامڑ اور جذباتی ہوتی ہیں، ذرا ذرا سی بات کا مسئلہ بناتی ہیں اور پھر بعد میں اپنے ہی کیے گئے فیصلوں پر پچھتاتی ہیں، ہاں البتہ کل تم نے بالکل درست کہا، بالکل صحیح تجزیہ کیا اپنا، ہم لوگ واقعی اس قدر مسکین ہیں کہ جو چاہے چیونٹی کی طرح مسل دے، اس لیے میں نے سوچا ہے کہ مجھے قسمت سے ملنے والے موقع سے پورا پورا فائدہ اٹھانا چاہیے۔ کم از کم ہم چیونٹیوں کی صف سے نکل کر ذرا تو بڑے جانوروں میں شمار ہونے لگیں کیوں؟“  
بہت سائنکین پانی اس نے چپ چاپ حلق سے نیچے اتار لیا ایک نگاہ بڑی خاموش نگاہ اس پر ڈالی اور اٹھ کر باہر چلی گئی۔

وہ اس کی جانب سے بدگمان ہو رہا تھا، یہ بات اس کی منصوبہ بندی میں شامل تھی۔

\*...\*...\*

ایئر پورٹ پر وہ سب کے ساتھ مل کر اسے رخصت کرنے گئی تھی۔

نجانے کیا بات تھی اسے نہ رونا آ رہا تھا اور نہ ہی اس کا دل چیخنے کو چاہ رہا تھا۔ اس نے تو سوچا تھا کہ شاید اسے جدا کرتے وقت وہ خود پر قابو نہ رکھ پائے گی۔ پھوٹ پھوٹ کر رو دے گی۔ اس سے لپٹ کر دھاڑیں مارنے لگے گی اور کہے گی آذر مجھے چھوڑ کر مت جاؤ، مجھے اس دنیا سے کیسے دور لے چلو جہاں عالم شاہ جیسے عفریت بستے ہیں، مجھے اس آسب زدہ زندگی سے چھٹکارا دلا دو مجھے پھر پہلے والی اجالا بنا دو“

لیکن کچھ بھی نہ ہوا، وہ خشک آنکھوں اور خالی دل کے ساتھ چپ چاپ کھڑی رہی سب سے

مل کر وہ اس تک آگیا۔ چند لمحے اس کا چہرہ دیکھتا رہا وہ نظریں جھکائے کھڑی رہی۔  
 ”اجالا۔“ بڑی محبتوں سے بڑے جذبوں سے اس نے پکارا تھا۔

ہر چند کہ کچھ دن پہلے تک وہ بڑا اکھڑا اکھڑا ناراض ناراض سا رہا تھا لیکن اب لگتا تھا کہ وہ  
 جانے سے پہلے تمام لڑائیاں تمام ناراضگیاں ختم کر کے ہنستے مسکراتے ہوئے رخصت ہونا  
 چاہتا تھا۔

ضوفشاں نے نظریں اٹھا کر اسے دیکھا بڑی شدتوں کے ساتھ وہ اسے تک رہا تھا۔  
 ”خدا حافظ نہیں کہو گی۔“

”خدا حافظ آذر خدا تمہیں اپنی امان میں رکھے۔“

”تم جانتی ہونا میں صرف تمہاری خاطر تمہاری خوشیوں کے لئے جا رہا ہوں؟۔“  
 ”ہوں۔“ اس نے اثبات میں سر ہلایا۔

”روکو گی نہیں۔“ وہ شرارتی ہوا۔

”نہیں۔“ اس نے نفی میں سر ہلایا ”کیونکہ میں جانتی ہوں تم واقعی میری خوشیوں کے  
 لئے جا رہے ہو۔“

”کیا ہیں تمہاری خوشیاں۔“ وہ ذرا سا آرزو ہو کر پوچھنے لگا۔

”اتنی دولت لے آنا آذر کہ ہم ساری عمر آسودگی سے گزار دیں ذرا ذرا اسی چیزوں کے  
 لئے نہ ترسیں۔“

”خوشیاں دولت سے مشروط کر دیں تم نے؟۔“ اس نے لب کاٹے۔

”کیا کریں۔“ اس نے سر جھکا لیا ”دستور ہے زمانے کا“

”اس کا مطلب ہے جس کے پاس زیادہ دولت ہو، وہ زیادہ خوشیاں دے سکتا ہے، خود  
 سے وابستہ لوگوں کو؟۔“

”ہاں بالکل۔“ وہ معصومیت سے بولی۔

آذر کا چہرہ تھوڑی دیر کے لئے جھج گیا۔ پھر یکدم وہ خوشدلی سے مسکرا اٹھا۔

”اچھا، اب میرا انتظار ضرور کر لینا ایسا نہ ہو کہ کوئی بہت سی خوشیاں دینے والا شخص  
 نکلائے تو مجھے بھول ہی جاؤ۔“ وہ ہنستے ہوئے بولا ”اور عاصم بھائی اور جبین باجی کی شادی

میں میرے حصے کی باتیں بھی تم کر لینا، ہر رسم میں میری جانب سے حصہ لینا سمجھیں؟“

اس کا سر پیار سے ہلا کر وہ عاصم بھائی اور پھوپھا جان سے گلے ملنے لگا، ہر کسی کی آنکھیں لبریز  
 ہو رہی تھیں سوائے اس کے۔

وہ شاید اپنے حصے کے تمام آنسو ایک ساتھ بہا دینے کا تہیہ کیے ہوئے تھی۔

عجیب یا سیت کی لہرتھی جس نے شہر دل کو اپنی پلیٹ میں اس طرح سے لیا تھا کہ اسے ہر شے اور اس دل گیر اور مرجھائی ہوئی نظر آتی تھی۔ ہر خوشی دسترس سے باہر محسوس ہوتی تھی۔

مستقبل، کبھی جس کا خیال اس کے دل کی تمام کلیاں کھلا دیا کرتا تھا اب اس کے لئے محض ایک اندیشہ ایک خوف بن کر رہ گیا تھا۔

زرا سی آہٹ پر اس کا دل بے اختیار ہو کر جسم میں جیسے کوئی دوسری بناہ گاہ تلاش کرنے لگتا تھا۔ ہاتھ برف کی سل کی طرح خڑبختے پچرا مرچھایا ہوا رہتا محض چند دنوں میں وہ موسمِ بقی کی طرح گھلی تھی۔

اماں اور مہ جبین اس کی حالت پر اندر رہی اندر کڑھ رہی تھیں۔ ان کا خیال تھا کہ اس کی وجہ آذر سے دوری تھی۔ سو وہ دونوں سوائے اسے خوش رکھنے کی کوشش کرنے کے اور کچھ کر بھی نہیں سکتی تھیں۔ یہ بھی اس کے لیے غنیمت تھا کہ انہیں اصل صورت حال کا نہ علم تھا۔ اور نہ اس کی حالت کے غیر ہونے کا سبب وہ دونوں کچھ اور تلاش کرتی تھیں۔

”ضوفی۔“ مہ جبین کے پکارنے پر وہ بری طرح سے چونکی تھی ویسے بھی آج کل وہ ہر آہٹ پر آواز پر اس طرح سے چونکتی تھی کہ اگلے کئی لمحے اس کے حواس اس کے اپنے قابض میں نہیں آتے تھے۔

”جی، آپا۔“ بڑی دیر بعد وہ بولی۔

”آذر کو خط کیوں نہیں لکھ دیتیں؟۔“ اس نے بغور اسے دیکھا۔

”خط؟ کیوں...؟۔“ وہ حیرانی سے اسے دیکھنے لگی۔

”کیوں کا کیا مطلب بھی اگر وہ تمہیں یاد آ رہا ہو اس سے ملنے کا یا بات کرنے کا جی چاہ رہا

ہو تو خط لکھ دو خط بھی تو آدھی ملاقات ہی ہوتی ہے۔“

”نہیں میرا دل اسے ملنے کو نہیں چاہ رہا۔“ اس نے سر جھٹک کر کہا۔

”ضوفی۔“ مہ جبین پہلے حیران ہوئی پھر جیسے کچھ سمجھ کر ہنس دی ”اوہ اب سمجھی۔“

”کیا سمجھیں؟۔“ وہ ہولے سے بولی۔

”یہی کہ تم اس سے ناراض ہو ہے ناں؟۔“

”کیوں میں بھلا اس سے کیوں ناراض ہونے لگی۔“

”اس لیے کہ وہ تمہاری مرضی کے خلاف جدہ چلا گیا۔ اور اس کو گئے آج دو سو دن ہے

اس نے کوئی خط کوئی فون بھی نہیں کیا۔“

”مصروف ہوگا۔“ وہ بے نیازی سے بولی ”اور گیا تو وہ میری ہی اجازت سے ہے“ میں نے خود اسے جانے کے لئے کہا تھا۔“

”کس دل سے بھلا؟“ مہ جیسے شوخ ہوئی۔

”جانے دیجئے آپ۔“ وہ تلخی سے ہنسی ”اب ان جذباتی باتوں کی عمر گزر گئی۔“

”ہائیں۔“ مہ جیسے نے حیرانی سے منہ پر ہاتھ رکھ لیا ”عمر گزر گئی؟ یہ کب کی بات ہے بھئی“

”عمر گزرنے کے لئے سالوں کا یا صدیوں کا گزرنا ضروری نہیں ہوتا آپ۔“ وہ دکھ سے بولی ”کبھی کبھی محض ایک پل میں انسان صدیوں کا فاصلہ طے کر لیتا ہے بیچ کی ساری عمر رائیگاں ہو جاتی ہے وہ سب پل جو گزرتے بھی نہیں، ہتھیلیوں سے پھسل کر کہاں چلے جاتے ہیں، کسی کو خبر نہیں ہوتی“ مہ جیسے ایک ٹک اسے دیکھتی رہی۔

اس کے لہجے میں شبنم اتر آئی تھی۔ آواز بھیک چلی تھی۔ آنکھوں کے گوشے نم ہو گئے تھے۔ خاموش ہو کر اس نے سر جھکا لیا تھا۔

مہ جیسے اپنی جگہ سے اٹھ کر اس کے پاس آئی اور اس کے کندھوں کے گرد اپنا بازو حائل کر دیا۔

”ضوئی! یہ تجھے کیا ہو گیا ہے محبت تو بہت سے لوگ کرتے ہیں جدا بھی ہوتے ہیں نہ صرف کچھ عرصے کے لئے بلکہ کچھ بد نصیب تو ہمیشہ ہمیشہ کے لئے بچھڑ جاتے ہیں لیکن یہ سوگ یہ ماتم یہ سب کچھ ٹھیک نہیں ہے چندا خود سے ہٹ کر بھی کچھ سوچو مجھے دیکھو اماں کو دیکھو بابا پر غور کرو، کیا ہم سب تمہیں خوش اور نارمل نظر آتے ہیں؟ غور کرو گی تو تمہیں علم ہو گا کہ ہم سب خوش نہیں ہیں، ہم سب اداس ہیں، پریشان ہیں جانتی ہو کیوں؟ تمہاری وجہ سے تمہاری فکر میں ہم سب گھل رہے ہیں۔“

”آپ۔“ اس نے سر اٹھا کر بے یقینی سے اسے دیکھا ”آپ..... آپ سچ کہہ رہی ہیں؟“

”ہاں۔“ وہ ہولے سے بولی ”تم اپنی فکروں میں اتنی محو ہو کہ تمہیں کچھ پتا ہی نہیں چلتا۔“

مہ جیسے کے لہجے میں چھپے چھپے شکوے اس سے پوشیدہ نہ رہ سکے۔ اور اپنے طور پر وہ جائز شکایت کر رہی تھی اس کی شادی کی تاریخ ٹھہرائی جا چکی تھی محض چند مہینے رہ گئے تھے ایسے میں تو ان کے گھر میں خوشیوں کی امانوں کی ایک بھیڑ ہونی چاہیے تھی ہنسی اور تہنوں کے طوفان امنڈنے چاہیے تھے۔ میلے لگنے چاہیے تھے۔ لیکن فی الوقت تو جیسے سارے ماحول

نے اداسی کی دبیز چادر اوڑھی ہوئی تھی سناٹا سا چھایا رہتا۔ جس میں محض اندیشوں اور واہموں سے بوجھل دلوں کے دھڑکنے کی صدا سُن گونجا کرتی تھیں۔

”اور اس ماحول کی وجہ میں ہوں، میری اداسی میری خاموشی ہے۔“ اس نے آزدگی سے سوچا ”اور یہ سب کیا سوچتے ہوں گے کیا سمجھتے ہوں گے۔ یہ کہ کس قدر خود غرض لڑکی ہے اپنی ذات میں گم اپنی خوشیوں کی تلاش میں سرگرداں، اپنے دل پر ذرا سا کڑا وقت گزرا تو سب کو بے کل کر دیا۔ آپا کیا سوچتی ہوں گی میں اپنی فکروں میں غلطیاں و پیچاں ان کے حصے کی خوشیاں بھی ان کی دسترس میں نہیں آنے دیتی۔

”آپا۔“ اس نے سراٹھا کر اسے دیکھا۔  
”کہو۔“

”آپ پرسوں کہہ رہی تھیں ناں مارکیٹ چلنے کا، کیا لیتا تھا آپ نے ہاں، وہ کام کے سوٹ ملنے تھے ناں۔“

”میں پرسوں نہیں ہفتے کو کہہ رہی تھی۔“ وہ مسکرائی۔  
”آج بدھ ہے۔“

”سو ری آپا۔“ وہ شرمندگی سے بولی ”آپ یا دو رہانی تو کراتیں، چلیں آج چلتے ہیں۔“  
”اچھا پھر میں کھانا جلدی پکالوں گی۔“ وہ خوش ہو گئی۔

اس کے خوش ہونے کے ہی دن تھے۔ خوبصورت سپنوں کی دنیا میں کھوئے رہنے کے دن، انتظار کی لذت آمیز کسک میں مبتلا رہنے کے دن، چہرے پر دلکش رنگین خیالوں کی دھنک بکھرائے رہنے کے دن۔

ضوفشاں نے اس کے چہرے پر بکھری دھنک کو حیرانی اور دلچسپی سے دیکھا پھر مسکرا دی۔  
”رہنے دیجئے کھانا آج میں بناؤں گی۔“  
”تم۔“ وہ ہنسی۔

”جی میں! بے فکر رہیے اتنی بھی پھوڑ نہیں ہوں، کم پکاتی ہوں لیکن اچھا پکاتی ہوں، اور ویسے بھی آپ کے آرام کرنے کے دن ہیں، بے فکری سے خیالوں کے جھولے میں جھولتے رہنے کے دن۔ اب آپ زیادہ تر کام میرے سپرد کر دیا کریں اور پھر آپ چلی جائیں گی تو اچانک سر پر پڑنے والا ڈھیر سارا کام مجھے بوکھلا کر رکھ دے گا۔ بہتر یہ ہے کہ ابھی سے پریکٹس شروع کر دی جائے۔“

”ابھی تو بہت دن ہیں۔“ مہ جیوں کھلکھلائی۔

”جی ہاں، آپ کو تو بہت ہی لگیں گے۔“ وہ مصنوعی غصے سے بولی ”ہم سے پوچھیں کتنے



کام سر پر پڑے ہیں کرنے کو۔“

”اور محترمہ ہیں کہ جناب آذر صاحب کے خیالوں میں کھوٹی رہتی ہیں۔“

”آپا پلینز۔“ مہ جیس ہنس دی۔

اس نے بھی نہ سوچا تھا کہ سکون و طمانیت کے احساس سے جو حصل یہ نام کبھی دل پر کسی کوڑے کی طرح پڑا کرے گانتے ہی آپیں باہر نکلنے کو بے تاب ہو جایا کریں گی۔

”زندگی بھی کیا گیارنگ بدلتی ہے۔“ اس نے سوچا۔

”پھر انسان کس خوشی پر خوش ہو، مسرت اور شادمانی کے کن لمحوں کو اپنا سمجھے۔“

”آپا میں کھانا پکا رہی ہوں آپ ان چیزوں کی لسٹ تیار کر لیں جو آج لینی ہیں اور نما دھو کر تیار ہو جائیں۔“

چہرے پر تیزی سے پھیلنے دھوئیں کو مہ جیس کی نظروں سے بچانے کے لئے وہ اٹھ کر باورچی خانے میں آگئی۔

کھانا پکاتے ہوئے بھی اس کا دماغ عجیب و غریب خیالات کی آماجگاہ بنا رہا اسے عالم شاہ کا دھڑکا دے کی بیماری کی طرح سے چپک گیا تھا سانس ہر وقت اکھڑا رہتا وہ یہ نہ کہوے وہ کچھ یوں نہ کر بیٹھے وہ گہرنے چلا آئے وہ اسے اٹھوانہ لے وہ اپا کو عاصم بھائی کو.....

اس کا دماغ الجھ الجھ کر بے حال ہو جاتا وہ جانتی تھی کہ اتنے دن گزر جانے کے بعد وہ یقیناً کچھ نہ کچھ جانے کو بے تاب ہو گا اور عالم شاہ کے بے تاب ہونے کا خیال اس کے رومیں رومیں میں خوف کا زہر بھردیتا تھا۔

”مجھے خود اس سے رابطہ کرنا ہو گا۔“ اس نے روٹی کو جلتے دیکھا اور جلدی سے پلٹ دیا

”تو تم مجھے اس موڑ پر لے آئے ہو عالم شاہ کہ میں تم سے از خود رابطہ کرنا چاہتی ہوں اے خدا! تو ایسے بندوں کو اتنی طاقت کیوں دیتا ہے۔“

پکلوں کو چسپک کر اس نے آنسوؤں کو واپس اندر دھکیلا اور دوسری روٹی جلانے لگی۔

\*...\*...\*

”ضوئی یہ دیکھو کس قدر خوبصورت ہے۔“ مہ جیس نے اسے کہنی مار کر متوجہ کیا۔

وہ اسے چاندی کا ایک خوبصورت سیٹ دکھا رہی تھی۔

”جی آپا اچھا ہے۔“

”اماں نے کہا تھا ایک سیٹ چاندی کا بھی ہو گا۔“

”جی جی کہا ہو گا۔“

اس کی نگاہ سامنے والی دکان پر لگے بورڈ پر تھی ”خواتین کے لئے فون کا علیحدہ انتظام“ کا

بورڈ آویزاں تھا۔

”چلو ناں اندر قیمت پوچھتے ہیں۔“

”آپ اندر چلیں میں ذرا وہ سیب لے لوں دیکھیں ناں کتنے اچھے ہیں اماں کو جو س نکال کر دوں گی، کتنی کمزور ہو رہی ہیں وہ۔“

”چلو پھر پہلے سیب لے لیتے ہیں۔“ وہ راضی ہو گئی۔

”نہیں، نہیں میں لاتی ہوں، آپ اس سیٹ کی قیمت پوچھیں میں بس ابھی آئی۔“

”اچھا زیادہ دیر مت لگانا۔“

نجانے کون سا لمحہ تھا جو وہ اس کی بات خلاف توقع مان کر دکان میں داخل ہو گئی، ضوفشاں لپک کر دوسری دکان کی جانب بڑھی تھی۔

دکان والے نے پردے کے پیچھے تک اس کی رہنمائی کر دی کپکپاتے لرزتے ہاتھوں سے اس نے ہینڈ بیگ سے سید عالم شاہ کا کارڈ ڈھونڈ کر نکالا اور نمبر ڈائل کیے۔

جب تک دوسری جانب بیل جاتی رہی وہ اپنی بے ترتیب سانسوں کی آواز سنتی رہی۔

”جی ہیلو۔“ اس نے تھوک لگلا ”یہ سید عالم شاہ صاحب کا گھر ہے۔“

”جی ہاں۔“

”مجھے ان سے بات کرنی ہے۔“

”وہ تو جی گھر پر نہیں ہیں۔“

”اوہ۔“ اس نے گہرا سانس چھوڑا ”کس وقت ہوتے ہیں۔“

”کوئی مخصوص وقت نہیں ہے آپ پیغام چھوڑ دیں انہیں مل جائے گا۔“

”ان سے کہہیے گا میں انہیں کل شام پانچ بجے فون کروں گی وہ انتظار کریں۔“

”آپ کا نام؟“

”نام۔“ اسے دھچکا لگا ”روشنی۔“

مری مری آواز میں اسے نام بتا کر اس نے فون بند کر دیا۔ کیا قیامت تھی کہ وہ اپنا تعارف اس کے بخشے ہوئے نام سے کرواتی تھی۔

فون کر کے وہ باہر نکلی تو سیب والے کا نام و نشان نہیں تھا۔ اس نے رسٹ و ایچ دیکھی صرف دو منٹ گزرے تھے۔

”لے لیے سیب۔“ مہ جبین نے اسے دیکھا اور پھر اس کے خالی ہاتھ دیکھے۔

”متنگے دے رہا تھا آپ۔“ کھوکھلے سے لہجے میں اس نے جھوٹ بولا اور اس کے برابر بیٹھ

گئی۔

”دفع کرو۔“

وہ پھر سیٹ کے بھاؤ تاؤ میں مصروف ہو گئی۔

\*...\*...\*

اماں کے سر میں تیل کی مالش کرتے کرتے اس نے چور نظروں سے کوئی پانچویں مرتبہ ٹائم دیکھا پونے پانچ بج رہے تھے۔

”اماں۔“ اس کے ہاتھ تیزی سے چلنے لگے ”میں آپا کی شادی کے لئے کیسے کپڑے بنواؤں؟“

”جیسی تمہاری مرضی بیٹا، میں بھلا آج کل کافیشن کیا جانوں، یہ تو تم لڑکیوں کے اپنے کام ہیں۔“

”اماں وہ شگفتہ ہے ناں، اس نے اپنی بہن کی شادی میں بڑا ہی خوبصورت کڑھائی کا سوٹ پہنا تھا، اس نے تو وہ کڑھائی ڈیڑھ ہزار میں کروائی تھی مگر میں خود کر سکتی ہوں۔“

”ارے دفع کرو بیٹی ڈیڑھ ہزار میں جو کڑھائی کروائی جائے بھلا کتنی مشکل اور باریک ہوگی کا ہے کو اپنی آنکھیں کمزور کروگی، کوئی آسان سا کام کر لینا۔“

”اماں وہ بہت ہی خوبصورت سوٹ تھا اگر نمونہ مل جائے تو میں آج سے ہی بنانا شروع کروں ابھی تو شادی میں کافی دن ہیں، جب تک آہستہ آہستہ بنا لوں گی۔“

”اچھا، پھر کبھی جاؤ تو لے آنا اس سے نمونہ۔“

”اس کا گھر تو بہت دور ہے اماں میں تو بس فون کروں گی اور وہ اپنے بھائی یا ابا کے ہاتھ بھیج دے گی۔“

”اچھا پونہی سہی چلو اب بس کرو عصر کی نماز کا وقت ہونے والا ہے۔“ اس نے ان کے پال سمیٹ کر جوڑا ہنڈیا اور تیل کی بوتل بند کرنے لگی۔

”اماں میں ذرا آشفقہ کے گھر سے ایک فون کر آؤں۔“

”کسے؟“ وہ حیران ہوئیں۔

”ارے ابھی کیا داستان زلیخا سنار ہی تھی آپ کو۔“ برابر بیٹھی مہ جیسی ہنس دی۔

”جاؤ کر آؤ، جلدی آجانا۔“

وہ لپک جھپک ہاتھ دھو کر آئی اور چادر اوڑھنے لگی۔

”میں ساتھ چلوں؟“ مہ جیسی نے اپنی خدمت پیش کیں۔

”ارے نہیں آیا۔“ وہ گھبرا گئی۔ ”بس ابھی آئی۔“

”نمبر تو لے آؤ۔“

”مجھے یاد ہے۔“ بڑی عجلت میں وہ گھر سے نکل گئی۔  
 ”دکھنا کھوکھلا کر دیا ہے تم نے مجھے عالم شاہ کتنا بے اعتبار‘ میں تو بڑی مغرور تھی خود پر کہ  
 سرخرو ہوں اپنے ماں باپ کے سامنے‘ بڑا ناز تھا مجھے کہ میں نے کبھی ان سے جھوٹ نہیں  
 بولا انہیں دھوکا نہیں دیا اور اب۔“  
 نمبر ڈائل کر کے اس نے غم و غصے سے سب کچھ سوچا اور پھر دوسری جانب سے ابھرتی  
 مخمور نشیلی آواز نے اس کی سوچوں کا سلسلہ منقطع کر دیا۔  
 ”عالم شاہ مخاطب ہے۔“

”میں ضوفشاں ہوں۔“ وہ ہولے سے بولی۔  
 ”ہوں، مجھے خوشی ہوگی اگر تم خود کو روشنی کہا کرو۔“  
 ”جو دوسروں کی خوشیاں روندتے ہوں انہیں دوسروں کی جانب سے اتنا خوش گمان  
 نہیں ہونا چاہیے۔“ وہ نہ چاہتے ہوئے بھی تلخ ہو گئی۔  
 وہ ہنس دیا۔

”دوسروں کو اگر علم ہو جائے کہ ہم اپنے دامن میں ان کے لئے کتنی خوشیاں لیے ان  
 کے منتظر ہیں تو ان کے لب یہ شکوے بھول کر پھول برسائے لگیں۔“  
 وہ خاموش رہی۔  
 ”کچھ کہنا تھا؟“ وہ چند لمحے اس کی جانب سے کسی بات کے ہونے کا منتظر رہ کر بولا۔  
 ”جی۔“

”ہوں۔“ اس نے ہنکارا بھر کر گویا اسے بولنے کی اجازت دی۔  
 ”وہ‘ میں یہ کہنا چاہتی تھی“ اس کی سمجھ میں نہیں آیا کہ وہ اسے کیا بتانے آئی تھی ”وہ...  
 اب آپ نے کیا سوچا ہے؟“  
 اپنی بات بھول کر وہ خود اس سے پوچھنے لگی۔  
 ”میں نے؟“ وہ حیران ہونا نہیں تھا ہو کر بڑا عجیب لگا ”سنوگی میں نے کیا کیا سوچا  
 ہے۔؟“

”جی... جی نہیں۔“ وہ جلدی سے بولی ”عالم شاہ صاحب‘ کیا آپ اب بھی اپنی ضد پر  
 قائم ہیں؟“

”ضد نہیں، محبت اور جو لوگ محبتوں پر قائم نہ رہیں جھوٹے اور کھوکھلے ہوتے ہیں۔  
 میں بڑا سچا اور مضبوط آدمی ہوں۔“  
 ”جو لوگ خود سچے اور مضبوط ہوں وہ دوسروں کو جھوٹا اور کھوکھلا کیوں کرنا چاہتے

ہیں۔“

”مجھے بار بار اس بات کا احساس مت دلایا کرو کہ تمہاری صحبتیں کسی اور کے نام ہیں۔“  
وہ اچانک غرایا۔

”اسے مٹا ڈالنے کی خواہش اور اس خواہش پر عمل کے درمیان اگر تم نہ آتیں تو دنیا کا کوئی شخص اسے میرے ہاتھوں سے نہیں بچا سکتا تھا۔“

”بچانے والا کوئی شخص نہیں خدا ہوتا ہے۔“ وہ آہستگی سے بولی ”اور اس بے قصور شخص کا ذکر اس انداز سے مت کیا کریں۔ وہ تو چلا بھی گیا۔“

”جانتا ہوں۔“ اس کے لہجے میں اطمینان در آیا۔

”جانتے ہیں۔“ اسے حیرت ہوئی ”آپ۔“

”ہاں۔“ وہ ہنسا ”تم کیا سمجھتی ہو میں بے خبر رہتا ہوں تمہاری دنیا سے تمہارے پل پل کی خبر مجھے رہتی ہے۔“

وہ سلگ کر چیخ کر رہ گئی۔

”آپ کو ڈر ہو گا میں کہیں بھاگ نہ جاؤں۔“

”ڈرتے تو بھاگنے والے ہیں۔“ اس کی آواز میں عجب مسکراہٹ اتر آئی ”ہم ڈرتے نہیں ڈرتے ہیں۔“

”اب آپ مجھ سے کیا چاہتے ہیں۔“ وہ زچ ہو کر بولی۔

”کب آؤں تمہارے گھر۔“

ایک گہری سانس اس کے سینے سے آزاد ہوئی۔

اس کی عمر قید کے آغاز کا وقت وہ اسی سے پوچھ رہا تھا۔

”ابھی نہیں، میں نے آپ سے یہی کہنے کے لئے فون کیا ہے، آپ جانتے ہیں وہ میری پھوپھو کا بیٹا ہے اس کے بھائی سے میری بہن کی شادی طے ہے تین ماہ بعد میں چاہتی ہوں یہ

شادی بنا کسی اختلاف کے بغیر کسی بد مزگی کے ہو جائے۔“

”ہوں۔“ اس نے ہنکارا بھرا۔

”آپ مجھے اتنی مہلت تو دیں گے ناں؟“ یہ پوچھتے ہوئے اس کی آواز آنسوؤں میں ڈوب گئی۔

”مہلت تم مجھ سے دس سال کی مانگ لو روشنی، سید عالم شاہ تمہارے ایک وعدے پر اپنی عمر پتا سکتا ہے، بس ایک بات ذہن میں رکھنا کبھی بھی کہیں بھی مجھ سے دھوکا مت کرنا،

عورت کی بے وفائی میرے لیے ناقابل برداشت ہے، میں تم سے بہت محبت کرتا ہوں،

تمہاری ہر خطا آنکھ بند کر کے معاف کر دوں گا بس اپنی وفائیں میرے نام رکھنا۔ مجھ سے ہر حال میں سچ بولنا ورنہ سید عالم شاہ خود بھی مٹ جائے گا اور تمہیں بھی مٹا دے گا۔“

کبھی کبھی اس کے لہجے میں وہ تاثر ابھرتا تھا جو اس کو اندر تک سرد کر دیتا تھا۔

”میں، میں دھوکا نہیں دوں گی آپ کو، اس مقصد کے لئے تو میں نے کسی اور کا انتخاب کیا ہے۔“ وہ جیسے خیالوں میں گم ہو کر بولی۔

”ایک بات مانو گی۔“

”جی کہئے۔“

”میرے سامنے اس کا ذکر مت کیا کرو۔“

اس جہلے میں ایک حکم بھی تھا ایک خاموش التجا بھی تھی۔ ایک عجیب فرمائش سی تھی۔

”جی بہتر، کوشش کروں گی۔“ وہ آہستگی سے بولی۔

”پھر، کیا میں امید رکھوں کہ آپ کی شادی تک آپ کوئی پیش قدمی نہیں کریں گے۔“

”سید عالم شاہ وعدہ کرتا ہے۔“ وہ فراخ دلی سے بولا۔

”اور کسی چیز کی ضرورت ہو؟۔“

”شکریہ۔“ وہ اس کی بات کاٹ کر بولی ”یقیناً جانئے آپ میری کوئی ضرورت پوری

نہیں کر سکتے۔“ اپنی بات مکمل کر کے اس نے فون بند کر دیا۔

\*...\*...\*

بڑی محبت سے وہ مشین پر جھکی مہ جہیں کے چیز کا ایک سوٹ سی رہی تھی۔ جب مہ جہیں

ہنستی مسکراتی کھلکھلاتی اندر آئی۔

”ضوئی۔“

”جی کہئے۔“

”سر پر اتز ہے۔“

”کس کے لئے۔“ اس نے سر اٹھا کر اسے دیکھا۔

اس کے ہاتھ میں دو لفافے تھے۔ اس کا دل تیزی سے دھڑکنے شروع ہو گیا۔ چند لمحوں

کے لئے وہ سب کچھ بھول گئی۔ سید عالم شاہ کا بھوت اس کے ذہن سے کہیں دور چلا گیا۔ وہ

ضوفشاں سے اجالا بن گئی۔

”آز..... آزر کا خط ہے ناں آپا؟۔“ لہجے سے تمام تر مسرتیں عیاں تھیں۔

”اوں ہوں۔“ اس نے شرارت سے نفی میں سر ہلایا۔

”آپا پلیرز۔“ وہ اس کے پیچھے پیچھے چلنے لگی ”نہ ستاؤ ناں پلیرز آپا؟۔“

”یہ لو کیا یاد کرو گی کس سخی دل آپا سے پالا پڑا تھا“۔ اس نے حاتم طائی بن کر آخر اسے خط سے نوازا دیا ”بڑا چالاک ہے یہ آذرو خط بھیجے ہیں ایک ہم سب کے نام اور ایک صرف تمہارے نام“۔

بے تابی سے اس نے لفافہ چاک کیا اور سطروں پر نظریں دوڑانے لگی۔ اس نے لکھا تھا۔

اپنی اجالا کے نام

جس کے نام سے میری زندگی میں اجالے ہیں۔

دعا ہے کہ بہت سی خوشیاں تمہارے ارد گرد رقصاں ہوں، بہت سی روشنیاں تمہیں اپنے ہالے میں لیے رہیں۔

پیاری اجالا مجھے علم ہے کہ تم مجھ سے خفا ہو گی۔ کئی دنوں سے میرے خط کی منتظر ہو گی، لیکن کیا تمہیں اس بات کا علم ہے کہ میں اتنے دن سے خفا رہا ہوں، سوچتا رہا کہ بے چین ہو کر تم از خود مجھے یاد کرو گی مجھے خط لکھو گی۔ پتا تو تم امی سے لے سکتی تھیں ناں، آفس آتا تو یقین ہوتا کہ ابھی تمہارا خط پہنچتا ہو گا۔ اسی انتظار میں پورا دن گزار دیتا۔ واپس لوٹتے ہوئے خیال رہتا کہ شاید تم نے رہائش گاہ کے پتے پر خط لکھا ہو اور میری میز پر سجاسا رادن تمہارا خط میرا انتظار کرتا رہا ہو، اس خیال میں ایسی خوشی ہوتی جیسے خط نہیں بلکہ تم میرے آفس سے لوٹنے کی منتظر ہو، لیکن ایک ایک کر کے بہت سے دن بوجھل، تھکے اور اس قدموں سے لوٹ گئے، تم نے اپنی ضد نہیں چھوڑی سوچا کسی ایک نے تو بارمانی ہی ہے ناں تو پہل میں کیوں نہ کر لوں، چلو نہ تم خفا نہ میں، اب تو راضی ہونا، اجالا میرا دل یہاں نہیں لگتا دل ہو تو لگے بھی کبھی کبھی جی میں آتا ہے سب کچھ چھوڑ چھاڑ کر پاکستان کا ٹکٹ کنفرم کرالوں لیکن پھر سوچتا ہوں کہ تم نے آتے سے ایک فرمائش کی تھی۔ اگر تمہاری ایک فرمائش بھی پوری نہ کر سکا تو یہ وجود کس کام کا، مجھے یقین ہے جب میں سرخرو ہو کر لوٹوں گا تو تمہارا ہنستا مسکراتا وجود مجھے خوش آمدید کہے گا۔ تم میری منتظر ہو گی۔ ہر حال میں ہر موسم میں۔

اگر لڑائی ختم ہو گئی ہو تو اب مجھے جلدی سے خط لکھ دینا۔ تمام تر شدتوں سے منتظر ہوں۔

اپنی ہر دعا تمہارے نام لکھتا

آذرو

اس نے خط پڑھا، پھر پڑھا بار بار پڑھا۔ اور پھر طمایت کے بھرپور احساس کے ساتھ ہنس دی۔

”آذرو۔“ اس نے زیر لب کہا ”آذرو۔۔۔ آذرو۔۔۔“

اور پھر۔۔۔ اس کی مسکراہٹوں نے دم توڑ دیا خوف، وہم، اندیشوں کے بے شمار ناگ اس کے

ذہن کی ہر رگ سے لپٹ گئے، اور سید عالم شاہ اپنے پورے وجود کے ساتھ اس کی نگاہوں کے پردے پر نمودار ہو گیا۔

خط اس کے ہاتھوں میں پھر پھڑپھڑایا اور قید سے آزاد ہو کر دوڑ چلا گیا۔ دیوانوں کی طرح بھاگ کر اس نے خط اٹھایا اور اسے چوم کر ہولے ہولے رونے لگی۔

\*...\*...\*

دن اتنی تیزی سے گزرتے چلے گئے جیسے کسی نے پنجرے کا دروازہ کھول دیا ہو اور پرندے باہر نکل نکل کر آسمان کا رخ کر رہے ہوں، ضوفشاں کو یوں لگتا جیسے اس کی دونوں مٹھیوں میں ریت بھری ہے جو لمحہ بہ لمحہ پھسل رہی ہے اور اس کی مٹھیاں خالی ہوتی جا رہی ہیں۔

اس نے خود کو ہر ممکن کوشش سے کاموں میں الجھایا ہوا تھا۔ ہر لمحہ مصروف تر رہنے کی سعی کیا کرتی لیکن دماغ جیسے ہاتھوں اور نگاہوں کی حرکت سے آزاد رہتا تھا وہ کچھ بھی کرتی، کچھ بھی دیکھتی دماغ کے پردے پر از خود ایک فلم سی چلتی رہتی کبھی وہ عالم شاہ کو دیکھتی، دیکھتی ہی چلی جاتی، اور کبھی ایسا ہوتا کہ ریل الٹی چلنے لگتی۔ پھر وہ آزر کے ساتھ ہوتی۔

پھولوں میں، خوشبوؤں میں بسی چاندنی میں جگنوؤں سے بچی، وہ اجالا بن جاتی اور آزر کی ہمراہی میں ایک دنیا کی سیر کر آتی۔ اسے لگتا اپنی سوچوں کو اب وہ کبھی بھی ایک مرکز پر جمع نہیں کر پائے گی۔ وہ ہمیشہ ہمیشہ کے لئے انتشار کا شکار ہو گئی ہے۔

پھوپھی جان بڑے دن بعد آئی تھیں ضوفشاں ان سے لپٹی تو اس کا الگ ہونے کو بچی نہ چاہا۔

”کیسی ہے میری بچی۔“ انہوں نے پیار سے اس کی پیشانی چومی۔

”آپ کیسی ہیں پھوپھی ٹھیک ہیں ناں۔“ اس نے جواباً ان کا ہاتھ تھام کر چوما۔

”مزے میں ہوں اپنی بچیوں کے انتظار میں ہوں۔“ وہ خوش دلی سے بولیں۔

اماں نے اسے چائے بنانے کا کہا مگر وہ ڈھیٹ بنی پھوپھی جان سے چپکی بیٹھی رہی اسے ان کا وجود اتنا اچھا اتنا پیارا لگ رہا تھا کہ اس کا دل چاہ رہا تھا ایک عمر ان کے پہلو میں ہی گزار دے۔

”آزر کا خط آیا تھا۔“ اماں نے پھوپھی کو بتایا۔

”ہاں وہاں بھی دو تین خط بھیج چکا ہے۔“ وہ ہنسی ”عاصم نے فون کی درخواست تو دے دی ہے دیکھو اب کچھ دنوں میں لگ جائے گا پھر آرام سے فون پر بات ہو جایا کرے گی اور اس لڑکے کا پاگل پن دیکھو، خط میں لکھتا ہے کہ جب پہلا فون کروں تو ضوفنی کو ضرور بلو الینا اس سے ضرور بات کروں گا۔“

اماں اور پھوپھی ہنس دیں۔ وہ بھی سب کچھ بھول کر مسکرا دی تھی۔



”بچپن سے ہی کہاں رہتا تھا وہ اس کے بغیر۔“ اماں مسکراتے ہوئے بتانے لگیں ”یاد ہے نگار تمہیں، سارا سارا دن اسے گود میں لیے بیٹھا رہتا تھا۔“

”ہاں اور میں نے تب ہی تم سے کہا تھا کہ دیکھنا میرا بیٹا ایک دن اسے اپنے ساتھ ہی لے جائے گا تب تک تو مہ جیوں اور عاصم کی بھی کوئی بات نہ ہوئی تھی۔“

ضوفشاں اٹھ کر باورچی خانے میں آگئی، عالم شاہ کا خیال اب اسے زیادہ دیر خوش نہیں ہونے دیتا تھا وہ ذرا ہنستی مسکراتی اور پھر یوں سہم جاتی جیسے کسی عفریت کو سامنے دیکھ لیا ہو۔

”کیا ہوا یہ شکل پر بارہ کیوں بنجئے لگے؟“ مہ جیوں نے اس کا ستا ہوا چرا حیرانی سے دیکھا

”ابھی تو یا ہر تم ہنس رہی تھیں۔“

”کچھ نہیں آپ۔“ وہ چائے کے لئے پانی لینے لگی ”آپ تو ایکسرے مشین بن جاتی ہیں۔“

”کس کے ساتھ آئیں پھوپھی اماں؟“ وہ چرا پھیر کر بظاہر بے نیازی سے پوچھنے لگی۔

ضوفشاں نے چولہا جلاتے ہوئے اس کی طرف دیکھا اور اداسی سے مسکرائی۔

”آپ کے“ وہ ”چھوڑ گئے ہیں۔“

”اندر نہیں آئے؟“

”نہیں، واپسی میں شاید آئیں اور یہ سوال جواب اتنی بے نیازی سے نہ کیا کریں میں اتنی پاگل تو نہیں ہوں کہ آپ کے دل میں ہوتی کھدبہ سے ناواقف بچوں کی طرح جواب دے دیا کروں۔“ اپنی بریشانی بھول کر وہ مسکراتے ہوئے اسے چھیڑنے لگی مہ جیوں کے لبوں پر بھی مسکراہٹ بکھر گئی۔

”تم تو ہر بات میں گونا گونا ری سالیٹی ہو، اس کا کیا علاج۔“

”گونا گونا ری اب آپ اپنے کپڑوں میں سجائیں، اور ذرا جلدی جلدی جانتی ہیں ناں ڈیڑھ مہینہ رہ گیا ہے پیادیں سدھارنے میں۔“

”یہ اپنے پچا کی بات کی گئی ہے یا میرے۔“ مہ جیوں ہنس دی ”دیکھیں میرے پردے میں اپنا دل تو خوش نہیں کر رہی ہو؟“

ضوفشاں بھی ہنس دی پھر اگلے ہی پل خاموش ہو گئی اس کے ذہن میں وہ تمام راستے بنے اور بن کر مٹے جو آزر کے گھر تک جاتے تھے۔

”تم نے آزر کے خط کا جواب نہیں دیا ضوفنی۔“ کچھ دیر بعد مہ جیوں نے پوچھا۔

”جی۔“ اس نے گہرا سانس لیا ”دے دوں گی جلدی بھی کیا ہے“

”ضوفنی۔“ مہ جیوں کچھ دیر بعد بولی تو اس کی آواز میں ایک گہری سوچ تھی۔ ”ایک بات پوچھوں برا تو نہیں مان جاؤ گی۔“

”کمال کرتی ہیں آپ۔“ وہ چائے چھانٹتے ہوئے بولی۔  
 ”کبھی آپ کی بھی کسی بات پر برا منایا ہے میں نے کہنے؟“  
 ”تم تم کچھ بدل سی گئی ہو۔“  
 ”وہ کیسے۔“ اس نے بغور اسے دیکھا۔

”تمہیں اب پہلے کی طرح آزر کی پروا نہیں رہی۔ ایسا لگتا ہے جیسے تم جان بوجھ کر اسے اکتور کرنے کی کوشش کرتی ہو، نہ وہ تمہیں یاد آتا ہے، نہ تم اس سے بات کرنا چاہتی ہو، نہ اس کے خط کا جواب دینا تمہیں ضروری لگتا ہے، کیا ہوا ہے تمہیں؟ ادھر اس کا حال یہ ہے کہ جو خط اس نے مجھے اور اماں کو مخاطب کر کے لکھا ہے وہ آدھے سے زیادہ تمہارے ذکر پر مبنی ہے۔“

ضوفشاں ٹرے میں میں کپ رکھتی رہی اور اس کی بات سنتی رہی۔ وہ اپنی بات مکمل کر چکی تو اس نے ایک نظر اس پر ڈالی۔  
 ”آیا کبھی کبھی انسان کسی سے اتنی محبت کر ڈالتا ہے کہ دل خالی خالی لگنے لگتا ہے جیسے کچھ کہنے کو کچھ کرنے کو بچائی نہ ہو، میں نہیں چاہتی کہ میرے ساتھ ایسا ہی ہو، وہ کہا ہے ناں شاعر نے کچھ باتیں ان کسی رہنے دو سب باتیں دل کی کہہ لیں اگر پھر باقی کیا رہ جائے گا۔“  
 ٹرے اٹھا کر وہ باورچی خانے سے نکل آئی۔

\*...\*...\*

کال ہیل کی آواز پر وہ چونکی اور سوئی دوپٹے میں اٹکا کر کپڑے درست کرتی دروازے کی سمت چل دی۔ اماں اور مہ جیوں آج پھوپھی اماں کے ساتھ مارکیٹ گئی ہوئی تھیں۔ پھوپھی اماں نے مہ جیوں کی پسند سے اس کا عروسی جوڑا لیا تھا۔  
 ”کون ہے۔“ تجربات نے اسے دروازہ کھولنے سے قبل استفسار کرنا سکھا دیا تھا۔  
 ”جی پوسٹ مین۔“

پوسٹ مین کی مخصوص آواز سنتے ہی اس نے جھٹ دروازہ کھول دیا۔ حسب توقع دو لفافے تھے جن میں سے ایک پر اس کا نام درج تھا آزر کی وہی مخصوص ہینڈ رائٹنگ تھی۔ اس نے جلدی جلدی لفافہ چاک کیا اور بے تابی سے خط پڑھنے لگی، لکھا تھا۔  
 پیاری اجالا!

کیا حوصلے اس طرح آزمائے جاتے ہیں؟  
 پوچھنے کا حق رکھتا ہوں کہ تمہاری اس چپ کی وجہ کیا ہے کیا تم میری محبتوں کو آزمانا چاہتی ہو یا تمہاری اپنی محبتوں میں کمی ہو گئی ہے، سنا تھا جدائی محبت کی کسوٹی ہوتی ہے۔ کہیں ایسا تو

نہیں اس کسوٹی پر..... خیر جانے دو۔ ایسی کوئی بات میں سوچنا بھی نہیں چاہتا۔ لیکن اتنا بتا دو اس گریز کی وجہ کیا ہے۔ میں نے کتنے ارمانوں سے گھر فون کیا تھا۔ سوچا تھا اتنے دن بعد تمہاری مدد ہر تانوں سے سچی آواز اپنی ساعتوں میں اس طرح سے جذب کر لوں گا کہ اگلے کئی دن سکون و اطمینان سے سرشار رہوں گا۔ لیکن علم ہوا کہ تم نے مجھ سے فون پر بات کرنے سے انکار کر دیا ہے اجالا....!

میں کیا سمجھوں مجھے اتنا تو سمجھا دو اپنی ہر دعا تمہارے نام لکھتا

آذر

اس نے افسردگی سے کئی بار خط نو پڑھا پھر لفظانے میں رکھ کر اس کے باقی خطوط کے ساتھ رکھ دیا۔

”میں تمہیں کیا سمجھاؤں آذر، میرے تو اپنے ارد گرد سوالیہ نشان بکھرے ہوئے ہیں۔“  
 ”آذر کا خط آیا ہے۔“ مہ جیوں نے مارکیٹ سے لوٹ کر بڑی مسرت سے میز پر رکھا لفظانے لگا۔

”تمہارے نام بھی تو آیا ہو گا ناں۔“ لفظانے چاک کرتے ہوئے وہ پوچھنے لگی۔

”نہیں۔“ اب وہ بڑی آسانی سے جھوٹ بول لیا کرتی تھی ”صرف ایک ہی خط تھا۔“

”حیرت ہے۔“ وہ خاموش ہو کر اس کا خط پڑھنے لگی۔

”کیا لکھا ہے۔“

ضوفشاں کے پوچھنے پر اس نے خط اسے دے دیا۔ وہی عام سی باتیں تھیں۔ اپنا حال بتایا تھا۔ سب کا پوچھ لیا تھا۔ مہ جیوں سے کچھ مذاق کیے تھے۔

”اس دفعہ اس نے تمہیں خط کیوں نہیں لکھا؟۔“ مہ جیوں کو حیرانی تھی۔

”ناراض ہو گیا ہے شاید۔“ وہ ہولے سے ہنسی۔

”ہاں شاید اور ہونا بھی چاہیے تم نے کتنا ظلم روا رکھا ہے بے چارے کے ساتھ نہ اسے خط لکھتی ہو نہ فون پر بات کرنا چاہتی ہو، چاہتی کیا ہو آخر۔“ وہ غصے سے پوچھنے لگی۔

”آپ نے کیا جو ڈراپنڈ کیا؟۔“ اس نے بات بدل دی۔

”ارے ہاں ضوفنی میں نے گہرے لال رنگ کا جو ڈراپنڈ کیا ہے۔ ہر بار اڈر ہے اور بھاری

کام ہوا ہے اس پر، ولیمے کے لئے فیروزی اور آف و ہائٹ کنٹراسٹ بتایا ہے ٹھیک ہے ناں۔“

”ہاں ٹھیک ہے۔“ وہ مسکرا دی ”آپ ویسے بھی ہر رنگ میں سجتی ہیں۔“

”اب بناؤ مت۔“ وہ منہ بنا کر بولی۔

”میں نہیں، عاصم بھائی کہہ رہے تھے۔“

”کب؟“ وہ بے ساختہ پوچھ بیٹھی اور پھر اس کے چہرے پر پھیلی شرارت دیکھ کر شرمندہ ہو گئی، صوفشاں ہلکا سا قہقہہ لگا کر اس سے لپٹ گئی۔

”ارے صوفشاں، مہ جیوں کو جیسے کچھ خیال آیا۔“

”ایک بات تو بتائی ہی نہیں۔“

”ایسی کون سی خاص بات ہے؟“

اس کے لہجے کا اشتیاق محسوس کر کے وہ بولی۔

”یاد ہے وہ جو ژا جو عالم شاہ نے تمہیں بھیجا تھا آج میں نے دیکھا بالکل ویسا ہی رنگ ویسا ہی کام ایک بڑی سی دکان کے شوکیس میں لگا تھا میں نے قیمت پوچھی اور بے ہوش ہوتے ہوتے بچی، چالیس ہزار کا جوڑا ہے وہ۔“

”چالیس ہزار۔“ صوفشاں کے ہوش اڑ گئے ”کیا سونے سے بنا ہوا تھا؟“

”بہت قیمتی اور نازک کام ہے اس پر، کپڑا نظر ہی کہاں آتا ہے صرف شیڈ جھلکتا ہے۔“

اور صوفنی وہ ملتان سیٹ اسی سے ملتا جلتا قدرے ہلکا سیٹ تیس ہزار کا ہے۔ تو سوچو وہ بھاری سیٹ کتنا قیمتی ہو گا۔ اور پھر وہ کڑے پورا لاکھ روپیہ خرچ کر ڈالا تھا تم پر تمہارے سید عالم شاہ نے۔“

”ہم نے کون سا رکھ لیا اس کا لاکھ روپیہ۔“ وہ چڑ گئی۔ ”منہ پر تو دے مارا اور آپ کیا

مارکیٹ میں عالم شاہ کی مارکیٹ ویلیو معلوم کرتی پھر رہی تھیں۔“ مہ جیوں کو ہنسی آ گئی۔

”نہیں بھی، اتفاقاً“ نظر بڑ گئی چیزوں پر تو میں نے قیمت پوچھ لی ہمیں کیا اس سے اور اس

کی دولت سے۔“

”ویسے آپا ایک بات ہے۔“ وہ کچھ سوچ کر بولی۔

”امیر آدمی سے شادی کرنے میں بھی ایک الگ ہی چارم ہے اب دیکھیں ناں منگنی میں

ایک لاکھ کا سامان اس پورے محلے میں بھی کسی لڑکی کا آیا ہو گا۔“

”ہیں۔“ مہ جیوں نے اسے غور سے دیکھا ”ہوش میں تو ہو زیادہ چارم تلاش مت کرو

اور اتنی ہی دولت کو کافی سمجھو جو محترم آذر صاحب تمہارے لئے دن رات ایک کر کے

کما رہے ہیں۔“

”آذر ساری عمر لگا دے ناں آپا، تو عالم شاہ کی دولت کا دسواں حصہ بھی نہیں کمپائے

گا۔“ وہ ہنس کر بولی۔

”پھر لکھ دوں اسے؟“ اس نے دھمکی دی ”کہ کمانا مانا چھوڑو اور پہلے یہاں آکر اپنی منگیترو کو سنبھالو جن کا دل سید عالم شاہ کی دولت کھینچ رہی ہے۔“

”صرف دولت نہیں وہ ہینڈ سم بھی بہت ہے۔“ وہ شرارت سے بولی۔  
 مہ جیبن نے اسے تکیہ کھینچ مارا۔

”میرے معصوم دیور کے ساتھ کوئی زیادتی کی تو حشر کروں گی تمہارا۔“

”ارے واہ ابھی تو شادی میں بھی پورے بیس دن ہیں اور بہن کو بھول بھال دیور کی ہو گئیں۔ یہ لڑکیاں ہوتی ہی ایسی ہیں بے وفا۔“ اس نے تکیہ کھینچ کیا۔

”ضوفی۔“ پھر وہ یکفخت اشتیاق سے بولی ”واقعی بہت ہینڈ سم ہے وہ شاہ؟“  
 ضوفشاں ہنس دی۔

”ہاں ہے تو کیوں آپ کو کیوں تجتس ہوا؟۔“

”شوق تو ہے مجھے اس کو دیکھنے کا لیکن خدا نہ دکھائے۔“ پھر وہ کچھ سوچ کر بولی۔

”خدا نہ دکھائے۔“ اس نے زیر لب اس کی بات کو دہرایا اور سوچنے لگی ”ہاں واقعی کیا ایسا نہیں ہو سکتا عالم شاہ کہ تم مر جاؤ، اچانک ہی کوئی مسیب حادثہ تمہیں اپنی بانہوں میں سمیٹ لے گاڑی تیزی سے چلاتے ہوئے اچانک ہی تمہاری آنکھوں میں دھند اتر آئے، تمہارا راستہ اندھیروں میں ڈوب جائے۔ تم کسی گھرے کھڈ میں جا گرو اور کوئی تمہاری لاش بھی وہاں سے نہ نکالے۔ اے خدا ایسا ہو جائے تو کتنا اچھا ہو۔“ اس نے دل کی گہرائیوں سے دعا مانگی۔

”کیا سوچنے لگیں؟۔“ مہ جیبن اسے دیکھنے لگی۔

”کچھ نہیں۔“ وہ سر جھٹک کر رہ گئی۔

\*...\*...\*

بڑی محنتوں، بڑی محبتوں، بڑی دعاؤں کے ساتھ اس نے مہ جیبن کو تیار کیا تھا۔ اور جب مکمل تیار کر کے اس نے اس کی پیشانی پر اپنے ہونٹ رکھے تو سارے ضبط حوصلے جواب دے گئے۔

دونوں بہنیں ایک دوسرے سے لپٹ کر تمام تر شدتوں سے رو دیں۔

”آپا میری پیاری آپا۔“ وہ کہے جا رہی تھی۔

”ضوفی ضوفی۔“ ادھر سے بھی ایک ہی تکرار تھی۔ کتنے لمحے تھے جو ساتھ بتا دیے تھے، ہنستے ہوئے مسکراتے ہوئے، کتنی خوشیوں کو بانٹا تھا کتنے غموں میں ایک دوسرے کے کانڈھوں کو سہارا دیا تھا۔

”ضوفشاں بہت بری بات ہے۔“ مینا نے دونوں کو علیحدہ کیا۔ ”اسے تو رونا آنا ہی آنا ہے، تم بجائے اسے حوصلہ دینے کے، چپ کرانے کے خود دیوانوں کی طرح رو رہی ہو۔“

”مجھے رونے دو۔“ وہ بگڑی ”میری آپا ہمیشہ کے لئے پرانی ہو گئیں میں روؤں بھی نہیں۔“

”اچھا بے شک روؤ اسے بھی رلاؤ اور اپنی تین گھنٹے کی محنت مٹی کر لو دیکھو اس کا کاجل پھیل رہا ہے۔“

ضوفشاں نے اسے غور سے دیکھا اور جھٹ آنسو پونچھ ڈالے۔

”بس آپا اب رونا نہیں تمہارا تو کچھ نہیں جائے گا عاصم بھائی میری گردن پکڑ لیں گے کہ میری معصوم صورت بیوی کو چڑیل کیوں بنا ڈالا۔“

”مہ جہیں روتے روتے ہنس دی۔“

”ڈیس گڈ۔“ مینا نے دونوں کو شاباش دی۔

”چلو ضوفنی اب تم بھی فنافٹ تیار ہو جاؤ بارات آتی ہی ہوگی۔“

وہ اٹھ کر اپنے کمرے میں آگئی۔ یہاں دوسرے حصوں کی نسبت سکون تھا۔ دروازہ اندر سے بند کر کے وہ بستر پر بیٹھ گئی اور ایک بار پھر رونے لگی۔

”مہ جہیں سے پچھڑنے کا دکھ، آذر سے پچھڑنے کا دکھ، عالم شاہ کی بخشی مہلت ختم ہونے کا خوف، ہر کسی کا سامنا کرنے کا ڈر، بے شمار مرحلوں سے گزرنے کا ڈر، اس کی تنہا کیلی جان پر کتنے اندیشے سوار تھے۔ کسی کو اندازہ تک نہ تھا اسے بیٹھے بیٹھے لگتا کہ بس اب وہ مر جائے گی پورا بدن اندھے واہموں سے لرزنے لگتا اندر جسم کی عمارت ٹوٹ ٹوٹ کر جھڑنے لگتی۔ وہ بکھرنے لگتی۔“

”آہ۔“ اس نے درد سے چٹختے کاندھوں اور گردن کو ہاتھوں سے دپایا ”کون سی منحوس گھڑی تھی عالم شاہ جب تم سے سامنا ہوا تھا، میری ذات کو اس سے وابستہ خوشیوں کو کس بے دردی سے کچلا ہے تم نے، اپنی زندگی کے بے رنگ خانوں میں رنگ بھرنے کے لئے مجھے مہندی کی طرح سے پیس ڈالا ہے۔ اپنی ہستی کو فنا کر کے تمہیں رنگینیاں دوں، کیوں کس لیے؟“

اپنے آپ سے سوال کرتے کرتے وہ تھک گئی پھر اٹھ کر تیار ہونے لگی۔

کتنا خوش ہونا چاہیے تھا اسے اس موقع پر، کتنی بڑی خواہش پوری ہو رہی تھی اس کی، اس کی آپا دلہن بنی تھیں، عاصم بھائی اس کے پیارے بھائی کتنا خوبصورت رشتہ بن رہا تھا ان سے، اور آذر! ان کے دل مزید کتنے قریب ہو جاتے۔

لیکن وہ کیسے خوش ہوتی، خوشیوں اور اس کے بیچ عالم شاہ اپنے پورے غور کے ساتھ کھڑا تھا۔

وہ تیار ہو کر خود کو آئینے میں دیکھتی رہی۔ اس نے اور آزر نے اس موقع کے لئے بہت کچھ سوچ رکھا تھا۔ بڑی باتیں کر رکھی تھیں۔ بڑی منصوبہ بندیاں کی تھیں۔ جاتے ہوئے بھی اس نے کہا تھا۔

”عاصم بھائی اور مہ جیوں کی شادی میں میرے حصے کی باتیں بھی تم کر لیتا ہر رسم میں میری جانب سے حصہ لیتا۔“

”میرا تو تمہاری زندگی ہی میں کوئی حصہ نہیں رہا آزر۔“ سرد آہ بھر کر اس نے سوچا اور کمرے سے باہر نکل آئی۔

سب کچھ سکون کے ساتھ طے پا گیا۔ مہ جیوں اس کی، اماں کی، ابا کی بے شمار دعائیں سمیٹ کر عاصم بھائی کے سگ چل دی۔

وہ دہلیز پر سسکتی اماں کو سمجھاتی، چپ کراتی، ساتھ اپنے آنسو بھی پونچھتی رہی۔

”بیٹا! اپنی اماں کو اندر لے جاؤ لٹا دوا سے۔“

ابا اس کے سر پر ہاتھ پھیر کر باہر چلے گئے وہ اماں کو سہارا دے کر اندر لے آئی اور انہیں پانی پلا کر ان سے باتیں کر کے ان کا دھیان ہٹانے لگی۔ لیکن اس کا اپنا دھیان کسی اور فضا میں تیر رہا تھا۔

\*...\*...\*



دوسرے دن وہ اماں، ابا کے ساتھ مہ جہیں سے ملنے گئی تھی۔  
 ابا پھوپھا کے ساتھ گپ شپ میں مصروف تھے اور اماں، پھوپھی اماں کے ساتھ وہ موقع پا کر  
 مہ جہیں کو تنگ کر رہی تھی۔

”سچ بتائیں آپا کیا کیا باتیں کیسے عاصم نے، مجھے یقین ہے ان کے پیٹ میں پورے گز  
 بھر کی داڑھی ہے اوپر اوپر سے معصوم بنتے ہیں اندر سے پورے ہوں گے۔ بتائیں ناں اظہار  
 عشق کیسے فرمایا۔“

”توبہ ہے ضوفی تم تو بڑی بے شرم لڑکی ہو۔“ وہ چڑ گئی۔

”ارے واہ انہوں نے باتیں بگھاریں، آپ نے سنیں اور بے شرمی کا لیلبل مجھ پر۔“ وہ  
 اچھلی مہ جہیں کو ہنسی آ گئی۔

”ارے ضوفی چندا کیا پوچھنا ہے تم ڈائریکٹ مجھ سے کیوں نہیں پوچھ لیتیں۔“ عاصم  
 بھائی اندر آتے ہوئے بولے۔  
 وہ سر کھجا کر رہ گئی۔





”آپا۔“ اس نے التجاسی کی ”مجھے ڈر لگ رہا ہے اسے کہ میں آئی ہی نہیں ہوں“  
 ”ارے“ وہ ہنس دی ”پاگل ہو گئی ہو ضرور وہ آزر ہے وہی آزر جس سے تم گھنٹوں باتیں  
 کرتی تھیں اور تمہاری باتیں ختم ہی نہیں ہوتی تھیں۔ چلو شاباش وہ بلا رہا ہے تمہیں“  
 مرے مرے قدموں سے وہ دوسرے کمرے میں آئی عاصم بھائی نے ریسپور تھمایا اور گڈ لک  
 کہتے ہوئے باہر چلے گئے۔  
 ریسپور کان سے لگا کر اس نے تھوک نکلایا۔

”ہیلو۔۔۔“

”اجالا۔“

اس ایک لفظ میں کتنی شدتیں کتنے اظہار تھے اس سے کچھ پوشیدہ نہ تھا۔  
 ”کیسی ہو اجالا؟“

”تم کیسے ہو آزر۔“ اس نے اپنا حال چھپایا ”ٹھیک ہوناں۔“

”بس اس طرح جینے کو اگر ٹھیک ہونا کہتے ہیں تو میں بالکل ٹھیک ہوں“ وہ دھیسے سروں  
 میں بولا ”کچھ پوچھ سکتا ہوں تم سے“  
 ”آزر۔“ اس نے آنکھیں سختی سے بند کر لیں ”کتنے دن ہو گئے ناں تمہیں گئے  
 ہوئے۔“

”اچھا۔“ وہ ہنسا ”تمہیں شاید آج مجھے سن کر یہ احساس ہوا ہے۔“

”طنز کر رہے ہو؟۔“

”نہیں“ اچھا جانے دو۔“ پھر اس نے خود ہی جون بدل لی ”آج میں اتنا خوش ہوں کہ تم  
 سے کوئی شکوہ بھی نہیں کروں گا شادی میں مزا آیا؟۔“  
 ”نہیں۔“ وہ بے نیازی سے بولی۔

”کیوں؟۔“ وہ حیران ہوا پھر ہنس دیا ”میں نہیں تھا اس لیے ناں“

”نہیں اس بات کو تو میں نے محسوس بھی نہیں کیا بس مزا کیا آنا تھا جیسے تیسے ہو گیا سب  
 کچھ۔“

وہ تھوڑی دیر کے لئے بالکل خاموش ہو گیا پھر بولا۔

”مجھے یاد کرتی ہو اجالا؟۔“

”پتا ہے آذراتی مصروفیت میں یہ عرصہ گزرا ہے کہ مجھے ہوش نہیں تھا میں تمہیں کیا یاد  
 کرتی تم بھی تو وہاں مصروف رہتے ہو گے ہے ناں۔“

”ہاں رہتا تو ہوں، لیکن جنہیں یاد آنا ہو وہ مصروفیت کہاں دیکھتے ہیں، تمہاری مصروفیت

شاید کچھ انوکھی تھیں۔ ”وہ بالکل مرجھا گیا تھا۔  
 وہ کچھ بولی نہیں ہو لے سے ہنس دی۔  
 ”کچھ بات نہیں کرو گی؟“ کچھ دیر بعد وہ پھر بولا۔  
 ”کیا بات کروں سمجھ میں نہیں آ رہا تمہارا بھی تو بل بن رہا ہو گا ناں۔“ وہ چپ ہو گیا پھر  
 بولا۔

”اچھا اجالا خدا حافظ۔“

”خدا حافظ۔“

اس نے پہلے ہی ریسپور رکھ دیا۔ پھر سر جھکا کر بری طرح ہانپنے لگی۔ کیا قیامت گزر گئی تھی  
 اس پر وہ خود ہی جانتی تھی۔  
 اسے سنا، محسوس کیا پھر بھی کھنچی رہی۔ اسے ستاتی رہی اس کا دل توڑ دیا۔  
 کیا کچھ نہیں کیا تھا اس نے ان چند لمحوں میں۔  
 ”صرف تمہاری ہی نہیں بہت سے لوگوں کی خوشیوں اور بہتری کے لئے۔“  
 اس نے سوچا اور آنکھوں میں امنڈتے آنسوؤں کو سختی سے رگڑ دیا۔  
 ”تم کیوں چلے آتے ہو بار بار کم از کم مجھے بہاؤ تو بنا رہے دو۔“  
 اپنے آنسوؤں سے لڑتی وہ اٹھ کر باہر کی طرف چل دی۔

\*...\*...\*

کیا ہے پیار جسے ہم نے زندگی کی طرح  
 وہ آشنا سبھی ملا ہم سے اجنبی کی طرح  
 ستم تو یہ ہے کہ وہ بھی نہ بن سکا اپنا  
 قبول ہم نے کیے جس کے غم خوشی کی طرح  
 بڑھا کے پیاس مری اس نے ہاتھ چھوڑ دیا  
 وہ کر رہا تھا مروت بھی دل ٹکلی کی طرح  
 کبھی نہ سوچا تھا ہم نے قاتل اس کے لئے  
 کرے گا ہم پہ ستم وہ بھی ہر کسی کی طرح

ہاتھوں میں لرزتے کاغذ پر اس کے کئی آنسو گرے اور اپنے نشان چھوڑ گئے۔ نچلا  
 ہونٹ سختی سے دانتوں میں دبائے وہ کسی بے جان بت کی طرح سے بے حس و حرکت بیٹھی  
 تھی۔ صرف پستے آنسو تھے جو اس بے جان بت میں زندگی ہونے کا ثبوت تھے۔  
 ابھی کچھ دیر قبل ڈاک سے اسے آزر کا خط موصول ہوا تھا اس نے صرف لفافے پر اس کا

نام لکھا تھا اندر خط میں کسی کو بھی مخاطب کیے بغیر محض چند اشعار تحریر تھے۔ لیکن ہر ہر لفظ اپنے اندر اس کے ذہنی کرب اور تکلیف کا گواہ تھا۔ ہر شعر میں آزر کا ذہنی انتشار پوشیدہ تھا۔

اس کا سرورویہ اس کے لئے کن اذیتوں کا موجب بنے گا۔ اسے پہلے سے علم تھا۔ وہ خوب جانتی تھی کہ جو کام وہ کرنے جا رہی تھی وہ آزر کی زندگی میں ایسی تلخیاں گھول دے گا کہ ساری عمر اسے اپنی سانسوں میں زہر کی آمیزش محسوس ہوا کرے گی۔ لیکن وہ مجبور تھی۔ نہ صرف اس کی بلکہ بہت سے لوگوں کی خوشیاں بھی اس کے اسی فیصلے میں پنہاں تھیں اور خود اسے بہت حوصلے سے کام لیتا تھا۔

آنسو پونچھ کر اس نے خط لگانے میں رکھا اور حسب معمول اس کے باقی خطوں کے ساتھ رکھ دیا۔ فی الوقت وہ گھر میں تنہا تھی۔ مہ جیوں اور عاصم بھائی چھٹیاں گزارنے گئے ہوئے تھے اور پھوپھی بھی جان نے اماں اور ابا کو ملنے کے لئے بلوا لیا تھا۔ اماں نے اسے بھی چلنے کا کہا تھا لیکن وہ ٹال گئی اب اس کا کہیں بھی جانے کو دل نہیں چاہا کرتا تھا اور پھوپھی اماں کے گھر جا کر تو سانس لینا دشوار لگتا تھا، ہر چیز سے آزر کی یاد جیسے روشنی بن کر نکلا کرتی تھی۔

بہت دیر تک وہ صحن میں ستون سے ٹیک لگائے کھڑی رہی آزر کا خط ملنے ہی بیک وقت کتنی ہی یادیں اس پر حملہ آور ہوا کرتی تھیں۔

یہی صحن تھا جہاں وہ آکر بیٹھتا تھا، تو ہر سو رو نقیں بکھر جایا کرتی تھیں اس کی مسکراہٹیں اس کی شرارتیں اس کی نظریں ضوفشاں کے آپٹل سے بندھی رہا کرتی تھیں۔

اس کی نظروں نے صحن سے باورچی خانے تک کا سفر طے کیا۔

کبھی کبھی وہ باورچی خانے کے دروازے میں آکر کھڑا ہو جاتا تھا اور وہ منتیں کر کر کے اسے اندر جانے پر مجبور کیا کرتی کبھی وہ برآمدے میں موڑھے پر بیٹھا مہ جیوں کے کان کھاتا رہتا۔ کبھی اندر کمرے میں اس کے پاس دھم سے بیٹھ کر سے ڈرا دیتا تھا۔

ضوفشاں کو لگا وہ سوچ سوچ کر پاگل ہو جائے گی اس نے دونوں ہاتھوں سے سر تھام لیا۔

”آزر... آزر... کیا میں کبھی سوچ سکتی تھی کہ میری ہتھیلیوں میں یہ جو قسمت کی لکیر ہے اس پر کہیں بھی تمہارا نام درج نہیں آہ میرے خدا! تو نے قسمت کی لکیر دل کی لکیر سے الگ کیوں بنائی ہے۔“

کال بیل کی آواز اگر نہ گونجتی تو شاید اسے، سٹریا کا دورہ پڑ جاتا۔ بیل کی آواز پر وہ چونک کر اصل دنیا میں لوٹ آئی، تھوڑی دیر پھٹی پھٹی نظروں سے اس نے بند دروازے کو دیکھا پھر ایک گہرا سانس اس کے اندر سے نکلا۔

مرے ہوئے قدموں سے خود کو گھسیٹتی وہ دروازے تک پہنچی۔  
 ”کون۔“ تھکے ہوئے لہجے میں اس نے دریافت کیا تھا۔  
 ”دروازہ کھولو روشنی میں ہوں عالم شاہ۔“ باہر سے آتی آواز پر وہ جامد ہو گئی۔  
 ”عالم شاہ۔“ اس نے دہرایا ”عالم شاہ“

اس کی ذہنی کیفیت اس وقت بالکل درست نہیں تھی۔ دماغی روبیک وقت کئی سمتوں میں  
 بہ رہی تھی۔ اس نے آگے بڑھ کر دروازہ کھول دیا۔  
 سفید شلوار قمیص پہنے، کاندھوں پر میروں شمال ڈالے وہ دروازے کی چوکھٹ تھا مے کھڑا  
 تھا۔ دونوں تھوڑی دیر تک ایک دوسرے کو خاموش کھڑے دیکھتے رہے۔ پھر اس کے لب  
 دھیرے سے ہلے۔

”تم.... تم زندہ ہو۔“ وہ اس پر نگاہیں جمائے دماغی طور پر کہیں اور تھی۔  
 ”ہوں۔“ اس نے استعجاب سے سر کو ہلکی سی جنبش دی ”ظاہر ہے“  
 ”میں نے تو... میں نے تو بہت دعا کی تھی۔“ اس نے آنکھیں بند کر لیں۔

”میری زندگی کی؟“ وہ دھیرے سے ہنسا اور اندر آگیا ”میری فکر مت کرو روشنی،  
 تمہیں پائے بغیر میں مرجاؤں ممکن نہیں اور تمہیں پا کر مرجاؤں تو اس کی مجھے پروا نہیں۔“  
 ”میں نے دعا کی تھی کہ تم.... کہیں بھی نہ رہو۔“ عالم شاہ نے اس مرتبہ اسے حیرانی سے  
 دیکھا۔

”تم... تم ٹھیک ہو؟“

وہ اپنی سابقہ کیفیت سے باہر نہ آسکی تو اس نے آگے بڑھ کر اسے دونوں کاندھوں سے تھام  
 لیا۔

”روشنی!۔“ عالم شاہ نے اسے ہلکا سا جھٹکا دیا۔

وہ کسی خواب کے دائرے سے باہر نکل آئی۔ آنکھیں کھول کر اسے دیکھا پھر ایک جھٹکے سے  
 خود کو اس کی گرفت سے آزاد کر لیا۔  
 ”تم۔“

”ہاں میں آگیا ہوں۔“ وہ مسکرایا ”حسب وعدہ تمہاری بہن کی شادی کے بعد“

”کیوں؟“ اس نے بڑی بے یقینی سے اسے دیکھا۔

”تمہارے والد سے ملنے“ اس نے کندھے اچکائے ”کہاں ہیں وہ؟“

پھر اس نے مڑ کر آواز دی۔

”غلام علی۔“

”حاضر سامیں۔“

انگلے ہی لمحے دو مستعد ملازم دو ٹوکروں کے ہمراہ دروازے پر تھے۔

”ہاں رکھو یہاں۔“

اس نے یوں ٹوکری صحن میں رکھوائے جیسے اپنے ذاتی گھر میں کھڑا ہو۔

”یہ شگون کی مٹھائی ہے۔“ ان دونوں کے جانے کے بعد وہ اس سے مخاطب ہوا ”میرا خیال ہے لڑکی والوں سے نارنج طے کرنے جاتے ہیں تو میٹھی چیز شگون کے طور پر لے جاتے ہیں اپنی وے جو کچھ مجھے علم ہو ایسا کرنے کی میں نے کوشش کی تم اپنے والد سے کہو سید عالم شاہ آیا ہے۔“

وہ خاموش کھڑی اسے دیکھتی رہی۔

اس شخص کو اس سے کوئی سروکار ہی نہ تھا کہ وہ کیا سوچتی ہے۔ کیا چاہتی ہے، اس کی اپنی ایک زندگی ہے، اپنی ایک مکمل ذات ہے غم و غصے کا ایک طوفان اٹھا جس نے اس کو پوری شدت سے اپنی لپیٹ میں لے لیا۔ تھوڑی دیر تک اس نے بوئے غنیمت و غضب کے انداز میں اسے گھورا پھر اب کھولے مگر کچھ کہہ نہ سکی۔

عالم شاہ کے پیچھے سے ابھرتے اماں اور ابا کے وجود اس کی نگاہوں کی زد میں آئے اور وہ اندر سے بالکل ڈھے کر رہ گئی۔

”ابا... آگے ہیں۔“ اس نے عالم شاہ پر نگاہ کی ”جو بات کرنی ہے کر لیجئے“

اس سے قبل کہ اماں یا ابا میں سے کوئی اس سے عالم شاہ کی بابت استفسار کر تا وہ پلٹی اور بغیر رکے اپنے کمرے میں جا پئی۔

بستر پر بیٹھ کر اس نے صحن کا منظر اپنے ذہن میں تازہ کیا۔ دروازہ اماں ابا کو کھلا ملا تھا۔ وہ بغیر دوپٹے، سارے پال بکھرائے مٹھائی کے ٹوکروں کے قریب کھڑی تھی اور عالم شاہ اپنے پورے وجود کے ساتھ اس کے انتہائی پاس کھڑا تھا اتنے قریب کہ اس کی گرم سانسوں کو اس نے اپنی پلکوں پر بکھرتا محسوس کیا تھا۔

”بس۔“ سر اٹھا کر چھت کو گھورتے ہوئے اس نے سوچا ”اب اس سے زیادہ کیا ہو سکتا ہے۔“

چند لمحے نہ گزرے تھے کہ اماں اندر آ گئیں۔

”صوفشال یہ یہاں کیوں آیا ہے۔“ ان کے لہجے میں چھپی درشتی اس نے صاف

محسوس کی۔

”وہ عالم شاہ ہیں اماں۔“ اس سے نظریں نہ اٹھائی گئیں۔

”جان چکی ہوں لیکن یہ آیا کیوں ہے، پھر یہ نوکرے کیوں اٹھالایا اور تم نے دروازہ کیوں کھولا، کیا اس لیے چھوڑ کر گئی تھی تمہیں۔“

”کہاں ہیں وہ؟“ اس نے ہر بات کو یکسر نظر انداز کر کے پوچھا۔

”بیٹھک میں تمہارے ابا کو بچھلی باتوں کا کیا علم لے گئے وہ اسے عزت سے وہاں بٹھانے اب نجانے کیا کچھ بتائے گا وہ انہیں.... اور.... میں پوچھ رہی ہوں تم نے اسے اندر کیوں آنے دیا وہ اتنا لمبا چوڑا غیر مرد تمہیں ذرا خوف نہ آیا؟“

”اماں جائیں انہیں چائے بنا دیں۔“ اس نے تکیے سے ٹیک لگا کر آنکھیں موند لیں۔

”ہائیں دماغ تو درست ہے تمہارا چاہتی کیا ہو؟“

”کیا چاہتی ہوں۔“ اس نے زیر لب دہرایا ”بہت سی خوشیاں بہت سا اطمینان بغیر کسی ڈر اور خوف کے ایک خوبصورت زندگی کیامل جائے گی اماں؟“ اس نے ان پر نگاہیں جماکر پوچھا۔

اماں چند لمحے اسے گھورتی رہیں پھر بولیں۔

”میں کہتی ہوں لڑکی دماغ چل گیا ہے تمہارا۔“ اس عمر میں یہی ہوتا ہے، جس چیز سے متاثر کرنا چاہتا تھا وہ تمہیں شاید کرچکا لیکن یاد رکھو کچھ الٹا سیدھا نہیں ہوگا۔“

وہ مڑیں اور بڑبڑاتی ہوئی باہر نکل گئیں۔

اماں نے اس کی بات کا قطعاً ”الٹ مطلب اخذ کیا تھا۔ لیکن اسے پروا نہ تھی۔ کھیل شروع ہو چکا تھا اور اس کے پاس ایسا کوئی منتزہ نہ تھا جسے پڑھ کر وہ اس کھیل کو روکتی۔ یہ قسمت کا کھیل تھا۔ تقدیر کا الٹ پھیر تھا۔

وہ اٹھی، دوپٹا اوڑھا بالوں کو سمیٹ کر جوڑے کی شکل دی اور باہر نکل کر بیٹھک کی طرف چل دی۔

”دیکھیے صاحب آپ یقیناً ”مغالطے کا شکار ہیں۔“ اندر سے آتی ابا کی آواز پروہ رک گئی۔

”میں مغالطوں کا شکار نہیں ہوتا۔“ وہ بڑے سکون سے بولا تھا ”میں اپنے ہاتھوں سے آپ کی بیٹی کو انگوٹھی پہنا چکا ہوں اور وہ یہ رشتہ تسلیم کرتی ہے۔“

”دیکھیے آپ میرے مہمان ہیں میرے گھر میں بیٹھے ہیں، میں نہیں چاہتا کہ آپ سے بد اخلاقی سے پیش آؤں لیکن آپ بار بار میری بیٹی کا ذکر مت کریں، وہ ایک شریف حیادار لڑکی ہے اور میری بہن کے بیٹے سے منسوب ہے، اس کی اپنی پسند اس منگنی میں شامل ہے، میں اس بات پر قطعاً یقین نہیں کر سکتا جو آپ بار بار دہرا رہے ہیں۔“

”آپ میرے بزرگ ہیں۔“ اس کے لہجے میں ہلکی سی تپش تھی ”میں بھی نہیں چاہتا کہ آپ سے کوئی بد تمیزی کروں، لیکن میں نہ جھوٹ بولنا پسند کرتا ہوں نہ سننا، اب اس جھگڑے کو ختم کریں اور تاریخ طے کریں۔“

”ارے بیٹا کمال کرتے ہو۔“ اماں بگڑ کر بولی تھیں۔

”کیوں بلا کی طرح گلے پڑ گئے ہو ہمارے، کہہ جو دیا ہماری بیٹی۔“

”اماں۔“ وہ اندر داخل ہوتے ہوئے بولی تھی۔

اماں کی بات ان کے لبوں میں ہی دم توڑ گئی۔ وہ حیرانی سے اسے دیکھنے لگیں۔ ابا بھی ایک ننگ اسے گھور رہے تھے۔ کسی غیر مرد کے سامنے وہ یوں اندر چلی آئے گی۔ انہوں نے کبھی خواب میں بھی نہ سوچا تھا۔ گھر میں داخل ہوتے ہوئے جو منظر انہوں نے دیکھا تھا اسے سر جھٹک کر ایک اتفاق کا نام دے ڈالا تھا لیکن اس وقت وہ انہیں اپنی بیٹی نہیں کوئی غیر پرانی لڑکی لگی۔ جس کے تیور سمجھنے سے وہ قاصر تھے۔

”اماں۔“ وہ ان سے مخاطب تھی۔ ”ان سے اس طرح بات مت کریں ابا یہ ٹھیک کہہ رہے ہیں، میں نے خود اپنی مرضی سے ان سے منگنی کی ہے۔ آپ ان سے وہ بات کر لیں جو یہ کرنے آئے ہیں۔“

صوفی کی پشت پر دونوں بازو پھیلائے ٹانگ پر ٹانگ رکھے وہ بڑی شان سے مسکرا رہا تھا۔ صوفیوں نے ایک اچھتی نظر اس پر ڈالی اور اماں اور ابا کو ہونق بیٹھا چھوڑ کر باہر نکل گئی۔

\*...\*...\*





رات نجانے کتنی گزر چکی تھی۔ چاند آسمان کے بیچوں بیچ کھڑا تھا۔  
 دکھتے ہوئے سر کو دونوں ہاتھوں سے تھام کر اس نے آسمان کو دیکھا پھر سر جھکاتے ہوئے اس  
 کی نظر ستون کے قریب کھڑے ابا پر جا رکی۔ ان کے کاندھے جھکے ہوئے تھے اور وہ اچانک  
 بے حد بوڑھے لگنے لگے تھے۔

”ضوفشاں۔“ وہ آہستہ آہستہ چلتے ہوئے اس کے قریب آئے اور بیٹھ گئے۔

”یہ سب کیا ہے بیٹی؟“

”نقدیر کا ایک چکر ہے ابا۔“ سر د آہ بھر کر اس نے سر جھکالیا۔

”تم نے ایسا کیوں کیا؟ کس بات نے تمہیں ایسا کہنے پر مجبور کیا؟ کیا اس نے تمہیں ڈرایا

ہے بیٹی؟ کوئی دھمکی دی ہے؟ مجھے بتاؤ میں باپ ہوں تمہارا۔“

انہوں نے اس کے سر پر ہاتھ رکھ کر پوچھا۔ نجانے کہاں سے اس نے اتنی ہمت حاصل کی کہ

خاموش بیٹھی رہی۔ آنسوؤں کو آنکھوں کے قریب بھی نہیں آنے دیا۔ ورنہ دل تو کہتا تھا کہ ان سے لپٹ جائے اور چلا چلا کر روئے ان سے کہے کہ ابا مجھے بچالو، مجھے کہیں چھپا دو ابا جہاں سے عالم شاہ مجھے کبھی نہ ڈھونڈ سکے۔ میں ساری عمر وہاں دیکھی بیٹھی رہوں لیکن وہ خاموش بیٹھی رہی۔ کیونکہ وہ جانتی تھی جس درخت کی چھواؤں میں اس نے اپنی زندگی گزاری ہے وہ اب اتنا پرانا اور شکستہ ہو چکا ہے کہ اپنا بوجھ بھی بمشکل برداشت کیے کھڑا ہے۔ اندر سے وہ کھوکھلا اور بے سکت ہے۔ لڑکیوں کا بوجھ کس قدر جلد انسان کے کاندھے جھکا دیتا ہے۔ وہ انہیں یہ بھی نہ بتا سکی کہ اس نے خود کو زندہ رکھا بھی تھا تو محض ان کے لیے، ان کے نام کو ہنسنے لگ جائے ان کی عزت پر کوئی حرف نہ آئے۔ کیا کیا بتانا چاہتی تھی وہ ابا کو، لیکن اس نے کہا۔

”ابا، وہ بہت اچھے آدمی ہیں، مجھے پسند ہیں اور اور میں خود ان سے شادی کرنا چاہتی ہوں۔“ اس کے سر پر دھرا ابا کا ہاتھ پھسل گیا۔

”ابا، آؤ مجھے پسند ہے لیکن محض ایک پھوپھی زاد بھائی کے رشتے سے، ایک اچھے دوست کی طرح۔ لیکن سید عالم شاہ میں تو وہ سب کچھ ہے جو ایک لڑکی چاہ سکتی ہے۔ وہ اتنے دولت مند ہیں ابا کہ ساری زندگی جن خواہشات کے لئے میں اندر ہی اندر سکتی رہی، وہ چٹکی بجاتے میں انہیں پورا کر سکتے ہیں ابا۔“

”بس کر بیٹی، بس کر۔“ ابا کی آوازیں آنسوؤں کی نمی تھی ”میرا مان، میرا غور، سب سب مٹی کر دیا تو نے... مٹی! تو تو تاج تھی میرا، سلطنت تھی میری۔ تجھے تصور میں سجا کر بڑے ناز سے چلا کرتا تھا۔ تو نے ہی بغاوت کر ڈالی۔ میری اپنی مٹی نے دھوکا دیا مجھے! کیا منہ دکھاؤں گا اپنی بہن کو، کیا کہوں گا، ہنوائی سے، کیا معذرت کروں گا بھانجے سے۔“

”ابا، اتنی پریشانی کیوں؟ کیا منگنیاں ٹوٹی نہیں ہیں؟“

”ٹوٹی ہیں بیٹی، ٹوٹی کیوں نہیں، طلاقیں ہو جاتی ہیں پھر منگنی تو محض زبانی کلامی وعدہ ہے لیکن کوئی ٹھوس وجہ بھی ہو، کیا کمی ہے آذر میں، کیا برائی ہے؟ اور پھر جہاں تک امیری غریبی کا تعلق ہے تو یہ تو پل بھر کے کھیل ہیں۔ پلک جھپکتے میں مٹی سونا اور سونا مٹی ہو جاتا ہے۔ اور وہ کس کی خاطر اتنی دور گیا ہے؟ سب کی محبتیں، چھوڑ کر، سارے آرام اور سکھ بھلا کر کیوں بیٹھا ہے وہاں؟ تیری خاطر ناں، اور تو ٹھکرا رہی ہے اسے کفرانِ نعمت کر رہی ہے بیٹی۔ کیوں کر رہی ہے ایسا؟۔“ وہ بے بسی سے بولے۔

”ابا۔“ اس نے سر اٹھا کر انہیں دیکھا۔ ”ایک بات بتائیں کبھی زندگی میں آپ سے کچھ مانگا ہے میں نے؟ کبھی کوئی فرمائش کی ہے۔؟“

”نہیں ناں۔“ انہیں اپنی طرف دیکھتا پکاروہ پھر بولی ”بس ایک چیز مانگ رہی ہوں، زندگی میں پہلی اور آخری بار، عالم شاہ کو انکار مت کرنا ابا۔“

پھر وہ اپنی جگہ سے اٹھی اور ابا کو ساکت بیٹھا چھوڑ کر اندر چلی گئی۔

\*...\*...\*

کئی دن بڑی خاموشی سے گزر گئے۔ گھر میں ایک عجیب جادو سناٹا چھایا ہوا تھا۔ کوئی شخص دوسرے سے بات نہیں کر رہا تھا۔ سب ایک مسلسل خوف ایک مسلسل اضطراب کا شکار تھے۔ اور وہ افرادی کتنے تھے۔ اب صبح چلے جاتے تو وہ اور اماں گھر میں رہ جاتیں۔ شروع میں اماں نے اسے سمجھانے کی کوشش کی، گھر کا ڈانٹنا واسطے دیئے منتیں کیں، لیکن اس کی جانب سے محض ایک جواب پکاروہ خاموش ہو گئیں۔ بالکل خاموش، اب وہ اس سے محض ضرورتاً بات کرتیں جو کہ دن بھر میں ایک یا دو جملوں سے زیادہ نہ ہوتی۔

ضوفشاں بھی خاموشی سے مہ جبیں کا انتظار کر رہی تھی جو کہ کچھ ہی دنوں میں ختم ہو اور وہ ہنستی مسکراتی ہر بات سے لاعلم خوش خوش چلی آئی۔

”میری بیماری بہن۔“ ضوفشاں کو اس نے گرم جوشی سے لپٹا لیا ”خیریت سے ہو؟“

”جی، بالکل۔“ وہ مسکرائی۔

”گلتی تو نہیں۔“ اس نے غور سے دیکھا ”یہ کیا حال بنا لیا ہے اپنا ضوفنی کیا بہت کام کرتی رہی ہو؟ لیکن کام کون سا اتنا زیادہ ہوتا ہے پھر یہ کیا ہوا ہے تمہیں۔“

”کیا ہوا ہے آپا۔“ اس نے ہنسنے کی کوشش کی ”کچھ بھی تو نہیں۔“

”یہ بے حال حلیہ، یہ گہرے حلقے، زرد رنگت، کیا بیمار ہو گئی تھیں۔“

”جی... جی ہاں۔“ اس نے بات ٹال دی۔ ”بخار تھا کچھ دنوں سے“

”اور تم نے کسی کو بتایا بھی نہیں ہو گا۔“ اس نے آنکھیں نکالیں ”خیر اب میں پنپوں گی تم سے“

وہ ہنس دی۔

مہ جبیں سارا دن وہیں رہی۔ مسلسل بولتی رہی۔ اپنے سیرو تفریح کے قصے سناتی رہی۔ اپنی خوشیوں میں مگن اس نے قطعاً غور نہ کیا کہ گھر کی فضاؤں کو اداسی کی کس کس کرنے لپیٹ میں لیا ہوا ہے۔

اماں کے رویے سے ضوفشاں نے بارہا محسوس کیا کہ وہ اسے کچھ بتانا چاہتی تھیں لیکن بتا نہیں پاری تھیں۔ شاید اس لیے کہ ضوفشاں مسلسل اس کے ساتھ تھی۔

”سنو ضوفنی۔“

جاتے وقت وہ اس کے پاس آکر بولی تھی۔  
 ”آزر کا فون آیا تھا وہ تم سے بات کرنا چاہتا ہے میں نے کل کا کہہ دیا ہے کل میں عاصم کو  
 بھیجوں گی تم ان کے ساتھ چلی آنا۔“  
 ”جی بہتر۔“ اس نے سر ہلا دیا۔۔

وہ خود بھی آزر سے بات کرنا چاہ رہی تھی ایک ایک کر کے دل توڑ رہی تھی۔ اب اس کے  
 دل کی باری تھی۔

”کل پورے دن کے لئے ٹھیک ہے نا۔“

”جی ٹھیک ہے۔“

وہ سر ہلاتے ہوئے سوچنے لگی کہ کل اس کو کیا کیا کہنا ہے۔

\*...\*...\*

عاصم بھائی اسے صبح ہی آکر لے گئے تھے۔ پورا دن وہ مہ جیوں کے ساتھ رہی، صرف جسمانی  
 طور پر، ورنہ ذہنی طور پر تو وہ کہیں اور تھی۔ مہ جیوں کی باتوں کے جواب میں وہ محض ہوں،  
 ہاں کرتی رہی۔ مہ جیوں نے اس کی عدم توجہی کو محسوس کیا، مگر زیادہ توجہ نہ دی۔ وہ یہی  
 سمجھتی رہی کہ اسے آزر کے فون کا انتظار اس شدت سے ہے کہ کسی دوسری بات میں اس کا  
 دل نہیں لگ رہا ہے۔ شام کو فون کی بیل بجی تو اس نے معنی خیز نظروں سے اسے دیکھا۔

”تھا جس کا انتظار وہ شاہکار آگیا، جائیے جناب یہ وہی ہیں۔“

ضوفشاں نے دھڑکتے دل سے گھڑی دیکھی اور اٹھ کر فون اٹھالیا۔

”ہیلو۔“

”ہیلو اجالا۔“ اس نے پلک جھپکتے میں اسے پہچان لیا ”میں آزر ہوں“

”ہاں آزر کیسے ہو؟۔“

اس سے بات کرتے ہوئے لہجے میں بیگانگی کا رنگ بھرنا، بے رخی کی چادر اوڑھنا کتنا مشکل  
 کام تھا۔

”میں ٹھیک ہوں۔“ وہ بے تابی سے بولا ”تم بتاؤ تم ٹھیک ہونا تم ٹھیک ہونا تم ٹھیک ہونا اجالا،  
 بولو“

”مجھے کیا ہونا ہے۔“ وہ دھیرے سے ہنسی۔

”پتا نہیں اجالا معلوم نہیں کیوں میں بہت عجیب خواب دیکھتا ہوں تمہارے لیے پتا  
 نہیں کیا تعبیر ہوتی ہے ایسے خوابوں کی۔ لیکن میں ڈر جاتا ہوں اجالا میرا پورا وجود خوف میں  
 ڈوب جاتا ہے تم ٹھیک ہونا۔“

وہ تیز تیز بول رہا تھا عموماً ”وہ اس طرح بات کرنے کا عادی نہ تھا ٹھہر ٹھہر کر، مسکرا مسکرا کر بولتا تھا۔ خواہ کسی سے بھی مخاطب ہو۔ اور اس سے بات کرتے ہوئے تو وہ بہت بدھم بہت دھیما ہو جاتا تھا۔ اس کے انداز گفتگو سے صوفشاں کو اندازہ ہوا کہ وہ بے حد پریشان تھا۔

”تم خاموش کیوں ہو۔“ اسے خاموش پا کر وہ مزید پریشان ہو گیا ”ہناؤ اجالا تمہیں میری قسم، تم خوش نہیں ہونا، تم پریشان ہو، ناخوش ہو، آج نہیں بلکہ کئی دنوں سے، ایک طویل عرصے سے، تم کیا چھپاتی ہو مجھ سے؟ اور کیوں چھپاتی ہو، آج تمہیں بتانا ہو گا۔“

کئی آنسو اس کی پلکوں میں الجھے اور اس کے دوپٹے پر گر کر جذب ہو گئے۔ کون تھا جس نے اس کی پریشانی کو محسوس کیا تھا۔ کس نے اس کی آنکھوں میں جھانک کر اس کے دل میں چلتے بھٹکے محسوس کیے تھے۔ کسی نے نہیں، کسی نے بھی نہیں۔ لیکن وہ جو اس کے دل کا مین تھا وہ بے خبر نہ تھا۔ وہ باخبر تھا اس کی حالت سے، کئی دن بعد سچی خوشی کی ایک لہر اس کے وجود میں دوڑی

”اجالا، تم بولتی کیوں نہیں۔“ اس نے جیسے تھک کر پوچھا تھا۔

”آزر۔“ وہ بولی تو اس کی آواز بالکل بھیگ چکی تھی۔

”ہاں، کہو... بولو... کچھ تو بولو۔“

”آزر... مجھے تم سے... کچھ کہنا ہے ایک ایسی بات کہنی ہے جو شاید تمہارے لیے بے حد تکلیف دہ ہوگی۔ جسے سن کر زندگی اور زندگی کی ہر سچائی پر سے تمہارا یقین اٹھ جائے گا۔“

وہ بہت دیر کے لئے چپ ہو گیا۔ پھر بولا۔

”کیا یہ وہی بات ہے جس نے ایک طویل عرصے سے تمہارے ہونٹوں پر خاموشی کی مہر ثبت کر رکھی ہے؟“

”ہاں۔“ ایک سرد آہ اس کے سینے سے نکلی ”وہی بات ہے۔“

”کہو اجالا۔“

”آزر بہتا نہیں کیا ہوا ہے، اور کیوں ہوا ہے۔“ اس نے رک رک کر کہنا شروع کیا ”آزر میری سمجھ میں نہیں آ رہا ہے، میں کن الفاظ کا استعمال کروں۔“

”ہمارا تمہارا رشتہ ایسا تو نہ تھا اجالا، جس میں کچھ کہنے کے لئے لفظ ڈھونڈے جاتے یا تمہید کی ضرورت پڑتی۔“ وہ دکھ سے بولا ”بس جو کہنا ہے وہ کہہ ڈالو، صاف صاف واضح انداز میں۔“

”آزر میں شادی کر رہی ہوں۔“

اسے اپنی خبر نہیں تھی کہ اس نے یہ الفاظ کس طرح ادا کر دیئے اسے بس یہ احساس تھا

کہ دو سری جانب اس نے کس طرح سے یہ بات سن لی ہوگی۔  
وہ کچھ دیر اپنی بات کے جواب کا یا کسی رد عمل کا انتظار کرتی رہی، لیکن وہاں ایک گہرا سناٹا چھا گیا تھا۔

”ایک شخص ہے، سید عالم شاہ۔“ وہ اب کافی حد تک سنبھل گئی تھی ”وہ آندھی طوفان بن کر اس طرح میری زندگی میں داخل ہوا ہے کہ میں اس کے سوا ہر بات، ہر شے کو بھول چکی ہوں، اس نے میری زندگی کو یکسر بدل دیا ہے آذر، میری سوچیں، میری ذات کا محور سب کچھ بدل دیا ہے۔ بس وہی وہ رہ گیا ہے، باقی کچھ بھی نہیں ہے، کچھ بھی نہیں“ وہ خاموش ہو کر گہرے سانس لینے لگی۔

”پتا ہے آذر، وہ ایسا ہے کہ چاند سورج بھی اس کے آگے ماند سے بڑجاتے ہیں بات کرنے لگے تو زمانے کی گردشیں ٹھم جاتی ہیں خاموش ہو جائے تو اس کی آنکھیں بولنے لگتی ہیں۔ چلتا ہے تو ہر ہر شے سم کر اسے دیکھتی ہے، ہنستا ہے۔“  
”اجالا۔“ وہ تڑپ کر بولا تھا ”خدا کے لئے خاموش ہو جاؤ، خدا کا واسطہ ہے تمہیں، چپ ہو جاؤ“

ہمت سے حرف، ہمت سے لفظ جو وہ اس سے سننے کا خواہش مند تھا آج وہ کہہ رہی تھی تو اس طرح کہ ان کے معنی اور کسی کی ذات سے وابستہ تھے۔

”کوئی خنجر ہوتا، زہر میں بچھا ہوا، اور وہ تم میرے سینے میں اتار دیتیں تو تمہاری قسم مجھے اتنی اذیت، اتنی تکلیف نہ ہوتی کیا تمہیں خود احساس ہے تم نے کہا کیا ہے؟ کس سے کہا ہے؟ اور..... اور..... تم کیا کرنے جا رہی ہو؟۔“

”میں جانتی ہوں آذر، میں سب جانتی ہوں، لیکن اس دل کا کیا کروں، جو محض یہی ایک فیصلہ کرتا ہے، پوری دنیا میں اس شخص کا قرب چاہتا ہے، ہتاؤ آذر میں کیا کروں۔“

”میں ہتاؤں۔“ وہ بڑی دکھی ہنسی ہنسا ”میں نے تو ہمیشہ تمہاری خوشیاں ہی چاہی ہیں ناں اجالا، میری تمام خواہشوں کا تو ہمیشہ ہی صرف ایک نام رہا ہے تمہاری خوشی، تمہاری ہنسی، تمہارا اطمینان، تو جاؤ اجالا، جہاں یہ ساری چیزیں تمہیں مل جائیں، انہیں اپنالو“

”اور..... تم.....“ اس نے تھوک نگلا۔

”میں! اب میرے لیے کچھ رہا ہے کیا؟ کچھ سوالات ضرور ہیں جو دل و دماغ کی دنیا میں آگ لگائے دے رہے ہیں لیکن میں تم سے کچھ پوچھوں گا بھی نہیں، اس لیے کہ جہاں محبت کی جائے، وہاں شکوے یا شکایت کا کوئی حق بچتا ہی نہیں ہے۔ اپنے بارے میں تو کوئی فیصلہ تم ہی کر سکتی ہو، لیکن میں یہ جانتا ہوں کہ میں نے تم سے عشق کیا ہے۔ سچا کھرا عشق، میں تم

سے کچھ نہیں پوچھوں گا۔“

”آزر... ٹھیک ہو... بس ایک آخری کام کرو میرا۔“

وہ کچھ بولا نہیں لیکن خاموشی سے اس کی بات کا منتظر رہا۔

”میں... میں... اکیلے اتنے سارے لوگوں کو اپنی بات نہیں سمجھا سکتی۔ اماں ابا کو پتا

ہے لیکن باقی لوگ۔“

وہ دھیرے سے تلخی سے ہنسا۔

”اچھا... ٹھیک ہے، میں سمجھ گیا ہوں تم مجھ سے کیا چاہتی ہو۔ بے فکر رہو، اپنے گھر

والوں سے میں بات کر لوں گا، جب میں خود تمہیں اس بندھن سے رہائی دے رہا ہوں تو باقی

کسی کو کیا اعتراض ہو سکتا ہے، اوہ گاڈ۔“ وہ جیسے کسی انتہائی ازیت میں مبتلا ہو کر بولا ”عجب

حادثات ہوتے ہیں جن سے دو چار ہونے سے پہلے ہی انسان ان کا ادراک کر بیٹھتا ہے۔

میں نے غلط نہیں دیکھا تھا میں... میں پہلے ہی جان گیا تھا تو یہ تعبیر تھی۔“

وہ ریسیور کان سے لگائے کھڑی رہی تا وقتیکہ دوسری جانب سے لائن کٹ گئی۔

\*...\*...\*

”میں تم سے جو کچھ پوچھ رہی ہوں ناں ضوفشاں اس کا مجھے ٹھیک ٹھیک جواب دو“ شعلہ بار

لبجے میں اس سے مخاطبہ کہ جسیں تھی۔

وہ جو اس سے کبھی بھی خفا نہیں ہوتی تھی۔ آج وہ بھی اس کا ساتھ چھوڑ گئی تھی۔ لیکن اس

کا کوئی قصور بھی نہ تھا۔ اگر وہ اس پر برس رہی تھی اس سے متنفر تھی تو اپنی جانب سے حق

بجانب تھی۔

”آیا۔“ اس نے سر جھکا کر کہا ”میں خود نہیں جانتی کہ یہ سب کچھ کیا ہے۔ تو آپ کو

ٹھیک ٹھاک کیا پتاؤں وہ مجھے اچانک انسپائر کر گیا ہے۔ اس حد تک کہ اب اس کے بغیر میں

نہیں جی سکتی۔ مجھے صحیح معنوں میں علم ہوا ہے کہ محبت کیا ہوتی ہے۔“

”وہ نہیں اس کی دولت و حشمت۔“ وہ دانت پیس کر بولی ”یہ کیوں نہیں کہتیں کہ مر مٹی

ہو سکوں کی کھکتی آواز پر، چمک دمک نے خیرہ کر دی ہیں تمہاری آنکھیں اور تم اندھی ہو گئی

ہو۔ ورنہ ایک وقت تھا کہ آزر کا قرب تمہاری سانسوں کی ضمانت تھا۔ وہ بولتا تھا تو تمہیں

زندگی کا احساس ہوتا تھا خاموش ہو جاتا تھا تو تمہیں ایک پل گزارنا دشوار لگتا، اور... اور...

اس عالم شاہ نے کیا دیا ہے تمہیں، ہیرے کی انگوٹھی، سونے کے کنگن، یہ زنجیریں تمہاری

محبت بھی بن سکتی ہیں ضوفنی، میں نے کبھی خواب میں نہیں سوچا تھا دولت کے سیاہ ناگ کا زہر

تمہاری رگوں میں سرایت کر گیا ہے اور ان رگوں میں دوڑتی سچائی اور محبت مر گئی ہے۔“

وہ رونے لگی۔ ضوفشاں خشک آنکھیں اور سیاٹ چرالے اسے دیکھتی رہی۔ وہ آج رورہی تھی کل سب کچھ بھول کر خاموش ہو جاتی۔ لیکن ضوفشاں اگر اپنا فیصلہ بدل دیتی تو شاید وہ تا عمر روتی رہتی۔

”جانتی ہو ضوفنی وہ معصوم صفت شخص کتنا چاہتا ہے تمہیں ہر الزام اپنے سر لے لیا ہے اس نے، ہر قصور کا رخ اپنی جانب موڑ لیا ہے۔ پھوپھی اماں اور پھوپھا ابا سمجھتے ہیں کہ وہ اپنی خوشی سے یہ منگنی توڑ رہا ہے۔ لیکن میں جانتی تھی کہ اگر کہیں کچھ غلط ہو رہا ہے تو تمہاری وجہ سے۔ وہ تو آنکھیں بند کیے اپنی چاہتوں کے دریا میں بہتا چلا جا رہا تھا۔ وہ اچانک کیسے یہ فیصلہ سناسکتا تھا۔ خاموش تھیں تو تم اسے نظر انداز کر رہی تھیں تو تم اس کے وجود کی مسلسل نفی کی تو تم نے میں سمجھ گئی تھی ضوفنی کہ اصل مجرم تم ہو اور اسے تمہاری ہی قسم دے کر میں نے اس سے اقرار کروا بھی لیا۔“

وہ بولتے بولتے تھک گئی تو ایک بار پھر رونے لگی۔

”ضوفشاں جاننا چاہو گی وہ تمہیں کتنا چاہتا ہے۔“ آنسو پونچھ کر وہ بولی ”وہ مجھ سے کہنے لگا کہ جیں آیا میں چاہوں تو اس کے انکار کے باوجود اسے اپنا سکتا ہوں کہ وہ مجھ سے منسوب ہے لیکن میں ایسا نہیں کروں گا میں ایسا کر ہی نہیں سکتا کیونکہ میں اس کی خوشی دنیا کی ہر شے سے عزیز رکھتا ہوں۔ وہ میرے ساتھ ایک عمر اس طرح سے گزارے کہ اس کی آنکھیں بجھی ہوں اور دل روتا ہو۔ تو اس سے بہتر میں وہ زندگی سمجھتا ہوں جو میں تمہا گزاروں لیکن میری یادوں کے فریم میں لگی اس کی تصویر ہنستی ہو، مسکراتی ہو، شادماں ہو اس نے کہا کہ جیں آپا بس ایک خواہش ہے اگر پوری ہو سکے تو ضرور کر دیجئے گا۔“

ضوفشاں نے بے تابی سے نظریں اٹھا کر اسے دیکھا آذر کی کوئی ایک خواہش بھی اب اگر اس کی ذات پوری کر سکتی تو اس سے بڑی خوش نصیبی اس کے لئے کیا ہو سکتی تھی۔

”اس نے کہا کہ اگر ہو سکے تو اسے دلہن بنا کر ہمارے گھر سے رخصت کرنا تاکہ اگر کبھی میں لوٹ کر آؤں تو اپنے گھر کی فضاؤں میں اپنی نا آسودہ خواہشوں کی خوشبو ہی محسوس کر سکوں اس نے کہا کہ اسے دلہن بنانا تو بہت سارے گجروں سے سجا دینا، وہ گجروں میں لپٹ کر بڑی خوبصورت لگتی ہے۔“

”خاموش ہو جاؤ آپا۔“ اس نے التجا کی۔

”سن لو ضوفنی، کوئی حسرت تمہارے دل کی تمہوں میں نا آسودہ نہ رہ جائے۔ اس نے کہا کہ اگر وہ اپنے گھر سے رخصت ہوئی تو ایک وہم ہمیشہ مجھے پریشان کرتا رہے گا کہ شاید وہ راستہ بھول گئی ہے۔ بھٹک کر کہیں اور چلی گئی ہے اور کبھی راستہ پا کر مجھ تک پہنچ جائے گی لیکن



میرے ہی گھر سے رخصت ہوئی تو ایسے اندیشے مجھے پریشان نہیں کریں گے۔“  
 ضوفشاں کو لگا اس کا دل دو ٹکڑوں میں تقسیم ہو جائے گا وہ اٹھی اور بھاگتی ہوئی کمرے  
 سے نکل گئی۔

\*...\*...\*

”بہت خوبصورت لگ رہی ہو، کسی کی نظر نہ لگے۔“ اسے اس کی سہیلی عائشہ نے تیار  
 کیا تھا۔

”میں جیسی آپا کو بلا کر لاتی ہوں۔“ وہ اٹھ کر کمرے سے نکل گئی۔

اس نے اپنی بے جان نظروں کو داؤد یو اور پر بکھیرا، اس خالی کمرے میں کتنا جاندار احساس تھا  
 اس کی موجودگی کا۔ جیسے ہر شے سے اس کی نگاہیں جھانک رہی ہوں، جیسے وہ اسے دیکھ رہا  
 ہو۔ مسکرا رہا ہو آذر کا کمر اس کے بغیر بھی اس کے ہونے کے احساس سے لبالب بھرا رہتا  
 تھا ہمیشہ، اور آج یہ احساس کچھ اور سوا ہو رہا تھا۔

تکیے پر ہاتھ پھیرتے ہوئے اس نے حیرت سے اپنے نہ روکنے کے سبب کو سوچا۔ شاید وہ اندر  
 سے مرچکی تھی، فنا ہو گئی تھی اور مردے رویا نہیں کرتے۔

وہ اپنی جگہ سے اٹھ کر کھڑی ہو گئی اور اس کی ہر چیز کو بغور دیکھتی رہی، چھوٹی رہی، آخری بار،  
 آخری بار، آخری بار  
 کوئی اس کے اندر چیخ رہا تھا۔

”آخری بار محسوس کر لے اسے، آخری بار سوچ لے اسے، آخری بار اپنی سانسوں میں  
 اس کی خوشبو محسوس کر لے، پھر اسے بھول جا، ہمیشہ کے لئے ہمیشہ ہمیشہ کے لئے۔“

دروازے پر آہٹ ہوئی تو وہ مڑی، مہ جیسی لب کاٹھی، آنسوؤں کو روکتی اسے ایک ٹک دیکھ  
 رہی تھی۔ پھر اس کا سارا ضبط جواب دے گیا۔ وہ دوڑتی ہوئی آئی اور اس سے لپٹ کر بے  
 تحاشا رو دی اور پھر روٹی ہی رہی۔

ضوفشاں کے اندر کوئی تھا جو مہ جیسی کا ساتھ دے رہا تھا لیکن باہر سے اس کی خشک آنکھیں  
 ہلکی سی غم بھی نہ ہو سکیں۔ وہ صرف گہرے گہرے سانس لیتی رہی۔

”ضوفنی میری جان۔“

بالا خرا نے آنسوؤں اور سسکیوں پر قابو پا کر اس کے گال پر ہاتھ پھیرا۔

”سدا سکھی رہے، ہنستی رہے، مسکراتی رہے۔“

پھر وہ اس سے علیحدہ ہوئی اور مڑ کر باہر نکل گئی آذر کا کمر پھر اس کے احساس کے وجود سے  
 آباد ہو گیا۔ باری باری ہر کوئی آکر اس سے مل کر چلا گیا۔ وہ تنہا تھی تنہا رہ گئی۔ بس ایک

احساس تھا جو خوشبو کی طرح ایسے لپٹا تھا کہ علیحدہ نہ ہوتا تھا لیکن وہ جانتی تھی کہ جس لمحے وہ گھونگٹ نکال کر اس کمرے سے نکلے گی یہ احساس بس دہلیز تک اس کا ساتھ دے گا پھر وہ آگے بڑھے گی تو اسے کسی بچے کی طرح تھام لے گا۔ کھینچے گا، واپس بلائے گا۔ ضد کرے گا، روئے گا، مچلے گا اور جب وہ زبردستی دامن چھڑا کر آگے بڑھ جائے گی تو دہلیز پر گر کر سسکتا رہے گا، ہمیشہ سسکتا رہے گا۔ پھر فضا دھماکوں سے گونج اٹھی۔ شہنائیاں بجنے لگیں اسے علم ہوا کہ اس نے اپنا وجود سید عالم شاہ کے نام لکھ دیا ہے۔

اور جب اسے علم ہوا کہ اس کی رخصتی میں محض چند لمحے رہ گئے ہیں تو اس نے اپنے دائیں ہاتھ کی کلائی پر لپٹا گجر اتارا اور اس کے تکیے کے نیچے رکھ دیا۔ وہ جانتی تھی کہ خواہ وہ ایک عمر گزار کر لوٹے اسے یہ گجر ایسے ملے گا۔

وہ ایسے رخصت ہوئی تھی جیسے ڈولی میں نہیں جنازے میں جا رہی ہو، نہایت خاموشی سے اماں ابانے اسے وداع کیا تھا۔ بنا کسی اہتمام کے اور اہتمام تو وہاں ہوتے ہیں جہاں خوشیاں اور مسرتیں ہوں سب کے دلوں کو تو دکھوں کے بوجھ نے چور کر رکھا تھا۔ اماں، ایا پھوپھی اور پھوپھا سے نظریں چراتے تھے۔ پھوپھی اماں اور پھوپھا ابا ان دونوں سے شرمسار تھے۔ پھولوں سے لدی گاڑی میں وہ بیٹھی تو ان سب غموں سارے دکھوں کی وہ وجہ بڑی شان سے آکر اس کے قریب بیٹھ گیا۔

ضوفشاں کی سانسوں کی طرح بڑی آہستگی اور خاموشی سے گاڑی آگے بڑھی تھی۔

\*...\*...\*



اس نے گاڑی سے اتر کر سر اٹھا کر دیکھا۔ ”رنگ محل“ کے درو پوار قطعاً ”سادے تھے۔ کسی قسم کی آرائش و زیبائش یا سجاوٹ ایسی نہ تھی جسے دیکھ کر کوئی کہہ سکتا کہ ”رنگ محل“ کا بادشاہ جنگ جیت کر لوٹا ہے۔

”شاہ صاحب! مبارک ہو!“ کسی نے سامنے آکر کہا تھا۔  
 ”شکریہ مکرم!“ اس کی آواز میں گہرا اطمینان ہلکورے لے رہا تھا۔ ”یہ تمہاری بی بی صاحب ہیں۔“

”سلام بی بی صاحبہ!“ وہ بے حد ادب کے ساتھ اس سے مخاطب تھا۔  
 وہ اسی طرح کھڑی رہی۔ دل و دماغ اس طرح سے تھکے ہوئے تھے کہ اسے کچھ سمجھ میں ہی نہیں آ رہا تھا۔

”اب تم بھی آرام کرو مکرم۔“ وہ اس سے مخاطب ہوا۔ ”تمہاری بی بی صاحبہ۔“ تھکی ہوئی ہیں۔ صبح مل لینا۔“  
 ”جی سائیں۔ بہتر!“ وہ ایک طرف کو ہو گیا۔



urdupalac

”آؤ روشنی!“ عالم شاہ نے ذرا سے گھونگھٹ سے جھانکتے اس کے چہرے کو بڑے غور سے دیکھا۔ اور مسکرایا ماربل کی سیڑھیاں، ایک ایک کر کے وہ اس کی ہمراہی میں طے کرتی گئی۔ ایک ایک پاؤں من من بھر کا ہو رہا تھا۔ سید عالم شاہ کی جانب سے اتنا زیور آیا تھا کہ بقول مہہ جبین کے ”بوری میں بھر کر بھیجنا چاہیے تھا۔“ اس نے وہ تمام زیور پہن لیا تھا۔ دونوں کلائیاں سونے کی چوڑیوں سے یوں بے تحاشا بھر گئی تھیں، کہ مہہ جبین کی بڑی چاہت سے خریدی گئیں سرخ کانچ کی ایک چوڑی کی بھی جگہ نہ بچی تھی۔ بہت سے بھاری ہاراتی دیر سے پہنے پہنے اس کی گردن بالکل جھک گئی تھی اور کانڈھوں میں شدید درد محسوس ہو رہا تھا۔ موٹی سونے کی پازیب اس کے پاؤں اٹھانے میں مائع ہو رہی تھی۔ اس کا جوڑوڑ دکھ رہا تھا، لیکن وہ کچھ بھی کے بغیر اس کے پیچھے چلتی رہی۔

”تمہیں حیرانی ہو رہی ہوگی۔ یہاں سناٹا دیکھ کر!“

ٹنڈنگا سزوالا محرابی دروازہ اس کے لیے وا کرتے ہوئے وہ خوش دلی سے بولا۔ ”اس کی ایک بڑی خاص وجہ ہے۔ جو میں ابھی تمہیں بتاؤں گا۔“

ضوفشاں نے ایک بے حد تسکلی ہوئی، مہرمانی ہوئی نگاہ اس کے جگمگاتے چہرے پر ڈالی اور سر جھکا کر دروازہ پار کر لیا۔ دروازہ اس کے پیچھے بے آواز بند ہو گیا۔ سو بالا خروہ اسے فنج کر کے یہاں لے ہی آیا تھا۔ یہاں اسی جگہ، اس ہال میں کبھی کس نفرت سے اس نے کہا تھا۔

”بات صرف اتنی سی ہے کہ میں آپ کے لیے نہیں ہوں اور یہ بات میں خود آپ سے کہہ رہی ہوں، اپنے دل کی گہرائیوں کے ساتھ، کیا یہ بات آپ کو سمجھانے کے لیے کافی نہیں؟“

اس وقت اسے خبر نہ تھی کہ اس کی پیشانی میں چھپی تقدیر کے کانڈ پر اس شخص کا نام جلی حروف میں لکھا ہے۔

”تو عالم شاہ! جیت گئے تم۔ ہار گئی میں، میری محبت۔ ختم ہو گیا میرا غور، خاک ہوئی میری انا۔“

وہ اس کے پیچھے پیچھے کارپٹ سے ڈھکی سیڑھیاں پار کرنے لگی۔

”ایک بے بس چڑیا کی مانند مجھے تم نے پکڑ کر اس پنجرے میں پھنچایا دیا۔ اس کی سونے سے بنی سلاخیں اتنی مضبوط ہیں کہ میں ساری زندگی اس پنجرے میں پھڑپھڑاتی رہوں گی اور یہ سلاخیں اپنی جگہ مضبوطی سے جمی میری بے بسی کا مذاق اڑاتی رہیں گی۔“ بے حد چکراتے ہوئے سر کو تھام کر وہ سیڑھیوں کے پتھوں بیچ کھڑی ہو گئی۔

”دیکھو۔ دیکھو۔ کتنی مضبوط، کتنی بھاری زنجیریں ہیں جن میں تم نے مجھے سر سے پاؤں تک جکڑ دیا ہے۔ دیکھو عالم شاہ دیکھو۔ یہ ہار نہیں وہ بے شمار طوق ہیں جو مجھے پہنا کر تم نے میری گردن ہمیشہ ہمیشہ کے لیے اپنے آگے خم کر دی ہے۔ یہ لنگن یہ چوڑیاں وہ ہتھکڑیاں ہیں جو سدا میری ان ہاتھوں کو تمہارے آگے جوڑے رکھیں گی۔ یہ بازو بہ وہ بیڑی ہے جو مجھے اس پنجرے کا پابند رکھے گی۔ کتنے ارمانوں سے قید کیا ہے تم نے مجھے۔ کتنی محبت سے کاٹے ہیں میرے پر۔“

اپنی دھن میں اوپر جاتے عالم شاہ نے کئی سیڑھیاں اکیلے پار کر لیں پھر اپنے پیچھے چوڑیوں کی کھٹک اور پازیب کی چھک نہ پا کر تعجب سے مڑ کر دیکھا۔  
وہ بس گرنے ہی والی تھی۔ لہذا کر زمین پر آ رہی تھی، کئی سیڑھیاں ایک ساتھ پار کرتے عالم شاہ کے مضبوط بازوؤں نے اسے تھام لیا۔

”روشنی۔ روشنی!“ اس نے بے تابی سے اس کے گال تھپتھپائے۔  
اس کی آنکھ کھلی تو اس نے خود کو ایک بے حد آرام دہ بستر پر پایا۔ وہ کمرے میں تنہا تھی۔ چند لمحوں نے ادھر ادھر نظر میں دوڑائیں پھر اٹھ کر بیٹھ گئی۔ انتہائی شان و شوکت سے سجایا بیڈروم اسے پہلی نگاہ میں بڑا پر اسرار، بے حد مغرور لگا۔

”کیا جگہ میں بھی اپنے اندر رہنے والے لوگوں سے متاثر ہو جاتی ہیں۔“ اس نے سوچا۔  
”یاشاید کچھ شخصیات ہوتی ہی بہت مضبوط اور متاثر کن ہیں۔ اتنی کہ ان جگہوں کو بھی متاثر کر ڈالتی ہیں۔ جہاں وہ رہتی ہیں۔“

وہ اس مغرور کمرے کی قیمتی اور خوب صورت چیزوں کو دیکھ کر سوچتی رہی۔ عالیشان، منقش مسہری کے چاروں جانب جالی کا نفیس پردہ تھا جسے فی الوقت سمیٹ کر ڈوری سے باندھ دیا گیا تھا۔ سائیڈ ٹیبل پر رکھے نازک کرسٹل کے گلڈان میں سجے سفید پھولوں کی بھینی مہک سے کرا بھرا ہوا تھا۔ کونے میں رکھے لیپ میں جلتے دودھیا بلب کی روشنی لیپ کی جھالروں سے پھوٹ کر کمرے میں بھگری ہوئی تھی۔ اور اس مدہم روشنی میں ڈوبا وہ بیڈروم پر اسرار اور مغرور لگ رہا تھا۔ بالکل سید عالم شاہ کی طرح۔

سید عالم شاہ کا خیال آتے ہی اس کا دل پوری طاقت سے دھڑکنے لگا۔ اس نے اپنے گھنٹوں کے گرد بازو سختی سے پیٹ لیے۔ ورنہ لگتا تھا کہ دل ابھی پسلیاں توڑ کر باہر مسہری پر آگرے گا۔ اس کے پورے وجود پر شدید نقاہت طاری ہو گئی۔ وہ آج صبح سے بھوکے تھی۔ ویسے تو اس کی بھوک پچھلے کئی مہینوں سے سوئی ہوئی تھی اور کچھ دنوں سے تو وہ محض چند لقمے پورے دن میں زہر مار کیا کرتی تھی۔ لیکن آج تو جیسے اس کا روزہ تھا۔ نہ تو اس نے کسی

ایک وقت کا بھی کھانا کھایا تھا نہ ہی پانی کی شکل دیکھی تھی۔ یہی وجہ تھی کہ اسے اب رہ رہ کر چکر آرہے تھے اور بے ہوشی طاری ہو رہی تھی۔ ایک بار پھر اس کے ہاتھ پاؤں ٹھنڈے ہونے لگے۔ ذرا سی آہٹ ہوئی تو اس نے سم کر سر اٹھایا۔ بیڈ روم سے ملحق غسل خانے کا دروازہ کھلا تھا۔ اور سفید شلوار سوٹ میں ملبوس عالم شاہ تولیہ سے بال خشک کرتا ہوا باہر آ رہا تھا۔

”خوش آمدید!“ اسے اپنی جانب دیکھتا ہوا کہہ کر آیا۔  
”کہو۔ کمرہ پسند آیا!“

اس نے آنکھیں بند کر کے سر مسسری کی پشت سے ٹکا دیا۔  
دوبارہ اس نے آنکھیں کھولیں تو وہ ڈریسنگ ٹیبل کے آگے کھڑا بالوں میں انگلیاں چلا رہا تھا۔ وہ پیچھے سے اس کے چوڑے کاندھوں کو گھورتی رہی۔ تاؤ فٹیکہ وہ مڑا اور آہستہ آہستہ چلتا ہوا اس کے سامنے آکر بیٹھ گیا۔  
”بہت ادا اس ہو؟“

عجیب سا لہجہ تھا اس کا۔ جیسے بظاہر بے نیازی سے سوال کرتا ہوا اندر کہیں وہ بہت بے کل ہو۔ ضوفشاں نے اس کی جانب دیکھا۔

ہلکی سفید روشنی میں سفید ہی لباس میں ملبوس وہ اپنے تمام تر تیکھے نقوش کے ساتھ بڑا وجیہہ دکھائی دے رہا تھا۔ خم دار پلکوں سے جی آنکھیں حسب معلوم سرخ ہو رہی تھیں۔ قدرے اٹھی ہوئی ستواں ناک اس کے چہرے پر اپنی تمام تر موزونیت کے ساتھ ایستادہ تھی اور سگریٹ نوشی سے سیاہ مڑتے لب اپنی جیت کے احساس سے کھلے ہوئے تھے۔  
”ایسے کیا دیکھ رہی ہو۔“ سنجیدگی سے سوال کرتے ہوئے اس نے جھک کر سائیز ٹیبل پر پڑا سگریٹ کا پیکٹ اٹھایا اور سگریٹ لیوں میں دبا کر لائٹس سے سلگانے لگا۔

”دیکھ رہی ہوں کہ جب بڑے بڑے بادشاہ جنگ جیت کر لوٹتے ہوں گے تو فتح کا خماریاں کے چہروں پر کیسے بکھرتا ہو گا۔“

جتنی سنجیدگی سے سوال کیا گیا تھا اتنی ہی سنجیدگی سے اس نے جواب دیا۔

بڑی دیر تک وہ بہت سارا دھواں اپنے اندر بھرے خاموش بیٹھا رہا۔

”زمین کے ایک بے جان ٹکڑے کو حاصل کرنے اور زندگی کی ایک بہت بڑی جیتی جاگتی خواہش کو پانے میں بڑا فرق ہوتا ہے روشنی۔“

کافی دیر بعد اس نے ایش ٹرے میں راکھ جھاڑتے ہوئے کہا۔

”شکر ہے۔“ وہ تلخی سے کہی۔ ”آپ نے اتنا تو بہر حال تسلیم کیا کہ وہ خواہش جیتی جاگتی

ہے۔ ورنہ آج تک تو آپ اسے بے جان سمجھتے آئے ہیں۔“

اس کے لب بھینچ گئے۔ بے دردی سے آدھے سے زیادہ سگریٹ کو اس نے الیش ٹرے میں کچل دیا اور اٹھ کھڑا ہوا۔ کچھ دیر تک ضوفشاں نے اسے پیچھے ہاتھ باندھ کر کمرے کے ایک سرے سے دوسرے سرے تک ٹہلتے دیکھا۔ پھر اس نے سر جھٹکا اور آہستہ آہستہ چلتا دوبارہ اس کے قریب آ بیٹھا۔

”جانتی ہو۔ آج یہاں اس سناٹے کا مطلب کیا ہے؟“ وہ ہولے سے مسکرا کر بتانے لگا۔  
”آج یہاں ایک ہنگامہ ہونا تھا۔ رنگ و بو کا ایک سیلاب موجزن ہونا چاہیے تھا، تمہارے استقبال کے لیے گیٹ سے لے کر یہاں، کمرے تک گلاب کے پھولوں کی روش ہونی چاہیے تھی۔ لیکن ایسا کچھ بھی نہیں ہے۔ اس کا سبب پتا ہے کیا ہے!“ ضوفشاں نے خاموشی سے نظریں اٹھادیں۔

”اس کا سبب یہ ہے کہ کسی کو علم ہی نہیں ہے اس شادی کا۔ خفیہ رکھا ہے میں نے اپنے سارے دوستوں اور ملنے والوں سے۔ دراصل روشنی میں نہیں چاہتا تھا کہ ان تمام رسومات میں وقت ضائع کیا جائے۔ یہ وقت جب کہ تم پہلی بار اس طرح میرے مقابل بیٹھی ہو، مجھے بڑا عزیز ہے۔ میں اس خوب صورت وقت میں، اپنی زندگی کے ان سب سے حسین اور قیمتی لمحات میں کسی بھی قسم کی دخل اندازی نہیں چاہتا تھا۔ لیکن تم دیکھنا، دو دن بعد ولیمہ کی تقریب ہوگی، اور اس تقریب میں اتنی خوشیاں منانی جائیں گی جیسے آج سے پہلے اس شہر میں کوئی شادی ہی نہ ہوئی ہو۔ ٹھیک ہے نا!“

”جی!“ اس نے گہرا سانس لیا۔  
”ایک بات بتاؤ۔“ اچانک ہی وہ پر شوق ہوا۔ ”رو نمائی میں کیا چاہیے تمہیں!“ اگر یہ مذاق تھا تو بڑا بے رحم تھا۔ پھر بھی اسے ہنسی آنے لگی۔

”کو۔ خاموش کیوں ہو۔ شرماء نہیں، جو چاہو مانگ لو۔ آزما لو عالم شاہ کو۔“

اس نے ایک بڑی کاٹ دار نظر اس پر ڈالی۔

”سوچ لیجئے۔ بڑا مشکل دعو کیا ہے۔“

”سب کچھ سوچ کر کہا ہے۔“ اس کے لبوں پر وہی اس کی ازلی، نہ سمجھ میں آنے والی مسکراہٹ کوندی۔

”فرض کیجئے۔ آزادی مانگ لوں آپ سے۔“ اس نے ابرو چڑھائے۔ ”کسی دوسرے شخص کا ساتھ مانگ لوں!“

سید عالم شاہ کا جگمگا تا چہرہ اس تیزی سے تاریک ہوا کہ ایک لمحے کو ضوفشاں کا پنا دل

دھک سے رہ گیا۔ بڑی دیر ایک ٹک وہ اسے دیکھتا رہا۔

”میں کبھی اپنی زبان سے نہیں پھرا۔“ بڑی دیر بعد وہ ٹوٹے ہوئے لہجے میں بولا۔ ”زبان دی ہے تو اس کا پاس بھی کروں گا۔“

وہ اٹھ کر دوڑ گیا اور ڈوری کھینچ کر پردہ ہٹا دیا۔ شیشے کی دیوار کے پار تاریکیاں تھیں۔  
”مانگو۔ کیا مانگتی ہو!“ وہ باہر دیکھ رہا تھا۔

”ایک گلاس پانی پلا دیجیے!“ اس نے تھک کر سر جھکا یا اور زحمت خورہ لہجے میں بولی۔  
پرکٹ جانے کے بعد اسے اس پنجرہ سے نکال کر باہر پھینک بھی دیا جاتا تو اب اس کا یہ بے بال و پرو وجود کس کام کا تھا۔

عالم شاہ مڑا تو اس کے چہرے کی رونقیں بحال ہو چکی تھیں۔ ”شاید تم پہلی دلہن ہو جس نے رو نمائی میں محض ایک گلاس پانی کی خواہش کی ہے!“ پانی سے گلاس بھر کر اسے تھماتے ہوئے وہ بولا۔

”لیکن عالم شاہ اتنا گنرا نہیں ہے۔“ وہ اس کے بے حد قریب بیٹھ گیا اور مہندی سے رچا اس کے نازک ہاتھ تھام لیا۔

”بڑے خوب صورت ہاتھ ہیں تمہارے جیسے کسی ماہر سنگ تراش نے برسوں کی ریاضت کے بعد تراشے ہوں۔“ وہ بولا۔

ضوفشاں کے اندر کہیں کوئی دھماکا سا ہوا۔ بہت سی آوازیں، بہت سے جملے آپس میں ٹکرائے گئے اس کا ہاتھ کانپا اور بہت سا پانی چھلک کر اس کے زرتار آنچل کو بھگو گیا۔

”میں سوچ رہا تھا کہ تمہیں رو نمائی میں کوئی بہت انوکھی، کوئی بہت قیمتی شے دوں۔ لیکن ہر وہ شے جو میری سوچ کی گرفت میں آسکی مجھے حقیر اور بے معنی لگی۔ تب میں نے اس شے کا انتخاب کیا جو بہت قیمتی ہے۔ میرے لیے بھی اور تمہارے لیے بھی۔ جانتی ہو کیا ہے؟“

اس نے ہولے سے نفی میں سر ہلادیا۔

”آج۔ اس خوب صورت رات کو اور اس کی تمام تر سچائیوں کو گواہ بنا کر عالم شاہ اپنی ساری وفا میں تمہارے آنچل سے باندھ رہا ہے۔ پچھلی زندگی جو تھی، جیسی گزری۔ اسے

عمر کی کتاب سے حذف کر دیا ہے میں نے۔ آج سے عالم شاہ ایک نئی زندگی کا آغاز کر رہا ہے اور اپنی محبتیں اور اپنی وفا میں تمہارے نام لکھنے میں پل کر رہا ہے۔ کم از کم میرے لیے یہ بات بڑی اہم ہے۔ تمہارے لیے؟“

دفعتا اس نے بات کاٹ کر اس سے پوچھا تھا۔

”میرے لیے؟“ اس نے ہولے سے دہرایا تھا پھر ایک گہرا سانس چھوڑ کر خاموش ہو



گئی۔ وہ بڑی دیر تک نگاہوں میں انتظار کی تمام شد توں کو بھرے اس کو دیکھتا رہا۔ پھر بولا۔  
 ”روشنی! تمہارے ساتھ کیا کبھی ایسا نہیں ہوا کہ تم نے اپنے دل میں میرے لیے کوئی  
 خاص جذبہ محسوس کیا ہو۔ مانا کہ تمہارے ماضی کے ساتھ ایک یا دو وابستہ ہے۔ لیکن محبت  
 کسی ایک ہی شخص کے لیے مخصوص تو نہیں ہو جاتی نا۔!“  
 اس کا لہجہ اس کے الفاظ۔

”کیا یہ وہی سید عالم شاہ ہے؟“ اس نے سوچا۔ ”غور سے لبالب بھرا لبوں سے شعلے  
 برساتا ہوا نگاہوں سے جھلساتا ہوا محبت انسان کو کس قدر کمزور کر دیتی ہے!“  
 ”بولو۔ خاموش کیوں ہو!“

”آپ!“ اس نے لب و انتوں سے کپلے۔ ”کیا آپ چاہیں گے کہ میں آپ سے جھوٹ  
 بولوں۔ کیا ایک ایسا اقرار آپ کو سچی خوشی بخش سکتا ہے جس میں سچ کا شائبہ تک نہ ہو۔!“  
 ضوفشاں کی بات سن کر اس نے انگلیوں سے پیشانی کو رگڑا پھر بولا۔  
 ”ہرگز نہیں۔ میں نے تمہیں ایک بار پہلے بھی کہا تھا کہ مجھ سے کبھی جھوٹ مت بولنا۔  
 خواہ وہ مجھ سے ہی محبت کے اظہار کے لیے بولنا ہو۔ مجھے یقین ہے ایک دن ساری دنیا کو بھلا  
 کر تم مجھ سے سچی محبت کرو گی۔ ضرور کرو گی لیکن خواہ وہ دن روز حشر کا ہی کیوں نہ ہو۔ اس  
 سے ایک دن پہلے بھی مجھ سے یہ جھوٹ نہ بولنا کہ تمہیں مجھ سے محبت ہو چکی ہے۔ یہ جملہ  
 میں تمہارے لبوں سے سنوں گا لیکن دل و دماغ کی تمام سچائیوں کے ساتھ جذبولوں کی مکمل  
 ہم آہنگی کے ساتھ۔“

وہ اٹھ کر الماری تک گیا اور اس کا پٹ کھول کر اوپری خانے سے ایک فائل نکال کر  
 لایا۔

”یہ لو!“ اس کی گود میں اس نے فائل ڈال دی۔

”کیا ہے یہ؟“ ضوفشاں نے حیرت سے دریافت کیا۔

”یہ گھر۔ رنگ محل میں نے تمہارے نام کر دیا ہے۔ یہ میں نے اپنے لیے بنوایا تھا۔ بہت  
 عزیز ہیں مجھے اس کے درو دیوار اس گھر کو بھی میں بہت عزیز ہوں۔ چند دنوں میں تم محسوس  
 کرو گی کہ اس کے درو دیوار سے میری خوشبو پھونتی ہے۔ میری دعا ہے روشنی کہ خدا تمہیں  
 لمبی عمر دے اور تم ہمیشہ یہاں رہو۔ ان درو دیوار کے بیچ اور ایک دن ان سے تمہاری خوشبو  
 آنے لگے۔ اس کی پیشانی پر ”رنگ محل“ لکھا ہے۔ میں نے کرم علی سے کہا ہے کہ ان  
 الفاظ کی جگہ ”روشنی ولا“ لکھو ادا۔“

”اس کی ضرورت نہیں۔“ اس نے تھوڑی گھٹنے پر ٹکا کر کہا۔ ”اس سے کیا فرق پڑتا ہے

کہ یہ ”رنگ محل“ ہے یا ”روشنی ولا“ آپ یہ اطمینان کر لیجئے کہ میں یہاں سے جانے کے  
 لیے نہیں آئی۔ میں نے دل میں کسی انتقام کا ارادہ باندھ کر آپ کو نہیں اپنایا بلکہ تقدیر کی  
 ایک حقیقت سمجھ کر زندگی کے اس موڑ کو قبول کیا ہے۔“

”بہر حال۔ یہ نام میں نے تمہیں دیا ہے۔ تم نے قبول کر لیا مجھے خوشی ہوئی۔ اس گھر کو  
 بھی یہ نام میں دے رہا ہوں۔ اس میں بھی میری خوشی سمجھ لو۔“

”آہ! ایسا مت کرو عالم شاہ!“ آنکھیں موند کر اس نے کرب سے سوچا۔ ”کیسا نام دیا  
 ہے تم نے مجھے کہ میری زندگی کی تمام روشنیاں گل ہو گئی ہیں۔ اس گھر کو یہ نام مت دو۔ ہر  
 چند کہ اس کی روشنیاں میری آنکھوں میں چھتی ہیں مگر میں چاہوں گی کہ یہ گھر سردار روشن  
 رہے۔ اس کے دیے روشن رہیں۔ اس کے اجالے برقرار رہیں! ہاں میں یہی چاہوں گی۔“

\*...\*...\*

اس کی آنکھ کھلی تو کمرے میں بڑا سحر انگیز اندھا چھایا ہوا تھا۔ شیشے کی دیوار پر بڑے دیز  
 پردے کی وجہ سے یہ معلوم ہونا بڑا مشکل تھا کہ اس وقت کیا بجھا تھا۔

کونے میں رکھے بڑے لیمپ کی روشنی گل بھی اور بیڈ کے دونوں جانب ملحق چھوٹی  
 میزوں پر رکھے ننھے ننھے خوب صورت لیمپ روشن تھے۔ جن سے بڑی خوب صورت  
 دودھیاروشنی انتہائی کم مقدار میں خارج ہو رہی تھی یہی روشنی ہلکے سحر انگیز اندھیرے کی  
 وجہ تھی۔

بڑی دیر تک سیدھی لیٹی چھت کو گھورتی رہی۔ اور خود کو یہ یقین دلانے کی کوشش کرتی  
 رہی کہ وہ اپنے اس چھوٹے سے گھر میں نہیں ہے جہاں کل تک ہر صبح اس کی آنکھ کھلتی آئی  
 تھی۔ اور جب اس کے حواس پوری طرح سے اس کے قابو میں آگئے تو وہ اٹھ کر بیٹھ گئی۔

ذرا سا رخ موڑ کر اس نے دیکھا۔ جمالی سائز مسہری کے دوسرے انتہائی کونے پر وہ لیٹا  
 گہری اور پرسکون نیند میں تھا۔ ہلکی روشنی، ہلکے اندھیرے میں اس کے نقوش دھندلے  
 دھندلے سے لگ رہے تھے۔ کمرے میں اس وقت سردی کا احساس بے حد واضح تھا۔ لیکن  
 وہ بغیر کچھ اوڑھے اسی طرح لیٹا تھا۔

”کیا شخص ہے یہ!“ اس نے بے حد تعجب سے اس کی ستواں اٹھی ہوئی ناک کو دیکھتے  
 ہوئے سوچا۔ ”لفظ غرور کی مجسم تفسیر ہے!“

وہ اپنی جگہ سے اٹھ کر کھڑی ہوئی تو ایک لمحے کو ہر شے تاریک ہو گئی۔ وہ اگلے ہی لمحے سر  
 تھام کر دوبارہ بیٹھنے پر مجبور ہو گئی۔ تیزی سے اعصاب پر طاری ہوئی نقاہت نے احساس دلایا  
 کہ وہ پچھلے کئی گھنٹوں سے حالت فاقہ میں تھی۔ بمشکل اٹھ کر وہ پردے تک آئی اور کونا ذرا

سا سر کا کر یا ہر دیکھا۔ آسمان اپنی تمام نیلا ہٹوں کے ساتھ واضح تھا۔ نیچے پھیلے سرسبز لان کا منظر بے حد روح پرور اور دیدہ زیب تھا۔ وہ کچھ دیر کو ہر بات بھلا کر ہری گھاس پر مٹر گشت کرتے مورد کھیتی رہی۔

”یہ گھر میں نے اپنے لیے بنوایا تھا!“

اس کے کانوں میں عالم شاہ کا جملہ گونجا۔

”کیا واقعی تم اتنے ہی خوب صورت اور اچھوتے احساسات کے مالک ہو!“ اس نے پلٹ کر پھر ایک نظر اس پر ڈالی۔ ”یقین آہی نہیں سکتا! کیونکہ جو کسی دوسرے کے احساسات سے قطعاً بے سہرہ ہو، اس کی اپنی فیصلہ گزرتی خوب صورت نہیں ہو سکتی۔“ آہستہ آہستہ چلتی ہوئی وہ اس تک پہنچی اور کارپٹ پر پڑا کھیل اٹھا کر اس پر ڈال دیا۔

”ایسا بھی کیا غور کہ انسان پر موسم بھی اثر انداز ہونا چھوڑ دیں۔“

ایک تلخ مسکراہٹ لبوں پر سجائے وہ وارڈ روم تک آئی اسے کھول کر دیکھنے لگی۔ ملگجی روشنی میں کپڑوں کے رنگ اور ڈیزائن تو واضح نہیں تھے پھر بھی اتنا اسے اندازہ ہو رہا تھا کہ ایک سرے سے دوسرے سرے تک جو بیش قیمت ملبوسات ٹنگے تھے، وہ اس کے لیے خریدے گئے تھے۔

پہلا لباس جو اس کے ہاتھ میں آیا اس نے کھینچ کر نکالا اور ہاتھ روم میں گھس گئی۔

نہا دھو کر جس وقت وہ بالوں میں برش کر رہی تھی، ریک پر دھرے ٹائم پیس میں ساڑھے آٹھ بج رہے تھے۔

تھوڑی دیر تک وہ یونہی بے مقصد کمرے میں پھرتی رہی پھر دروازہ کھول کر باہر نکل آئی۔ اسے کبھی بھی صبح دیر تک سوتے رہنے کی عادت نہ رہی تھی۔ آج تو پھر اپنے حساب سے وہ بہت دیر سے بیدار ہوئی تھی۔

کارڈیو پارکر کے اس نے کچھ دیر کو ریٹنگ تھام کر نیچے ہال کا منظر دیکھا پھر آہستہ آہستہ بیڑھیاں اترنے لگی۔

”سلام بی بی صاحب!“ نجانے کس کونے سے اچانک ہی ایک عورت نمودار ہوئی تھی۔

”و علیکم السلام۔“ اس نے غور سے اسے دیکھا۔

”شادی مبارک ہو جی!“ وہ بڑی خوش اور پر جوش لگتی تھی۔ ”خدا آپ کو بڑی خوشیاں

دے۔“

وہ گہرا سانس بھر کر رہ گئی۔

”میرا نام خیراں ہے جی!“ اسے خاموش پا کر اس نے مزید بات کی۔

کپ میں انڈیلی اور گرم گرم چائے حلق سے اتارنے لگی۔

”اچھا۔“ اس نے سر ہلایا۔ ”خود کو اذیت پہنچانے سے عجب راحت سی محسوس ہونے

لگی تھی۔ (اور دوسروں کے رویوں کا انتقام خود سے لینا تو بڑی عام سی بات ہے۔)

”بی بی جی ناشتا!“ خیراں نے بوتل کا جن بننے کی قسم اٹھا رکھی تھی شاید۔

”رکھ دو۔“ وہ بیزار سی سے بولی۔

”چائے اور بنا کر لاؤں جی!“

”نہیں۔ اتنی ہی کافی ہے!“

اس نے ایک نظر ناشتے کے لوازمات پر ڈالی۔

”بی بی جی! سردی بہت ہے۔“

خیراں نے اس کے کائٹن کے سوٹ کو۔ پریشان نگاہوں سے دیکھ کر اپنی ہتھیلیاں

رگڑیں۔

”اچھا۔“ سٹکے ہوئے سلائس کو دانتوں سے توڑتے ہوئے وہ مسکرائی۔

”آپ نے کوئی گرم کپڑا بھی نہیں پہنا ہوا جی!“

”تم وہ شعلوں کا لباس کہاں دیکھ پاؤ گی جو میری روح نے اوڑھ رکھا ہے۔“ اس نے

سوچا۔

”سردی لگ رہی ہے تو اندر چلی جاؤ۔ یہاں کیوں بیٹھی ہو!“ اس نے بے نیازی سے

کہا۔

”نا بی بی جی! میں نے اپنی بات کہاں کی۔ میں نے تو جی دو دو سوئیٹر پہنے ہیں۔ لیکن آپ

نے تو؟“

”میری فکر مت کرو۔“ اس نے کپ میں مزید چائے نکالی ”اب مجھے زندگی بھر سردی

نہیں لگے گی۔“

وہ کیوں جی۔“

اس نے احمقوں کی طرح حیران ہو کر اسے دیکھا۔

وہ خاموشی سے دوسری جانب دیکھنے لگی۔

”بی بی جی۔ میں نے پہلے کبھی آپ کو یہاں نہیں دیکھا۔“ خیراں ٹلنے کو کسی طور تیار نہ

تھی۔

”کیا مطلب؟“ اس نے بیزار سی نگاہ اس پر ڈالی۔

”مطلب یہ ہے جی کہ شاہ جی کی کئی سہیلیاں دیکھی ہیں میں نے۔ پر آپ تو اچانک ہی

آگئی ہیں۔“

”ہمت سہیلیاں ہیں تمہارے شاہ جی کی؟“ اس نے بے تاثر لہجے میں دریافت کیا۔

”ہاں جی۔ ہمت۔ آپ کی بھی پہلے دوستی تھی شاہ جی سے؟“

”نہیں!“

”پھر جی؟ کہاں دیکھا شاہ جی نے آپ کو؟ ویسے بڑا بھلا ہوا جو شاہ جی نے آپ کو دیکھ لیا۔

وہ سب جو آتی تھیں مجھے تو ایک آنکھ پسند نہیں تھیں۔ آپ تو جی ماشاء اللہ نظر نہ لگے۔“

”خیراں۔“ وہ بات کاٹ کر بولی۔ ”بس اب اندر جاؤ۔ مجھے اکیلے بیٹھنا اچھا لگ رہا ہے۔“

”حاضر بی بی جی حاضر!“

وہ اٹھی اور اٹلے قدموں اندر کی جانب چلی گئی۔

اس کی جی جی کی رٹ سے جان چھوٹنے پر اس نے شکر کا سانس لیا اور سکون سے ناشتا

کرنے لگی۔

”پچھلی زندگی جو تھی جیسی تھی۔ اسے عمر کی کتاب سے حذف کر دیا ہے میں نے!“

اسے گزشتہ رات کی بات یاد آئی۔

”ہونہ۔“ سر جھٹک کر اس نے سوچا۔ ”مجھے اس سے کیا فرق پڑتا ہے۔ لیکن شاید

تمہیں اس بات سے بہت فرق پڑے عالم شاہ کہ میں اتنی آسانی سے اپنی عمر کی کتاب سے

پچھلی زندگی کے صفحات پھاڑ کر نہیں پھینک سکتی!“

”روشنی!“ اس نے بے حد نزدیک سے پکارا تھا۔

اس کا ہاتھ بری طرح سے کانپا اور کپ اٹکیوں کی گرفت سے آزاد ہو کر گھاس پر گر گیا۔

”جی!“ ہونق بن کر اس نے عالم شاہ کو دیکھا۔ نیند سے بوجھل سرخ نظریں وہ اس پر

جھانپ رہے تھے۔

”ڈر گئیں؟“

”جی۔ نہیں بس ذرا کسی اور دھیان میں تھی!“

اس کی قربت اس کی سانسوں کی آمد و رفت میں رکاوٹ بننے لگتی تھی۔

”یہاں اتنی سردی میں کیوں بیٹھی ہو؟ بیمار ہو جاؤ گی۔“

”جن کے اندر مرجائیں ان کے باہر بیمار نہیں ہو کرتے۔“ اس نے تلخی سے سوچا۔

”باہر آنا ہی تھا تو کم از کم کوئی شال وغیرہ تو لے لی ہوتی۔ چلو اٹھو۔“

حکیمہ انداز تو اس کا سدا کا تھا۔ وہ کیا ماسٹ کرتی۔ خاموشی سے اٹھ کر بڑے اٹھانے

لگی۔

”یہ کیوں اٹھا رہی ہو؟“ اس نے حیرت زدہ ہو کر پوچھا۔

”جی!“ وہ بو کھلائی۔ ”وہ اندر لے چلوں!“

”رکھ دو۔ ہمت نوکر ہیں ان کاموں کے لیے۔“ اس نے سر جھٹکا۔

اس کا ہاتھ تھام کر وہ اسے اندر لے آیا۔

”میں جا گا تو تمہیں نہ پا کر پریشان سا ہو گیا۔“ سیرٹھیاں چڑھتے ہوئے وہ بتا رہا تھا۔ ایک

ہاتھ اس کے شانوں پر رکھا ہوا تھا۔ ضوفشاں سے قدم اٹھانا دشوار تھا۔

”ورنہ میں اتنی جلدی جاگ ہی نہیں سکتا۔ خیر اب سو کروقت کیا گنوانا۔ تم جاگ رہی

ہو تو میں سو نہیں سکتا۔ تم بیٹھو میں نما کر آتا ہوں۔ پھر مل کر ناشتا کریں گے!“

اسے بٹھا کر وہ ہاتھ روم میں گھس گیا۔

\*...\*...\*

دو دن بعد اس کا ولیمہ تھا۔ عالم شاہ صبح سے انتظامات میں مصروف تھا۔ مکرم علی پھر کی

تیزی سے اس کے احکامات کی بجا آوری کرتا پھر رہا تھا۔ ضوفشاں کو اندازہ ہوا کہ سید عالم

شاہ کی زندگی میں مکرم علی کا جو ایک خاص اہمیت کا حامل تھا۔

”بی بی صاحبہ!“

وہ بالوں میں برش پھیر رہی تھی جب وہ دروازہ بجا کر اندر آیا۔

”یہ شام کی تقریب کے لیے آپ کا لباس ہے۔“ بڑا سا ڈبہ اس نے مسہری پر رکھا۔ ”شاہ

صاحب نے خاص طور پر تیار کروایا ہے۔ آپ کے میک اپ کے لیے شام سات بجے پہنچی

پار لروالی آجائے گی۔ دس بجے تقریب شروع ہوگی!“

”دس بجے؟“ اس نے تعجب سے دہرایا۔

”جی!“ اس نے اثبات میں سر ہلایا۔

”تو ختم پھر کب تک ہوگی!“

”صبح تک جاری رہے گی۔“

”کیا؟“ وہ کھڑی ہو گئی!“ یہ کس قسم کی تقریب ہے؟“

”وہ جی راک رنگ ہو گا۔ پینا پلانا ہو گا۔ شاہ صاحب کے سارے دوست مدعو ہیں۔ ان

کے لیے تو خاص طور پر ایسی ہی تقاریب کا بندوبست کرنا ہوتا ہے۔“

وہ اپنی جگہ پر سن کھڑی رہ گئی۔

”تمہارا مطلب ہے مکرم علی کہ۔“ بڑی دیر بعد وہ بولنے کے قابل ہوئی۔ ”کہ شراب کا

”ارے۔“ وہ ہنس دی۔ ”کیا نہیں لگتی؟“  
 ”نہیں۔“ وہ صفائی سے بول گئی۔ ان دنوں آواز میں جو کھنک ہوتی ہے، خوشیاں جس  
 طرح لب و لہجے سے جھانکتی ہیں۔ وہ ہر احساس معدوم ہے۔“  
 وہ بڑی دیر کے لیے خاموش ہو گئی، پھر بولی۔  
 ”آپا! بہت سی باتیں ناقابل تردید ہوتی ہیں۔ مگر پھر بھی سچ نہیں ہوتیں۔ میں خوش ہوں  
 آپا۔ اچھا خدا حافظ!“  
 ”خدا حافظ!“

فون رکھ کر وہ مڑی تو عالم شاہ کو دروازے کے قریب کھڑا دیکھا۔  
 ”تم نے ان لوگوں سے جھوٹ کیوں بولا؟“  
 وہ آہستہ آہستہ چلتا ہوا آکر بیڈ پر نیم دراز ہوتے ہوئے پوچھنے لگا۔  
 ”خدا کا شکر ہے کہ مجھے پہلے سے علم ہو گیا کہ رات کی تقریب میں کیا ہونا ہے؟“ وہ  
 دوسرے کنارے پر نکلتے ہوئے بولی۔ ”میرے ماں باپ بہت غریب ہیں شاہ صاحب! ایسی  
 رنگ رلیاں انورڈنہ کرپائیں گے!“  
 عالم شاہ نے اس کے سنجیدہ چہرے پر نظری۔  
 ”کیا خوشی منانا بری بات ہے؟“  
 اس کے پوچھنے پر وہ ہولے سے ہنس دی۔  
 ”ایک بات بتائیے۔“ پھر اچانک اس نے پوچھا۔ ”آپ۔ آپ شراب پیتے ہیں؟“  
 وہ خاموش بیٹھا اسے دیکھتا رہا۔  
 ”ہاں۔ کبھی کبھی!“ پھر بولا۔

بڑا تکلیف دہ احساس تھا جو اس کے پورے وجود میں سرایت کر گیا۔ اس میں مزید کچھ  
 بولنے کچھ پوچھنے کی سکت نہ رہی تھی۔ سید عالم شاہ نے بڑی دیر تک اس کے چہرے پر لہراتے  
 کرب اور اذیت کے سایوں کا مشاہدہ کیا۔  
 ”تم۔ تم ناخوش ہوئی ہو؟“  
 وہ چپ چاپ بیٹھی لب کاٹتی رہی۔  
 ”بولو روشنی! برا لگا ہے تمہیں میرا شراب پینا۔“ وہ اٹھ کر اس تک آیا پھر اس کے  
 مقابل بیٹھ گیا۔

”مجھے برا لگے گا تو کیا آپ بیٹا چھوڑ دیں گے؟“ اس نے تڑخ کر پوچھا۔  
 ”ہاں۔“ بڑا واضح جواب تھا۔ ”لہجے کی تمام تر مضبوطی کے ساتھ۔“ بس ایک بار کہہ کر

دور چلے گا۔“  
 ”ظاہر ہے جی!“ وہ اس کی سادگی پر مسکرایا۔  
 ”اور۔ ناچنے والیاں بھی آئیں گی۔“  
 مکرم علی نے پریشان ہو کر اٹھی ہوئی نظروں سے اسے دیکھا۔ اسے اندازہ ہو گیا تھا کہ  
 اس کی مالکن کے لیے یہ بات ایک شاک ثابت ہوئی تھی۔  
 ”میری بات کا ہاں نہیں میں جواب دے دو۔“ اس نے مکرم علی کے چہرے کو دیکھا۔  
 ”جی ہاں بی بی صاحبہ!“  
 ”ٹھیک ہے۔“ وہ اپنی جگہ پر واپس بیٹھ گئی۔ مکرم علی کے جانے کے بعد وہ تھوڑی دیر  
 تک اپنی جگہ پر بیٹھی رہی اور اٹھ کر فون تک آئی۔ ریسیور اٹھایا اور نمبر ڈائل کرنے لگی۔  
 ”ہیلو۔“ سلسلہ ملنے پر وہ بولی۔ ”آپا! میں ہوں ضوفی!“  
 ”ضوفی!“ وہ کھل اٹھی۔ ”کیسی ہو؟“  
 ”ٹھیک ہوں!“ اس کا لہجہ سپاٹ تھا۔ ”آپ کو وید کا پیغام آیا تھا؟“  
 ”ہاں۔ کل تمہارا ملازم کارڈ دے گیا ہے۔“  
 ”اماں کارا وہ ہے آئے کا؟“ اس نے پوچھا۔  
 ”ضوفی۔ تمہیں علم تو ہے نا وہ ناراض ہیں تم سے۔ پھر بھی میں نے سوچا ہے کہ میں  
 اصرار کر کے سب کو لے آؤں گی۔ آخر یہ دو دریاں برقرار تو نہیں رہتی ناں تم خوش ہو تو پھر  
 باقی باتیں بے معنی ہو جاتی ہیں۔“  
 ضوفی اس کو اس پر نوٹ کر بیا ر آیا۔  
 ”آپا۔ آپ بہت اچھی ہیں!“  
 ”یا گل۔“ وہ ہنس دی۔  
 ”آپا اصل میں میں نے فون اس لیے کیا تھا کہ یہ بتا سکوں، آج کی تقریب کینسل ہو گئی  
 ہے۔“  
 ”کیوں؟“ وہ حیران ہوئی۔  
 ”در اصل عالم کے ایک قریبی دوست کا ایک سیمینٹ ہو گیا ہے۔ اس کی حالت نازک  
 ہے۔ اسی لیے سارے دوستوں نے مل کر تقریب کینسل کر دی!“  
 ”اچھا۔ چلو پھر سسی۔ میری طرف سے افسوس کرنا!“  
 ”جی بہتر!“  
 ”ضوفی! تم خوش تو ہونا!“ وہ کچھ دیر چپ رہ کر بولی۔

دیکھو!

”کہہ تو رہی ہوں۔“ اسے عالم شاہ کی وارفتگی سے پریشانی ہوتی تھی۔

”ایسے نہیں۔ پوری بات کہو!“

اس نے پریشانی سے اس کی سمت دیکھا اور اس سے نظر ملنے پر یک بارگی اس کی نگاہیں جھک گئیں۔

”آپ۔ آپ آئندہ شراب نہیں پیئیں گے!“ بالا خراس نے جبر کر کے کہہ ڈالا۔

”عالم شاہ وعدہ کرتا ہے!“ وہ مسکرا اٹھا۔ ”اور جسے تمہاری نگاہوں سے مدہوشی ملی ہو وہ بھلا عارضی، نشے کی سمت کیوں نگاہ کرے گا۔“

ضوفشاں نے گہرا سانس لے کر سر جھکا دیا۔

”مجھے۔ مجھے ایک اور بات پر بھی اعتراض ہے۔“ وہ کچھ سوچتے ہوئے بولی۔

”ہوں۔“ وہ عموماً ہنکارا بھر کر بات دریافت کرتا تھا۔

”گھر میں یہ ناچ گانا، گھنگھر ووں کی جھنکار یہ سب کچھ ٹھیک نہیں ہے۔“

”ہوں!“ وہ اٹھ کھڑا ہوا۔

کمر پر ہاتھ باندھ کر کمرے میں ٹھلنے لگا۔ پھر ایک جگہ رک گیا۔

”بات یہ ہے روشنی!“ اس نے سوچتے ہوئے بات کا آغاز کیا۔ ”کہ اگر اپنی ذاتی خوشی

اور پسند کو درمیان سے نکال بھی دیا جائے تو کچھ کام ایسے ہوتے ہیں جو بندے کو کرنے ہی

پڑتے ہیں۔ شام کو میرے جو دوست اور مہمان مدعو ہیں۔ ان کی پہلی ڈیمانڈ ہی یہی ہوتی

ہے۔ میں تمہاری بات مان بھی لوں تو انہیں مطمئن کرنا آسان کام نہیں ہو گا۔“

”غلط تو غلط ہے نا عالم شاہ۔ خواہ کسی کو خوش کرنے کے لیے ہی ہو!“

”ہوں۔ ٹھیک کہتی ہو۔ لیکن۔“ وہ الجھن کا شکار تھا۔ ”اچھا اگر آج کی تقریب کو اس

پابندی سے مستثنیٰ قرار دے دیا جائے تو آئندہ کے لیے محتاط رہا جا سکتا ہے۔“ اس نے

خض شائے اچکا دیے۔

وہ جانتی تھی کہ جو پابندیاں وہ از خود قبول کرتا جا رہا تھا۔ وہ کسی بھی طور اسے مجبور کر کے

لاگو نہیں کر سکتی تھی۔ یہ تو اس کی اپنی ذہنی رو تھی جو فی الوقت مثبت سمت میں رواں تھی۔

کس وقت اس کا دماغ اٹلے قدموں دوڑنے لگتا۔ یہ تعین کرنا آسان نہ تھا۔ جو کچھ وہ مان رہا

تھا۔ اس کے لیے اتنا ہی بہت تھا۔ ورنہ سید عالم شاہ سے کسی بھی قسم کی کوئی امید اسے ہرگز

نہ تھی۔

”لباس پسند آیا؟“ اس نے موضوع بدل کر اسے سوچوں سے نکالا۔

”جی؟ میں نے ابھی دیکھا نہیں۔“ وہ چونک اٹھی۔

”دیکھ لو۔“ اس نے ڈبہ کھول دیا۔

ضوفشاں کی نگاہیں خیرہ ہو گئیں۔ آف وہائٹ کلر کا اتنا عالیشان لباس تھا کہ اس کی قیمت

کا تعین کرنا اس کے لیے مشکل تھا۔

”اچھا لگا؟“

”جی ہاں!“ اس نے سر ہلایا اور اسی سے مسکرائی۔

اسے یاد آ گیا کہ یہ لباس پہننے کے بعد اسے تمام تعریفی کلمات کس شخص سے وصول

کرنے تھے۔

”میں نے یہ خاص طور پر آج کی تقریب کے لیے تمہارے لیے تیار کر لیا ہے۔“

”کیا قیمت ہے اس کی؟“ اس نے سادے سے لہجے میں پوچھا۔

”جذبے انمول ہوتے ہیں۔“ وہ ہنسا۔ ”اس کی قیمت میں اس وقت بتاؤں گا جب تم

اسے زیب تن کرو گی۔ اس سے پہلے بھلا اس کی کیا قیمت ہو سکتی ہے!“

ضوفشاں نے بے تاثر انداز میں اسے دیکھا۔ اسے یقین تھا کہ ساری عمر اپنے الفاظ کا

خزانہ بے دریغ لٹا کر بھی سید عالم شاہ کبھی اس کے نزدیک جذبوں کا محض ایک احساس بھی

اپنے نام نہ لکھو پائے گا۔

\*...\*...\*

”سچ کہتی ہوں عالم۔ تم نے مجھے کیوں رہجی کٹ کیا۔ اس سوال کا جواب از خود مل گیا مجھے!“

سید عالم شاہ نے بے حد مسکرا کر ایک نگاہ ضوفاشاں کے چہرے پر ڈالی اور ذرا سا رخ موڑ کر نرگس کی طرف متوجہ ہوا۔

”بے وجہ کی خوش فہمیوں میں مبتلا تھیں تم۔“ وہ خوش دلی سے گویا ہوا تھا۔ ”اگر روشنی مجھے نہ بھی ملتی تو اتنا تو طے تھا کہ کم از کم تم سے میں ہرگز شادی نہ کرتا۔“

نرگس نے سر اٹھا کر ہلکا سا قہقہہ لگایا اور مرگئی۔

”تم تھک گئی ہو گی؟“ وہ اس کے قریب بیٹھ گیا۔

”جی بہت۔“

”میں تمہیں کمرے میں پہنچانے کا بندوبست کرتا ہوں!“ وہ ادھر ادھر نگاہ دوڑانے لگا۔

”یہ لوگ کیا ساری رات اسی طرح بولتے رہیں گے؟“ اس نے عجب بیزار لہجے میں دریافت کیا تھا۔

”ہاں۔ لیکن یہاں نہیں۔ نیچے ہال میں۔“

”وہاں کیا ہے؟“

”وہاں۔“ وہ لہجہ بھر کے لیے خاموش ہوا۔ ”وہاں جو کچھ ہے اسے تم چھوڑ دو۔ بیڈ روم میں جاؤ۔ چینیج کرو اور سکون سے سو جاؤ۔“

وہ خاموش ہو گئی۔ اسے علم ہو گیا تھا کہ ”وہاں“ کیا ہونا تھا۔

اسے تھوڑی دیر میں نیچے پہنچا دیا گیا تھا۔ لباس تبدیل کرنے کی غرض سے وہ اٹھ کر کھڑی ہوئی تھی۔ بے اختیار اس کی نگاہ سامنے آئینے پر گئی۔ چند لمحے وہ خود ساکت کھڑی اپنے عکس کو دیکھتی رہی پھر دھیرے دھیرے چلتی ہوئی آئینے کے بالکل قریب پہنچ گئی۔

اگر وہ واقعی اتنی ہی خوب صورت لگ رہی تھی جتنی کہ آئینہ اسے دکھا رہا تھا تو یہ سچ تھا کہ وہ زندگی میں کبھی اتنی حسین نہیں لگی تھی۔ آف وہاٹ دوپٹے کے ہالے میں اس کا چہرہ

چاند کی مانند چمک رہا تھا۔ ڈھیروں ڈھیروں گجروں نے اس کے وجود میں ایسی خوشبوئیں بسا رکھی تھیں جو نہ صرف محسوس ہوتی تھیں بلکہ نظر بھی آرہی تھیں۔ محض اسے دیکھ کر

چاندنی اور خوشبو کا خیال آ رہا تھا۔

”وہ گجروں میں لپٹ کر بہت خوب صورت نظر آتی ہے۔“ آذر نے مہ جبین سے کہا تھا۔

نجانے کب اس نے اسے سجرے پسنے دیکھا ہو گا اور ہمیشہ کے لیے وہ منظر دل میں محفوظ کر لیا ہو گا۔ اس نے آزر دگی سے سوچا۔

10

تقریب کا سارا انتظام چھت پر تھا۔ ”رنگ محل“ کی طویل و عریض چھت ان گنت چمکتی روشنیوں میں نہائی ہوئی تھی۔

اسٹیج پر رکھے مٹھلیں صوفے سے ٹیک لگا کر بیٹھی ضوفاشاں نے دور تک نظر دوڑائی۔ جہاں تک نظر جاتی تھی۔ آدمی ہی آدمی تھے۔ بیش قیمت ملبوسات زیب تن کیے، قیمتی خوشبوؤں سے بھرے ہوئے۔ چروں پر خاص امیرانہ تاثر لیے آدمی ہی آدمی تھے۔

ایک بے حد مخصوص حصے میں عورتیں ایک دوسرے سے خوش گپیوں میں مشغول تھیں۔۔۔۔۔ خوش ادا و خوش انداز عورتیں۔ جیسے ان کو کبھی کسی غم نے نہ چھوا ہو۔ جیسے وہ دنیا کی ہر خوشی اپنے نصیب میں اوپر سے لکھوا کر لائی ہوں۔

اس نے تھک کر آنکھیں موند لیں۔

”واؤ۔ چو اُس اچھی ہے شاہ کی!“ کسی کی چمکتی آواز پر اس نے جلدی سے آنکھیں کھول دیں۔ ایک خوب صورت ناز و انداز سے سخی عورت اسی پر نگاہیں جمائے کھڑی تھی۔

”روشنی! یہ نرگس ہے۔“ اس کے عقب سے عالم شاہ نکلا۔

”کیا عجیب افسانہ ہے۔ آج میں اتنی سی خواہش بھی نہیں کر سکتی کہ تم کہیں سے آ جاؤ اور مجھے یوں ہنسنا روادیکھ سکوں۔ میں چاہتے ہوئے بھی نہیں چاہ سکتی!“

دروازہ کھلنے کی ہلکی سی آہٹ پر وہ چونک اٹھی۔ عالم شاہ اندر داخل ہو رہا تھا۔

”اچھا ہوا تم نے لباس تبدیل نہیں کیا۔“

اسے آئینے کے مقابل دیکھ کر وہ ہلے سے ہنسا اور چلتا ہوا اس کے پاس آکھڑا ہوا۔

”میں سوچ رہا تھا، ایسا نہ ہو تم میرا انتظار کیے بغیر اپنا یہ سجا سونورا روپ بے دردی سے خراب کر دو۔ میں نے اچھی طرح سے تمہیں دیکھا بھی نہیں۔ دیکھ لوں؟“ اسے شانوں سے تھام کر اس نے اپنے مقابل کر لیا۔

”آئینہ بھلا تمہیں کیا بتا سکتا ہے کہ تم کیسی لگ رہی ہو جاننا چاہتی ہو تو ایک نظر میری آنکھوں میں دیکھو۔“

ضوفشاں نے بے اختیار نظریں اٹھائیں۔ سیاہ بھونرا آنکھیں بڑی دلچسپی سے اس پر جمی ہوئی تھیں کیا تھا ان آنکھوں میں کہ وہ نظریں نہ جھکا سکی۔ ایک معمول کی مانند ان آنکھوں میں دیکھتی رہی۔ محبت، وارفتگی، جذبوں کی انتہا۔ ان آنکھوں سے کیا کیا نہ ظاہر تھا۔ پھر اچانک دو لائٹ براؤن چمکتی آنکھوں نے ان کالی بھونرا آنکھوں کی جگہ لے لی۔ یہی سب باتیں تو وہ آنکھیں بھی کیا کرتی تھیں۔ ان میں بھی تو ایسے ہی کنول کھلتے تھے۔ ایسے شعر تو وہ بھی کہا کرتی تھیں۔

اس نے ایک سسکی لی اور اس کا سر عالم شاہ کے سینے سے جا لگا۔

”روشنی!“ وہ چونک اٹھا۔ ”کیا ہوا؟“

اسے ہولے سے جھنجھوڑ کر وہ اسے واپس حواسوں میں لے آیا۔

”کیا ہوا؟ طبیعت ٹھیک ہے نا تمہاری؟“

”جی۔“ اس نے سر تھاما۔ ”میں ٹھیک ہوں۔ میں بالکل ٹھیک ہوں۔“

”کھانا ٹھیک سے کھایا تھا؟“ وہ پریشان تھا۔

”جی ہاں! بس مجھے نیند آرہی ہے۔“

”ہاں تو ٹھیک ہے سو جاؤ!“ اس نے پیار سے گال تھپتھپایا۔ ”جاؤ شباہش کپڑے بدل لو۔“

جب تک اس نے زور اتارا، کپڑے بدلے، میک اپ صاف کیا، وہ وہیں بیٹھا رہا۔

سارے کاموں سے فارغ ہو کر وہ بستر پر نیم دراز ہوئی تو وہ اٹھ کھڑا ہوا۔

”شب بخیر!“

اسے کنبل اوڑھا کر اس نے لائنس آف کپڑے اور دروازہ کھول کر باہر نکل گیا۔

وہ اتنی تھکی ہوئی تھی کہ ذرا سی دیر میں ہی نیند کی وادیوں میں کھو گئی۔ اسے اندازہ نہ ہوا تھا کہ اس کی آنکھ کتنی دیر بعد کھلی تھی۔ اور کیوں کھلی تھی۔ کوئی خواب تھا یا کوئی احساس تھا جو اس کی پرسکون نیند میں مغل ہو ا تھا۔

چھت پر نگاہ جمائے وہ سوچتی رہی۔ پھر اسے احساس ہوا کہ نہایت ہلکی مدہم سی آوازیں تھیں جو کمرے کی پرسکون فضا میں ارتعاش پیدا کر رہی تھیں۔ اور یہ آوازیں نیچے ہال سے آرہی تھیں۔

گھنگھروؤں کی جھنکار، طبلے کی تھاپ، قہقہے نعرے، بہت سی آوازیں آپس میں گڈمڈ ہو رہی تھیں۔

ضوفشاں کو اپنا دم گھٹتا ہوا محسوس ہوا، جیسے کوئی دونوں ہاتھوں سے اس کا گلا گھونٹ رہا ہو۔ وہ یکنخت اٹھ کر بیٹھ گئی اور گہرے گہمے رسانس لینے لگی۔ ایک عجیب، ڈراؤنے احساس نے اس کا گھبراؤ کر رکھا تھا۔ اسے درو دیوار سے خوف محسوس ہو رہا تھا۔ ان آوازوں میں بھوتوں اور چڑیلوں کی چیخیں چھپی لگ رہی تھیں۔ ایک جھٹکے سے کنبل ہٹا کر وہ مسہری سے نیچے اتر آئی سرہانے رکھی شال اٹھا کر اچھی طرح سے اپنے گرد لپیٹی اور تیزی سے چلتی ہوئی کمرے سے باہر نکل آئی۔ کاریڈور سے گزرتے ہوئے اس نے رفتار آہستہ کر لی پھر دھیرے دھیرے قدم اٹھاتی ریٹنگ کے پاس آکھڑی ہوئی۔

نیچے ایک اودھم مچا ہوا تھا۔ ناچتی، تھرکتی عورتیں، طبلہ پیٹتے، سرہلاتے آدمی اور کھلی بوتلوں اور بھرے ساغروں سے لطف اندوز ہوتے بے شمار مرد۔

تیزی سے آتے جاتے رسانس پر اس نے بڑی مشکلوں سے قابو پایا اور منہ پر ہاتھ رکھ لیا۔ اس کے بعد ایک آدمی پر سے گزرتی اس کی نگاہ سید عالم شاہ پر جا رہی۔ ایک کونے میں رکھے صوفے پر وہ آڑا تر چھا بیٹھا تھا۔ دوسرے بے قابو ہوتے مردوں سے قطعاً ”مختلف“ تاثر کے ساتھ۔ لا تعلقی سے اپنے سامنے ہوتے تماشے کو وہ یوں دیکھ رہا تھا۔ جیسے ریلوے اسٹیشن پر بیٹھا ہو۔ اس کے پیچھے اس کا خاص آدمی رانقل تھا سے کھڑا تھا۔ ذرا سے قافلے پر کرم علی مستعد تھا۔

”واہ۔ میری امراؤ جان ادا۔“

اچانک ہی ایک نشے میں ڈوبا شخص اٹھ کر چیخا تھا۔

”کیا ناچتی ہو۔ میرا خیال ہے میں تمہیں اپنے گھر لے چلوں۔ ہمیشہ کے لیے!“

اس نے آگے بڑھ کر ناچتی عورت کی کلائی تھام لی۔ ساز اچانک خاموش ہو گئے۔ رقص

تھم گیا۔ گھٹکھروساکت ہو گئے۔ پورے ہال میں خاموشی چھا گئی۔ عورت نے اپنی کلائی چھڑانے کی ناکام کوشش کی۔

”میرا یقین کرو میں تمہیں گھر لے جاؤں گا۔“ وہ مکمل نشے میں تھا اور اسے کھینچتا ہوا دروازے کی جانب لے جا رہا تھا۔

”محمود!“ عالم شاہ اچانک کھڑا ہوا تھا۔

”چھوڑو اس کا ہاتھ!“

”یار۔ او میرے یار۔ آپس کی بات ہے۔“ وہ ہنسا۔ ”مجھے پسند آگئی ہے یہ۔ لے جانے دے۔“

”میں کہہ رہا ہوں اس کا ہاتھ چھوڑو!“ اس کی آواز بلند ہو گئی۔ ”یہ لوگ یہاں عالم شاہ کے پالاوے پر آئے ہیں۔ ذمہ داری ہیں میری۔ کوئی بد تمیزی میں ہرگز برداشت نہیں کروں گا۔ یہ خش حرکتیں تم اے گھر میں کرنا۔“

”ارے واہ۔ سید عالم شاہ!“ وہ چیخا۔ ”بڑا خیال ہے تمہیں ان طوائفوں کا۔ ان کے لیے اپنے دوستوں کو بے عزت کرتے ہو۔ ہاں کیوں نہیں۔ تمہیں ان کا خیال کیوں نہ ہو گا آخر کو تمہاری ہاں کے رشتے داروں میں سے ہیں۔“

”محمود گیلانی۔“ وہ اتنی زور سے چیخا تھا جیسے بھوکا شیر دباڑا ہو۔ پھر وہ تیزی سے ڈگ بھرتا اپنے پیچھے کھڑے آدمی کی طرف بڑھا۔ ضوفشاں ایک لمحے میں سمجھ گئی کہ وہ کیا کرنے والا تھا۔

را نفل اس کے ہاتھ سے چھین کر وہ مڑا اور قریب تھا کہ گولی چلا دیتا۔ ایک دلدوز چیخ ضوفشاں کے لبوں سے نکلی۔

ایک سانس میں سیڑھیاں پار کر کے وہ اس تک پہنچی تھی۔

”عالم پلیز۔ عالم پلیز۔ ایسا نہ کریں۔“ اس نے اس کا ہاتھ تھام لیا۔

”چھوڑو مجھے۔“ اس نے ایک جھٹکے سے اسے خود سے الگ کر دیا۔ ”نہیں چھوڑو گا نہیں چھوڑو گا اسے۔“

”عالم!“ وہ پھر اس سے لپٹ گئی۔ ”عالم آپ کو میری قسم۔ ایسا مت کریں۔“

”ہٹ جاؤ۔“ وہ پوری طاقت سے چیخا۔

پھر اگلے ہی لمحے وہ اپنے حواسوں میں آ گیا۔ ایک خوں آشام نظر محمود گیلانی پر پھینک کر اس نے ضوفشاں کو دیکھا۔

”بہت برا کیا ہے روشنی۔ بہت برا کیا ہے تم نے میرے ساتھ۔“ وہ ہانپ رہا تھا۔ پھر وہ

مڑا۔

”مکرم! ان سب کو ان کے گھروں کو بھیج دو۔ پانچ منٹ میں خالی ہو جائے یہ ہال!“

ضوفشاں کی کلائی تھام کر اسے تقریباً ”گھسیٹا ہوا وہ اوپر لے جانے لگا۔ سیڑھیوں پر رک کر اس نے اس کی سیاہ شال اٹھا کر اس پر ڈال دی۔ پھر دوبارہ اتنی ہی تیزی سے چلتا اسے ساتھ چلا تا وہ کمرے میں داخل ہو گیا۔ ایک تیز آواز کے ساتھ دروازہ بند کیا پھر ایک جھٹکے سے اس کا ہاتھ چھوڑ کر وہ ہاتھ روم میں گھس گیا۔

ضوفشاں منہ پر سختی سے ہاتھ جمائے مسہری کے کنارے پر ٹکی رہی۔ سید عالم شاہ تو اپنے عام انداز میں ہی اس کی جان اس کے جسم سے نکال دیا کرتا تھا۔ یہ روپ تو اس نے کبھی دیکھا ہی نہ تھا۔ نجانے کتنی دیر گزر گئی بیٹھے بیٹھے اس کا پورا بدن اکڑ گیا۔ وہ اندر سے برآمد نہ ہوا۔ پھر آہستہ آہستہ نیند اس کے اعصاب پر سوار ہونے لگی۔ اس کا سر خود بخود تکیے سے جالگا اور وہ گہری نیند سو گئی۔

اس کی آنکھ کھلی تو سامنے رکھنا ٹم پیس ساڑھے آٹھ بج رہا تھا۔ وہ اتنی دیر تک سونے کی عادی نہ تھی۔ لیکن شاید اس کے دماغ پر رات کی باتوں کا اثر تھا۔ سراج بھی تک دکھ رہا تھا۔ مسہری سے پاؤں نیچے لٹکاتے ہی اس کی نگاہ عالم شاہ پر پڑی۔ کونے میں رکھی رائنگ چیئر پر بیٹھا منہ میں سگریٹ دبائے وہ مسلسل دھواں چھوڑ رہا تھا۔ وہ آہستہ آہستہ چلتی ہوئی گئی اور ڈوری کھینچ کر پردے ہٹا دیئے۔ سارا کمرہ اجالے سے بھر گیا۔ رائنگ چیئر کی حرکت تھم گئی۔ مگر اس نے رخ موڑ کر نہ دیکھا۔

”آپ!“ وہ تذبذب کا شکار تھی۔ ”آپ سوئے نہیں تھے؟“

وہ کافی دیر تک خاموش رہا پھر ہاتھ بڑھا کر سگریٹ ایش ٹرے میں مسل دی۔

ضوفشاں اس کے قریب پہنچی تو اس کا دل ہک سے رہ گیا۔ صرف ایش ٹرے میں ہی نہیں۔ اس کے آس پاس پورے کمرے پر سگریٹ کے ٹوٹے بکھرے ہوئے تھے۔ صرف آدھی رات میں اس نے اپنا نجانے کتنا خون جلا ڈالا تھا۔ وہ ضوفشاں کی طرف تو نہیں دیکھ رہا تھا لیکن پھر بھی وہ اس کی آنکھوں کا گہرا سرخ رنگ دیکھ سکتی تھی۔

”روشنی!“ وہ بڑی گہری آواز میں بولا۔

”جی!“

”گھر جاؤ گی؟ مل آؤ اپنے ماں باپ سے!“

”میں۔ میں پھر کبھی چلی جاؤں گی!“ اسے اس کی اس حالت سے خوف محسوس ہو رہا تھا۔

”نہیں۔ آج چلی جاؤ۔“ وہ بولا۔ ”ناشتا کر لو تو ڈرائیور سے کہو وہ تمہیں چھوڑ آئے۔“



”جی ہاں!“

اس کا لہجہ اتنا قطعی تھا کہ اسے انکار کی ہمت نہ ہو سکی۔ ورنہ وہ اسے اس طرح چھوڑ کر جانا نہیں چاہتی تھی۔

”واپس کب آؤ گی؟“ وہ اسی انداز میں بیٹھا رہا۔

”جب آپ کہیں۔“

”اتوار کو ڈرائیور بھیج دوں گا۔ شام کو۔“

”جی۔“ وہ سر جھکا کر ہاتھ روم میں کھس گئی۔ اور نہادھو کر تیار ہو گئی۔ تب بھی عالم شاہ کی حالت اور انداز نشست میں کوئی فرق نہ آیا۔

”نیچے ناشتا تیار ہے!“ اس نے محض اتنا کہا تھا۔ ”جا کر ناشتا کرو اور ڈرائیور سے کہو تمہیں چھوڑ آئے۔“

”آپ۔ ناشتا نہیں کریں گے؟“ اسے احساس تھا کہ اس کی حالت ٹھیک نہیں تھی۔

”جیسا کہہ رہا ہوں ویسا کرو رو شنی!“ لہجہ نرم تھا مگر اپنے اندر تحکم کا ایک خاص احساس رکھتا تھا۔

اس نے بیگ میں اپنے چند ملبوسات رکھے۔ پیئڈ بیگ اٹھایا اور دروازے کی جانب بڑھ گئی۔ دروازہ کھول کر چند لمحے وہ شش و پنج میں مبتلا رہی۔

”خدا حافظ۔“ پھر وہ بول پڑی۔

”اللہ حافظ۔“ وہ ہولے سے بولا تھا۔

وہ دروازہ بند کر کے نیچے چلی آئی۔ ڈائنگ ہال میں بڑی سی میز حسب معمول لوازمات سے بھری ہوئی تھی۔ خیراں اور حسینہ اس کی خدمت میں پیش پیش تھیں۔

”شاہ جی نے ناشتا نہیں کرنا جی؟“ خیراں کو زبان قابو میں رکھنا نہیں آتی تھی۔

”بعد میں کر لیں گے۔“ وہ آہستہ سے بولی۔ اور اپنے لیے چائے نکالنے لگی۔

”سنا ہے بی بی جی!“ وہ بولی۔

پھر اس کی سرنگاہ کو دیکھ کر جلدی سے خاموش ہو گئی۔ اسے لوگوں سے براہِ برادر رکھنے کی عادت نہیں تھی تاہم جس شخص کی وہ بیوی تھی۔ اس کی ذات کے لحاظ سے اب اسے اپنے رویوں کی سمت متعین کرنی تھی۔

”خیراں! ڈرائیور سے کہو گاڑی نکالے۔ میں بس آ رہی ہوں۔“ چائے کا کپ خالی کرتے ہوئے وہ بولی۔

”جی بی بی!“ وہ دوڑ گئی۔

\*...\*...\*

”جی ہاں!“ وہ ہنس دی۔ ”کہاں سے بدلی ہوں مجھے بھی بتادیں۔“

”تو نہیں۔ بس شخصیت میں ایک عجیب سا تاثر ابھر آیا ہے۔“ وہ مسکرائی۔ ”لگ رہا ہے کہ کسی بڑے آدمی کی بیگم ہو۔“

وہ سر جھکا کر ہنس دی۔

”اماں کی طرف گئی تھیں؟“ وہ اسے اندر لے جاتے ہوئے پوچھنے لگی۔

”جیسی تو آئی ہوں، یہاں آپ کو ساتھ لے کر جاؤں گی لی۔ اماں کا از خود سامنا کرنے کی ہمت نہیں ہے مجھ میں۔“

”پاگل ماں باپ بھی بھلا ناراض رہ سکتے ہیں اپنی اولاد سے پھر تم سے اماں ابا جتنی محبت کرتے ہیں اس کی تو آدمی محبت بھی نہ مل سکی مجھے۔“

”پھوپھی اماں کہاں ہیں؟“

”لیٹی ہیں۔ بخار تھا دو دن سے انہیں۔ آؤ پہلے مل لو ان سنا سے۔“ دونوں دوسرے کمرے میں چلی آئیں۔

”پھوپھی اماں!“ وہ ان سے پلٹ گئی! ”کیسی ہیں؟“

”ٹھیک ہوں میری بچی!“ انہوں نے حسب عادت اس کا ہاتھ چوما۔ ”خدا میری آنکھوں کی یہ روشنیاں سلامت رکھے۔ تو خوش ہے؟“

”جی!“ اس کی نظر س جھک گئیں۔

جھوٹ بولنا مشکل تو نہ رہا تھا۔ ہاں تکلیف دہ اب تک تھا۔

”کیسی خوب صورت لگ رہی ہے۔“ ان کے لہجے میں حسرتیں ہی حسرتیں تھیں۔

”کیوں کیا آذر! تو نے ایسا!“

”پھوپھی! طبیعت ٹھیک ہے اب آپ کی!“ اس نے مومنوع بدل دیا۔

”ہاں!“ انہوں نے ٹھنڈی آہ بھری۔ ”ٹھیک ہوں اب۔ دکھ کیسا ہی شدید ہو۔ کم ہو ہی جاتا ہے۔ دھیرے دھیرے!“

ضوٹی کی نظر مہ جبین سے نکرائی پھر اس نے جلدی سے نظر چرائی۔

”پھوپھی! اماں سے ملنے چلیں گی؟“ وہ پوچھنے لگی۔

”تم دونوں مل آؤ بیٹی۔“ انہوں نے منت بھرے انداز میں کہا۔ ”میراجی ابھی کہیں آنے جانے کا نہیں ہے۔“

”لیکن آپ اکیلی کیسے رہیں گی؟“ وہ پریشان ہوئی۔

”جی چھو پھی اماں! آپ ابھی چلیں۔ میں آپ کو اکیلا چھوڑ کر نہیں جاؤں گی۔“ مہ جبین لاڈ سے ان سے لپٹ گئی۔

”میں ٹھیک ہوں میری بیٹی۔ بس ابھی سوؤں گی تو شام کو جاؤں گی۔ تم عاصم کو فون کر جاؤں کہ شام کو تمہیں لینا ہوا آئے۔“

وہ راضی نہ ہوئیں تو ناچار دونوں ہی چل دیں۔

”آپا! اماں کچھ کہیں گی تو نہیں؟“ وہ خوفزدہ تھی۔

”بے وقوف ہو پوری۔“ وہ ہنس دی۔ ”شادی کے بعد پہلی بار میکے جا رہی ہو۔ وہ تو خوشی سے نہال ہو جائیں گی تمہیں اس روپ میں دیکھ کر!“

”کس روپ میں؟“ اس نے تعجب سے دریافت کیا۔

”بھاری بھر کم با اثر آدمی کی بیگم کے روپ میں۔“

ضوفشاں کے لبوں پر زخمی مسکراہٹ سج گئی۔ رخ موڑ کر وہ دوڑتی ہوئی گاڑی سے باہر کے منظر دیکھنے لگی۔

دروازہ اماں نے کھولا تھا۔ تھوڑی دیر تک وہ دونوں پٹ تھاے اسے دیکھتی رہیں۔

گہرے ہرے گولڈن موتیوں کے نازک کام والے لباس میں وہ اتنی پیاری لگ رہی تھی کہ ان کی جگہ کوئی بھی ہوتا اس کی تمام خطائیں معاف کر دیتا۔ وہ تو پھر اس کی ماں تھیں۔

”ضوفنی! میری جان! ان کے لب لرزے اور آنکھیں بھر آئیں۔“

اس کی تین دن کی جدائی نے ان کی ساری ناراضگی دھو ڈالی تھی۔

”اماں!“ وہ دیوانہ وار ان سے لپٹ گئی۔

”اماں! مجھ سے ناراض تو نہیں ہیں نا؟“

”بس کر۔ چھوڑ اس ذکر کو۔“ انہوں نے علیحدہ ہو کر آنسو پونچھے۔ ”مٹی ڈال جو ہو گیا سو ہو گیا۔ ماں باپ اولاد میں ہی اپنی خوشی اور سکھ پاتے ہیں۔ تو خوش ہے نا؟“

”ہاں اماں!“ اس نے دو آنسو اور گرا دیے۔

”بہت خوشی ملی ہے۔ کس سے کوئی شکوہ باقی نہیں رہا۔ سمجھ میں نہیں آتا اتنی خوشیاں رکھوں کہاں!“

”اماں۔ اب انہیں ہیں گھر پر؟“ اندر آتے ہوئے مہ جبین پوچھنے لگی۔

”وہ تو شام کو ہی آئیں گے اب۔“

ضوفشاں نے ایک اداس نظر اپنے پارے گھر کے درو بام پر ڈالی۔ کوئی اسے اختیار دیتا تو آج بھی وہ اس کروڑوں مالیت والے محل کو ٹھکرا کر اپنے اسی گھر میں ہنسی خوشی رہتی۔ جہاں سارے خواب اس کے اپنے تھے ساری خوشیاں دسترس میں تھیں۔ جہاں۔ جہاں۔۔۔ اس نے سر کو ہلکا سا جھکادیا۔ کتنی کوشش کرتی تھی وہ اس ایک خیال سے بچنے کی۔ بس اس ایک یاد سے چھپنے کی۔ مگر بقول شاعر ”جس کو بھولے وہ سدایا د آیا“ کی طرح اسے بھی ہر بات کے بعد یہی اک خیال آتا تھا۔

”ضوفنی! ایاملا رونمائی میں!“ فرصت سے بیٹھ کر مہ جبین اپنے تختے کے دروازے وا کرنے لگی۔

”کچھ وعدے۔ کچھ کاغذات!“ شعوری کوشش کے باوجود بھی وہ لہجے میں در آنے والی تلخی کو روک نہ پاتی تھی۔

”کیا مطلب؟“ اسے تعجب ہوا۔

”وہ محل عالم شاہ نے میرے نام کر دیا ہے!“ وہ لا پرواہی سے بولی۔

”میں نے تو اب تک تمہارا وہ محل ہی نہیں دیکھا۔“ وہ مایوسی سے بولی۔

”جب جی چاہے آ کر دیکھ لیں۔“ وہ ہنس دی۔

”کون سا دنیا کے دوسرے کو نے رہے!“

”اور۔ وہ تمہارے شاہ صاحب کسی مزاج کے ہیں؟ ویسے ہیں تو زبردست چیز محض دیکھ کر رعب حسن و دولت سے انسان حواس باختہ ہو جائے۔ تیرے حواس کس طرح قائم رہے ہوں گے۔“

وہ شرارت سے ہنس کر پوچھنے لگی، ضوفشاں نے محض مسکرا کر ان کا کتفا کیا۔

”بتاؤ نا۔ اب کیا گنگنیاں ڈال کر بیٹھ گئی ہو منہ میں!“ مہ جبین چڑ کر بولی۔

ضوفشاں نے اسے دیکھا پھر اسے خیال آیا کہ اس کا رویہ ان لوگوں کو شکوک میں مبتلا کر سکتا تھا۔ جب ایک دفعہ ان سب کی خوشیوں پر خود کو قربان کر ہی ڈالا تھا تو پھر یہ بیزاری کیسی۔ اب جو جیسے بھی تھا اسے نبھانا تھا۔

وہ ہولے ہولے اسے اپنے گھر اور عالم شاہ کے متعلق بتانے لگی۔ اس کی محبتوں کا پل پل بدلتے موڈ کا گھر میں میسر عیش و آرام کا۔ ہر شے کا ذکر اس طرح کرنے لگی جیسے یہ سب کچھ پاکر وہ بہت خوش ہو۔

”آز کا فون آیا تھا!“ دفعنا اس نے بتایا۔ ضوفشاں نظریں چرا کر رہ گئی۔

”کیا کہہ رہا تھا!“ بظاہر بے نیازی سے پوچھا۔  
 ”کہہ رہا تھا کہ تمہیں اس کی جانب سے شادی کی مبارکباد دوں اور۔ تمہاری تصویر  
 منگوائی ہے شادی کی!“

”اس سے کہیے گا۔ اب اسے میری تصویر کی نہیں۔ کسی اور تازہ تصویر کی ضرورت  
 ہے جو صرف اس کے سرہانے رکھے فریم میں ہی نہیں اس کے دل اور زندگی کے فریم میں  
 بھی فٹ ہو جائے اسے کہیے گا آیا۔ ماضی کی طرف دوڑنے والے ہمیشہ گھٹانے میں رہتے  
 ہیں دکھ اٹھاتے ہیں۔ پیچھے مڑ مڑ کر دیکھنے کے بجائے آگے دیکھیے!“  
 دیوار پر نگاہ جمائے دکھ کے ایک گہرے تاثر کے ساتھ وہ بولتی رہی۔

”ضوئی!“ مہ جبین نے اسے پکارا۔  
 ”جی!“ اس نے چونک کر اسے دیکھا۔  
 ”تم واقعی خوش ہو نا؟“ وہ اسے ایک ٹک دیکھ رہی تھی۔

”ہاں آپا!“ وہ ہنس دی۔ ”کبھی رنگ محل آؤ تو دیکھو میں کتنی خوش ہوں کتنی خوش!“  
 دو دن اس طرح پر لگا کر اڑ گئے کہ اسے خبر ہی نہ ہوئی۔ اماں ابا پچھلی باتوں کو بھلا کر خوش  
 تھے۔ وہ بھی ان کی خوشیوں میں شامل ہو کر خود کو اپنی ذات سے وابستہ محرومیوں کو بھلا کر  
 ہنستی رہی۔ مسلسل بولتی رہی۔ دو دن کے لیے وہی پہلے والی صوفشال بن گئی۔ اپنے ساتھ  
 لائے ہوئے سجے بنے کپڑے میگ میں بند کیے وہ اپنے پرانے کپڑے نکال کر پہنتی رہی۔  
 اسے تو محض ان کپڑوں کو دیکھ کر ہی عالم شاہ کا خیال آنے لگتا تھا۔ پرانے کپڑوں سے آزر کی  
 خوشبو اور اس کی یادیں وابستہ تھیں۔ وہ جان بوجھ کر تو ایسا نہیں سوچتی تھی۔ بس لاشعوری  
 طور پر ہی یہ سارے کام کیے جاتی تھی۔

”ضوئی!“ آخری دن اماں نے اسے اپنے پاس بٹھا کر سنجیدگی سے کہا تھا۔ ”کچھ باتیں  
 ایسی ہیں جو شادی سے پہلے میں تم سے نہیں کر سکی تھی۔ اب سن لو!“  
 ”جی اماں! کہیں۔“

”بیٹی! تمہارا شوہر جیسا بھی ہے۔ اور جس انداز سے ہم سے پیش آیا ہم تمہاری خوشی  
 کی خاطر بھلا چکے ہیں۔ اب وہ بھی ہمارے لیے عاصم جیسا ہے۔ اب آؤ تو اسے بھی آنے کا  
 کہنا۔“

”جی اماں!“  
 ”اور سنو بیٹی! میں جانتی ہوں یہ سب کچھ تم سے کہنا فضول ہی ہے۔ کیونکہ تم خود ہی  
 سمجھدار ہو پھر بھی۔ دھیان رکھنا کہ ساری عمر اپنے شوہر کو خوش رکھو اس کا کمانو اس

کے مکان کو اپنے وجود سے سجا کر گھر بنا دو بیٹی! شوہر ایک عورت کی سب سے قیمتی شے ہوتا  
 ہے۔ اپنی ساری خوشیاں اس کے نام کر کے بھی عورت گھٹانے میں نہیں رہتی کیونکہ پھر وہ  
 اپنی ہستی عورت کے نام لکھ دیتا ہے۔ تمہارا شوہر عادت کا اکھڑ ہے۔ سخت مزاج ہے۔ جوانی  
 اور دولت کے نشے میں چور رہتا ہے۔ پھر بھی وہ تمہاری زندگی کا اثاثہ ہے اسی کے سہارے  
 اب تمہیں اپنی عمر بتانی ہے۔ اپنے مزاج سے اس کے مزاج کو بدل دو تو زندگی کی سب سے  
 بڑی کامیابی سمجھنا۔ نہ بدل سکو تو کبھی اس کے مقابل کھڑی مت ہونا۔ جھک جانا ہار مان  
 لینا۔ وہ گھر اب تمہارا اول و آخر ہے سب کچھ ہے۔“

”جی اماں!“ اس نے گہرا سانس لیا۔  
 ”کبھی میری تربیت پر دھیان نہ لگنے دینا!“  
 ”اماں کیسی باتیں کر رہی ہیں۔“ اس کی آنکھیں ڈبڈبائیں۔  
 ”اپنا فرض پورا کر رہی ہوں بیٹی۔“ وہ اداسی سے مسکرائیں۔  
 ”مہ جبین کو علم تھا اسے اتوار کو واپس جانا ہے۔ وہ صبح سے آگئی تھی۔  
 شام ہونے لگی تو نما کر اس نے لباس تبدیل کر لیا۔ پنک کلر کا ساوا سا سوٹ تھا۔ مہ  
 جبین نے اسے دیکھ کر ناک بھوں چڑھائی۔

”یہی کپڑے پہن کر جاؤ گی؟“  
 ”جی۔ کیوں؟“ وہ حیران ہوئی۔ ”اچھے نہیں ہیں کیا؟“  
 ”اچھے تو ہیں۔ کیوں نہیں ہیں اچھے۔ مگر بہت سادہ ہیں۔ تمہاری شادی کو محض ایک  
 ہفتہ ہوا ہے اور اس طرح رہتی ہو جیسے برسوں پہلے کبھی شادی ہوئی ہو۔ اتنے اچھے اچھے  
 کپڑے لائی ہو ان کا کیا کرو گی؟“  
 ”مجھے تو یہی پسند آئے سو پہن لیے!“ وہ مسکرائی۔

”یہ قوف سدا کی ہو۔“  
 وہ اٹھ کر اس کا بیگ دیکھنے لگی۔  
 ”کتنی خوب صورت ساڑھی ہے۔“  
 اس نے گہرے فیروزی رنگ کی ساڑھی نکال کر کہا۔ شاکنگ پنک اور گولڈن بنا رسی  
 بارڈروالی بے حد حسین ساڑھی تھی۔ شاکنگ پنک پلاؤز کی آستینوں پر گولڈن کام تھا۔  
 ”بس یہی پہنو گی آج تم۔“

”آہا۔“ اس نے احتجاج کیا۔ ”مجھے تو یہ باندھنے کی پریکٹس بھی نہیں۔“  
 ”پریکٹس باندھنے سے ہی ہو گی۔ جاؤ بدل کر آؤ!“

گاڑی سے اترتے ہوئے اس کی نگاہ اوپر گئی۔ ”رنگ محل“ کی جگہ ”روشنی ولا“ جلی حروف میں لکھا تھا۔

ایک ٹھنڈی سانس بھر کر وہ بیڑھیاں چڑھنے لگی۔

”السلام علیکم نبی نبی جی!“ مکرم علی راستے میں ہی مل گیا۔

”وعلیکم السلام! تمہارے شاہ صاحب کہاں ہیں؟“

”جب سے آپ گئی ہیں وہ تو کمرے سے ہی نہیں نکلے۔“ وہ اداسی سے مسکرایا۔

”کیا؟“ اسے جھٹکا لگا۔ ”وہ اب تک!“

”جی۔ صرف ایک وقت کا کھانا اندر گیا ہے۔“

”تو۔ تو۔ تم نے انہیں سمجھایا نہیں کہ۔“ وہ بے بسی سے بولی۔

”وہ دروازے بند کیے۔ بیٹھے ہوں تو کس کی ہمت ہو سکتی ہے اندر جانے کی!“ وہ ہولے سے بولا۔

”اب آپ آگئی ہیں آپ سمجھائیں نبی نبی جی!“

وہ پریشانی سے سوچتی بیڑھیاں چڑھتی اوپر آگئی۔ دروازے کا ہینڈل موڑ کر اس نے ہلکا سا دباؤ ڈالا۔ دروازہ ان لاک تھا، کھلتا چلا گیا۔

اندر حسب توقع اندھیرا تھا۔ اس نے آگے بڑھ کر لائٹس آن کیں۔

وہ اسی جگہ بیٹھا تھا۔ جہاں وہ چھوڑ کر گئی تھی۔ آہستہ آہستہ چلتی وہ اس کے سامنے جا کر بیٹھ گئی۔ آنکھیں موندے وہ بے خبر سو رہا تھا سفید لباس ملگجا اور شکن آلود تھا۔ سیاہ بکھرے بالوں اور بڑھی ہوئی شیو کے ساتھ وہ اسے کوئی اور عالم شاہ لگا۔ ڈرائی کلین ہوئے مغرور سے عالم شاہ سے قطعاً ”مختلف! پاس رکھیڑے پر کپڑا دھرا تھا۔ اس نے دیکھا کھانا ویسے کا ویسا رکھا تھا۔ اس نے چھوا تک نہ تھا۔ ہاں البتہ قالین پر بکھرے سگریٹ کے ٹکڑوں میں گراں قدر اضافہ ہو چکا تھا۔ نجانے دودن میں اس نے کتنا دھواں پھونکا تھا۔ حالت خواب میں بھی ہلکی سی سختی سے بھینچے لب سیاہ ہو رہے تھے۔ وہ ایسا بگڑا ہوا اور ٹھاہوا بچہ لگ رہا تھا جو کوئی من پسند چیز نہ ملنے پر روتے روتے سو گیا ہو اور جس کے رخساروں پر آنسوؤں کے نشان موجود ہوں۔

اچانک ہی اس نے آنکھیں کھولیں۔ اور سیدھا ہو کر بیٹھ گیا۔ اس کے بالکل قریب۔

دو زانو بیٹھی ضوفشاں بوکھلا گئی۔

”تم آگئیں!“ انتہائی مخمور، سرخ آنکھیں، بو جھل اور سوچی ہوئی تھیں۔

”جی!“ اس نے نگاہیں جھکالیں۔

”ہاں! میں نے صبح ڈرائیور سے کہا تھا تمہیں لانے کا۔“

اس نے اصرار کر کے بالا خراس کے کپڑے تبدیل کر دیا۔ بالوں کی خوب صورت فریج چوٹی باندھ دی۔

”میک اپ تم خود اتنا اچھا کرتی ہو کہ مجھے خود کو تکلیف دینے کی ضرورت نہیں پڑے گی!“ وہ اس کے سامنے بیٹھتے ہوئے اطمینان سے بولی۔

اسے دکھانے کے لیے اسے چہرے پر آدھا گھنٹہ ضائع کرنا پڑا۔ جس وقت وہ ہونٹوں پر گہرے شاکنگ پنک کلر کی لپ اسٹک لگا رہی تھی۔ باہر گاڑی کی ہارن بجا پھر کال بیل بج اٹھی۔

”میں دیکھتی ہوں۔“ وہ اٹھ کر باہر کی سمت چلی دی۔ ”یقیناً“ آپ کے شو ہر نامہ دار نے ڈرائیور بھیجا ہو گا۔“

چند لمحوں میں واپس آ کر اس نے تصدیق بھی کر دی۔

”جاؤ۔ خدا اپنی حفظ و امان میں رکھے تمہیں بھی اور تمہارے شاہ صاحب کو بھی!“ وہ شرارت سے ہنسی۔

ضوفشاں نے ایک نگاہ آئینے پر ڈالی پھر اس کا دل ذرا تیزی سے دھڑکنے لگا۔ دودن اسے عالم شاہ کا خیال بھی نہیں آیا تھا۔ اور اب دوبارہ اس کے سامنے جانے کے تصور سے اس کی جان نکلنے لگی۔ اور وہ بھی اس تیار کی کے ساتھ!

”چلیں آبا! آپ کو گھرا تار دوں گی!“

”نہیں۔ بس عاصم آتے ہی ہوں گے!“ وہ مسکرائی۔

”تم جلدی کرو۔ وہ دیدہ و دل فرس راہ کیے بیٹھے ہوں گے۔“

وہ دھیرے سے ہنس دی۔

اماں، ابا سے مل کر ڈھیروں دعائیں لے کر وہ باہر نکل آئی۔ مستعد ڈرائیور نے جلدی سے بڑھ کر دروازہ کھول دیا۔

گاڑی میں بیٹھ کر اس نے پھر ہاتھ ہلایا۔ گاڑی آگے بڑھ گئی تو وہ سیٹ کی پشت سے ٹیک لگا کر بیٹھ گئی۔ عالم شاہ کے بارے میں سوچنے لگی۔ دودن کتنے آرام و سکون سے گزرے تھے۔ ہر دوسرے لمحے اس کے آن دھکنے کے خوف سے آزاد اس کی قربت کے احساس سے بالاتر۔ اور اب پھر اسے اس کی محبت پاش نگاہوں کا سامنا کرنا تھا۔

اک یہ بھی حادثہ ہے مری زندگی کے ساتھ

میں ہوں کسی کے ساتھ، مرا دل کسی کے ساتھ

گاڑی ”رنگ محل“ میں جا رہی۔ ڈرائیور نے فوراً ”ترک چھلی نشست کا دروازہ کھولا۔“

”آپ۔۔۔ آپ نے یہ کیا حالت بنا رکھی ہے!“ اس نے آہستہ سے پوچھا۔

”تم ہی تو ہو میری اس حالت کی ذمہ دار۔“ وہ اٹھ کھڑا ہوا اور جا کر پردے ہٹانے لگا۔  
”میں!“ وہ حیرت سے جھمکے ہوئے۔

”ہاں۔ تم!“ وہ مڑا۔ ”تم نے ہی رو کا تھا نا مجھے اس کو قتل کرنے سے۔ تم نے قسم دی تھی نا مجھے۔ وہ قسم نہیں ایک آگ تھی روشنی! جو میرا سینہ اب تک دکھا رہی ہے۔ مارنے دیا ہوتا مجھے اس کو۔ دس گولیاں اس کے سینے میں اتار دیتا تو اس گالی کا ازالہ ہو پاتا جو میرے کانوں نے سنی۔ ہزاروں آدمیوں کے درمیان۔ تم نے تم نے کیوں رو کا مجھے۔ کیوں!“

”اسے مار کر آپ خود کہاں جاتے۔“ وہ نرمی سے بولی۔ ”جانتے ہیں!“  
”کیا ہوتا؟“ وہ تلخی سے ہنسا۔ ”پھانسی چڑھ جاتا بس۔!“

”بس؟“ اسے حیرانی ہوئی۔ آپ کے لیے یہ کچھ نہیں ہے؟“

”میرے لیے تو شاید پھر بھی بہت کچھ ہو۔“ وہ ٹھکے ٹھکے انداز میں بولا۔ ”لیکن تمہارے لیے کیا اہمیت ہے اس بات کی؟ تمہیں تو خوشی ہی ملتی نا۔ آزادی مل جاتی۔ شاید کسی دوسرے شخص کا ساتھ مل جاتا!“

دونوں ہاتھوں کی انگلیاں بالوں میں پھنسا کر وہ بیڈ کے کنارے بیٹھ گیا۔ اس کی بات پر ضو فشان نے چونک کر اسے دیکھا تھا۔ جتنا بے نیاز وہ خود کو ظاہر کرتا تھا اتنا تھا نہیں۔  
”اب میرے لیے کسی دوسرے شخص کے ساتھ کی کوئی اہمیت نہیں ہے۔“ وہ کھڑی ہو گئی۔

”اور اگر آپ یہ سمجھتے ہیں کہ آپ کی اس حالت کی ذمہ دار میں ہوں تو جو سزا چاہے سناویں۔ وہ دس گولیاں میرے سینے میں اتار دیں۔ لیکن بہر حال اتنا ضرور سوچیں کہ کسی دوسری کی دی ہوئی ایک گالی کا ازالہ انسان اپنی زندگی داؤ پر لگا کر نہیں کیا کرتا۔“  
”روشنی! روشنی! تم نہیں جانتیں۔ اندازہ ہی نہیں کر سکتی ہو اس کا کہ یہ ایک بات یہ واحد بات جو میں صرف سوچتا ہوں تو میرے جسم میں دوڑتا لو زہر بن جاتا ہے۔ میرے مساموں سے دھواں نکلنے لگتا ہے۔ میرا وجود بھڑکتی آگ کا ایک گولہ بن کر رہ جاتا ہے۔ یہ بات میں نے سنی، کسی اور کی زبان سے۔ یہ گندی گالی یہ جلتا کوڑا مجھ پر برسائے ہزاروں لوگوں کے سامنے اور۔ اور میں خاموش رہا۔ کچھ بھی نہ کر سکا میں۔ کیا کبھی عالم شاہ اتنا بے بس ہوا تھا؟ کبھی بھی نہیں! کیا شے ہوتی ہے یہ محبت۔ بھڑکتے انسان کو پانی بنا دیتی ہے۔ ناکارہ کر دیتی ہے۔ توڑ مروڑ کر بے شناخت کر ڈالتی ہے۔ انسان کا اپنا وجود پوری شخصیت نگم ہو کر رہ جاتی ہے۔ ہا۔ یہ محبت میرے جیسے شخص کے بس کا روگ تو نہ تھی۔“

وہ اٹھ کر دیوار تک گیا اور سر ٹکا کر دیوار پر کئے برسائے لگا۔  
وہ بھی اٹھ کر اس تک پہنچی۔ چند لمبے تذبذب سے کھڑی لب کاٹتی رہی پھر افسانہ مضبوط شانے کو تھام لیا۔

”آپ۔ بھول نہیں سکتے یہ بات؟“

”نہیں!“ وہ بھڑکا۔

”میں کہوں تب بھی نہیں؟“

”تمہاری خاطر ہی تو بھلانے کی کوشش کر رہا ہوں اسے۔ پچھلے کئی دنوں سے۔ تم قسم روشنی اس رات اگر میں ہاتھ روم میں بند نہ ہوتا۔ یا دوسری صبح تمہیں تمہارا بیچ دیتا تو شاید تمہیں ہی مار دیتا۔“  
وہ سہم کر تھوڑا پیچھے ہٹ گئی۔

”ہاں۔ اتنا ہی غصہ تھا مجھے تم پر کیوں بچائی تم نے اس کی زندگی۔ کیوں دی تھی اچھے مجھے؟“

”آپ۔ آپ کیوں اتنی سی بات کو خود پر سوار کرتے ہیں۔“ وہ ڈرتے ڈرتے بولی۔  
”اتنی سی بات؟“ اس نے دانت پیسے۔

”کاش کہ تم جان سکتیں۔ کتنا درد ہے عالم شاہ کے سینے میں۔ جانتی ہو ماں کا رشتہ ہے اپنی اولاد سے؟ یہ رشتہ میرے لیے ایک پھوڑا ہے، ایک ناسور ہے جو پکتا ہے مجھے مجھے اندر سے گلے جاتا ہے۔“

وہ آگے بڑھ آیا اور اسے بازوؤں سے تھام لیا۔

”سنو روشنی! سنو! مجھے عورت کی ذات پر اعتبار نہیں آتا۔ یہ سر سے پاؤں تک وہ سہرا پابے وفا کی، میں سمجھ نہیں پاتا۔ لیکن اس کے باوجود میں نے تمہیں چاہا۔ تم خواہش کی تمہیں اپنایا۔ محض اس لیے کہ عورت سے متنفر ہونے کے باوجود میں عورت ہار گیا۔ محبت ہار ہی ہوتی ہے نا! اس قدر مجبور ہوں میں اس محبت کے ہاتھوں۔ انداز اپوں کرو کہ میں جانتا تھا تمہارا دل کسی اور کے نام ہے۔ تمہارے آنکھوں میں خوابوں کی خوشبو کسی اور کے لیے ہے۔ اور یہ جاننے کے باوجود میں تمہیں اپنے گم آیا۔ بے وفائیوں اور ہر جاتی پن کے تمام تر خوف کے باوجود! کیا متضاد واقعہ ہے۔ لیکن میں تم سے ایک درخواست کر رہا ہوں روشنی! زندگی میں کبھی بھی ماں کے رشتے سے نہ کرنا، اس ایک لفظ کی حرمت کو داغدار نہ کرنا۔ تمہارے ماتھے پر جو روشنی ہے تمہارے آنکھوں میں جو سچائی ہے یہ مجھ سے کتنی ہے کہ جب تمہاں ہونگی تو بہت محبت والی ماں ہے۔“

”آپ بھی بدل لے جیسے کپڑے۔ نما کر فریش ہو لیں۔“ وہ سر جھکا کر آہستہ سے بولی۔  
 ”ہاں۔ ٹھیک ہے۔“ اس نے سر ہلایا۔ ”تم حسینہ سے کھانا نالگانے کا کہو۔ میں تب تک  
 نہاتا ہوں۔ پھر کہیں باہر چلتے ہیں۔“  
 اس نے ہولے سے سر ہلایا اور مڑ کر کمرے سے نکل گئی۔

\*...\*...\*

اس حرمت اور تقدس کی پاسبان جو ایک ماں کا ہی خاصا ہو سکتی ہے۔ بس میرے اس یقین کو  
 کبھی بے یقین نہ کرنا۔“  
 وہ کھلی آنکھوں سے اسے دیکھتی رہ گئی۔  
 کیا بلا کا بدگمان شخص تھا۔ اس سے والہانہ عشق کرتا تھا اور بے وفائی کی امید بھی رکھتا  
 تھا۔

وہ تھوڑی دیر اسے دیکھتی رہی پھر بولی۔  
 ”ذنجیروں میں جکڑ کر لائے ہیں تو لازماً یہی سمجھیں گے کہ میرے دل کے کسی کونے میں  
 فرار کی آرزو بھی ہوگی۔ لیکن یاد رکھیں، عورت محبوب سے بے وفائی کر لے تو عورت ہی  
 رہتی ہے، شوہر سے بے وفائی کرے تو گالی بن جاتی ہے۔ میں کبھی بھی خود کو گالی نہیں بناؤں  
 گی۔ سمجھے آپ!“

بہت عرصے بعد اس کے لبوں پر مسکان آئی تھی۔  
 ”برا لگا تمہیں؟ شاید مجھے اپنے اندریشوں کو یوں بے نقاب نہیں کرنا چاہیے تھا!“  
 ”بہت اچھا کیا آپ نے یہ سب کہہ کر کم از کم مجھے اتنا علم تو ہو گیا کہ آپ مجھے جن محبت  
 پاش نظروں سے دیکھتے ہیں۔ اب ان کے پیچھے بدگمانیوں کے عکس بھی موجود ہیں۔“  
 ”چلو۔ وعدہ ہے عالم شاہ کا۔ آج کے بعد کبھی تمہارے متعلق معمولی سا بدگمان بھی ہو  
 جاؤں تو موت آجائے مجھے۔ تمہارے لبوں سے آج یہ چند لفظ سن کر برسوں سے دل کی سطح  
 پر جہاشک و شبہات کا غبار صاف ہو گیا ہے۔“

اس کا تھکا تھکا لہجہ صاف ہو کر پھر پہلے جیسا شگفتہ ہونے لگا۔

”ارے۔“ وہ اچانک چونکا تھا۔ ”تم تم نے یہ لباس پہنا ہے۔“

”کیوں؟“ وہ اسے دیکھنے لگی۔ ”پسند نہیں ہے آپ کو؟“

”بہت پسند ہے!“ وہ ہلکے سے ہنسا۔

”سازی ہمیشہ میرا پسندیدہ لباس رہی ہے۔ عورت بڑی باوقار، بڑی مکمل لگتی ہے۔ ذرا  
 ادھر دو روازے تک جاؤ اور چل کر پھر واپس مجھ تک آؤ میں تمہیں ہر زاویے سے دیکھنا چاہتا  
 ہوں۔“

اس کے لیے بڑا مشکل مرحلہ تھا۔ پھر بھی وہ بنا کچھ کے مڑ کر روازے تک گئی اور پلٹ  
 کر اس تک آگئی۔

”شاندار!“ وہ ستائشی لہجے میں بولا۔ ”تم پر تو یہ لباس کچھ اور ہی دلکش لگتا ہے۔ اکثر پہنا  
 کرو۔“

بیٹھ گئی۔

”ہاں۔ جب میرے دوست نے یہ ریٹ ہاؤس بنوایا تھا تب اس کی دعوت پر ایک ہفتہ یہاں گزار کر گیا تھا۔ اس کے بعد بھی ایک دو مرتبہ آنا ہوا ہے۔ لیکن۔“

اس نے بات ادھوری چھوڑ کر اسے مسکرا کر دیکھا۔

”لیکن؟“

”لیکن اس مرتبہ تو ایسا لگتا ہے جیسے جنت میں آنکلا ہوں۔ وجہ اس مصنوعی جھیل کا حسن نہیں۔ تمہارا حسن ہے۔“ وہ بھرپور انداز میں مسکرایا۔ ”میں نے شادی سے پہلے ہی سوچ رکھا تھا کہ ہنی مون کے لیے میں تمہیں یہاں لے کر آؤں گا۔ میں نے تقریباً پوری دنیا ہی گھوم رکھی ہے۔ لیکن یقین کرو، جتنا حسن، جتنا سکون میں یہاں پاتا ہوں۔ کہیں اور نہیں پاتا۔ دنیا بھر میں یہ جگہ میری پسندیدہ ترین جگہ ہے۔“

”جی۔ بہت خوب صورت جگہ ہے!“ اس نے سر ہلایا۔

”تم کو تو یہ ریٹ ہاؤس میں خرید لوں۔“

”اس کی کیا ضرورت ہے۔“ وہ ہولے سے مسکرا دی۔ ”جب چاہے آتے جاتے ہیں۔ آپ یہاں!“

”ہاں۔ بالکل۔ نواب قاسم خان میرا جگری دوست ہے۔ زبانی طور پر تو اس نے مجھے ہی دے رکھا ہے یہ ریٹ ہاؤس۔ لیکن میرا دل چاہتا ہے روشنی کہ میں دنیا کی ہر شے باضابطہ طور پر تمہارے نام لکھوا دوں۔“

وہ ہنس کر خاموش ہو گئی۔

”جو کچھ میں تمہارے لیے کرتا ہوں۔ کیا تمہیں اس سے خوشی نہیں ہوتی روشنی؟“

اسے بڑی دیر تک دیکھ کر اس نے ایسے لہجے میں پوچھا تھا جس کی تہہ میں حسرتیں پوشیدہ تھیں۔

ضوفشاں نے خاموش نظریں اس پر جمادیں۔ ان آنکھوں میں سید عالم شاہ کے اندر تڑپتے مچلتے ہر سوال کا جواب موجود تھا۔ وہ ٹھنڈی سانس بھر کر کھڑا ہو گیا۔

”کھانا اب تک تیار نہیں ہوا۔ میں دیکھتا ہوں!“

وہ شمال کو بازوؤں کے گرد لپیٹتا ہاں نکل گیا۔ ضوفشاں نے بیڈ کی پشت سے سر نکال دیا اور آنکھیں موند لیں۔

وہ یہاں آنے کے لیے ذہنی طور پر قطعاً ”تیار نہ تھی۔ محض عالم شاہ کی ضد سے مجبور ہو گئی تھی۔ اپنے اندر کو مار مار کر وہ ادھ موٹی ہو جاتی تھی، تب کہیں جا کر عالم شاہ کی

11

کھلی کھڑکی سے پرے نیلے روشن آسمان کی وسعتوں کے نیچے پھیلی جھیل کے پانیوں میں بھی نیلے آسمان کا عکس تھا۔ ہر شے بڑھکلی ہوئی چمکدار اور روشن لگ رہی تھی۔

ضوفشاں کا جی چاہا، دوڑتی ہوئی جائے اور پانی میں آگے تک جانکلے۔

”جگہ پسند آئی؟“

عالم شاہ، نوکر کو کھانے کا کہہ کر آیا تھا۔ اسے یوں محویت سے باہر نکلتا پا کر اس نے پوچھا۔

”جی۔ بہت!“ وہ باہر دیکھتی رہی۔

”ابھی تو دوپہر ہے۔ سورج چمک رہا ہے۔ منظر واضح ہے کل صبح جلد اٹھ کر دیکھ سکتا۔ فطرت کے حسن پر حیران رہ جاؤ گی۔ پانی کے اوپر کمر ہوگی جو آسمان تک پھیلتی معلوم ہوگی۔ سفید آبی پرندوں کے غول کے غول کناروں پر اور پانی کی سطح پر جمع ہوں گے۔ ہر شے اتنی مقدس، اتنی دلکش معلوم ہوگی کہ تمہارا دل ہمیشہ ہمیں رہ جانے کو چاہے گا۔“

”آپ آتے رہتے ہیں یہاں؟“ اس نے کھڑکی کے آگے سے ہتھ ہونے پوچھا اور بیڈ پر

وارفتگیاں برداشت ہو پاتی تھیں۔ ”روشنی ولا“ میں تو ہزار کام ہوتے تھے جو اسے ضوفشاں سے دور رکھتے تھے۔ زمینوں کے معاملات، وہاں سے مختلف کاموں سے آئے ہوئے لوگوں کے مسائل، نوکروں کو ہدایات کا سلسلہ، دوستوں کی آمد و رفت۔ وہ بیشتر وقت ان تمام باتوں میں الجھا رہتا اور وہ قدرے سکون سے رہا کرتی۔ لیکن یہاں آنے سے قبل اسے علم تھا کہ اسے دن رات وہ قربت برداشت کرنی ہوگی، جس کے خیال سے ہی اس کے اندر بے چینیاں برپا ہو جاتی ہیں۔ پھر اس نے سوچا تھا، اسے تمام عمر اس تپتے صحرا میں اسی طرح چلتے جانا ہے، پھر گریز کیسا اور کیسا انکار سر تسلیم خم کر کے وہ اس کی خواہش کو پورا کرنے کے لیے اس کے ساتھ چلی آئی تھی۔

\*...\*...\*

اگلی صبح وہ فجر کی نماز پڑھ کر باہر چلی آئی۔ عالم شاہ نے بالکل درست کہا تھا۔ تھوڑی دیر تک وہ مبہوت کھڑی قدرت کی صنایعوں اور رعنائیوں کو دیکھتی رہ گئی۔ تاحد نگاہ پھیلے شفاف پانیوں کو کھر کے بادلوں نے جھک کر جیسے اپنے بازوؤں میں لپیٹنا ہوا تھا۔ پرندوں کے غول کے غول تھے۔ جو آسمان پر پانی کی سطح پر کناروں پر جمع تھے۔ اسے لگا وہ واقعی جنت کے کسی گوشے میں موجود ہے۔

چھپیل اتار کر اس نے شفاف پانی کے اندر جے بڑے بڑے پتھروں پر قدم جمائے اور ذرا سا آگے جا کر بیٹھ گئی۔ سردیاں اپنے اختتام پر تھیں اور فی الوقت فضا میں تیرتی ٹھنڈک اسے بھلی لگ رہی تھی۔

”کیا حسین نظارہ ہے۔ کیا جنت نظیر جگہ ہے!“

اس نے گھٹنے سے ٹھوڑی ٹکا کر سوچا۔

”نجانے کیا راز ہے اس میں۔ انسان جس جگہ کو پسند کرے وہاں اپنی من چاہی شخصیت کی ہمراہی میں ہی آتا کیوں چاہتا ہے۔ عالم شاہ یہاں میرے ساتھ ہی آنا کیوں چاہتا تھا۔ اور اگر مجھے اختیار حاصل ہو تا تو میں۔ میں۔“

اس نے دل میں ایک چور دروازہ ہوا محسوس کیا۔

”نہیں۔“ پھر اس نے سختی سے سر کو جھٹک دیا۔

”اب مجھے ایسا سوچنا بھی نہیں چاہیے۔ خدا کے واسطے آذر! امت در آیا کرو مجھ میں ان چور دروازوں سے۔ میں بھول جانا چاہتی ہوں تمہیں۔“

اس کے اندر سے ایک سسکی نکلی پھر اس نے ہتھیلیوں سے آنکھوں کے کنارے رگڑ دیے اور پانی پر نظریں جمادیں۔ جس جگہ وہ بیٹھی تھی وہاں سے پانی کی گہرائیاں شروع ہو

جاتی تھیں۔ اس نے انگلی پھیر کر پتھر کی چکنی سطح کو محسوس کیا اور خواہ مخواہ ہو گئی۔

”اگر میں کھڑی ہوئی اور میرا پاؤں پھسل گیا۔ تو!“ اس نے سوچا چلا۔

ایسی صورت میں کوئی شے ایسی نہ تھی جسے وہ تھام سکتی۔ پکاپک جھپکتے میں اس کا وجود ٹھنڈے، سرد پانی کی گہرائیوں میں جا پہنچتا۔ وہ پانی جو باہر سے دیکھتے تھے میں دلکش، چمکدار، خوب صورت، حیات آفریں تھا اور اندر سے سفاک، سرد مہر اور بے رہ رحم تھا۔ اسے پل بھر میں یوں نکل جانا کہ پھر نہ وہ رہتی نہ کسی آذر کا تصور نہ کسی عالم شاہ کی سارفاقت۔

”عالم۔“ خوف کے عالم میں بے اختیار اس نے پکارا تھا۔

”ہاں روشنی۔ کہو؟“

اس کی اندر جیسے نئی زندگی کا اعتماد دوڑ گیا۔ سر گھما کر اس نے دیکھا۔ وہ اس کے پیچھے کھڑا تھا۔

”آپ!“ اس نے گہرا سانس آزاد کیا ”آپ کب آئے؟“

”کافی دیر ہو گئی۔“ وہ مسکرایا ”تم جھیل میں پھیلے پانی کو دیکھ رہے تھے اور میں تمہاری پشت پر بکھرے خوب صورت بالوں کو۔ اس محویت میں کوئی مجھ سے پوچھتا کہ دن ہے یا رات تو میں کہتا، رات! لیکن تم نے مجھے پکارا کیوں تھا؟“

”میں۔ میں ڈر گئی تھی۔ میں سوچ رہی تھی میں پھسل کر پانی میں آ کر نہ جاؤں!“

عالم شاہ نے اپنا مضبوط ہاتھ اس کے سامنے پھیلا دیا۔ ضوفشاں نے اسے تھاما اور اٹھ کر اس تک آگئی۔

”جب تک عالم شاہ زندہ ہے، موت اور تمہارے بیچ ایسی دیوار بنا رہے گا کہ نہ تم اس کی ہلکی سی پرچھائیں دیکھ پاؤ گی نہ وہ تمہاری۔“ وہ اسے قریب سے دیکھ کر مسکرایا۔

اس نے جلدی سے اپنا ہاتھ اس کے ہاتھ کی مضبوط گرفت سے آزاد کرایا اور آگے بڑھ گئی۔

ذرا سا آگے جا کر اس نے مڑ کر دیکھا، وہ اسی جگہ کھڑا تھا۔ نظموں میں ایک عجیب سا احساس شکست لیے اسے دیکھ رہا تھا۔

ضوفشاں کو اپنے رویے میں بسی بے پناہ سرد مہری اور لائق کا احساس ہوا۔ لیکن وہ بھی کیا کرتی۔ دل کے ہاتھوں آگروہ مجبور تھا تو وہ بھی دل سے ہی شکست کھائے ہوئے تھی۔

چھپیل دوبارہ پیروں میں ڈال کر وہ وہیں گھاس پر بیٹھ گئی۔ وہ پانیوں پر نگاہ جمائے ٹھلٹا رہا۔ ضوفشاں نے اس کے لمبے چوڑے با اعتماد وجود کو غور سے دیکھا۔ تھوڑی دیر پہلے جو جھیل اسے ہولناک اور مہیب لگی تھی اب اس کے چلے آنے سے کیسی سہمی ہوئی اور معصوم لگتی



تھی۔

وہ ٹھلکتا ہوا آیا اور اس سے ذرا سے فاصلے پر بیٹھ گیا۔

”سنو روشنی۔“ اچانک اس نے کہا ”تم نے عمر ماروی کی داستان پڑھی ہے؟“

ضوفشاں نے اسے دیکھا اور ہولے سے اثبات میں سر ہلا دیا۔

”روشنی! کیا کبھی ایسا ہو سکتا ہے کہ ماروی کو عمر سے محبت ہو جائے؟“

بڑی زخمی مسکراہٹ ضوفشاں کے لبوں پر پھیل گئی۔ اس کی بات کا کوئی بھی جواب دینے کے بجائے وہ سر جھکا کر زمین کو انگوٹھے سے کھودنے لگی۔

”مجھے احساس ہے کہ میں نے تمہیں تمہاری خواہش اور رضا کے بغیر اپنایا ہے۔“ وہ

سوچتا ہوا بولنے لگا۔ ”میں جانتا ہوں تمہیں کسی اور کے ساتھ کی خواہش تھی، تمہارا دل

کسی اور کے لیے دھڑکتا تھا۔ لیکن مجھے یقین تھا اور ہے کہ جتنی محبت تمہیں اس سے تھی

اور اسے تم سے۔ ان دونوں محبتوں کو جمع کر کے ترازو کے ایک پلڑے پر رکھا جاتا اور

دوسرے پر عالم شاہ کی محبت، جنون اور خواہش کو، تو تمہاری قسم روشنی میرا پلڑا بھاری ہوتا

میں میں نہیں رہ سکا یہ سب کچھ کیے بغیر مجھے یاد ہے تم نے کہا تھا کہ تمہیں اپنے دل پر کبھی

بھی یہ اختیار نہ ہو گا کہ تم اسے میرے نام کر دو۔ تم نے کہا تھا کہ میرے حصے میں محض ایک

خالی کھوکھلا وجود ہی اسکے گا اور جواباً میں نے دعویٰ کیا تھا کہ میں اس خالی کھوکھلے وجود کو

بھی اپنا تمناؤں سے پہنچ کر اس میں محبت کے گل و گلزار کھلا دوں گا۔ لیکن۔ اب کبھی کبھی

مجھے یوں لگتا ہے روشنی کہ میں نے برسوں تپتے صحراؤں کی خاک چھان کر ایک اہرام

دریافت تو کر لیا ہے لیکن اس خوب صورت تاج محل جیسے مقبرے کے اندر جانے کا راستہ

مجھے نہیں ملتا۔ میں باہر کھڑا اس کی مرمریں دیواروں سے اپنا سر پھوڑ رہا ہوں، پاش پاش ہو

رہا ہوں۔ لیکن کوئی ایک در، کوئی ایک کھڑکی، کوئی ایک روزن میرے نام کا نہیں ہے۔ اور

مجھے یہ بھی وہم ہے کہ کبھی میں کوشش کر کے اندر پہنچا بھی تو مجھے علم ہو گا کہ اس اہرام میں

دفن خزانہ تو کوئی اور کب کالے جا چکا۔ میرے حصے میں تو بس ایک سردلاش رہ گئی ہے۔ کئی

آنسو ضوفشاں کی آنکھوں میں بھرے اور ٹپ ٹپ نیچے گھاس پر گرنے لگے۔

”میں“ میں تمام تر جذبول سمیت تم تک آتا ہوں تو تم برف کا ایک ایسا بت بن جاتی ہو

جسے عشق کی پاگل آگ بھی نہیں پگھلا پاتی۔ تم اکیلی ہوتی ہو تو نجانے وہ کون سا خیال ہوتا

ہے جو تمہارے لبوں پر مسکرائیں، تمہاری آنکھوں میں چمک اور تمہارے گالوں پر گلال

بکھیر دیتا ہے۔ میں تم تک پہنچتا ہوں تو تمہاری مسکرائیں دم توڑ دیتی ہیں تمہارے گال

سرسوں کا کھیت بن جاتے ہیں تمہاری شعر کہتی آنکھیں نوٹے پڑھنے لگتی ہیں میرے لیے

تمہارے لبوں پر خوشی سے بھری ایک مسکان تک نہیں آتی۔ عمر نے تو ماروی کو دولت سے

جینا چاہا تھا۔ میں تو تمہیں جذبوں سے رام کرنا چاہتا ہوں اور نا کام رہتا ہوں۔ محبت اتنی بے

اثر تو نہیں ہوتی روشنی اتنی بے اثر!“

وہ تھک کر آسمان کو دیکھنے لگا۔

ضوفشاں نے اسے دیکھا۔ اس کا دل رکھنے لگا۔ وہ خود زخم خوردہ تھی۔ اس کی تکلیف پر

تڑپ سی گئی۔

”آپ۔ اگر اس ایک بات سے ہی خوش ہو سکتے ہیں۔ تو میں کہہ دیتی ہوں۔“ اس نے

رک رک کر کہا ”میں کہہ سکتی ہوں کہ مجھے آپ سے۔“

”نہیں۔“ دفعتاً وہ درشتی سے بولا تھا۔

”نہیں۔“ پھر اس کے لہجے میں نرمی در آئی۔

”نہیں روشنی۔ میں نے کہا تھا نا تم سے کہ یہ ایک بات میں تمہارے لبوں سے سننا

چاہوں گا لیکن جذبوں کی بھرپور سچائیوں کے ساتھ۔ زبان اور دل کی مکمل ہم آہنگی کے

ساتھ خواہ اس دن کے انتظار میں یوم حشر آئیے۔ لیکن اس سے لمحہ بھر پہلے بھی جھوٹ بول

کر مجھے سرنگوں نہ کرنا تمہارا جھوٹا اظہار مجھے میری ہی نظروں میں گرا دے گا۔ ٹوٹ کر ریزہ

ریزہ ہو جائے گا عالم شاہ۔“ وہ کھڑا ہوا اور لمبے لمبے ڈگ بھرتا اندر کی جانب چلتا چلا گیا۔

”کیسا بے حاصل انتظار ہے تمہارا عالم شاہ۔“ اس نے سرد آہ بھر کر سوچا۔ ”شاید

تمہاری عمر بھی بیت جائے گی اور میری بھی!“

\*...\*...\*

اسپتال سے عاصم بھائی کا فون آیا تھا۔ مہ جبین نے ایک خوب صورت بیٹے کو جنم دیا تھا

لیکن اس کی اپنی حالت ٹھیک نہیں تھی۔ عاصم بھائی نے اسے فوراً ”پہنچنے کی تاکید کی تھی۔

اماں، ابا اور پھوپھی اماں اور پھوپھی جان چاروں مل کر عمرے کی سعادت حاصل کرنے کے

لیے گئے ہوئے تھے، کسی بھی روز ان کی واپسی متوقع تھی لیکن مہ جبین کی حالت اچانک

خراب ہو جانے کے باعث اسے وقت سے پہلے ہی ہاسپٹل لے جانا پڑ گیا تھا۔

”عالم شاہ۔“ وہ فون رکھ کر تیزی سے اس تک پہنچی تھی۔ ”مجھے ہاسپٹل جانا ہے۔ جبین

آپا کے ہاں بیٹا ہوا ہے۔ لیکن ان کی اپنی حالت ٹھیک نہیں ہے۔“

”اچھا۔“ وہ چونک کر سیدھا ہوا بیٹھا۔ ”ضرور جاؤ!“

”آپ۔ نہیں چلیں گے؟“ وہ نہ چاہتے ہوئے بھی پوچھ بیٹھی۔

وہ حتی الامکان اس کے ماں باپ اور دوسرے رشتہ داروں سے ملنے سے گریز کرتا تھا۔

اور خود تو کبھی اس کے میکے گیا ہی نہ تھا۔

”میں۔ میں آؤں گا بعد میں۔ تم پہلے چلی جاؤ۔“

”جی۔“ وہ سر جھکا کر باہر نکل آئی۔

وہ ہاسپٹل پہنچی تو عاصم بھائی کا ریڈور میں ہی مل گئے۔

”جین آپا کیسی ہیں۔“ اس نے بے تابی سے پوچھا۔

”شکر ہے خدا کا۔“ وہ ہولے سے مسکرائے۔

”خطرے کی کوئی بات نہیں ہے۔ آؤ تمہیں تمہارا ابھانجا دکھاؤں۔“

گل گو تھنا سا پچھ اس نے بازوؤں میں بھرا تو اس کے لب خود بخود مسکرا اٹھے۔

”کتنا پیارا ہے۔ بالکل آپا پر گیا ہے۔“

وہ کھل کر ہنس دی۔

اگلے دن مہ جین کو بھی کمرے میں شفٹ کر دیا گیا تھا۔ اس کی حالت ابھی بھی ایسی تھی

کہ اسے ہفتہ ڈیڑھ ہفتہ اسپتال میں ہی رہنا تھا۔

ضوفشاں رات کو اس کے پاس ہی ٹھہری تھی۔ دوسرے دن عاصم بھائی نے اسے سمجھا

کر تھوڑی دیر کے لیے گھر بھیج دیا۔

”کیسی ہیں تمہاری آپا؟“

وہ کہیں جانے کے لیے کھڑا تھا۔ اسے دیکھ کر پہلی بات یہی پوچھی۔

”اب ٹھیک ہیں۔ شکر ہے اللہ کا!“ وہ مسکرا دی۔

”اور تمہارا ابھانجا؟“ اس نے چند لمبے رک کر پوچھا۔

”بالکل خیریت سے ہے اور بہت پیارا ہے۔ لیکن آپ کہاں جا رہے ہیں؟“

”زمینوں پر کچھ کام پڑ گیا ہے۔“ وہ مڑ کر بالوں میں برش کرنے لگا۔ ”چند دنوں کا کام ہے۔ اتوار تک لوٹ آؤں گا!“

”اچھا۔“ وہ محض سر ہلا کر رہ گئی۔

”سنو روشنی۔“ وہ اچانک مڑا تھا۔ ”اپنی شادی کو کتنا عرصہ ہو گیا ہے؟“

وہ سوچ میں پڑ گئی۔

”تقریباً ڈیڑھ سال۔“

پھر اس نے آہستہ سے بتایا۔ اس سوال کے پیچھے کون سا سوال تھا اس سے پوشیدہ نہ رہ

سکا۔

”ڈیڑھ سال۔“ اس نے زیر لب دہرایا۔ ”روشنی کتنا اچھا ہوتا کہ ہماری بھی کوئی اولاد

ہو جاتی کیا تمہیں خواہش نہیں ہے۔“

”کیوں نہیں ہے۔“ وہ ہولے سے بولی ”بس جب خدا کی مرضی ہو!“

”جانتی ہو۔“ وہ اس کے قہرپ آگیا اور اسے بازوؤں سے تھام لیا ”میں اکثر سوچتا ہوں

کہ ہماری ایک بیٹی ہو۔ بالکل چھترے جیسی۔ اجلی پیاری۔ ہم اپنی بیٹی کا نام سحر رکھیں

گے۔ سحر! شاید اس کے چلے آنے سے اس خاموش ادا اس رات کی سحر ہو جائے!“

وہ بہت دھیمے سروں میں بڑبڑا رہا تھا۔

”چلتی ہو میرے ساتھ؟“ پھر اچانک وہ اپنے انداز میں لوٹتے ہوئے پوچھنے لگا۔

”کہاں؟“ وہ اس کی خود کلامی میں کم تھی چونک اٹھی۔

”زمینوں پر۔“ وہ مسکرایا ”اپنا گھر بھی ہے وہاں۔ انجوائے کرو گی!“

”نہیں۔ آپا کی طبیعت ٹھیک نہیں ہے۔ انہیں ہاسپٹل میں ہی رہنا ہے“ ابھی اور دیکھ

بھال کے لیے کوئی بھی نہیں ہے۔“

”ٹھیک ہے۔“ اس نے اصرار نہیں کیا۔ ”میں لوٹوں گا تو ملوں گا ان سے۔“

وہ اس کے ساتھ ساتھ باہر تک گئی تھی۔

\*...\*...\*

نجانے قبولیت کے کن لمحوں میں عالم شاہ نے اپنی خواہش کا اظہار کیا تھا۔ دوسرے دن

شام کو جب ڈاکٹر نے اسے اس کے اندر جہنم لینے والی نئی زندگی کے متعلق بتایا تو وہ بڑی دیر

تک یہی سوچتی رہ گئی۔

مہ جین بھی یہ خوش خبری سن کر نہال ہو گئی تھی۔

”اللہ کرے تمہارے ہاں چاند سی بیٹی ہو۔ پھر میں اسے تم سے اپنے حارث کے لیے

مانگ لوں گی۔“

”نہیں آپا۔“ وہ ذرا سختی سے بولی ”ابھی ان باتوں کے لیے بہت وقت پڑا ہے۔ تقدیر کی

بند کتاب کے اندر لکھے گئے فیصلوں کو پڑھنے پر جب ہم قدرت نہیں رکھتے تو پھر ہمیں چاہیے

کہ اپنی خواہشات کو بھی قبل از وقت ظاہر نہ کیا کریں کیا خبر وہ ان چھپے ہوئے آسمانی فیصلوں

سے مطابقت رکھتی بھی ہوں یا نہیں۔“ مہ جین محض اسے دیکھ کر رہ گئی۔

”اماں! ابا اور پھوپھی جان کے آنے میں دو دن رہ گئے ہیں۔“ پھر اس نے بات بدل دی

”تب تک آپ کو بھی ڈسچارج کر دیا جائے گا۔ کتنا خوش ہوں گے وہ لوگ۔ بڑا سر پرانز ہو

گا۔ ان کے لیے!“

”ہاں۔“ مہ جین مسکرائی ”ایک نہیں دو دو سر پرانز۔ تمہارے شوہر کو ہنسا چلا؟“

”نہیں۔“ اس نے نفی میں سر ہلادیا ”شام کو شاید ان کا فون آئے تب بتاؤں گی۔ ویسے انہوں نے بھی آپ والی خواہش کا اظہار کیا تھا۔ انہیں بھی بیٹی کی آرزو ہے!“

”صوفی۔ تیری بیٹی تو بہت بڑے باپ کی بیٹی ہوگی۔“ مہ جبین کچھ سوچ کر مایوسی سے بولی

”ہم جیسے چھوٹے موٹے لوگ تو اس کی نظروں میں سائیں گے ہی نہیں!“

”کیا ہے آپ۔“ وہ ہنس دی ”کہہ تو رہی ہوں ابھی ان باتوں کے لیے وقت پڑا ہے۔“

”ہوں!“ اس نے سر ہلایا۔ ”پھر بھی“ اب انسان اس بات پر بھی تو قدرت نہیں رکھتا کہ اپنے دل میں خواہشات کو جنم ہی نہ لینے دے!“

وہ خاموش ہو گئی۔

شام اترتی تو اس نے فون کر کے ڈرائیور کو بلا لیا۔ عالم شاہ نے شام کو فون کرتے رہنے کا کہا تھا لہذا وہ شام کو گھر پر ہی رہتی تھی، اور آج تو پہلی بار اس کا اپنا دل اس سے بات کرنے کو چاہ رہا تھا۔

حسب وعدہ اس نے سات بجے فون کیا تھا۔

”اوہ جان عالم۔ کیسی ہو؟“ نجما نے کیوں وہ بڑی ترنگ میں تھا۔

”جی۔ میں ٹھیک ہوں۔“ وہ بولی ”آپ اتوار کو ہی آئیں گے۔“

”ظاہر ہے۔ آنے سے قبل تمہیں بتایا تھا میں نے۔ کیوں کوئی مسئلہ ہے کیا؟“

”مسئلہ تو نہیں ہے۔“ وہ رک رک کر بولی۔

”ہاں ایک اچھی خبر ہے۔“

”اچھا۔“ وہ ہنسا ”سناؤ!“

”آپ نے جانے سے قبل ایک خواہش کا اظہار کیا تھا۔ اب اس خواہش کے پورا ہونے میں زیادہ دیر نہیں۔“

”تمہارا مطلب ہے۔“ وہ بے تابی سے بولا تھا ”تمہارا۔۔ مطلب ہے روشنی۔ وہ چاند سی اجلی بیٹی کی خواہش۔“

”جی!“ وہ آہستگی سے بولی۔

”اوہ۔ اوہ گاڑ!“ اس کی آواز اور لہجے میں دنیا بھر کی خوشیاں سمٹ آئیں ”تم نے مجھے

تب ہی کیوں نہ بتا دیا۔“

”تب میں خود لاعلم تھی۔“

”تم خوش ہو روشنی!“

”جی!“ وہ ہولے سے ہنس دی۔

”میں بھی خوش ہوں۔ بے انتہا خوش۔ بے اندازہ! میں میں فوراً دیکھنا چاہتا ہوں تمہیں ایک لمحہ ضائع کئے بغیر میں ابھی آ رہا ہوں۔“

”ابھی!“ وہ متعجب ہوئی ”لیکن آپ کے کام۔“

”میرے لیے فی الوقت دنیا کا ہر کام اس خوشی کے آگے بچ ہے جو میں تمہیں دیکھ کر تم سے مل کر پاؤں گا۔ میں آ رہا ہوں۔“

”لیکن راستہ لمبا ہے اور رات سر پر آرہی ہے۔“ وہ پریشان ہو گئی۔

”بے فکر ہو جان عالم۔“ وہ ہنسا ”چھ گھنٹے کی مسافت محض تین گھنٹوں میں طے کر کے میں تمہارے سامنے ہوں گا۔“

”عالم شاہ عالم سنیں۔“

وہ پکارتی رہ گئی لیکن وہ فون بند کر چکا تھا۔ پریشان سی ہو کر وہ فون کے پاس سے ہٹ گئی۔ اسے دوبارہ ہاسپٹل مہ جبین کے پاس جانا تھا۔ رات کا کھانا وہ اس کے ساتھ ہی کھاتی۔ لیکن اب عالم شاہ کی فوری آمد سے متذبذب کر رہی تھی۔

اس نے کلائی پر بندھی گھڑی کی چمکتی سوئیوں کو دیکھا۔ پھر اس نے فیصلہ کر لیا۔ دوڑھائی گھنٹے وہ مہ جبین کے پاس گزار کر اس کی آمد سے قبل لوٹ کر آسکتی تھی۔

”امید۔“ اس نے چائے لاتے نوکر کو مخاطب کیا ”ڈرائیور سے کہو گاڑی نکالے۔ میں آ رہی ہوں۔“

اس کی واپسی دس بجے ہوئی تھی۔ گھڑی دیکھتی، میڑھیاں چڑھتی وہ اندر آ گئی۔ ہال کے ایک کونے میں خیراں اونگھ رہی تھی۔

”خیراں!“

”جی بی بی!“ وہ ہڑبڑا کر اٹھی ”آگئیں میری بی بی صاحب کھانا لگا دوں جی!“

”نہیں۔ تمہارے شاہ صاحب نہیں پہنچے؟“

”جی؟“ وہ ہونق ہوئی ”وہ تو جی گئے ہیں ناز مینوں پر۔“

”افوہ۔“ وہ جھلا کر آگے بڑھ گئی۔

ظاہر ہے کہ اس کی اچانک آمد کا علم محض اس کو ہی تھا۔

بیڈروم میں پہنچ کر اس نے لائٹس آن کیں۔ سینڈلیں اتار کر پرے کیں اور بستر پر دراز ہو گئی۔ اسے شدید تھکاوٹ کا احساس ہو رہا تھا اور ابھی اسے عالم شاہ کا انتظار کرنا تھا۔

تکلیے پر سر رکھ کر وہ نجما نے کن خیالوں میں کھوئی ہوئی تھی۔ نیند نہ آہٹ کے چپکے سے اس کی ادھ کھلی آنکھوں میں داخل ہو گئی اور تھوڑی ہی دیر میں وہ بے سدھ ہو گئی۔

اس کی نیند کی رواں لہروں میں دروازے پر دی گئی دستک حاصل ہوئی تھی۔  
اس کی نظر سامنے رکھے ٹائم پوس پر گئی پھر وہ ہڑبڑا کر اٹھ کر بیٹھ گئی۔ بستر سے اتر کر وہ  
تیزی سے دروازے کی سمت بڑھی تھی۔  
”بی بی جی! باہر مکر م کھڑا تھا۔“  
”مکرم!“

اس کا دل تیزی سے دھڑکنے لگا۔ اس کی صورت پر جیسے کوئی اندوہناک حادثہ تحریر تھا۔  
”مکرم علی۔ تمہارے شاہ صاحب!“ اس کے لب کانپے۔  
”ان کا ایک سیمنٹنٹ ہو گیا ہے۔“ وہ مدہم آوازیں بولا تھا۔ ”آپ کپڑے بدل لیں۔ ہم  
ہاسپتال جا رہے ہیں۔“  
دروازے کو تھامے تھامے وہ نیچے بیٹھتی چلی گئی۔ آنکھوں کے سامنے اندھیرا چھا رہا  
تھا۔

\*...\*...\*

ہاسپتال کے برآمدے کے ایک گول ستون سے ٹیک لگائے وہ بے حس و حرکت کھڑی  
تھی۔ مکرم علی سر جھکائے اس سے ذرا فاصلے پر تھا۔  
”شاہ صاحب نے جلد بخینچے کے لیے۔ شارٹ کٹ کا انتخاب کیا تھا۔“ وہ اسے بتا رہا تھا۔  
”وہ راستہ بے حد خطرناک ہے۔ جنگل اور اجاڑ علاقہ ہے۔ شاہ صاحب کی گاڑی ایک  
موٹر پر توازن کھو کر کھڈ میں جا گری۔ جو نوکیلے پتھروں سے بھرا تھا۔ شاہ صاحب کمر کے بل ان  
پر گرے تھے۔ اسی لیے ان کی ریزہ کی ہڈی پر چوٹیں آئی ہیں جو بہت خطرناک ہیں۔ ان کا  
بچنا زیادہ ممکن نہیں۔“

اس نے ڈاکٹر سے حاصل کردہ معلومات اسے فراہم کر کے ایک نگاہ اس کے ستم ہوئے  
چہرے، بکھرے بالوں اور خشک آنکھوں پر ڈالی اور مڑ گیا۔  
پوری رات اس نے اسی طرح کھڑے کھڑے گزار دی تھی۔ مکرم علی نے کئی بار اس سے  
گھر چلنے کی درخواست کی، مگر وہ اس سے من نہ ہوئی تھی۔ لب جیسے سب کچھ کہنا اور کان  
کچھ بھی سننا بھول گئے تھے۔  
”کتنی آزمائشیں اور کتنی آزمائشیں۔“ بس ایک تکرار تھی جو اندر جاری تھی، صبح  
ڈاکٹر نے اس سے خود بات کی۔  
”آپ کے شوہر کے بارے میں فی الوقت کچھ بھی کہنا ممکن نہیں۔“ وہ اسے بتا رہے

تھے۔

”لفٹی لفٹی چانسز ہیں۔ ہو سکتا ہے وہ بچ جائیں مگر اس طرح کہ ساری عمر کے لیے  
معذور ہو جائیں اور یہ بھی ہو سکتا ہے کہ بالکل ٹھیک ہو جائیں فی الوقت وہ کوما کی حالت میں  
ہیں۔ کل ان کا آپریشن ہے۔ اس کے کامیاب ہونے کی صورت میں تین ماہ بعد دوسرا  
آپریشن ہو گا۔ خوبی قسمت سے وہ آپریشن بھی کامیاب ہو گیا تو آپ کے شوہر انشاء اللہ  
بالکل ٹھیک ہو جائیں گے۔ پہلے کی طرح!“

اس نے ایک نظر ڈاکٹر کے سنجیدہ چہروں پر ڈالی۔ ان کی تسلیوں میں چھپے کھوکھلے پن کر  
محسوس کیا پھر اٹھ کر کمرے سے نکل آئی۔  
”بی بی جی!“ مکرم علی باہر موجود تھا۔ ”چلیے میں آپ کو گھر چھوڑ آؤں۔ آپ کی حالت  
ٹھیک نہیں ہے۔ کل سے آپ نے بالکل آرام نہیں کیا ہے۔“  
”میں ٹھیک ہوں مکرم!“ اس نے سرد آہ بھری۔  
”آپ یہاں رہ کر بھی شاہ جی کے لیے کچھ نہیں کر سکتیں۔“ اس لیے بہتر یہی ہے کہ گھر  
چل کر تھوڑا آرام کر لیں۔ سائیں ٹھیک ہو کر مجھ سے ہی پوچھیں گے ناکہ میں نے آپ کا  
کتنا خیال رکھا۔“

ایک زخمی مسکراہٹ کے ساتھ اس نے مکرم علی کو دیکھا اور بو جھل قدموں سے اس  
کے آگے آگے چلنے لگی۔

\*...\*...\*

”کیا ایسا نہیں ہو سکتا عالم شاہ کہ تم مر جاؤ!“ اس کے سوتے ہوئے ذہن میں کچھ آوازیں  
گو نہیں۔  
”کیا ایسا نہیں ہو سکتا کہ اچانک ہی کوئی مہیب حادثہ تمہیں اپنی بانہوں میں سمیٹ لے۔  
گاڑی تیزی سے چلاتے ہوئے تمہاری آنکھوں میں دھند اتر آئے۔ تمہارا راستہ،  
اندھیروں میں ڈوب جائے۔ تم گہرے اندھیرے کھڈوں میں جا گرو اور کوئی تمہاری لاش کو  
بھی وہاں سے نہ نکالے۔ تمہاری لاش، لاش، لاش!“

ایک چیخ کے ساتھ وہ اٹھ کر بیٹھ گئی۔ عالم شاہ کا خون آلود وجود اب تک اس کی آنکھوں  
کے پردے پر ڈوب اور ابھر رہا تھا۔ گہرے گہرے سانس لے کر اس نے تھ خود کو حواسوں میں  
لانے کی کوشش کی اور سر ہانے رکھے جگ سے پانی گلاس میں انڈیل کر لیوں سے لگا لیا۔  
مکرم علی نے اسے گھر لاکر بڑی منتیں کر کے خواب آور گولیاں کھلا کر سلا دیا تھا اور نجانے  
کب سے وہ نیند میں یہی ایک منظر بار بار دیکھ رہی تھی اور اب کبھی اپنے ہی کے الفاظ نے جو  
شاید ایک طویل عرصے سے اس کے لاشعور میں محفوظ تھے، اس کے ذہن میں ہر طرف ایک

وہ سخت حیرانی کے عالم میں کھڑی یہ سب کچھ سوچتی رہی۔ تب کہیں دور سے آتی آواز اس کے کانوں سے نکلرائی۔

بہت دنوں کی بات ہے، فضا کو یاد بھی نہیں یہ بات آج کی نہیں!!!!  
مغنی کی درد انگیز آواز اس کے دکھی دل کو چرتی چلی گئی۔

اس نے غور کیا۔ آواز اور سے آ رہی تھی اور اوپر آزر کا کمرہ تھا۔ کسی معمول کی طرح اس کے قدم پیڑھیوں کی طرف بڑھے تھے۔

شباب پر بہار تھی فضا بھی خوشگوار تھی نجانے کیوں چل پڑا، میں اپنے گھر سے چل پڑا میں چل پڑا کسی نے مجھ کو روک کر، بڑی ادا سے ٹوک کر کہا تھا لوٹ آئیے، مری قسم نہ جائیے

اس کے قدم دروازے پر پہنچ کر رک گئے۔ دروازہ ذرا سا دھکا اور دہم سروں میں بجتے کیسٹ پلیئر کی آواز باہر آ رہی تھی۔  
وہ وہیں کھڑی گہرے گہرے سانس لیتی رہی اور درد بھرے بولوں کو سنتی رہی۔ اسے جیسے الہام ہو گیا تھا کہ اندر کون تھا۔

اور اک حسین شام کو، میں چل پڑا سلام کو گلی کا رنگ دیکھ کر، نئی ترنگ دیکھ کر مجھے بڑی خوشی ہوئی، خوشی ہوئی میں کچھ اسی خوشی میں تھا، کسی نے جھانک کر کہا۔

پرائے گھر سے جائیے، مری قسم نہ آئیے وہی حسین شام ہے، بہار جس کا نام ہے چلا ہوں گھر کو چھوڑ کر، نجانے جاؤں گا کدھر کوئی نہیں جو ٹوک کر، کوئی نہیں جو روک کر کہے کہ لوٹ آئیے، مری قسم نہ جائیے اس کی قوت برداشت جواب دے گئی۔ اس نے دروازہ دھکیلا اور اندر داخل ہو گئی۔  
اندر بالکل اندھیرا چھایا ہوا تھا۔ صرف ایک کونے میں بجتے کیسٹ پلیئر کی روشنیاں نظر آ رہی تھیں۔  
”کون؟“

بچل سی چمادی تھی۔

بڑی دیر تک وہ ساکت بیٹھی رہی۔

”وہ بد دعائیں میں نے تمہیں دی تھیں یا اپنے نصیب کو!“ پھر ایک سسکی لے کر اس نے سوچا۔ ”اور کیا وہ بد دعا قبول ہو گئی تھی؟ اگر قبول ہو گئی تھی تو پھر اتنی دیر کیسے ہو گئی۔ اتنی دیر۔“

خاموش، ادا اس بیڈروم کی ہر ہر شے کو دیکھتے دیکھتے اچانک اس کے دل و دماغ پر وحشت سوار ہو گئی۔ اسے لگا، ایک ایک چیز بظاہر ساکت ہے لیکن اس خاموشی کے اندر کہیں نوٹے بلند ہو رہے ہیں، چپتیں نکل رہی ہیں، ہر طرف طوفان برپا ہے۔  
اس کا دم کھٹنے لگا۔ سانس کاراستہ بند ہونے لگا۔ خود کو گھسیٹتی ہوئی وہ بیڈروم سے باہر لائی تھی۔

”ڈرائیور۔“ وہ چیخی۔ ”گاڑی نکالو۔ فوراً۔“

”کہاں لے چلوں بی بی جی!“

اس کے پچھلی نشست پر بیٹھنے کے بعد دروازہ بند کرتے ہوئے اس نے ادب سے پوچھا۔  
”پھوپھی اماں کے گھر!“

اس نے ٹیک لگا کر آنکھیں موند لیں اور گہرے گہرے سانس لینے لگی۔ وہ قطعی طور پر اپنے حواسوں میں نہیں تھی۔ دل و دماغ وحشت سے چلا رہے تھے۔ اس کے قابو میں ہی نہ آ رہے تھے۔

گاڑی رکی۔ ڈرائیور نے اتر کر، لپک کر اس کی جانب کا دروازہ داکیا۔ وہ نیچے اتری اور بغیر کچھ کہے سے دروازہ دھکیل کر گھر میں داخل ہو گئی۔

صحن سے برآمدے میں اور پھر برآمدے سے ہر ہر کمرے میں وہ داخل ہو کر واپس نکلتی رہی۔ پورا گھر خالی پڑا تھا۔ اس کی وحشت میں اضافہ ہو گیا۔

”آپا!“ وہ چلائی۔ ”پھوپھی اماں!“ اور پھر پھوٹ پھوٹ کر رودی۔ کوئی کانڈھا ایسا میسر نہ تھا جس پر سر رکھ کر یہ آنسو بہاتی۔ وہ تنہا تھی بالکل تنہا اور درد کالا تناہی صحرا تھا۔

کچھ دیر بعد وہ حواسوں میں لوٹی تو آنسو ہتھیلیوں سے پونچھ کر اس نے ایک بار پھر پورے گھر میں نگاہ دوڑائی۔

یہ ٹھیک تھا کہ وہ خود ہی فراموش کر بیٹھی تھی۔ کہ مہ جین ہاسپٹل میں ایڈمٹ تھی اور عاصم بھائی کو اس وقت اسی کے پاس ہونا تھا لیکن دروازہ کیوں کھلا تھا۔ باہر تالا کیوں نہیں تھا۔



”نہیں۔ شکریہ۔“ اس نے آنسو پونچھے۔ ”تم ہمیں ٹھہرو۔ آپا بھی کل گھر آجائیں گی۔ انہیں اور باقی لوگوں کو بتا دیتا۔ میں چلتی ہوں۔“

”اجالا۔“ اس نے پکارا۔

مگر وہ رکے بغیر چلی گئی۔ سیر پھیاں اتر کر محن پار کیا اور دروازہ کھول کر گلی میں آگئی۔ ڈرائیور بونٹ سے ٹیک لگائے اونگھ رہا تھا۔ اسے دیکھ کر جلدی سے سیدھا ہوا اور پھرتی سے اس کے لیے دروازہ کیا۔

”ڈرائیور۔ ہاسپٹل چلو!“

اس نے اندر بٹھ کر بے دم سی ہوتے ہوئے پشت سے ٹیک لگالی۔

بڑی دیر تک وہ اسی طرح تڑھال سی بیٹھی رہی۔ گاڑی لمبی چکنی سیاہ سڑک پر دوڑتی چلی جا رہی تھی اور اس کا دماغ ایک نقطے پر ساکن تھا۔

”آزر۔ آزر۔ آزر۔“

ایک نام تھا جو بدن کی کھوکھلی عمارت میں گونجتا چلا جا رہا تھا۔ جس طرح سے کوئی آواز کسی مقبرے کے گنبد درگنبد سلسلے میں دیواروں سے تادیر سر پختی رہے۔

”کیوں چلے آئے ہو تم؟ کیوں؟“

دونوں ہاتھوں سے چراڑھانپ کر اس نے ایک سسکی لی۔

”اس ذہن، اس جسم کے اندر پرپایہ شور کتنی مشکلوں سے تھما تھا۔ یہ زندگی کس عذاب سے گزرنے کے بعد پھر ایک محور پر رواں ہوئی تھی۔ کتنے طوفانوں کے بعد یہ سمندر پر سکون ہوا تھا۔ تم نے پھر پتھر پھینک دیا۔ کیوں چلے آئے ہو آزر۔ کیوں!“

”جی بی بی جی۔“ ڈرائیور چونک کر مڑا تھا۔ ”کچھ کہا آپ نے؟“

”نہیں۔“ اس کی آواز بھرائی ہوئی تھی۔ ”تم گاڑی چلاؤ۔“

اسپتال کے احاطے میں گاڑی رکی۔ وہ اتر کر تیزی سے اندر کی جانب بڑھ گئی۔

”بی بی صاحبہ۔“ مکرم علی اسے کارڈیور میں مل گیا۔

”کہناں تھیں آپ۔ میں دوبار گھر فون کر چکا ہوں۔“

”تمہارے شاہ صاحب کو ہوش آیا۔“ اس نے ہستے آنسو صاف کیے۔

”جی ہاں۔ انہیں برائیسویٹ روم میں شفٹ کر دیا گیا ہے۔ آپ تھوڑی دیر کے لیے ان سے مل سکتی ہیں۔ کل صبح دس بجے ان کا آپریشن ہے۔“

مکرم علی دروازے کے باہر ہی رک گیا تھا۔ وہ اندر داخل ہوئی۔ اس شخص کو اس حالت خراب میں دیکھنا کیا اذیت ناک عمل تھا۔ اس کو لگا اس کا دل اس کے منہ کے راستے باہر نکلتا

چاہتا ہے۔ منہ پر سختی سے ہاتھ جما کر وہ ہیں کھڑی رہ گئی۔

”آپ ان کی مسز ہیں ناں۔“ ڈیوٹی پر موجود ڈاکٹر نے اس پر نگاہ جمائی۔ ”یہ فی الوقت ہوش میں ہیں۔ آپ مل سکتی ہیں۔“

گھنٹے ہوئے قدموں سے وہ بیڈ تک پہنچی۔ اس کا چہرہ پیوں سے جکڑا ہوا تھا۔

”عا۔ عا۔ عا۔“ ضوفشاں نے اسے پکارنے کی کوشش کی پھر اس کے اندر دبی تمام چٹخیں، تمام آپہن آزاد ہو گئیں۔

بیڈ کے سرہانے کو تھام کر وہ زور زور سے رونے لگی۔

”بی بی صاحبہ۔ بی بی صاحبہ ہمت پکڑیں جی۔“ دروازہ کھول کر تیزی سے مکرم علی اندر داخل ہوا۔

”دیکھئے پلیزیوں شور مت کریں۔“ ڈاکٹر الگ پریشان ہو گیا تھا۔

”مکرم۔ مکرم مجھے یہاں سے لے چلو۔ میں انہیں۔ اس حالت میں نہیں دیکھ سکتی۔ میں انہیں اس طرح نہیں دیکھنا چاہتی۔ مجھے وحشت ہو رہی ہے۔ میں مری جاؤں گی مکرم علی۔ خدا کے واسطے مجھے گھر لے چلو۔“

وہ ہوش سے بیگانگی ہو رہی تھی۔

مکرم علی اسے باہر لے آیا۔

\*...\*...\*

اسپتال کے۔ آراستہ و پیراستہ وینٹنگ روم میں وہ سب جمع تھے۔ اماں کے کاندھے سے سر نکائے وہ نگاہیں کسی غیر مرنی نقطے پر جمائے بیٹھی تھی۔

مہ جبین سامنے والے صوفے پر بیٹھی حارث کو سنبھال رہی تھی۔ پھوپھی اماں کی انگلیاں شہج کے دانوں پر رواں تھیں۔

دس بجے اسے آپریشن تھیٹر میں لے جایا گیا اور اس وقت دیوار میں ٹنگی نفیس وال کلاک تین بج رہی تھی۔

”جبین بیٹی۔ اس کو کچھ کھلاؤ۔ اس طرح کب تک بھوکی بیٹھی رہے گی۔“ پھوپھی اماں نے اس کو مجسم بیٹھا دیکھ کر پریشانی سے کہا۔

”میں کچھ نہیں کھاؤں گی پھوپھی اماں۔“ سیدھے ہو کر بیٹھتے ہوئے اس نے ہولے سے کہا۔

”اس وقت میں کچھ کھا ہی نہیں سکتی۔“

”آخر یہ آپریشن کب ختم ہوگا۔“ اماں بے کل ہو کر گویا ہوئیں۔ ”کوئی خیر خبر ہی

شنا جائیں۔“

”ہمت رکھو۔“ ابا نے ان کے کاندھے پر چھکی دی۔ ”خدا سب ٹھیک کرے گا۔“  
ایک طویل وقفہ تھا جس کے دوران اس نے اذیتوں اور بے قرار یوں کی گھڑیاں ایک  
ایک کر کے پوری کی تھیں۔ بالاخر ایک وارڈ بوائے اندر آیا۔

”مسز عالم۔ آپ ڈاکٹر یونس سے ان کے کمرے میں مل سکتی ہیں۔“  
”ارے بیٹا۔ آپریشن ہو گیا۔“ اماں گھبرا کر کھڑی ہوئی تھیں۔

”جی ہاں۔ اب وہ خطرے سے باہر ہیں۔“  
”اے خدا! تیرا شکر ہے۔“ سب کے لبوں سے یہی الفاظ نکلے تھے۔  
”چلو بیٹا۔“ ابا نے اس کا شانہ پھینک دیا۔ ”ڈاکٹر سے مل آئیں۔“

گمرے سانسوں پر قابو پاتی وہ اٹھ کھڑی ہوئی۔  
”مسز عالم۔ آپ کے شوہر کو پہلا آپریشن کامیاب ہوا ہے۔“ سرجن یونس نے مسکرا کر  
اسے نوید سنائی۔ ”آپ کو مبارک ہو۔ انہیں نئی زندگی ملی ہے۔“  
”تھینک یو ڈاکٹر۔“ وہ ہولے سے مسکرائی۔

”دوسرا آپریشن کچھ عرصہ بعد ہو گا۔ اس کے بعد یہ فیصلہ کیا جاسکے گا کہ مسز عالم مکمل  
طور پر صحت یاب ہو پاتے ہیں یا۔ میرا مطلب ہے کچھ پیچیدگیاں پیدا ہو سکتی ہیں۔“  
ضوفشاں نے بے جان نظروں سے ڈاکٹر کی سمت دیکھا۔

”دیکھئے یہ بات آپ کو ڈسٹرب ضرور کر دے گی لیکن اس کا جاننا آپ کے لیے ضروری  
ہے۔“ ڈاکٹر نے پہلو بدلا۔ ”آپ کے شوہر اس آپریشن کی ناکامی کی صورت میں ہمیشہ کے  
لیے اپانچ ہو جائیں گے۔ ان کا نچلا دھرم مفلوج ہو جائے گا۔ وہ کبھی چل نہیں پائیں گے۔“

اس کا تیزی سے سیاہ پڑتا چہرہ دیکھ کر وہ چند لمحوں کے لیے خاموش ہو گیا تھا۔ دونوں  
ہاتھوں سے چہرہ ڈھانپ کر ضوفشاں نے میز سے سر نکال دیا تھا۔ ڈاکٹر کی آواز اور سید عالم شاہ  
کا چہرہ اس کے دماغ میں گڈمڈ ہو رہے تھے۔

”بیٹا۔ حوصلہ رکھو۔“ ابا نے افسردگی سے اس کے سر پر ہاتھ پھیرا۔

”کہاں سے لاؤں اتنا حوصلہ ابا جی۔“ سر اٹھا کر اس نے رندھی ہوئی آوازیں پوچھا۔  
”کسی دکان پر ملتا ہو تو اتنا خرید لوں کہ زندگی بھر کے مصائب اور دکھوں کو آواز دے کر  
ایک ساتھ بلا لوں۔ ایک ساتھ سامنا کر ڈالوں سب کا۔ لیکن حوصلہ کہیں ملتا بھی تو نہیں ناں  
ابا جی۔“

”بیٹا! خدا کسی انسان کو کبھی اس کے حوصلوں سے زیادہ نہیں آزما تا۔ خدا پر بھروسہ رکھو

چندا۔“

”کل تک وہ اس قابل ہو جائیں گے کہ بات کر سکیں۔“ ڈاکٹر نے سلسلہ کلام جوڑتے  
ہوئے کہا۔

”آپ لوگ ان سے مل سکیں گے۔ جب تک ان کے زخم وغیرہ پوری طرح ٹھیک نہیں  
ہو جاتے وہ یہاں ایڈمٹ رہیں گے پھر آپ انہیں گھر لے جاسکتے ہیں۔“

”اگلا آپریشن کب ہو گا ڈاکٹر۔ کب تک میں اس کرب کی سولی پر لٹکی رہوں گی؟ یقین  
کریں ڈاکٹر وہ ایسا شخص ہے کہ اس بے بسی کی حالت میں اسے دیکھنا اور اسے تسلی دینا مجھے  
کرب کی آخری سرحد پر کھڑا رکھے گا۔“

”مجھے احساس ہے۔“ اس نے سر ہلایا۔ ”بہر حال تقریباً دو ماہ کا عرصہ دو کار ہو گا۔  
پوری طرح سے اس آپریشن کے اثرات زائل ہو جانے کے بعد۔“  
اس نے گہرا سانس لیا اور ابا کے ساتھ اٹھ کر کمرے سے نکل آئی۔

\*...\*...\*

”روشنی؟“ اس کے چہرے پر نگاہ جمائے وہ بڑی بے بسی سے اسے تک رہا تھا۔  
”جی۔ کبھی۔“

پٹیوں سے جکڑے اس کے ماتھے کو اس نے دھیرے سے چھوا۔

”کیا۔ کیا۔ کیا میں ٹھیک ہو پاؤں گا روشنی!“

اس کے لہجے میں ایک عجیب بے یقینی ایک خوف کا اثر تھا۔

”انشاء اللہ ضرور۔“ وہ ہولے سے مسکرائی۔

”پریشان کیوں ہوتے ہیں۔“

”دیکھو دیکھو میں اس طرح سے رہ نہیں سکتا۔ روشنی! یہ بستر روئی سے نہیں آگ سے  
بنتا ہے۔ یہ جو اسپتال کا بستر ہوتا ہے ناں یہ نظر نہ آنے والے شعلوں سے لپٹا ہوا ہوتا ہے۔  
میرے لیے قبر اس سے زیادہ مناسب جگہ ہے۔“

”خدا نہ کرے۔“ وہ پریشان ہو گئی۔ ”اس طرح مت کہیں۔ کبھی کبھی لبوں سے نکلی  
باتیں بھی۔“

بات ادھوری چھوڑ کر وہ ایک تکلیف وہ احساس میں گھر گئی تھی۔

”ہاں۔“ وہ کراہا۔ ”شاید کبھی میرے لیے کسی نے یہ سب کہا ہو۔ ہو سکتا ہے ناں  
روشنی!“

”عالم پلیز!“ وہ رو دینے کو ہو گئی۔ ”مت کریں ایسی باتیں۔“



”کروں۔ ہاں۔ اچھا طریقہ ہے۔“  
 ”ضوفشاں مسکرا دی۔ اس کے لبوں پر بھی غیر واضح مبہم سی مسکراہٹ اتری تھی۔“

”مجھے یہاں سے لے چلو!“ اس نے مٹھیاں بھینچیں۔ ”میں یہاں نہیں رہ سکتا۔“

”بس کچھ ہی دنوں میں ہم گھر چلیں گے۔“ ضوفشاں نے اسے تسلی دی۔

”کیسے چلیں گے؟ میں چل کہاں سکتا ہوں۔ ڈاکٹرز کو بلاؤ روشنی میں پوچھنا چاہتا ہوں کہ میں اب کبھی چل بھی سکوں گا یا نہیں۔ میں اصل صورت حال جاننا چاہتا ہوں۔ کوئی مجھے کچھ نہیں بتاتا۔ مجھے بتاؤ روشنی مجھے بتاؤ! عالم شاہ اتنا کمزور نہیں کہ یہ سب کچھ سن نہیں پائے گا۔ مجھے کہو کہ میں اپنا ج ہو گیا ہوں۔ بتاؤ کہ میں بقیہ عمر۔ یونہی شعلوں کے بستر پر گزاروں گا۔ کہہ ڈالو کہ وہ عالم شاہ جو ہزار ہا دلوں کو پیروں تلے روند تا غرور سے سر اٹھائے چلتا تھا اب زمین پر قدم جمانے کے قابل بھی نہیں رہا۔ کہو کچھ تو کمزور روشنی!“

اس نے بے بسی سے گردن تکیے پر دائیں بائیں گھمائی۔

”عالم! عالم! خدا کے لیے ایسی باتیں مت کریں۔“ اس نے دونوں ہاتھوں سے اس کا چہرہ اٹھا۔ ”یقین کریں آپ بالکل ٹھیک ہو جائیں گے۔ پہلے کی طرح چلیں گے۔ آپ کا دو سرا آپریشن ضرور کامیاب ہوگا۔“

”اور اگر نہ ہو تو؟“ وہ ایک ٹک اس کی آنکھوں میں دیکھ رہا تھا۔ اس سے نظریں چراتا بھی ممکن نہ رہا۔

”تو۔ تو۔ بھلا آپ منفی پہلو پر کیوں سوچ رہے ہیں!“

”تمہاری اماں بتا رہی تھیں کہ تمہارا کزن واپس آ گیا ہے۔“ اچانک وہ بولا۔

اب کی بار اس نے حقیقتاً ”نظریں چرائی تھیں۔“

”ہاں۔ اس کے ایگریمنٹ کی مدت ختم ہو گئی ہے۔“ اس نے لاپرواہی سے کہنا چاہا تھا لیکن لہجے میں ہزاروں چور بولنے لگے تھے۔

”اچھا۔“ وہ دھیرے سے ہنسا۔ ”اب کس کس ایگریمنٹ کی کتنی مدت باقی ہے؟“

”آپ آرام کریں عالم!“ وہ سانسیت سے بولی۔ ”زیادہ سوچا مت کریں۔“

”میرے پاس سوائے سوچنے کے اور رہا کیا ہے روشنی۔ سوچوں بھی نہیں تو کیا کروں؟“

”تو پھر اچھی اچھی باتیں سوچا کریں۔“

”اچھائی اور برائی کی پہچان کبھی میرے لیے واضح ہو نہیں پائی روشنی۔“ وہ دل شکستگی سے بولا تھا۔ ”فرق کیسے جان پاؤں کہ کون سی سوچ اچھی ہے کون سی بری۔“

”جن باتوں کو سوچنے سے خوشی حاصل ہو، اطمینان اور سکون محسوس کریں وہ باتیں سوچا کریں۔“

”اچھا۔“ اس نے نظریں اٹھا کر اس کے چہرے کو دیکھا۔ ”یوں کہو کہ تمہیں سوچا

”جانتی ہو۔ پھپھلے کئی دنوں سے میرے اندر جو ایال اٹھ رہے تھے وہ اب بیٹھنے لگے ہیں۔ دنیا کو تنس تنس کلر ڈالنے کی خواہش دم توڑ گئی ہے ایک سکون سا پھیل گیا ہے یا خاموشی کہہ لو۔ ہاں ایک خاموشی، ایک سناٹا آتا ہے میرے اندر جو مجھ سے کہتا ہے کہ اب مجھے ہمیشہ یونہی رہنا ہے۔ یونہی جینا ہے۔ اب ساری زندگی مکرم علی مجھے وہیل چیئر سے بستر اور بستر سے وہیل چیئر منتقل کرتا رہے گا اور تم مجھے سارا دے کر یونہی بٹھاتی رہو گی۔ تم! روشنی۔ ساری عمر کو گی یہ سب کچھ؟“

اس نے نظریں اٹھا کر اسے دیکھا۔

”میں۔ آپ کے لیے مکرم علی سے بھی کم قابل اعتبار ہوں۔“

وہ دھیرے سے ہنسا تھا۔

”ناراض مت ہو۔ مجھ سے ناراض مت ہو اگر روشنی۔ جو کچھ میں کہہ جایا کروں اس کی گہرائیوں میں مت اترا کرو۔ کم از کم اب نہیں۔ اب تو میں صرف بولتا ہوں۔ سوچے سمجھے بغیر۔ جانے بغیر کہ جو کچھ کہہ رہا ہوں اس کی گہرائی میں کون سے معنی پوشیدہ ہیں۔“

”چلیں اب بس کریں۔“

اس نے ٹرائی نزدیک کرتے ہوئے کہا۔

”آپ کھانے کے وقت بھی اتنی باتیں کرتے ہیں کہ ایک دو لقمے سے زیادہ نہیں کھپاتے۔“

”میں زیادہ کھا کہہ کروں گا بھی کیا؟“ وہ ہنسا۔

”بھلا بستر لیٹے رہنے کے لیے کتنی توانائی درکار ہوتی ہے؟“

”جتنی باتیں آپ کرتے ہیں اس کے لیے اچھی خاصی توانائی درکار ہوتی ہے۔ دو ماہ بعد جب ٹھیک ہو کر آپ پھر کم بولا کریں گے تو مجھے تو وحشت ہو کرے گی۔ اتنی باتوں کی عادت مت ڈالیں مجھے!“

اس نے ہلکا سا قہقہہ لگایا۔

”تسلی دینے کا اچھا انداز ہے۔“

”آج میں خود کھانا کھلاؤں گی آپ کو۔“ اس نے پلیٹ میں سالن ڈالتے ہوئے کہا۔

”ورنہ چند لقمے بے دلی سے کھا کر چھوڑ دیں گے!“

”چلو ٹھیک ہے۔“ وہ مسکرایا۔ ”اب جب تک تمہارے ہاتھ نہیں تھکیں گے۔ میں کھاتا ہی رہوں گا۔“

ضوفشاں نے نوالہ دینا کر اس کی سمت بڑھایا۔

12

چند دن بعد اسے ڈسچارج کر دیا گیا تھا۔ جس وقت مکرم علی اسے وہیل چیئر سے بستر پر منتقل کر رہا تھا۔ وہ آنکھیں بند کر کے کمرے سے نکل گئی تھی۔

لمبی چوڑی جسامت، وہ زمین پر مضبوطی سے قدم رکھتا، تندرست و توانا وجود کتنا بے بس اور کتنا مجبور تھا۔

ضوفشاں کو یہ سب کچھ دیکھنا اور محسوس کرنا مشکل لگتا تھا۔ یوں لگتا تھا جیسے کوئی تیز دھار چاقو سے ایک ایک کر کے اس کے دل کی رگیں کاٹ رہا ہو اور خون اہل اہل کر حلق تک آتا ہو۔ اسے ابکائیاں روکنا محال ہو جاتیں۔

پھر بھی اسے یہ سب کچھ دیکھنا تھا، محسوس کرنا تھا اور صبر کرنا تھا۔

”روشنی۔“

وہ اسے سارا دے کر اونچا کر رہی تھی جب اس نے پکارا تھا۔

”جی۔ کہیے۔“

اس نے تکیے اس کے پیچھے لگائے۔

”بی بی جی!“ دروازہ بجا کر خیراں نے باہر سے پکارا تھا۔ ”کوئی آذر صاحب آپ سے ملنے آئے ہیں جی!“

ضوفشاں کا ہاتھ یکدم نیچے گر گیا۔ دونوں کی نظریں ٹکرائیں پھر اس نے نگاہیں چرائیں۔ عالم شاہ نے آنکھیں موند کر تکیے سے سر نکال لیا۔

”جاؤ روشنی۔ مل لو!“ مدھم آوازیں وہ بولا تھا۔

”آپ کھانا کھالیں تو۔“

”تم جاؤ۔ کھانا میں خود کھا لوں گا۔“

جب وہ قطعی لہجے میں کوئی بات کہہ دیتا تھا پھر اس کے بعد اس کے لیے کچھ بھی کہنا ممکن نہ ہوتا تھا۔

وہ اٹھی ساڑھی کا پلو ٹھیک کیا اور کمرے سے نکل آئی۔

ڈرائنگ روم کا دروازہ کھول کر ضوفشاں اندر داخل ہوئی تو وہ اٹھ کھڑا ہوا۔

”بیٹھو آذر!“

اسے بیٹھنے کا کہتے ہوئے وہ خود بھی اس کے مقابل رکھی ہاتھی دانت کے کام سے مزین کرسی پر ٹک گئی۔

”اب کیسے ہیں عالم صاحب!“ وہ بیٹھتے ہوئے پوچھنے لگا۔

”شکر ہے خدا کا۔ پہلے سے بہتر ہیں۔“

آذر نے نظریں اٹھا کر اسے دیکھا۔ سیاہ ساڑھی میں ملبوس بالوں کا سادہ سا جوڑا بنائے وہ بنا کسی تاثر کے بیٹھی اپنے ناخنوں کو گھور رہی تھی۔

اس کے اس انداز سے وہ بخوبی واقف تھا۔ اپنے اندر کی کیفیات کو مقابل سے چھپانے کے لیے وہ اسی طرح سر جھکا کر اپنے ناخنوں کو نکال رہی تھی۔

خاموشی کا ایک طویل وقفہ ان کے بیچ آیا تھا۔ وہ نظریں جھکائے بیٹھی رہی تھی اور وہ اس کے چہرے کے پیچھے پیچھے خیالات کو کھوجنے کی کوشش کرتا رہا تھا۔

”تمہارا گھر بہت خوب صورت ہے۔“ بڑی دیر بعد وہ بولا۔

”ہاں عالم نے یہ گھر اپنے لیے بنوایا تھا بڑی محبتوں سے پھر میرے نام کر دیا۔“

”بڑی محبتوں سے؟“ اس نے عجب کاٹ دار لہجے میں پوچھا۔

ضوفشاں نے خاموش نظریں اٹھا کر اسے دیکھا۔

”ہاں!“ پھر اس نے صاف لہجے میں کہا۔

”تمہیں کس بات کی زیادہ خوشی ہوئی تھی۔“ اس کا لہجہ بدستور تھا۔ ”گھر نام ہو جانے کی

یا محبتیں؟“

”میں اس سوال کا جواب دینا ضروری نہیں سمجھتی!“

”بہت سی باتوں کے جواب دینا تم پر فرض ہیں اجالا۔“ وہ مسکرایا۔ ”مگر نہ وہ میں نے پہلے پوچھی تھیں نہ اب پوچھوں گا۔“

”اب کیا کرنے کا ارادہ رکھتے ہو؟“ اس نے پہلو بدل کر بات بھی بدلی۔

”کوئی بزنس کروں گا۔ کوئی ایسا بزنس جس میں پیسہ زیادہ ہو۔ نجانے کیوں تمہارا یہ عالیشان محل دیکھ کر بہت بااثر بہت امیر بننے کی خواہش دل میں جاگتی ہے۔“

پھر وہ ہنسا اور دوبارہ کہنے لگا۔

”ہاں مگر اتنا ضرور ہے کہ ساری عمر لگا کر بھی شاید ایسا محل بنا کر پھر بھی کسی کے نام نہ کر سکوں گا۔ مجھے احساس ہو رہا ہے کہ تمہارا فیصلہ کس قدر درست تھا۔ اجالائیں تو دنیا میں بے شمار ہوں گی۔ ہاں ممتاز محل کبھی کبھی پیدا ہوتی ہے۔“ اس نے بے چینی سے لب کاٹے۔

”معاف کرنا شاید میں تلخ ہو رہا ہوں لیکن کبھی کبھی دل میں ایسے طوفان اٹھتے ہیں کہ جو کچھ تمہ میں ہوتا ہے وہ سطح پر چلا آتا ہے۔“

ضوفشاں نے اسے دیکھا پھر فوراً ہی نظریں جھکالیں۔ آنکھیں یکایک پانیوں سے لبریز ہو گئی تھیں اور وہ نہیں چاہتی تھی کہ آذر اس کے آنسو دیکھے۔

”دولت تو انسان کو بڑی خوشیاں دیتی ہے پھر یہ کیا بھید ہے کہ تم ہر ملاقات پر آنکھوں کے آنسو مجھ سے چھپاتی ہو۔“

”ہاں۔ دولت انسان کو خوشیاں دیتی ہے اور میں خوش ہوں۔“

”اچھا۔“ وہ ہنسا۔ ”خوشی کا اعلان اس محل میں شاید محض الفاظ سے ہی ہوتا ہے۔ اندرونی جذبات اور بیرونی کیفیات اس ضمن میں کوئی خاص کردار ادا نہیں کرتے!“

”کیا ہوا ہے میری کیفیات کو۔“ وہ بری طرح سے چڑ گئی۔

”جب چھوڑ کر گیا تھا تو ایک ہنستا ہوا چمکتا ہوا گیت تھیں مترنم اور دلکش اور اب اب ایک پرسوز غزل لگتی ہو۔ کرب کی انتہائی کیفیت میں لکھی گئی کوئی غزل اداس اور بے

کل۔“

وہ اٹھ کھڑی ہوئی۔

”خدا کے لیے آذر۔ میری پریشانیوں میں مزید اضافہ مت کرو۔“

”میں نے ہمیشہ تمہاری خوشیوں کی آرزو کی ہے۔“ وہ بھی کھڑا ہو گیا۔ ”چاہتا تھا کہ تم

”واہ۔ بہت خوب!“ وہ مسکرا اٹھا تھا۔ ”کیا خوب صورت نظم ہے اور تمہاری آواز اور تمہارے لب و لہجے نے اسے مزید خوب صورت بنا دیا ہے۔“

”اور سنیں گے؟“ اس نے ”نسخہ ہائے وفا“ بند کرتے ہوئے پوچھا۔

”نہیں۔“ اس نے مسکرا کر نفی میں سر ہلایا۔

”فی الحال اس خوب صورت تاثر کو قائم رہنے دو جو اس نظم کو سن کر قائم ہوا ہے۔“

”بہت پسند ہے یہ کتاب آپ کو؟“ اس نے اس کی جانب رخ موڑتے ہوئے پوچھا۔

اکثر وہ اسے یہی کتاب پڑھتے ہوئے پاتی تھی اور آج اس نے ضد کر کے ضوفشاں کو پاس بٹھا کر کوئی خوب صورت سی نظم سنانے کی فرمائش کرتے ہوئے یہ کتاب اسے تھمائی تھی۔

”ہاں بہت۔“ عالم شاہ نے اس کا ہاتھ تھامتے ہوئے اس کی بات کا جواب دیا۔ ”اب تم کو سگی کہ پسند ہے تو خود کیوں نہیں پڑھ لیتے۔ ہیں ناں؟“

ضوفشاں نے اسے غور سے دیکھا۔ بیماری کے اس عرصے نے اسے قطعاً ”بدل ڈالا تھا۔“ اس کے لہجے میں ہمیشہ سے رچی بسی سختی اور تحکم نجانے کہاں چلا گیا تھا اور ایک عجیب حلاوت اور شیرینی اتر آئی تھی۔ حتیٰ کہ اس کے الفاظ بھی اس کے اپنے نہیں لگتے تھے۔

”نہیں تو۔“ وہ مسکرائی۔ ”میں بھلا ایسا کیوں کہوں گی۔“

”ہو سکتا ہے سوچتی ہو اور کہتی نہ ہو۔“ وہ دھیرے سے ہنسا۔ ”پر میں بھی کیا کروں روشنی لکھت میری زندگی سے چوبیس سال اس طرح خارج ہو گئے ہیں کہ مجھے خود حیرت ہوتی ہے۔“

”کیا مطلب؟“ وہ متعجب ہوئی۔

”چوبیس برس قبل میں پانچ سال کا تھا۔“ وہ مسکرایا۔ ”برانا نازک سا، بڑا حساس سا بچہ تھا۔ ہر بات کو، ہر واقعے کو بڑی گہرائی میں جا کر محسوس کیا کرتا تھا۔“

”اچھا۔“ وہ ہنسی۔ ”لیکن اچانک آپ پانچ برس کے بچے بن کیسے گئے؟“

”ہاں روشنی۔“ وہ یکدم بے تحاشا اس نظر آنے لگا۔ ”میں وہی بچہ بن گیا ہوں۔ نازک اور حساس۔ جو گرم تپتی دوپہروں میں یا سرد خون نمجد کر دینے والی شاموں میں ایک بڑی طویل و عریض حویلی کے والانوں میں تنہا پھرتا تھا۔ اونچے لمبے گول ستونوں سے ٹیک لگائے نجانے کس کا فطرت رہتا تھا۔ شاید اس ماں کا جو اپنے پیچھے ہر دروازہ ہمیشہ کے لیے مقفل کر گئی تھی یا شاید اس باپ کا جسے اپنی بے تحاشا مصروفیات میں اسے اکیلے تنہا بچے کا خیال بمشکل آیا کرتا تھا۔ میں انتظار کرتا رہتا تھا، پھر میری کوئی ملازمہ مجھے حویلی کے کسی گوشے سے سوتا ہوا اٹھا کر لے جاتی اور مجھے عالی شان کمرے کے آرام دہ بستر بنا دیتی تھی۔“

سے نہ ملوں تاکہ تم مزید خوش رہو لیکن ایک عجیب جذبے سے مغلوب ہو کر چلا آیا ہوں۔ شاید یہ بات میری ان پر ایک کاری ضرب تھی۔ برداشت نہیں کر پایا۔“

”کون سی بات؟“ اس نے حیرت زدہ ہو کر اسے دیکھا۔

”اپنی ایک چیز تم میرے کمرے میں کبھی بھول گئی تھیں۔“ اس نے میز پر رکھے پیکٹ کی طرف اشارا کیا۔ ”وہی لوٹا۔ نے آیا ہوں۔ کہنا یہ تھا کہ اب ان جھوٹی تسلیوں کی مجھے ضرورت نہیں۔ چلتا ہوں۔“

دونوں ہاتھ پینٹ کی جیبوں میں ڈال کر وہ دروازے کی سمت بڑھا پھر رک کر اس کی سمت دیکھا۔

”بڑی خواہش تھی اس شخص کو دیکھنے کی جس کی آگے چاند اور سورج بھی ماند پڑ جاتے ہیں جو بات کرے تو زمانے کی گردشیں۔ تھم جاتی ہیں اور خاموش ہو تو اس کی آنکھیں بات کرنے لگتی ہیں جو چلے تو ہر شے سم کر اسے دیکھتی ہے۔ بڑی خواہش تھی اس شاہجہان کو دیکھنے کی لیکن بنی الوقت نہیں پھر کبھی سہمی۔ خدا حافظ۔“ وہ مڑ کر کمرے سے نکل گیا۔

بڑی دیر تک وہ کھڑی اس کے الفاظ پر غور کرتی رہی پھر اس کی توجہ میز پر رکھے پیکٹ نے اپنی جانب مبذول کرائی۔

اس نے جھک کر پیکٹ اٹھایا اور کھول کر دیکھا۔ اندر ایک مر جھایا ٹوٹا، بکھرا ہوا گجر رکھا تھا۔

”اب مجھے ان جھوٹی تسلیوں کی ضرورت نہیں۔“ اس کے کانوں میں اس کے الفاظ گونجنے۔

ایک شدید درد کی لہر اس کے کاندھوں سے اٹھ کر پورے جسم میں پھیل گئی۔ دونوں ہاتھوں کے درمیان اس نے گہرے کو بھیج کر جو رچورچ کر دیا اور ان بکھری خشک پیوں پر چلتی باہر نکل گئی۔

\*...\*...\*

میں کیا لکھوں کہ جو میرا تمہارا رشتہ ہے۔ وہ عاشقی کی زباں میں کہیں بھی درج نہیں لکھا گیا ہے بہت لطف وصل و در و فراق مگر یہ کیفیت اپنی رقم نہیں ہے کہیں یہ اپنا عشق ہم آغوش جس میں بجز وصال یہ اپنا درد کہ ہے کب سے ہدم مہ و سال اس عشق خاص کو ہر ایک سے چھپائے ہوئے گزر گیا ہے زمانہ گلے لگائے ہوئے

میں دوبارہ وہی بچہ بن گیا ہوں۔ روشنی فرق اتنا ہے کہ آج میں کسی کا منتظر نہیں۔ تم میرے قریب ہو، میرے پاس ہو اور میرا دل چاہتا ہے کہ تم ہر وقت میری نظروں کے سامنے رہا کرو۔ مجھ سے باتیں کرتی رہو۔ میں جو کہوں اسے سنتی رہو۔ میں جانتا ہوں کہ کبھی کبھی تم بیزار ہو جاتی ہو۔ میری فرمائشیں پوری کر کے تھک جاتی ہو۔ اچھے لگتی ہو لیکن میں کیا کروں روشنی۔ یہ دل بھی عجیب شے ہے۔“

وہ تکیے پر سر ٹیک کر آنکھیں موندتے ہوئے ہنس دیا۔

”آپ سے کس نے کہا کہ میں بیزار ہو جاتی ہوں۔ تھک جاتی ہوں یا اچھے لگتی ہوں۔“

”میں جانتا ہوں۔“ وہ آنکھیں بند کیے کیے بولا۔

”تم انسان ہو اور ہر انسان یکسانیت سے گھبرا جاتا ہے۔ اپنا ج میں ہوا ہوں روشنی۔ تم صحت مند ہو۔ یکسانیت میری مجبوری تو ہے لیکن تمہاری نہیں۔ تم ہر وہ کام کر سکتی ہو جو کرنے کو تمہارا دل چاہے۔ ایسے میں جب میری وجہ سے تم بھی یہ کام روز روز دہراتی ہو گی تو یقیناً ”بیزار ہوتی ہو گی۔ اس میں بھلا کسی کے کہنے یا نہ کہنے کا کیا سوال۔“

اس نے کچھ کہنے کے لیے لب کھولے تھے مگر فون کی بیل نے اس کے خیالات کا رخ اپنی جانب موڑ لیا۔

”میرا کوئی دوست مجھ سے ملنا چاہے تو منع کر دینا۔ میں کسی سے ملنا نہیں چاہتا۔“

اس نے اثبات میں سر ہلادیا اور ہاتھ بڑھا کر ریسیور اٹھالیا۔

”ہیلو۔“

”کون ضوفی۔“ دو سری جانب مہ جیس تھی۔ ”کیسی ہو؟“

”السلام علیکم آیا۔ میں ٹھیک ہوں۔ آپ کیسی ہیں؟“

”وعلیکم السلام۔ شکر ہے خدا کا۔ اور عالم کی طبیعت کیسی ہے اب؟“

”جی پہلے سے بہتر ہے۔“ وہ آہستگی سے بولی۔

”ضوفی۔ دراصل میں نے اس لیے فون کیا تھا کہ کل ہم لوگ حارث کا عقیدہ کر رہے ہیں۔ تم تھوڑی دیر کو آ جاؤ گی۔“

”آپا۔“ وہ متذبذب ہو گئی۔ ”عالم اکیلے رہ جائیں گے۔“

”ہاں میں جانتی ہوں۔“ وہ ہلے سے بولی۔

”میں فون کرتے ہوئے بھی ہچکچا رہی تھی لیکن اماں نے کہا کہ اچھا ہے تھوڑی دیر کے لیے تمہارا دل بھی بھل جائے گا۔ کب سے گھر میں ہی مقید ہو کر رہ گئی ہو۔ تم پوچھ لو ناں عالم سے۔“

”جی۔“ وہ ہچکچا رہی تھی۔

وہ جانتی تھی کہ اس کے کہیں آنے جانے پر اس نے کبھی کوئی پابندی نہیں لگائی تھی لیکن اب معاملہ دوسرا تھا۔ سید عالم شاہ کو علم تھا کہ اب وہاں آزر بھی موجود ہے۔ ایسے میں وہ اسے جانے کی اجازت دیتا یا نہیں وہ کچھ کہہ نہیں سکتی تھی۔

”اچھا آپا! میں پوچھ لوں گی۔“ بالا خروہ بولی۔ ”پھر دیکھوں گی۔“

”جی بہتر۔“

اس نے ریسیور رکھ کر مڑ کر دیکھا۔ وہ ہاتھ آنکھوں پر رکھے لیٹا تھا۔

اس نے ہاتھوں میں رکھی کتاب سائیڈ میز پر رکھی اور اٹھ کر پردے برابر کرنے لگی۔

”کہیں جانا ہے روشنی؟“ پیچھے سے اس نے پکارا تھا۔

اس کے ہاتھوں کی حرکت ٹھم گئی۔ اس نے مڑ کر دیکھا وہ اسی طرح سے لیٹا ہوا تھا۔

”کل حارث کا عقیدہ ہے۔ آپا کہہ رہی تھیں تھوڑی دیر کے لیے آ جانا۔“

”جانا چاہتی ہو؟“

”میرا کچھ ایسا خاص ارادہ نہیں ہے لیکن وہ اصرار کر رہی تھیں۔“

”ہوں۔ چلی جانا۔“ وہ جیسے بڑبڑایا تھا۔

ضوفی اٹھ اٹھا اور ان آنکھوں میں جھانک کر دیکھے وہاں کن جذبات کا ڈیرا ہے۔ کون سے جذبات کی پرچھائیاں ہیں۔ کن احساسات کے عکس ہیں۔

بڑی دیر تک وہ اس کے کچھ اور کہنے کی منتظر رہی لیکن وہ اپنے خیالات کی ان عمیق گہرائیوں میں جا پھنسا تھا جہاں سے اسے واپس لانا کبھی بھی اس کے لیے آسان نہ رہا تھا۔

\*...\*\*

ہلکے گلابی رنگ کی خوب صورت ساڑھی نے اس کے مرمریں جسم سے لپٹ کر اس کے وجود کو بہت باوقار اور دلکش تاثر بخش دیا تھا۔ بلاؤز کی آستینوں پر سفید موتیوں کا کام تھا۔ سچے موتیوں کا نازک ہار اس کی گردن کی خوب صورتیوں کو واضح کر رہا تھا۔ بالوں میں گجرا سجاتے ہوئے اس کی نگاہ آئینے میں نظر آتے عالم شاہ کی نگاہ سے ٹکرائی۔ وہ بڑے غور سے اسے دیکھ رہا تھا۔

وہ عجیب سے احساسات کا شکار ہو گئی۔ آج اس نے یہ سارا اہتمام آزر کے لیے کیا تھا۔ محض اس کو دکھانے کے لیے۔ یہ جتانے کے لیے کہ وہ خوش تھی اور اپنے فیصلے سے مطمئن بھی۔ وہ نہیں چاہتی تھی کہ وہ کسی بیوہ کا ساسا داروپ لیے اس کے سامنے جائے اور اس

کے ان اندیشوں کو تقویت بخشنے کہ وہ ناخوش ہے۔ سوز سے بھری غزل ہے۔ اپنے فیصلوں سے غیر مطمئن ہے مگر اب وہ سوچ رہی تھی کہ عالم شاہ کے ذہن میں اس وقت کون سی سوچ تھی۔ وہ اس کے چہرے پر کون سی تحریر تلاش کر رہا تھا۔ اس کی اس تیاری سے اس نے کیا نتیجہ اخذ کیا تھا۔

”ایسے کیا دیکھ رہے ہیں؟“ سادہ سے لہجے کی تمہ میں کئی اضطراب پوشیدہ تھے۔  
”بڑے دنوں بعد تمہیں اس طرح بنا سنورا دیکھا ہے۔“ اس کا اپنا لہجہ بھی بالکل سادا تھا۔ ”اچھی لگ رہی ہو۔“

”مجھے کیا خبر تھی کہ میں صرف بن سنور کر ہی اچھی لگتی ہوں آپ کو۔“ وہ ہنسی۔ ”پتا ہوتا تو ہر وقت ایسے ہی رہتی۔ اچھا ہوا آپ نے بتا دیا!“

”پھر ایسا کرو کہ جاؤ ہی مت۔“ وہ بھی مسکرا دیا۔  
”کیا پتا کہ صرف فی الوقت ہی اچھی لگ رہی ہو۔ بعد میں بن سنور کر بھی اچھی نہ لگو۔“  
وہ ہنس دی۔

”اچھا۔ آپ کہتے ہیں تو نہیں جاتی۔“  
”نہیں۔“ وہ سنجیدہ ہو گیا۔ ”میں تو محض مذاق کر رہا ہوں۔ تم جاؤ تمہیں دیر ہو رہی ہے۔“

وہ کلائی پر رسٹ و اچ بانڈھنے لگی۔

”کب تک اونٹوگی؟“

ضوفشاں نے محسوس کیا وہ بے کل تھا۔ اندر سے کہیں بہت بے چین تھا۔

”جلدی اونٹوں کی انشاء اللہ۔ آپ کے کھانے کا کہہ جاؤں گی خیراں سے۔“

”نہیں۔“ وہ جلدی سے بولا۔ ”تم آؤ گی تو پھر کھانا کھاؤں گا میں۔“

ضوفشاں نے ایک نظر اسے دیکھا اور مسکرا دی۔

”اچھا۔ ٹھیک ہے۔ اب آپ تھوڑی دیر کے لیے لیٹ جائیں۔ میں یہ تکیے نکال

دوں؟“

”ہاں۔“ اس نے گہرا سانس لیا۔ ”تھک گیا ہوں بیٹھے بیٹھے۔“

ضوفشاں اس کو سارا دے کر لٹانے لگی۔

”سنو روشنی۔“ اس نے اچانک اس کے ہاتھ تھام لیے۔ ”میں ٹھیک ہو جاؤں گا

ناں۔“

”انشاء اللہ ضرور۔“ وہ ہولے سے مسکرائی۔

وہ اور۔ اور نہ ہو تو؟ میں ہمیشہ کے لیے اس طرح رہ جاؤں تو؟ بولو؟“

وہ بری۔ بہت بری بات ہے۔“

وہ میری بات کا جواب دو۔“ اس نے بے صبری سے اس کی بات کاٹ دی۔ ”میں ہمیشہ

کے لیے ایسا رہ گیا تو؟“

وہ تو بھی ساری عمر میں آپ کے ساتھ گزار دوں گی اسی طرح۔“ اس نے عالم شاہ کی سیاہ

بھونڈا خوب صورت آنکھوں میں جھانک کر مضبوط لہجے میں کہا۔

وہ زبردستی۔“

وہ نہیں۔ اپنی رضا سے۔“

وہ رضا۔“ وہ بڑبڑایا۔ ”رضاء اور خوشی میں کتنا فرق ہوتا ہے۔ کیا ہوتا ہے؟“

وہ محض خود سے بولا تھا۔ اس سے کچھ پوچھنا نہ تھا جس کا وہ جواب دیتی۔ اس کی ایسی خود

کلامیوں سے وہ ہمیشہ الجھ کر رہ جاتی تھی۔

وہ جاؤ روشنی۔“ اسے سوچ میں گمپا کر وہ بولا۔

وہ تمہیں دیر ہو رہی ہے۔“

وہ کھڑی ہوئی اور ہولے ہولے چلتے ہوئے کمرے سے نکل گئی۔

\*...\*...\*

اس کے وہاں چلے آنے سے وہ سب ہی خوش ہو گئے تھے۔ سب کے چہرے مسکرا اٹھے

تھے۔

”اب کیسی طبیعت ہے عالم کی؟“

باری باری ہر کسی نے یہی پوچھا تھا۔ سب سے ملتی سب کو جواب دیتی وہ اچانک ہی تھمی

تھی۔

حارث کو گود میں لیے پیار کرتا ہوا وہ بڑا لالہ تعلق سا بیٹھا تھا۔ ہولے ہولے اس سے

نجانے کیا باتیں کر رہا تھا۔

”کیسے ہو آذر۔“ وہ خود جان کر اس تک آئی۔

”شکر ہے خدا کا۔“ اس نے نگاہ اٹھائے بغیر کہا۔

”تم کیسی ہو۔“

پھر وہ جھک کر حارث کو اس کی گود سے لینے لگی۔ اس کا گجرا آذر کی نظروں کے سامنے

پاؤں لگا۔ اس کی خوشبو اس کے گرد بکھرنے لگی۔ سختی سے دانت پر دانت جما کر اس نے رخ

موڑ لیا۔

حارث کو لیتے لیتے ضوفشاں کو اچانک اس کی کیفیت کا علم ہو گیا۔ لمحہ بھر کی تاخیر کے بغیر وہ وہاں سے ہٹ گئی۔ مہ جیوں سے باتیں کرنے لگی۔ بڑی دیر بعد اس نے رخ موڑا تو اس کی نگاہ آذر پر پڑی۔ وہ اپنی سابقہ کیفیت سے تاحال باہر نہ آسکا تھا۔ اسی طرح کسی خواب کی حالت میں تھا۔ کسی غیر مرئی نقطہ کو نگاہوں کی زد میں لیے وہ ماضی میں تھا۔ حال میں یا مستقبل میں۔ وہ کوئی اندازہ قائم نہ کر سکی۔

”ضوفی۔“ کھانے کے بعد مہ جیوں نے اس سے کہا۔

”مجھے ایک بات کہنی ہے تم سے۔ نجانے تمہیں کیسی لگے۔“

”کہیں آپا۔ دماغ اس قدر تھکا ہوا رہتا ہے کہ کسی بات کو مکمل طور پر سمجھ ہی نہیں پاتا۔ اچھایا برا کیا محسوس کرے گا۔“

”ضوفی! آذر کو دیکھا ہے تم نے۔ کیسا ہو گیا ہے؟“

”کیسا؟“ اس نے نظریں جھکا لیں اور حارث کے ہاتھوں سے کھینے لگی۔

”بالکل بدل گیا ہے۔ لگتا ہی نہیں یہ وہی پہلے والا آذر ہے۔ جو ہر وقت ہنستا تھا اور ہنساتا تھا چٹکے چھوڑتا رہتا تھا۔ نجانے کن خیالوں میں گم رہتا ہے۔ شاید اب تک اپنا ماضی فراموش نہیں کر پایا ہے۔ یہ جدہ میں تھا تو پھوپھی اماں اس کی منتیں کیا کرتی تھیں کہ واپس آجائے۔ شادی کر کے گھر سالے۔ گولی مار۔ انگریز صحت کو۔ لیکن جب سے یہ لوٹا ہے ہر کوئی اداس اور پریشان ہو گیا ہے۔ اسے کب کسی نے اس طرح دیکھا تھا۔ ٹوٹا ہوا، بکھرا ہوا اپنے خیالوں میں گم۔ ہم سب نے شادی کے لیے اصرار کیا مگر یہ کسی طرح نہیں مانتا۔ کتا ہے شادی کرنی ہی نہیں ہے۔“

وہ خاموش ہوئی تو ضوفشاں نے نظر اٹھا کر اسے دیکھا۔ اس کی نظروں میں سوال تھا کہ مہ جیوں اس سے کیا چاہتی ہے۔

”میں چاہتی ہوں ضوفی! کہ تم اس سے بات کرو۔“ بالا خراس نے کہا۔

”میں! میں کیا بات کروں!“

”بہی۔ سمجھاؤ اسے کہ ماضی کو ماضی سمجھے اور حال کو حال۔ میں جانتی ہوں وہ کبھی تمہارا کہا نہیں نالتا۔ تم اسے سمجھاؤ گی تو شاید وہ مان جائے۔ اسے کہو کہ سب اس کی طرف سے فکر مند ہیں۔ پریشان ہیں۔ پھوپھی اماں چاہتی ہیں کہ جلد از جلد اس کی شادی کر دی جائے۔ انہوں نے لڑکی بھی پسند کر لی ہے۔“ ضوفشاں نے چونک کر اسے دیکھا۔

”اچھا۔ کون ہے؟“

”پھوپھا کے دور پرے کے کوئی بھائی ہیں۔ ان کی بیٹی ہے نعمانہ۔ اچھی خوب صورت

لڑکی ہے۔ پڑھی لکھی، سلیقہ مند، رکھ رکھاؤ میں بھی ای اچھی ہے۔“

”آپ خود کیوں نہیں بات کرتیں؟“

”میں نے بات کی تھی۔ تصویر بھی دکھائی لڑکی کہا کی لیکن اس نے ایک نگاہ تک نہیں ڈالی۔ کہنے لگا جیوں باجی نظر کے سامنے کوئی تصویر ہو کیا یا فرق پڑتا ہے۔ وہ جو ایک تصویر دل کے فریم میں لگی ہے نکالے نہیں نکلتی۔ دھندلاتی نہیں۔ ماند ہی نہیں پڑتی۔ میں کوئی اور تصویر دیکھوں بھی تو کیا فرق پڑتا ہے۔“

خوشی اور دکھ کی انتہائی متضاد کیفیات سے از انسان ایک ساتھ بھی دو چار ہو سکتا ہے۔ ضوفشاں کو اندازہ ہوا۔

”میں چاہتی ہوں۔ تم اسے سمجھاؤ۔ اس سے ہ ضد کرو کہ مان لے سب کی بات۔ ضد چھوڑ دے۔ ایک بار شادی ہو جائے تو سب بھول جا جائے گا۔“

شادی اور برین واشنگ کا آپس میں کیا تعلق ہے؟ ضوفشاں بڑی دیر تک سوچتی رہی لیکن اس کی سمجھ میں نہ آیا۔ شاید اس لیے کہ وہ خود بھی شادی شدہ تھی۔

”کیا سوچنے لگی ہو؟“

”جی۔ کچھ نہیں۔“ وہ چونک اٹھی۔

”پھر۔ کرو گی بات؟“

”جی۔ کروں گی۔ لیکن وہ ہے کہاں؟“

”اوپر۔ اپنے کمرے میں۔ تم بھی وہیں چلی جاؤ۔ وہاں آرام سے بات ہو سکتی ہے۔“

”نہیں آپا! اس طرح اچھا نہیں لگتا۔“ وہ ہچکچائی۔ ”اماں اب سب یہیں ہیں۔“

”پھوپھی اماں نے خود مجھ سے کہا تھا۔ تم سے یہ بات کہنے کے لیے اور اماں بھی وہیں تھیں وہ جانتی ہیں کہ تمہیں اس سے کیا بات کرنی ہے۔“

ناچار وہ اٹھ کھڑی ہوئی۔ حارث کو اسے تمہا کر۔ بیڑھیوں کی جانب بڑھ گئی۔ ہلکے ہلکے قدم بڑھاتی، ذہن میں جلوں کو ترتیب دیتی وہ بالا حجر اس کے کمرے کے دروازے تک جا پہنچی۔

دروازے پر پڑا پردہ اس نے ذرا سا سر کا کر اندر جھانکا۔ وہ میز کے سامنے رکھی کرسی پر بیٹھا تھا۔ پشت سے سر نکا کر آنکھیں بند کیے نجانے وہ کس سوچ میں تھا۔ اس کا جی چاہا جا کر۔

اس کے بند آنکھوں پر ہاتھ رکھ کر دیکھے اس کے منہ سے کس کا نام نکلتا ہے۔

اسی لمحے وہ سیدھا ہو کر بیٹھ گیا۔

”اندر آ جاؤ اجالا!“ اس نے دروازے کی سمت دیکھے بغیر کہا تھا۔

وہ ایک لمحے کو حیران رہ گئی۔

”تمہیں کس طرح پتا چلا کہ میں باہر کھڑی ہوں۔“ وہ حیرانی کا اظہار کیے بغیر نہ رہ سکی۔

وہ ہولے سے ہنسا۔ ایسی ہنسی جس میں طنز کی آمیزش تھی۔

”جو پرفیوم تم نے لگا رکھا ہے، وہ اس قدر قیمتی ہے کہ اس کی محض ایک بوند میلوں کے علاوہ تو کو مہکا سکتی ہے اور میں تو تمہیں اس سحر کے خوشبو سے پہچان سکتا ہوں جو تھوڑی دیر پہلے تمہارے بالوں میں لگا ہوا تھا۔“

”اب مجھ سے ایسی باتیں مت کیا کرو آذر!“ وہ کچھ خفگی سے بولی۔

”میں کوشش کرتا ہوں کہ تم سے بات ہی نہ کروں لیکن تم سامنے آتی ہو تو نہ دل پر قابو رہتا ہے نہ زبان پر۔ اسی لیے میں یہاں اکیلا بیٹھا تمہارے جانے کا انتظار کر رہا تھا۔“

”اس اکیلے پن کو دور کیوں نہیں کرتے؟“ اس نے میز سے نکل کر بات کا آغاز کیا۔

”کس طرح؟“ وہ میز کی سطح پر شہادت کی انگلی سے کچھ لکھ رہا تھا۔

”ضوفشاں نے محسوس کیا وہ اس کی جانب دیکھنے سے بھی گریز کر رہا تھا۔“

”شادی کرو۔“

”شادی کر لینے سے اکیلا پن دور ہو جاتا ہے؟“

”شاید۔ یقیناً۔“

”تمہاری اور اکیلے پن کا احساس کبھی کبھی انسان کے اندر روج بس جاتا ہے ضوفشاں

بیگم۔“

وہ اٹھ کر کھڑکی تک گیا اور پردہ ہٹا کر باہر جھانکنے لگا۔ ”لیکن تم شاید اس فرق کو سمجھ نہ

سکو۔“

”میں ہر بات سمجھ سکتی ہوں۔“ وہ رسائیت سے بولی۔ ”اور اسی لیے تمہیں بھی

سمجھا رہی ہوں۔ ایک انسان دوسرے انسان کی تمہاری اور اکیلے پن کو ختم کر سکتا ہے۔ خواہ

یہ اکیلا پن انسان کے اندر ہی کیوں نہ ہو۔ انسانی جذبات، حساب کا کوئی فارمولہ نہیں ہوتے

جو ہر بار ایک جواب لوٹائیں۔“

وہ مڑا اور اسے غور سے دیکھنے لگا۔

”ہاں۔ تم یہ کہہ سکتی ہو۔ ہر چند کہ تمہارے جذبات مجھے حساب کا فارمولہ ہی لگتے ہیں

جو رقم بدلنے پر بھی اس سے وہی برتاؤ کرتے ہیں جو پہلے رکھی گئی رقم سے کیا تھا۔ بڑی مشینی

سوچ ہے!“

وہ لب کاٹ کر رہ گئی۔

”کیوں؟ کوئی جواب نہیں دیا۔“ وہ ہنسا۔ ”ہاں ٹھیک ہی تو ہے۔ بہت سے سوال ایسے

ہیں جن کے جواب دینا تم ضروری خیال نہیں کرتیں!“

”آذر!“ وہ بے بسی سے بولی تھی۔

اس نے سختی سے آنکھیں بند کر کے پھر کھولیں۔

”مت پکارو مجھے اس طرح کہ اپنا نام بھی مجھے جھوٹا لگنے لگے۔ دنیا کی ہر سچائی کی طرح اور

کیوں چلی آئی ہو یہاں اجالا۔ تم کیا چاہتی ہو۔ میں پاگل ہو جاؤں۔ دیواروں سے

سر پھوڑوں؟ میں تمہاری طرف بڑھتا ہوں تو تم پلٹ کر بھاگنے لگتی ہو۔ مایوس ہو کر لوٹتا

ہوں تو میرے پیچھے آتی ہو۔ تم کیا چاہتی ہو۔ کیا؟“

”میں چاہتی ہوں کہ تم شادی کرو۔ گھر ساؤ خوش رہو۔ کیا تم دیکھتے نہیں ہو کہ تمہاری

وجہ سے کتنے لوگ پریشان ہیں۔ پھوپھی اماں، پھوپھا ابا، جبین آبا۔ تم کو اس طرح دیکھ کر

اندر ہی اندر سلگتے ہیں وہ۔ گھلنے لگتے ہیں۔ سب تمہیں بے تحاشا چاہتے ہیں آذر اور جنہیں

چاہا جائے انہیں ٹوٹا ہوا، بکھرتا ہوا نہیں دیکھا جاسکتا۔“

”جب ایک بات مجھے خوشی نہیں دے سکتی تو کیوں کروں میں وہ کام۔“ وہ جھلایا۔

”دوسروں کی خوشی کی خاطر ہی سہی۔“

”دوسروں کی خوشی؟“ وہ زنج ہوا۔ ”میری اپنی بھی کوئی زندگی ہے۔ میری اپنی بھی

خواہشات ہیں کیا ساری زندگی دوسروں کی خوشیوں کے لیے ہی بسر کروں گا میں یا اپنی مرضی

سے بھی اپنی زندگی کا کوئی حصہ گزاراؤں گا۔ جواب دو!“

”لیکن اس طرح بھی تم خوش تو نہیں ہو!“ وہ عاجزی سے ہو کر سر پر ٹک گئی۔

”مسکون سے ہوں۔ جی رہا ہوں۔ مجھے ایسے ہی رہنے دو۔“ وہ بھی تھک کر بیڈ کے

کنارے پر بیٹھ گیا۔

بڑی دیر تک دونوں اپنے اپنے خیالات میں ڈوبے خاموش بیٹھے رہے۔

”پھر۔ نہیں مانو گے میری بات؟“ آخر سر اٹھا کر اس نے بڑی آس سے پوچھا۔

”کتنی باتیں منواؤ گی اجالا!“ اس نے سر اٹھایا۔

”کوئی فیصلہ تو مجھے بھی کر لینے دو۔“

”یہ میں تمہارے بھلے کے لیے کہہ رہی ہوں آذر۔ یقین کرو میں نے کبھی تمہارا برا نہیں

چاہا۔ ہمیشہ تمہاری خوشیوں کے لیے دعا کی ہے۔“

”پتا نہیں تمہاری دعائیں قبول کیوں نہیں ہوتیں۔“ وہ بڑبڑایا۔ ”شاید میرا اپنا اعمال

نامہ ہی بہت سیاہ ہے۔“



اس کے اندر دھواں سا پھیل گیا۔ آنکھیں پھر لبالب بھر گئیں۔

”اب روری ہو؟“ وہ ہنس دیا۔ ”عجیب لڑکی ہو۔ دکھ بھی دیتی ہو، روتی بھی خود ہو اور شکایت بھی کرتی ہو! کیا چاہتی ہو یا رکن تم؟“

وہ خاموش بیٹھی اسے ہاتھوں کو گھورتی رہی۔

”تم ساڑھی پہن کر اچھی لگتی ہو۔“ کچھ دیر بعد وہ بات بدل کر بولا تھا۔

”ہاں۔ عالم کو بہت پسند ہے یہ لباس!“ اس نے سراٹھایا۔

”اس کی ضد پر ہنستی ہو؟“

”انہوں نے کبھی مجھ سے کسی کام کے لیے ضد نہیں کی۔ بس کبھی کبھار اپنی پسند کا اظہار

کرتے ہیں۔“

”اور تم اس پسند کا خیال رکھتی ہو۔“ وہ ہنسا۔ ”اچھی بیوی ہو۔ آج تم ہمیں رکوگی؟“

اس نے چونک کر سراٹھایا اور کھڑکی سے باہر سیاہ آسمان کو دیکھا پھر گھبرا کر اپنی رسٹ

واچ دیکھی۔

”اوہ۔ خدا یا! گیارہ بج گئے۔“ نجانے کیوں اس کا دل دھک سے رہ گیا۔ ”بہت دیر

ہو گئی۔ میں چلتی ہوں۔“

وہ مڑ کر تیزی سے باہر نکل گئی۔

یا ہر گلی میں ڈرائیور نجانے کب سے اس کا منتظر تھا۔

”تم نے ہارن کیوں نہیں دیا؟“ وہ اس پر ہی برس پڑی تھی۔

”بی بی جی۔ آپ ہمیشہ خود ہی آجاتی ہیں۔“ وہ بوکھلا گیا۔

وہ خود پر غصہ ہوتی گاڑی میں بیٹھ گئی۔ وہ جانتی تھی عالم نے اس کے انتظار میں کھانا بھی

نہیں کھایا ہو گا اور نجانے کن اندیشوں کا شکار ہو۔

تمام راستہ وہ ایک بے چینی کا شکار رہی۔ خود سے لڑتی رہی۔ خود پر برستی رہی۔

”مجھے خود ہی خیال ہونا چاہیے تھا۔ آخر میں کیسے بھول گئی۔ کیسے۔“

بیڑھیاں تیزی سے پار کر کے وہ ہال میں داخل ہوئی۔ خیراں اس کی منتظر تھی۔

”خیراں۔ صاحب نے کھانا کھایا ہے؟“

”شاہ صاحب تو جی بس آپ کے ساتھ ہی کھانا کھاتے ہیں۔ میں نے پوچھا بھی تو انہوں

نے بھی بری طرح سے ڈانٹ دیا!“ اس نے منہ بسورا۔

”اچھا۔ تم فوراً کھانا گرم کر کے لے آؤ۔“ فناٹ۔ اس نے ساڑھے گیارہ بجائی گھڑی

پر نگاہ ڈالی اور تیزی سے آگے بڑھی۔

وہ کمرے میں داخل ہوئی تو اندر گھٹنا ٹوپ اندھیرا چھایا ہوا تھا۔ اس نے آگے بڑھ کر ساری لائٹیں آن کر دیں پھر چونک اٹھی۔

وہ وہیل چیئر پر بیٹھا ہوا تھا۔ اس کی جانب پشت کے شیشے کی دیوار کے پار تارکیوں کو گھور رہا تھا۔

”عالم۔ اتنے اندھیرے میں کیوں بیٹھے ہیں؟“ وہ اس تک پہنچی۔

سید عالم شاہ نے تسلی ہوئی، مرھائی نگاہ اس پر ڈالی۔

”بعض اوقات بتا نہیں چلتا کہ انسان اندھیرے میں ہے یا اجالے میں۔ بڑی تکلیف دہ

کیفیت ہوتی ہے یہ۔ کبھی تم پر گزری ہے روشنی؟“

”آذر آپ۔“ اس کے لبوں سے کیا نکل گیا تھا۔

لب بھیچ کر وہ چند لمحے کے لیے سناٹے میں رہ گئی۔

سید عالم شاہ نے بڑی دیر تک اس کی جھکی ہوئی، لرزتی ہوئی پلکوں کو دیکھا پھر تھک کر اپنا

سر کر سی کی پشت سے ٹکا دیا۔

”بی بی صاحب! کھانا آگیا ہے جی!“

دستک دے کر ڈالی کھینچتی خیراں اندر آئی تھی۔

”ٹھیک ہے۔ تم جاؤ!“

وہ اٹھ کر ڈالی تک آئی اور اسے اس تک لے آئی۔

”چاول نکالوں؟“

”جو تمہارا دل چاہے!“ وہ دست روی سے بولا تھا۔

”آپ۔ آپ خفا ہیں مجھ سے؟“

”نہیں۔“ وہ دھیرے سے بولا۔ ”اب اکثر میں خود سے خفا رہتا ہوں۔“

”عالم۔ آپ کو میرا یقین نہیں ہے؟“

سید عالم شاہ نے اس کی جانب دیکھا۔

”مثلاً کس بات کا یقین؟“

”مثلاً یہ کہ۔ میں آپ سے مخلص ہوں۔“

”ہاں۔“ وہ ہنسا۔ ”یقین ہے مجھے۔ تم دنیا کے کسی شخص سے غیر مخلص نہیں ہو سکتیں۔

سو مجھ سے بھی نہیں ہو۔“

”عالم۔ عالم۔ آپ مجھ سے اس طرح سے بات مت کیا کریں۔“

پلیٹ رکھ کر اس نے دونوں ہاتھوں سے سر تھام لیا۔ وہ کیا کرتی۔ کس کس کو مناتی۔ کس

کس کو سمجھاتی۔ اسے لگا کہ وہ ایک اونچے بلند سیاہ پہاڑ کی چوٹی پر تنہا کھڑی ہے۔  
”عالم! میں باگل ہو جاؤں گی۔“

آنسوؤں کے شفاف قطرے اس کے گالوں پر پھسلنے لگے۔  
”روشنی۔“ اس کے جیسے دل پر چوٹ لگی تھی۔

”روشنی۔ روومت۔ پلیز۔“

اس نے بے تابی سے اس کے آنسو اپنی ہتھیلیوں میں جذب کر لیے۔  
”دیکھو میں خفا نہیں ہوں تم سے۔“

”خود سے کیوں ہیں۔“ وہ جھلائی۔

”اچھا۔ خود سے بھی نہیں ہوں۔ بس تم روومت روشنی۔“

اس نے آنکھیں کھول کر اسے دیکھا اور مسکرا دی۔

وہ ہمیشہ کی طرح اپنی آنکھوں میں ساری محبتیں تمام تر وارفتگیوں کے لیے اسے دیوانہ وار  
دیکھ رہا تھا۔

اس کا دل ہلکا پھلکا ہو گیا۔

”چلیں کھانا کھائیں۔“ وہ اسے کھانا کھلانے لگی۔

\*...\*...\*

13

بڑی تھکی ہاری وہ لوٹی تھی۔ سارے دن کی شاپنگ نے اس کا جوڑو دکھادیا تھا اور کچھ  
اس کا شاپنگ کاموڈ بھی نہ تھا۔ لیکن بہت سی چیزیں تھیں جن کی اسے ضرورت تھی۔ پچھلے  
کافی دنوں سے وہ اس قدر مصروف رہی تھی کہ باوجود کوشش کے بازار جانے کا وقت نکال  
ہی نہ پاتی تھی۔ لیکن صبح جب مہ جیوں نے فون کر کے شاپنگ کو جانے کے لیے استفسار کیا تو  
وہ فوراً ”مان گئی تھی۔ سو پورا دن لگا کر اب وہ تھک ہار کر لوٹی تھی۔“

”امید۔“ میڑھیاں چڑھتے ہوئے اس نے ملازم سے کہا۔ ”گاڑی میں بھٹنا سامان ہے وہ  
اور پانچا جانا۔“

کمرے کا دروازہ کھلا ہوا تھا۔ وہ اندر داخل ہوئی۔ عالم شاہ اپنی آرام کرسی پر بیٹھا کوئی  
کتاب پڑھ رہا تھا۔

”بہت تھک گئی ہوں میں۔“ اس نے بیڈ پر نیم دراز ہوتے ہوئے کہا۔

اس نے نظر اٹھا کر اسے دیکھا پھر دوبارہ کتاب کی جانب متوجہ ہو گیا۔

”آپ تب سے یہ کتاب پڑھ رہے ہیں؟“

”نہیں۔“ اس نے کتاب بند کر کے واپس ریک میں رکھ دی۔ ”بیچ کے عرصے میں کچھ اور پڑھتا رہا تھا۔“

”کیا؟“ اس نے بال کھول کر ان میں انگلیاں چلائیں۔

”تمہارے ابا آئے تھے۔“ وہ عام سے لہجے میں بتانے لگا۔

”اچھا!“ وہ چونک اٹھی۔ ”کتنی دیر بیٹھے؟ میرا انتظار بھی نہیں کیا انہوں نے؟“

”بس تھوڑی دیر رکے۔ مجھ سے ملنے آئے تھے۔ اور۔“

”اور؟“ اسے محسوس ہوا کہ وہ کچھ تاؤ کا شکار تھا۔

”اور۔ تمہاری کچھ چیزیں ملی تھیں انہیں۔ وہ دینے آئے تھے۔“

”میری چیزیں؟“ اسے حیرت ہوئی۔ ”میری کون سی چیزیں رہ گئی ہیں وہاں بھلا؟“

اس نے ذرا سا ترچھا ہو کر سائینڈ ٹیبل پر رکھا شیشم کی لکڑی سے بنا چھوٹا سا خوب

صورت منقش باکس اٹھا کر اس کی جانب بڑھا دیا۔

اس کی نظر باکس پر پڑی پھر کچھ دیر کو وہ ساکت رہ گئی۔ یہ باکس اسی کا تھا۔ ابا نے کئی سال

پہلے اسے سوات سے لا کر دیا تھا۔ اس میں وہ اپنی نئے سال کی ڈائری اور اپنے ضروری

کاغذات رکھا کرتی تھی اور ان چیزوں کے علاوہ اس میں آڈر کے خطوط بھی تھے جو وہ اپنی

ڈائری کی جلد میں رکھ دیا کرتی تھی۔

”بیچ کے عرصے میں میں کچھ اور پڑھتا رہا تھا۔“

اسے چند لمبے قبل ادا کیا گیا جملہ یاد آیا۔

”لو۔ پکڑو۔“

اس کی حالت مراقبہ سے واپسی کا کچھ دیر منتظر رہ کر وہ خود ہی بولا۔ اس نے چونک کر پہلے

اسے پھر باکس کو دیکھا اور آگے بڑھ کر اسے تمام لیا۔

”تمہارا تعلیمی ریکارڈ اچھا رہا ہے۔“ اس نے واپس اپنی کتاب ریک سے نکال لی تھی

اور اب اس کے صفحے بے وجہ الٹ رہا تھا۔

اس نے باکس کھولا اور اس میں رکھی چیزیں نکالنے لگی۔ اس کے سرٹیفکیٹ تھے ایک

نوٹ بک تھی۔ اس کی تین سال پرانی ڈائری تھی جو اسے آڈر نے نیا سال شروع ہونے پر

لا کر دی تھی۔

اس نے ڈائری کی جلد پر ہاتھ پھیرا۔ وہ ابھری ہوئی تھی۔ پھر اس نے چور نظروں سے

سید عالم شاہ کو بے نیاز بیٹھا دیکھا۔

”معاف کرنا روشنی۔“ وہ اچانک بولا تھا۔ ”میں دخل درذاتیات کا قائل نہیں ہوں اور

نہ ہی تجسس کا زیادہ شکار ہوتا ہوں۔ لیکن میں وہ سب کچھ پڑھے بغیر نہ سکا۔ آئی ایم سوری۔ اس ڈائری میں تمہاری کچھ تحریر ہے اور اس کی جلد میں کبھی لکھے گئے تمہارے کزن کے خطوط۔ میں پڑھے بغیر نہ سکا۔“

اس کے لبوں سے ایک گہرا سانس آزاد ہوا۔ وہ دوبارہ ساری چیزیں اس میں واپس

رکھنے لگی۔ تمام چیزیں رکھ کر اس نے وہ باکس الماری کے اوپری خانے میں رکھ دیا۔

”روشنی۔ مگر علی کو بلاؤ۔ میں لیٹنا چاہتا ہوں۔“ اس کا لہجہ تھکن سے چور تھا۔

ضوفشاں نے اس کا اترا ہوا چہرہ دیکھا پھر بیڈ کے سائینڈ میں لگاٹن ہنٹ کر دیا۔ کچھ دیر بعد وہ

تکیوں کے سہارے بستر پر نیم دراز کچھ سوچ رہا تھا۔

”روشنی۔“ بڑی دیر بعد اس نے پکارا تھا۔ ”آؤ کچھ دیر میرے پاس بیٹھو۔“

وہ جا کر اس کے قریب بیٹھ گئی۔

”تھکی ہوئی لگتی ہو۔“

”جی!“ اس نے اثبات میں سر ہلایا۔

”کیا ضرورت تھی آج ہی پوری خریداری کرنے کی۔ کل پھر چلی جاتیں۔“

وہ شاید کچھ کہنے کے لیے لفظ ڈھونڈ رہا تھا۔

”بس میں نے سوچا روز روز کہاں فرصت ملتی ہے!“ وہ اپنے ناخنوں کو دیکھ رہی تھی۔

”ہاں۔“ وہ دھیرے سے ہنسا۔ ”میں نے کہا تھا نا کہ میں ایک جوان انسان سے اچانک

ہی ایک بچے میں تبدیل ہو گیا ہوں۔ اور بچے کہاں فرصت دیتے ہیں۔ میری وجہ سے کتنی

مصروف رہتی ہوتی۔“

”مجھے خوشی ہوتی ہے آپ کے ساتھ مصروف رہ کر۔“

عالم شاہ نے غور سے اس کی جھکتی پلکوں کو دیکھا اور مسکرا دیا۔

”روشنی! تم بہت اچھی ہو۔ بحیثیت ایک انسان کے جتنی اچھائیاں کسی میں ہونی

چاہئیں تم میں ہیں۔ خصوصاً تمہاری یہ بات مجھے پسند ہے کہ تم کسی کا دل نہیں

توڑ سکتیں۔“

وہ دھیرے سے ہنس دی۔

”کتنے دل توڑے ہیں میں نے عالم شاہ۔“ اس نے سوچا۔ ”لیکن وہ حساب کتاب تو آپ

کب کا بھول چکے۔“

”روشنی۔“

”جی!“ اس نے پلکیں اٹھائیں۔ ”جو کہنا چاہتے ہیں کہہ کیوں نہیں دیتے؟“

”تم برا بھی تو مان جاتی ہو۔“ وہ کسی نیچے کی سی معصومیت سے بولا تھا۔  
 ”نہیں۔“ وہ ہنس دی۔ ”جو کتنا چاہیں کہیں میں برا نہیں مانوں گی۔“

”ایک بات پوچھوں پھر؟“

”ضرور۔“ وہ مسکرائی۔

”تمہارا کزن۔ ابھی بھی چاہتا ہے تمہیں؟“

ایک گہرا سانس اس کے لبوں سے نکلا تھا۔

”بولو۔“

”میں کیا کہہ سکتی ہوں۔ ہو سکتا ہے ہاں۔ ہو سکتا ہے نہیں۔“

”تجھی پوچھنے سے قبل تم سے اجازت لی تھی کہ کہیں تم جھوٹ نہ بولو لیکن پھر بھی تم جھوٹ بول رہی ہو۔“ وہ ہنسا۔ ”میں بتاؤں روشنی۔ وہ اب تک تمہیں چاہتا ہے۔ اسے اب بھی تمہارے قرب کی خواہش ہوگی۔“

”عالم۔“ وہ زچ ہوئی۔ ”اگر آپ کچھ جانتے ہیں تو پھر کیوں پوچھ رہے ہیں؟“

”روشنی۔ تم۔“ وہ رک رک کر بولا۔ ”تم۔ تم بھی چاہتی ہو اسے اب تک؟“

”کیا ہو گیا ہے آپ کو۔“ وہ بری طرح سے الجھ گئی۔

”عالم! آپ نے کبھی مجھ سے ایسی باتیں نہیں کیں۔ آپ میرے ماضی کو جانتے ہیں۔ ہر بات سے واقف ہیں۔ آپ نے مجھے اپنی خواہش اپنی رضا سے اپنایا تھا پھر یہ استفسار کیوں؟ یہ شک کیسا؟“

”نہیں روشنی نہیں۔“ اس نے سر ہلایا۔ ”میں شک نہیں کر رہا ہوں۔ میں اتنا بدگمان نہیں ہوں۔ میرا یقین کرو۔ میں نے زبان دی تھی تمہیں کہ کبھی تمہاری جانب سے معمولی سا بدگمان بھی نہ ہوں گا۔“

”پھر کیوں کرتے ہیں یہ باتیں۔“

”میں۔ میں رشک و حسد کی اس کیفیت سے گزر رہا ہوں جسے تم سمجھ نہیں پاؤ گی روشنی!“ وہ بے بسی سے اس کا ہاتھ تھام کر بولا تھا۔ ”میں تمہیں کھودینے کے وہم میں مبتلا نہیں ہوں۔ میں تمہیں پانہ سکنے کے غم سے چور ہوں۔ مجھے احساس ہو رہا ہے اب اکثر ہوتا رہتا ہے کہ میں تمہیں پا کر بھی نہ پاسکا اور اس نے تمہیں کھو کر بھی نہیں کھویا۔ مجھے اس شخص پر رشک آتا ہے۔ کوئی مجھے اختیار دے تو میں اس شخص سے اپنا وجود بدل ڈالوں جس پر آج بھی تمہاری نگاہ اٹھتے ہوئے محبتوں سے بھر جاتی ہوگی۔ آہ۔ کہیں پڑھا تھا روشنی کہ محبت بڑی خطرناک شے ہوتی ہے۔ یہ زندگی میں پائی جانے والی خوشیوں کی قاتل ہوتی ہے۔“

اس کا کاناسوتے میں مسکراتا اور جاگتے میں روتا ہے۔ میں سمجھ نہیں پایا تھا کہ مصنف کیا کہنا چاہتا ہے۔ بھلا محبت خوشیوں کی قاتل کیسے ہو سکتی ہے۔ محبت تو خوشی کا دوسرا نام ہے لیکن آج ان چند سطروں کا مطلب مجھ پر اسی طرح واضح ہے جس طرح مصنف پر وہ سطرں تحریر کرتے ہوئے ہو گا۔ اس کا کاناسوتے میں مسکراتا ہے اور جاگتے میں روتا ہے۔“  
 وہ کسی بت کی مانند ساکت تھی۔ اس کا دل بے شمار دکھوں سے بوجھل تھا اور آنکھیں خالی تھیں۔

”روشنی۔ کوئی میری ساری زندگی کے تجربوں کا نچوڑ مانگے تو میں کون گا کہ کبھی کسی عورت کو اس کی رضا کے بغیر مت اپنا نا اور اپنا لو تو کبھی اس سے محبت کی خواہش مت کرنا۔ میں نے عورت کو ہمیشہ بہت کمزور سمجھا تھا۔ موم کی گڑیا کی طرح لیکن ایک عمر برتنے کے بعد میں نے یہ جانا ہے کہ عورت موم ہے یا پتھر۔ اس کا فیصلہ وہ خود کرتی ہے۔ کسی دوسرے شخص کو اسے موم یا پتھر کا خطاب دینے کا حق نہیں ہوتا۔ وہ خود چاہے تو موم بن کر محبوب کے اشاروں کی سمت مڑتی رہتی ہے اور پتھر بننے کا فیصلہ کر لے تو کوئی شخص بھکاری بن کر بھی اس کی ایک نگاہ التفات نہیں پاسکتا۔ اپنی ہستی تمہارے نام لکھ کر بھی میرا دل ایک کھنکول کی طرح خالی ہے روشنی۔ یہ وہ کھنکول ہے جو ہمدردی، محبت اور جبر کے تحت دیے گئے تمام سکے نیچے گرا رہا ہے۔ جیسے کسی اندھے فقیر کو خود بخود خبر ہو جائے کہ اسے دیا جانے والا سکہ کھوٹا ہے۔ یہ کھنکول محض محبت سے بنا سکا مانتا ہے روشنی۔ سوا ب تک خالی ہے۔“  
 وہ جانتی تھی کہ ان تمام باتوں کے جواب میں کہنے کے لیے اس کے پاس ایک حرف بھی نہیں سووہ خاموش بیٹھی رہی۔

سید عالم شاہ نے اس پر نگاہ ڈال کر ایک ٹھنڈی سانس بھری۔ اس سانس میں ہزار صدیوں کی ٹھنکی تھی۔

\*...\*...\*

کئی دنوں بعد وہ آج خاصے خوشگوار موڈ میں تھا۔ صبح سے اس سے باتیں کر رہا تھا۔ مذاق کر رہا تھا۔ ضوفشاں نے سکون کا گہرا سانس لیا تھا۔  
 تھوڑی دیر قبل ڈاکٹر اس کا چیک اپ کر کے گیا تھا اور اس سے امید افزا باتیں کی تھیں۔ سوا اس کا موڈ مزید خوشگوار تھا۔

”روشنی۔“ وہ اسے دوائی کھلا کر مڑی تو اس نے پیچھے سے اس کی ساڑھی کا پلو تھام لیا۔

”جی۔“ وہ مڑ کر مسکرائی۔

”ہتا ہے“ آج میرا کہاں جانے کا دل چاہ رہا ہے۔“

”آپ بتائیں!“ وہ اس کے قریب بیٹھ گئی۔

”نہیں۔ تم بوجھو۔“

اس نے چند لمحے سوچا۔ اس کا پسندیدہ مقام وہی مصنوعی جھیل تھی جہاں وہ اسے شادی کے بعد دو تین مرتبہ لے جا چکا تھا۔

”جھیل پر؟“

”نہیں۔“ وہ ہنسا۔ ”میں جانتا تھا تم یہی کہو گی۔ میرا دل آج اپنی آبائی حویلی پر جانے کا چاہ رہا ہے۔ تمہارے ساتھ۔ نہیں میں کبھی وہاں لے کر نہیں گیا۔“

”آپ ٹھیک ہو جائیں پھر چلیں گے۔“

”میرا دل ان برآمدوں، کمروں اور طویل راہداریوں میں چل قدمی کرنا چاہ رہا ہے تمہارے ساتھ“ میں تمہیں ہر وہ جگہ دکھاؤں گا جہاں بیٹھ کر میں نجانے کیا کچھ سوچا کرتا تھا۔“

وہ اسے سوچ میں گم ہوتا دیکھ کر مسکرا دی۔

”شاہ صاحب۔“ باہر سے ملازم نے دروازہ بجایا۔

”آپ سے کوئی آزر صاحب ملنے آئے ہیں۔“

سید عالم شاہ نے اس کی حیران ہوتی آنکھوں میں جھانکا۔ ضوفشاں نے دیکھا اس کے چہرے پر چمکتی وہ الوہی خوشی یکدم غائب ہو گئی تھی۔

”مجھ سے نہیں۔ وہ تم سے ملنے آیا ہو گا روشنی۔ جاؤ مل لو۔“

”عالم! وہ میرا کزن بھی ہے۔ آپ سے ملنے آسکتا ہے۔“ اس نے رسائیت سے کہا۔

”کزن بھی۔“ وہ بڑبڑایا پھر عجب طریقے سے مسکرایا۔ ”اچھا اگر مجھ سے ملنے آیا ہو تو

لے آنا سے یہاں۔ ورنہ وہیں سے رخصت کر دینا۔“

وہ الجھن میں مبتلا اٹھ کر کمرے سے نکل آئی۔ آزر کی آمد نے اسے ذہنی طور پر پریشان کر دیا تھا۔ بیڑھیاں اترتے ہوئے وہ سوچ رہی تھی کہ اسے ہمیشہ کے لیے اپنے گھر آنے سے منع کر دے گی۔

وہ ڈرائنگ روم میں داخل ہوئی تو وہ دیوار کی طرف منہ کیے کھڑا تھا۔ دونوں ہاتھ پیٹھ کی جیبوں میں ڈالے وہ دیوار پر پیٹھ کی ہوئی تصویر کو دیکھ رہا تھا۔

اس کے قدموں کی آہٹ پا کر وہ مڑا اور مسکرایا۔

”کیسی ہوا اجالا۔“

”ٹھیک ہوں۔ بیٹھو۔“

”شکریہ۔“ وہ اس کے مقابل بیٹھ گیا۔ ”میرا یہاں چلے آنا تمہیں پریشان کر دیتا ہو گا۔“

”ہاں!“ وہ صاف گوئی سے بولی۔

”میں جانتا ہوں لیکن پچھلے کچھ دنوں سے مجھے احساس ہو رہا تھا کہ میں نے اس تمام عرصے میں تمہارے ساتھ کچھ اچھا برتاؤ نہیں رکھا۔ نجانے کیوں میں تمہیں دکھ دے رہا تھا۔ لاشعوری طور پر۔ مجھے معاف کر دو اجالا۔“

”میں نے ایسی کوئی بات محسوس نہیں کی۔“ وہ بے نیازی سے بولی۔ ”معاف کرنے کا کیا نہ کرنے کا کیا جواز۔ میرا نہیں خیال کہ تم نے کوئی ایسی بات کی۔“

”میں اتنا خود غرض ہو گیا تھا اجالا کہ تمہارے شوہر کو دیکھنے اور اس کا حال دریافت کرنے کی بھی زحمت نہیں کی۔“ وہ تاسف کے سمندر میں غرق تھا۔ ”میں عالم صاحب سے ملنے ہی آیا ہوں۔“

”اچھا!“ وہ خاموش ہو گئی۔

اس کی سمجھ میں نہیں آ رہا تھا کہ سید عالم شاہ اس سے مل کر کیسا محسوس کرے گا۔ اس کے جذبات اور اس کا رویہ کس طرح کا ہو گا۔ وہ ہچکچاہٹ کا شکار تھی۔

”میں ان سے تمہارے کزن کی حیثیت سے ملنا چاہتا ہوں اجالا۔“ اسے سوچ میں غرق دیکھ کر وہ بے حد تاسف سے بولا تھا۔ ”لیکن اگر تم کچھ اور سوچ رہی ہو تو۔ پھر میں چلتا ہوں۔“

وہ اٹھ کھڑا ہوا۔

”نہیں نہیں۔“ وہ بھی گھبرا کر کھڑی ہوئی۔ ”ایسی کوئی بات نہیں۔ تم ان سے ضرور ملو مجھے خوشی ہوگی۔“

اس کو اپنی ہمراہی میں لیے وہ اپنے کمرے تک چلی آئی۔

”عالم۔“

وہ آنکھیں موندے لیٹا تھا۔ اس کی آواز پر چونک اٹھا۔

”یہ آزر ہیں۔“

”السلام علیکم۔“ وہ خوشدلی سے آگے بڑھا تھا۔

”کیسے ہیں آپ؟“

سید عالم شاہ نے بڑی دیر اس کے چہرے کو دیکھا پھر تھکے تھکے انداز میں اپنا ہاتھ آگے کر دیا۔

”بیٹھو۔“ اس نے صوفے کی سمت اشارا کیا۔ ”روشنی ذرا مجھے سہارا دینا۔“

آذر اس سے ہاتھ ملا کر صوفیوں پر جا بیٹھا۔ صوفیوں نے اسے تکیوں کے سارے بیٹھے میں مدد دینے لگی۔

”آپ صوفیوں کو روشنی کتے ہیں۔“ وہ اس سے مخاطب تھا۔  
 ”ہاں۔ یہ میری زندگی کے اندھیروں میں روشنی بن کر اتری تھی۔ میرے لیے یہ روشنی ہی ہے۔“

”بڑے خوش قسمت ہیں آپ!“

سید عالم شاہ نے غور سے اسے دیکھا۔  
 ”بعض لوگوں کو اپنی قسمت کے چمکتے کانڈ کا علم ہی نہیں ہوتا۔ وہ محض لفظوں کو پڑھتے ہیں۔ تم انہی لوگوں میں سے ایک ہو۔“

”جی؟“ وہ متعجب ہوا۔ ”میں آپ کا مطلب نہیں سمجھا۔“  
 ”میری باتوں سے مطلب کم ہی نکلتا ہے۔“ وہ ہولے سے ہنسا۔ ”لفظوں کے پیچھے مت بھاگا کرو یا ر!“

آذر نے پہلے صوفیوں کو پھر سید عالم شاہ کو دیکھا۔ اس کو شاید عالم شاہ کی دماغی حالت پر شبہ ہوا تھا۔

”بڑے فلسفی ٹاپ بندے لگتے ہیں آپ!“ وہ ہنسا تھا۔  
 ”مجھے معلوم نہیں فلسفی کتے ہیں۔ اتنا جانتا ہوں کہ حالات انسان کو اپنی مرضی کے مطابق سوچ بخش دیتے ہیں۔ جیسا میں اب سوچتا ہوں کچھ عرصے قبل اس طرح سوچ ہی نہیں سکتا تھا۔“

کچھ دیر کے لیے تینوں خاموش بیٹھے رہے پھر وہ اٹھ کھڑا ہوا۔

”اچھا۔ اب میں چلتا ہوں۔“

”روشنی ان کو نیچے تک چھوڑ کر آؤ۔“ وہ اس کی جانب دیکھے بغیر بولا تھا۔

”جی بہتر۔“ وہ اس کے پیچھے پیچھے باہر نکلی۔

”اس تکلف کی ضرورت نہیں۔“ آذر نے اسے روک دیا۔ ”میں چلا جاؤں گا۔“

خدا حافظ۔

”خدا حافظ۔“ اس کے لب بے آواز بولے۔

اسے سیڑھیاں اترتے وہ دیکھتی رہی پھر مڑ کر اندر آگئی۔

وہ خاموش بیٹھا کچھ سوچ رہا تھا۔

”آذر۔ آپ سے ہی ملنے آیا تھا۔“ اس کے قریب بیٹھے ہوئے وہ دھیرے سے بولی۔

”اچھا لڑکا ہے۔“ اس نے محض اتنا کہا۔

وہ تھوڑی دیر اس کے پاس بیٹھی رہی پھر کھانے کی ہدایات دینے کے لیے نیچے آگئی۔ سید عالم شاہ کے لیے اکثر وہ اپنے ہاتھ سے سوپ تیار کرتی تھی۔ کچھ دیر سوچ کر وہ چمن میں چلی آئی۔ بہت عرصے بعد اس کا کھانے پکانے کا دل چاہنے لگا۔ ورنہ عالم شاہ اسے کسی کام کو ہاتھ لگانے کی اجازت نہیں دیتا تھا۔

”بی بی صاحب۔ فون ہے آپ کا۔“ حینہ اندر آئی تھی۔

”کس کا ہے؟“ اس نے پیاز کاٹتے ہوئے آنکھوں سے ہتے آنسو صاف کیے۔

”کوئی آذر صاحب ہیں۔“

”یا اللہ۔ یہ آذر کو کیا ہو گیا ہے۔“ وہ پریشان ہو گئی۔

پیاز رکھ کر وہ باہر آگئی۔

”ہیلو۔“ اس نے ریسیور اٹھایا۔

”ہیلو اجالا۔“ اس کی آواز حیرت انگیز طور پر بدلی ہوئی تھی۔ وہ بے تحاشا جوش کے تحت بول رہا تھا۔

”اجالا! آج۔ آج اس حقیقت کا انکشاف ہو گیا ہے مجھ پر۔ تم نے یہ قربانی میری خاطر دی ہے ناں۔ میں سمجھ گیا ہوں اجالا میں سمجھ گیا ہوں۔“

”کون سی قربانی؟“ اس کا دل دھک سے رہ گیا۔ ”کیا کیا ہے..... میں نے تمہاری خاطر؟“

”اجالا۔ تم عظیم ہو۔ فخر ہے مجھے اپنی محبت پر۔“ اس کی آواز بھیگ گئی۔

”آذر۔ خدا کے لیے۔ میری کچھ سمجھ میں نہیں آ رہا ہے تم کیا کہہ رہے ہو۔“

”اجالا۔ آج جس وقت میں تمہارے اس محل سے نکلا وہاں ایک جیب آکر رکی۔ جانتی ہو اس میں کون تھا۔ تمہارے گریٹ عالم شاہ کے وہ کتے جنہوں نے مجھے اغوا کیا تھا۔ مجھے جس بے جا میں رکھا تھا۔ مجھے مارا بیٹھا تھا۔ اجالا۔ خدا کی قسم آج ایک ایک بات میری آنکھوں کے سامنے واضح ہو گئی ہے۔ میرا اغوا ہونا پھر ان لوگوں کا بغیر کسی لالچ کے مجھے چھوڑ دینا۔ میری قسم کھاؤ اجالا! کہ مجھے تمہارے شوہر نے اغوا نہیں کروایا تھا۔ کھاؤ قسم کہ تم نے اس سے اپنی مرضی اور خوشی سے شادنی کی تھی۔ کھاؤ قسم اجالا کہ تم خوش ہو۔ تمہاری پلکیں کسی انجانے دکھ سے بھیگی ہوئی نہیں رہیں۔ بولو۔ جواب دو۔“

”آذر۔ آذر۔“ اس کا سانس پھولنے لگا۔ ”تمہیں غلط فہمی ہو رہی ہے۔“

”مت جھوٹ بولو اجالا۔ مجھ سے مت جھوٹ بولو۔ جھوٹ بول بول کر تم نے کتنی

زندگیاں خراب کیں۔ اپنی زندگی۔ میری زندگی۔ ہم سے منسوب لوگوں کی زندگیاں۔ بتاؤ کیوں اتنے دکھ اٹھائے تم نے اور کیوں اتنے عذابوں سے گزرے ہم سب! کیوں جھوٹ بولا تھا تم نے ہم سب سے؟ ایک بار کچھ بتایا تو ہوتا۔“  
وہ گہرے دکھ کے احساس کے ساتھ بولتا جا رہا تھا۔

”مجھے بھی حیرت تھی کہ تم۔ تم اجالا۔ تم کیسے بدل سکتی ہو۔ مجھے تو تمہارے لیوں سے نکلا اقرار کا ایک ایک حرف یاد تھا۔ میرے دل کی جھیل پر تمہاری محبتوں کے کول تو بڑی تازگی اور خوبصورتی سے کھلے ہوئے تھے۔ میری قربتیں تمہاری سانس کی ضمانت تھیں۔ تمہاری خوشیاں تھیں۔ تم اس طرح کیسے اپنے لفظوں سے منکر ہو سکتی تھیں۔ اب میری سمجھ میں آیا ہے۔ تم بدلی نہیں تھیں، تمہیں بدلا گیا تھا۔ زور بازو سے طاقت و جبر سے۔ میری زندگی کے بدلے تم سے تمہارا ہی وجود طلب کیا گیا تھا اور تم نے انکار نہیں کیا۔ کو اجالا ایسا ہی ہوا تھا نا۔ کو اجالا۔ وہ جو بالکل سچ اور کھرا ہے وہ کو۔ تمہیں میری قسم۔ اگر تمہارے دل میں میرے لیے رتی برابر بھی محبت ہے تو سچ کو۔ تمہیں میری قسم ہے۔“

”آذر۔“ وہ دکھ سے بولی۔ ”اگر یہ سب سچ بھی ہے تو اب اس سے کیا فرق پڑتا ہے۔“

”فرق پڑتا ہے اجالا۔ فرق پڑتا ہے۔ صرف یہ کہ جو کچھ میں نے کہا وہ سچ ہے۔“

”اچھا۔ پھر! وہ تھک کر بولی۔ ”ماتائیں نے پھر؟“

”اف۔ اف خدا یا! وہ شاک کی حالت میں تھا۔ ”سید عالم شاہ۔ تم نے کیا چھینا ہے مجھ سے۔ تم نے کیا چھین لیا ہے۔ مجھ سے۔ میری زندگی کی ساری خوشیاں تمام مسرتیں۔ میری ہنسی، میرا سکون، میری نیند، میرا آرام۔ میں زندہ نہیں چھوڑوں گا تمہیں۔“  
”آذر! خدا کے لیے مت کرو ایسی باتیں!“ کچھ تھا جو دل پر چوٹ بن کر پڑا تھا۔

”اجالا۔ میں تمہیں اس طرح اپنی زندگی خراب کرنے کی اجازت نہیں دوں گا۔ اب تم وہ کرو گی جو ہر کسی کو اس کی مسرتیں لوٹا دے۔“

”تم چاہتے کیا ہو؟“ اس نے تھک کر پوچھا۔

”اجالا۔ میں تمہیں ہرگز اجازت نہیں دوں گا کہ تم اپنی زندگی ایک اپانچ، ذہنی مریض کے ساتھ سسک سسک کر گزارو۔ وہ شخص یقیناً ”پاگل“ ہے۔ جو اتنی زندگیاں برباد کر دے وہ ذہنی ہوش نہیں ہو سکتا۔“

”آذر! خدا کے لیے۔“ اس نے بولنا چاہا۔

”اجالا۔ میرا یقین کرو۔ میں تمہیں ہر وہ خوشی لوٹاؤں گا جو تم سے چھین لی گئی۔ ہم اپنی زندگی کی نئی ابتدا کریں گے۔ ہم اس پاگل، اپانچ شخص کی پہنچ سے بہت دور چلے جائیں

گے۔ ایک بار ہاں کہہ دو صرف ایک بار ہاں کہہ دو۔“  
وہ خاموش کھڑی اپنے دل کی دھڑکنیں گنتی رہی۔ ابھی ابھی ایرپیس پر ایک گہرے سانس کی آواز ابھری تھی۔ وہ یقین سے کہہ سکتی تھی وہ سانس آذر کا نہیں تھا۔ وہ گہرا بوجھل سانس کس شخص کا ہو سکتا تھا۔ وہ جانتی تھی۔ ریپور دونوں ہاتھوں سے پکڑ کر وہ بے حس و حرکت کھڑی رہ گئی۔

”اجالا۔ اجالا۔ اجالا۔“

ایرپیس سے آذر کی آواز نکلتی کر اس کے ارد گرد پھیل رہی تھی۔

لرزتے، کانپتے وجود کے ساتھ وہ کمرے میں آئی تھی۔ وہ تکیوں کے سہارے بستر پر نیم دراز تھا۔ بہت دیر تک ضوفشاں نے اس کے چہرے کو بڑھنے کی کوشش کی لیکن وہ چہرہ کسی کتاب کی سادہ جلد کی طرح تھا۔ کوئی حرف کوئی لفظ ایسا تحریر نہ تھا جس سے وہ کچھ معنی اخذ کر پاتی وہ کیا سوچ رہا تھا۔ اس کی نظروں میں کن کن خیالوں کا عکس تھا۔ اسے قطعاً ”علم نہ ہو سکا۔“

”کیا انہوں نے وہ باتیں سن لی ہیں؟“

دزدیدہ نظروں سے اس نے عالم شاہ کے برابر رکھے کارڈیس کو دیکھا۔

”عالم شاہ۔“ بالا خراس نے قریب آکر اسے مخاطب کیا۔

اس نے گہرا سانس آزاد کھرتے ہوئے نگاہوں کا زاویہ بدلا اور اس کے چہرے پر نظر جمادی۔

”کھانا لاؤں؟“ وہ اس کے قریب بیٹھ گئی۔

”نہیں۔“ وہ زیر لب بولا۔

”سوپ پی لیں، میں نے خود بنایا ہے آپ کے لیے۔“ اس نے نرم لہجے میں کہا۔

”ابھی نہیں۔“ اس نے سر پیچھے ٹکا کر آنکھیں موند لیں۔

”کیا سوچ رہے ہیں؟“

”تم کیوں پوچھ رہی ہو؟“ اس نے آنکھیں بند کیے کیے پوچھا ”وہ کون سی سوچ ہے جس کے بارے میں تم جاننا چاہتی ہو؟“

اس کے چہرے کی طرح اس کا لہجہ بھی بالکل سپاٹ تھا کوئی ایسا تاثر نہ تھا جس سے وہ اس کے موڈ کا اندازہ لگا پاتی۔

”میں آپ کی ہر سوچ کے بارے میں جاننا چاہتی ہوں۔“ اس نے اس کا ہاتھ تھام لیا۔

اس نے آنکھیں کھول دیں اور ایک ٹک اسے دیکھنے لگا۔

”روشنی۔“

”جی کہہئے۔“

”ادھر دیکھو میری طرف..... میری آنکھوں میں۔“

اس سے نظریں ملانے میں ضوفشاں کو ہمیشہ جھجک محسوس ہوا کرتی تھی تاہم اس کے کہنے پر وہ اس کی جانب دیکھنے لگی۔ چند لمحے گزر گئے وہ اسی طرح اس کی آنکھوں میں جھانکتا رہا۔

”کیا دیکھ رہے ہیں ایسے؟“ اس نے الجھ کر پوچھا۔

”سنا ہے آنکھوں میں جتنے پادل ہوتے ہیں وہ دل کے سمندر کے پانیوں سے بنتے ہیں، میں ان بادلوں کا رنگ دیکھ رہا ہوں۔“

”پھر کیا رنگ ہے؟“ اس نے پوچھا۔

”معلوم نہیں۔“ اس نے آزر دگی سے نظروں کا زاویہ بدلا ”پڑھنے والی نظریں بھی تو غیر جانبدار ہونی چاہئیں نا، یہ دل تو ہمیشہ اپنی ہی کہتا ہے۔“

”جو کچھ دل کہتا ہے اس پر یقین نہ کرنے کی وجہ؟“

”وہ چند حرف جو کسی لمحہ غیر موجود میں ہیں، جو نہ کبھی کہے گئے نہ سنے گئے۔ یہ دل ان الفاظ پر یقین کرنا چاہتا ہے روشنی میں کیسے مان لوں اس کی بات۔“

اس کے لہجے میں دکھوں کا سمندر موجزن تھا ان آنسوؤں کی نمی تھی جن کا اس کی آنکھوں میں آنا تو شاید ناممکن تھا۔ ہاں وہ اس کے اندر کہیں گر رہے تھے۔

”اس حادثے نے آپ کو کیا بنا دیا ہے عالم۔“ وہ پریشان ہو کر بولی ”آپ ایسے تو کبھی نہ تھے، کبھی آپ نے ایسی باتیں نہیں کیں، آپ کو تو اپنی ذات پر اپنی محبتوں پر ایمان کی حد تک یقین تھا، یہ یقین آج متزلزل کیوں ہے عالم۔“

”یہ جو حادثے ہوتے ہیں ناں روشنی یہ بڑے رہنما ہوتے ہیں۔ انسان کے شعور کو آگہی کی اس منزل تک لے جاتے ہیں جہاں عام حالات میں جانا اس کے بس میں نہیں ہوتا

انسان اپنے آپ کو یوں سرنگوں پاتا ہے کہ اس کی ذات کا تمام غرور، ساری اکڑ خاک ہو جاتی ہے۔ ہو سکتا ہے کہ میں ٹھیک ہی ہو جاؤں، لیکن جو کچھ اس بیماری کے درمیان مجھ پر منکشف ہوا ہے اسے تا عمر فراموش نہ کر سکوں گا۔“

”یہ سب کچھ آپ کے لئے تکلیف دہ ہے۔“

”ہاں، بے حد تکلیف دہ خامیوں کا احساس ہونا خوشگوار کیسے ہو سکتا ہے روشنی؟“

”لیکن ایک خوشی اس بات کی بھی تو ہوتی ہے کہ ان خامیوں کا احساس ہونا خامیوں سے نجات پالنے کا پہلا مرحلہ ہوتا ہے۔“

”خامیوں سے نجات۔“ وہ تلخی سے ہنسا ”کب ملتی ہے روشنی؟ ہاں زندگی سے نجات ممکن ہے، اس کے غموں اور دکھوں سے نجات ممکن ہے۔“

”خدا جانے کیسی باتیں کرتے ہیں آپ۔“ وہ زچ ہو گئی۔ ”میں آپ کے لئے کھانا لاتی ہوں، وہ اٹھنے لگی لیکن اس کا ہاتھ عالم شاہ کے ہاتھ کی گرفت سے آزاد نہ ہو سکا۔

”مت جاؤ روشنی میرے پاس بیٹھی رہو۔“ اس کے انداز میں منت تھی ”میں نہیں چاہتا تم میرے پاس سے جاؤ میں تمہیں دیکھتے رہنا چاہتا ہوں، تمہیں محسوس کرتے رہنا چاہتا ہوں تا عمر۔“

ضوفشاں نے چونک کر اسے دیکھا، اس جملے کے پیچھے کون سے معنی پوشیدہ تھے۔ اس نے درحقیقت کیا پوچھا تھا اسے کس وہم نے پریشان کر رکھا تھا، وہ سوچ میں پڑ گئی۔

”میں کیا پوچھ رہا ہوں روشنی۔“ اس نے بے چین ہو کر پوچھا ”مجھے چھوڑ کر چلی تو نہ جاؤ گی۔“

”کہاں جاسکتی ہوں میں آپ کو چھوڑ کر؟ آپ ہی بتائیں؟“ وہ ذرا خفگی سے پوچھنے لگی۔

”ناراض ہو گئیں؟“ وہ کسی بچے کی طرح بولا ”ناراض مت ہو روشنی اچھا چلو، وہ سوپ لے آؤ جو تم نے میرے لیے بنایا ہے۔“

”میں خیراں سے کہہ کر منگوا لیتی ہوں۔“ وہ ہنسی۔

”آپ میرا ہاتھ چھوڑیں گے تو جاؤں گی ناں۔“

\*...\*...\*

”روشنی۔“ کتاب پڑھتے پڑھتے اس نے اچانک پکارا تھا۔

”جی؟“ اس نے چونک کر سر اٹھایا۔ وہ ٹینک میں مصروف تھی۔

”ایک بات تو بتاؤ۔“ اس نے کتاب بند کر کے سائڈ میں رکھ دی۔

”پوچھیے؟“ اس کے ہاتھ پھر سلاخیوں کو چلانے لگے۔

”کہتے ہیں عورت اپنی پہلی محبت کو تا عمر نہیں بھولتی۔ کیا درست ہے؟“

اس کے ہاتھ تھم گئے، عالم شاہ کی دماغی رواب مسلسل ایک سمت میں ہما کرتی تھی۔ اس نے گہرا سانس بھرا اور نظریں اٹھا کر اسے دیکھا

”ایک بات پہلے آپ مجھے بتائیں عالم، آپ نے زندگی میں سب سے پہلی محبت کس سے کی؟“

”تم سے۔“ وہ کھل کر مسکرایا ”پہلی محبت ہاں آخری محبت کسی اور سے کروں گا“



ضوفشاں کی آنکھوں میں بے یقینی کی پرچھائیں نمودار ہوئی۔

”کیا؟ کیا کہہ رہے ہیں آپ؟“

”میں نے کہا پہلی محبت تم سے کی ہے البتہ آخری محبت کسی اور سے کروں گا۔“

”کس سے۔“ وہ حد درجہ متعجب تھی۔

”وہ... جو تمہارا دو سرا روپ ہوگی اس سے اپنی بیٹی سے۔“ وہ ہنس دیا۔

وہ چند لمحے بیٹھی رہی پھر خود بھی ہنس دی۔

”آپ کو کیا خبر کہ وہ بیٹی ہی ہوگی۔ بیٹا بھی تو ہو سکتا ہے نا۔“

”نہیں۔“ اس نے نفی میں سر ہلایا ”وہ بیٹی ہی ہوگی یقین ہے مجھے چاند جیسی اجلی“

معصوم تمہارا دو سرا روپ شاید میں سے اتنا چاہوں گا جتنا میں نے تمہیں بھی نہیں چاہا“

لیکن تم کیا پوچھ رہی تھیں۔“

”میں پوچھ رہی تھی کہ فرض کیجئے میں اور آپ جدا ہو جائیں۔“

”روشنی۔“

”فرض کیجئے نا۔“ وہ بولتی گئی ”یا ایسا ہو کہ آپ کسی اور سے شادی کر لیں کئی سال“

گزر جائیں تو کیا آپ بھول جائیں گے مجھے؟“

”نہیں۔“ وہ خفا سا تھا اس کی بات پر۔

”کبھی بھی نہیں؟“

”آخری سانس تک نہیں۔“

”پھر؟ یہ پہلی اور آخری محبت کا طعنہ عورت کے حصے میں ہی کیوں آتا ہے؟ اور میں“

پوچھتی ہوں یہ فلسفہ کون جھاڑتا ہے کہ فلاں شے فلاں جذبہ عورت سے مشروط ہے اور“

فلاں مرد سے انسانی جذبات اور احساسات تو جنس کی تخصیص کے بغیر ایک سے ہوتے ہیں“

عالم کا ناچھبے تو تکلیف دونوں کو ہوتی ہے۔ آرام پایا کرو دونوں خوش ہوتے ہیں پھر یہ کیا بات“

ہے کہ فلاں بات عورت نہیں بھولتی فلاں کام مرد نہیں کرتا“ منہ بنا کر ہاتھ ہلا کر اس نے“

تقریر جھاڑی۔

وہ بے اختیار زور سے ہنسا تھا اور پھر کافی دیر تک ہنستا رہا۔ ضوفشاں نے اپنی ازدواجی“

زندگی کے دوران اسے بہت کم ہنستے ہوئے دیکھا تھا۔ عموماً وہ محض مسکراتا یا ہولے سے“

ہنس دیتا تھا۔ اس طرح بے اختیار ہنستے ہوئے وہ اسے بہت الگ بہت اچھا لگا وہ نگاہ جمائے“

اسے دیکھتی رہی۔

”اس میں اتنا ہنسنے کی کیا بات ہے بھلا؟“ پھر وہ مسکرا کر پوچھنے لگی۔

”بتا ہے روشنی! آج پہلی بار تم مجھے بیوی لگی ہو سر تاپا بیوی“ چڑ کر جھلا کر جس طرح تم“

نے مسلسل بولتے ہوئے اپنی بات مکمل کی ہے وہ محض ایک بیوی کا ہی خاصا ہو سکتا ہے“

کتی اچھی لگی ہو مجھے تم تم شاید تصور بھی نہ کر سکو۔“

وہ مسکرا دی، سر جھکا کر دو بارہ سلامیاں چلانے لگی۔

”سنو، مکرم علی کو بلاؤ میں ادھر تمہارے پاس بیٹھنا چاہتا ہوں۔“

ضوفشاں نے بین ہنسن کر دیا۔ چند لمحوں میں ہی مکرم علی حاضر تھا۔“

”مکرم علی۔“ وہ اسے تکیوں کے سارے ہٹھا رہا تھا جب عالم شاہ نے اسے پکارا۔

”حاضر سائیں حکم۔“

”تم نے اپنی پسند سے شادی کی ہے نا؟“

وہ مسکرا دیا سر جھکائے کھڑا رہا۔

”بولو ناں مکرم۔“

”جی سائیں۔“ وہ ہولے سے ہنسا ”آپ نے دیکھا ہے ناں بیگماں کو۔“

”اچھا یہ بتاؤ اب کبھی تمہیں اپنی بیوی میں اپنی محبوبہ کی جھلک نظر آتی ہے۔“ مکرم علی“

ہنسا۔

”نہیں شاہ جی اب تو بالکل بدل گئی ہے۔“

”بتا ہے مکرم علی مجھے اپنی محبوبہ میں بس کبھی کبھی بیوی کی جھلک نظر آتی ہے۔“ اس کا“

لبہ شگفتہ اور شرارتی تھا۔

مکرم علی مسکراتا رہا۔ ضوفشاں نے سراٹھا کر اسے دیکھا۔

”بس مکرم علی شکریہ۔“ پھر وہ بولی ”اب تم جاؤ۔“

”جی بی بی صاحبہ۔“ وہ مڑا اور کمرے سے نکل گیا۔

”دل کی باتیں کرنے کے لئے مکرم علی ہی دیتا ہوا آپ کو؟“ وہ کچھ خفگی سے بولی“

”کیا سوچتا ہو گا وہ۔“

”مکرم علی۔“ اس نے قہقہہ لگایا۔ ”تم مکرم علی کے سوچنے کی بات کر رہی ہو ارے“

جان عالم بڑی بھولی ہو تم مکرم علی تو محض ایک جسم کا نام ہے۔ دماغ تو اس کے پاس ہے ہی“

نہیں وہ سوچ ہی کیسے سکتا ہے۔“

”یہ کیا بات ہوتی بھلا۔“ وہ چڑی۔

”ٹھیک کہہ رہا ہوں کبھی آزمایا مکرم علی ایک رو بوٹ ہے جیسے محض اتنا علم ہے کہ اسے“

میرے اشاروں پر چلنا ہے، میں کہوں مکرم علی ہنس تو وہ لمحہ بھر کی تاخیر کیے بغیر ہنسنے لگے گا“

اگلے ہی لمحے میں اسے رونے کا حکم دوں تو وہ مگر مجھ کے سے موٹے موٹے آنسو بہانے لگے گا۔“

اسے ہنسی آگئی۔

”کہاں سے مل گیا یہ روٹ آپ کو؟“

”تقدیر سے“ وہ سنجیدہ ہو گیا ”یہ جو میری اس ہتھیلی پر سیدھی مگھری قسمت کی لکیر بڑی شان سے دوڑتی نظر آتی ہے ناں، روشنی اس کے محض دو مقام ایسے ہیں جن کی بنا پر میں خود کو خوش قسمت خیال کرتا ہوں، ایک وہ جہاں تمہارا نام لکھا ہے۔ اور دوسرا مقام جہاں سے مجھے مکرم علی ملاوہ خود کو محض میرا ایک ادنیٰ غلام خیال کرتا ہے لیکن میں اسے اپنی زندگی کا ایک اہم حصہ سمجھتا ہوں“

”کب سے ساتھ ہے یہ آپ کے؟“

”بچپن سے۔“ وہ مسکرایا ”عمر میں یہ مجھ سے دو سال بڑا ہے۔ جب سے میں نے ہوش سنبھالا مکرم علی کو اپنی ہمراہی میں پایا ہے دراصل یہ جو ہمارے ملازمین ہیں ناں یہ سب ایک خاندان سے تعلق رکھتے ہیں۔ ہمیشہ سے ان کا خاندان ہمارے خاندان کا تابع چلا آ رہا ہے۔ تم نے دیکھا ہو گا، یہاں کا ہر ملازم ایک دوسرے سے تعلق رکھا ہے۔ رشتے دار ہیں یہ سب آپس میں، ہمارے ہاں باہر کے کسی شخص کو نوکر نہیں رکھا جاتا، یہاں جتنے ملازم ہیں سب ہمارے آبائی گاؤں سے یہاں آئے ہیں جب میں پیدا ہوا تھا ناں تو بابا سائیں نے مکرم علی کو میرا خاص ملازم بنایا تھا۔ ہر چند کہ وہ خود اس وقت محض دو سال کا تھا۔ ہم ساتھ ساتھ بڑھتے گئے۔ مجھے تو بابا سائیں کے فیصلے کا کوئی خاص احساس نہ ہوا لیکن مکرم علی کے ذہن میں یہ بات نجانے کس نے کس طرح بٹھادی کہ اب وہ میرے بنا رہ ہی نہیں سکتا۔ میری تمام آیتیں تو مفت کی روٹیاں کھاتی تھیں۔ مجھے تو درحقیقت مکرم نے پالا ہے، وہ کسی بزرگ کی طرح شفیق، دوست کی طرح تمگسار اور کسی ادنیٰ غلام کی طرح میرا تابع ہے کیا ایسا شخص فی زمانہ دستیاب ہونا قسمت کی مہربانی نہیں۔“

وہ غور سے اس کی باتیں سن رہی تھی مسکرا دی۔

”بڑی محبت ہے آپ کو مکرم علی سے، اتنی تعریفیں تو شاید آپ نے کبھی میری نہ کی ہوں گی۔“

”تمہاری کیا تعریف کروں روشنی۔“ وہ بڑے بیٹھے لہجے میں بولا تھا ”تمہارے جلتے حسن کے آگے تو لفظوں کے چراغ نہ ہم بڑجاتے ہیں۔“

وہ دوبارہ سلاخیوں کی جانب متوجہ ہوئی مگر یزائین بھول گئی، سر جھٹک کر مسکرائی پھر نہیں

دی۔  
”آج تو تم بڑی خوش لگتی ہو۔“ وہ اس کے بالکل قریب بیٹھا بڑی محبتوں سے اسے دیکھ رہا تھا۔

”آج آپ بھی تو خوش لگتے ہیں۔“ وہ مسکرائی

”تو میں یہ سمجھوں کہ میری خوشی تمہاری خوشی ہے؟“

اس کے لہجے میں آرزوؤں کے دیئے جھلملائے۔

اس نے کچھ کہنے کے لئے لب کھولے مگر فون کی بیل بج اٹھی تھی۔

اس نے سائیز میں رکھے فون پر ہاتھ رکھا مگر اس سے قبل کہ وہ ریسیور اٹھاتی اس کے ہاتھ پر عالم شاہ کا مضبوط ہاتھ آ گیا۔

”تم رہنے دو میں اٹھاتا ہوں۔“

اس نے اپنا ہاتھ ہٹالیا۔

”ہیلو... عالم شاہ بول رہا ہوں۔“ وہ ریسیور کان سے لگا کر بولا۔

ضوضاں بے ارادہ اس کی جانب دیکھ رہی تھی۔ اس نے دیکھا کہ اس کے چہرے کا رنگ واضح طور پر بدلا تھا، اس کی آنکھوں میں جگمگاتی لودھم ہو گئی تھی۔

کچھ کہنے بنا خاشوشی سے اس نے ریسیور اسے تھما دیا۔

”ہیلو۔“ وہ سمجھ گئی تھی دوسری جانب کون تھا۔

”اجالا میں آذر ہوں۔“

”ہاں معلوم ہے مجھے، کہو۔“ اس نے لہجے کو حتی الامکان بے تاثر اور پرسکون رکھا۔

”اجالا اس دن بغیر کچھ کہے تم نے فون بند کیوں کیا تھا میرے سوالوں کا کوئی جواب کیوں نہیں دیا۔“

”اس لیے کہ۔“ وہ لمحہ بھر کو رکی ”اس لیے کہ ان باتوں کا کوئی جواب ہو بھی نہیں سکتا تھا۔“

”اجالا کیوں برباد کر رہی ہو یہ زندگی، کیا سات جنموں پر یقین رکھتی ہو کہ اگر ایک برباد ہو ابھی تو کیا اگلا جنم خوبصورت بنالیں گے۔ اجالا یہ زندگی ایک بار ملتی ہے اسے ضائع مت کرو۔“

وہ پریشان ہو گئی آذر کو علم نہ تھا کہ وہ اس وقت عالم شاہ کے پہلو سے لگی بیٹھی ہے۔ اس کے اس قدر قریب تھی کہ اس کی سانسوں کو اپنے وجود سے ٹکراتا محسوس کر رہی تھی۔ ایسے میں یہ بھی ممکن تھا کہ آذر کی آواز وہ بھی سن رہا ہو۔

”آزر۔“ اس کی سمجھ میں نہ آیا وہ کیا کہے۔

”ہاں، کمو! آج برسوں بعد تمہارے شیریں لبوں سے یہ نام واقعی اپنا لگا ہے۔“  
اس نے کن اکھیوں سے دیکھا وہ بے نیازی سے اس کے بنائے سویٹر کے ڈیزائن کو دیکھ رہا تھا۔

”آزر میرا خیال ہے کہ تمہیں دیر ہو رہی ہے۔“ اس نے بات نہ مانی چاہی۔

”نہیں اجالا! ابھی دیر نہیں ہوئی تم بس اتنا کہو کہ تم مجھے چاہتی ہو، تمہیں میرے قرب کی خواہش ہے اور تم اس باگل خانے سے رہائی چاہتی ہو، بس تم ایک بار صرف ہاں کہو۔“  
عالم شاہ نے اس کا دوسرا ہاتھ تمام لیا اور اس کی انگلی میں پڑی انگوٹھی کو گھمانے لگا اس کے اپنے ہاتھوں میں ایک خفیف سی لرزش تھی ایک اضطراب تھا جسے وہ محسوس کر سکتی تھی۔

”آزر... مجھے کچھ کام ہے پھر بات کریں گے۔“

”میں آ جاؤں؟“ اس نے بے تابی سے پوچھا۔

”نہیں۔“ وہ بے طرح گھبرا گئی ”میں خود آؤں گی۔“

یکلخت عالم شاہ نے اس کا ہاتھ چھوڑ دیا تھا۔ یا شاید خود بخود چھوٹ گیا تھا۔

”کب آؤ گی اجالا۔“ ادھر وہ بہت بے تاب تھا ”مجھے وقت بتاؤ“

”کل میں کل آؤں گی۔“ وہ آہستگی سے بولی۔

”میں انتظار کروں گا دل و جان کی تمام تر شدتوں سے۔“

”خدا حافظ۔“

اس نے آہستگی سے ریسیور رکھ دیا۔ عالم شاہ کے بے جان ہاتھوں سے اپنی سلامتیاں اور اون کا گولہ نکالا اور ایک عجب اضطراب کے عالم میں پھندے گننے لگی۔ نجانے سویٹر واقعی غلط بن گیا تھا یا اس ذہنی الجھن کے عالم میں اسے لگا۔ اس نے سلامتیاں نکالیں اور سویٹر ادھیڑنے لگی۔

”روشنی۔“

”جی...؟“ وہ چونکی۔

”انسانی زندگی اور اس اون کے گولے میں کتنا فرق ہوتا ہے نا۔“

”کیا مطلب؟“ وہ حد درجہ متعجب ہوئی۔

”دیکھو ناں، اسے بن کر ایک شکل دو، پھر ادھیڑ دو، نئے سرے سے بن لو کسی نئے نمونے کے مطابق وہ پسند نہ آئے تو پھر ادھیڑ لو، لیکن انسان کی زندگی کا تانا بانا ایک بار جس طرح بن گیا سو بن گیا پھر بار بار بدلاتو نہیں جاسکتا نا۔“

”جی!۔“ اس نے گہرا سانس لیا ”درست کہتے ہیں آپ“

”پھر بعض لوگ اپنی زندگی کو نئی نئی شکلیں کیوں دینے کے درپے ہیں؟۔“

”مطمئن نہیں ہوتے ناں زندگی کی شکل سے اس لیے۔“

”تم اپنی زندگی سے مطمئن ہو رو شنی؟۔“

ضوفنشاں نے اس کی جلتی بجھتی آنکھوں میں دیکھا اور مسکرا دی۔ پھر وہ اٹھی اور جا کر پردے برابر کرنے لگی۔

آتش گلابی بارڈر کی گہری زرد ساڑھی باندھ کر اس نے بالوں کا جوڑا بنایا اور لبوں پر گہری سی لپ اسٹک جمانے لگی۔

”کیس جا رہی ہو۔“ وہ نسخہ ہائے وفا کے صفحات پلٹ رہا تھا۔

”جی ہاں، ذرا آپاکی طرف جا رہی ہوں۔“ وہ پرفوم اسپرے کر رہی تھی۔

خود کو اتھائی بے نیاز ظاہر کرتے ہوئے اندر سے وہ بالکل چور ہو رہی تھی۔

”میں خیراں سے آپ کے کھانے اور دوائی کا کہہ کر جاؤں گی۔ جب وہ آئے تو پلینز اسے

ڈانٹ کر گھگادینے کے بجائے کھانا کھا لیجئے گا“ اور دوائی بھی۔

”ہاں ٹھیک ہے۔“ اس نے جیسے بے خیالی میں سر ہلایا۔

ضوفنشاں نے آئینے میں اس کے عکس کو غور سے دیکھا ایک ورق وہ دائیں پلٹتا تھا تو

اگلے کئی صفحات بائیں طرف الٹ دیتا تھا۔ کسی لفظ پر اس کی نگاہ جم ہی نہیں پار ہی تھی۔

اسے احساس ہوا کہ بے نیاز صرف وہ ہی نہیں بن رہی تھی۔

”عالم۔“

”ہاں، کمو۔“

”میں جلد آ جاؤں گی۔“ وہ نرم لہجے میں بولی۔

عالم شاہ نے سراٹھا کر اسے دیکھا۔

”میں نے کچھ کہا تو نہیں تم جتنی دیر رکنا چاہو رک جانا۔“

اچانک ہی اس کا من شرارتی ہوا۔

”سوچ لیں کیا کہہ رہے ہیں۔“

اس نے ایک سنجیدہ نگاہ اس پر کی اور واپس کتاب پڑھنے لگا۔

”اف خدا کچھ اور نہ سمجھیں۔“ دل ہی دل میں خود کو سرزنش کرتی وہ اٹھ کھڑی ہوئی۔

”خدا حافظ عالم۔“ باہر نکلتے ہوئے وہ بولی تھی۔

”اللہ حافظ۔“ وہ بڑبڑایا۔

اس کے چلے جانے کے بعد اس نے تادیر دروازے کو دیکھا پھر لب بھینچ کر کتاب کو تکیے پر کھینچ مارا۔

\*...\*...\*

”ہیلو کزن۔“ وہ چائے پی رہا تھا۔ اسے دیکھ کر کٹھنکلی سے مسکرایا۔

”آزریہ کیا پاگل پن ہے۔“ وہ تھکے ہارے انداز میں بیٹھی تھی۔

”عشق، عشق، عشق۔“ وہ ہنسا ”ویسے یا بڑی زیادتی نہیں ہوئی ہمارے ساتھ۔؟“

”آزر۔“ وہ چند لمحے اسے گھورتی رہی ”میں قطعاً سنجیدہ ہوں“

”میں تمہیں مذاق کرتا نظر آتا ہوں۔“ اس نے سنجیدہ ہوتے ہوئے کپ ایک طرف

رکھ دیا۔

”اجالا زندگی نے اس قدر خطرناک مذاق کیا ہے میرے ساتھ کہ مجھے تو ہنپتے ہوئے بھی

خوف آتا ہے اور سچ پوچھو تو مجھ سے زیادہ بہادر تو تم ہو کتنی آسانی سے سہہا گئیں سب کچھ

کسی کو ہنک بھی نہ پڑنے دی۔ تمہاری جگہ میں ہوتا تو پاگل ہو جاتا چہنچنے چلانے لگتا۔“

”بہر حال۔“ اس نے بات کاٹی تھی ”جو کچھ ہونا تھا ہو چکا، زندگی کو اون مت سمجھو کچھ

غلط ہوا بھی ہے تو بس ہو گیا۔ اسے ادھیڑ کرنے سے بننے کی خواہش رکھنا حماقت

ہے۔“

”جو کچھ نئے سرے سے شروع کیا جا سکتا ہو اسے آزمانے میں حرج بھی کیا ہے۔“

”پاگل مت بنو۔“ وہ خٹکی سے بولی۔

”اس میں پاگل پن کی کیا بات ہے؟ یہ بے لطف بے کیف زندگی کیا یونہی گزارتے چلے

جائیں، یہ زندہ لاشے گھسیٹتے پھریں، اجالا خوشیوں کے جگنو ابھی ہماری پہنچ سے دور نہیں،

اپنی خالی بند مٹھی کو کھولو اور ان کی طرف ہاتھ اٹھاؤ کیا خیر ہم انہیں قیدی کر لیں۔“

”آزر، کیا یہ سب کچھ آسان سمجھتے ہو؟“ وہ تھکے تھکے لہجے میں بولی۔

”نہیں بہت مشکل مگر ناممکن ہرگز نہیں۔“

”یہ ناممکن ہے۔“ وہ زور دے کر بولی تھی ”قطعاً ناممکن، کوئی کھیل اس وقت کھیلا جاتا

ہے جب کھیلنے والے راضی ہوں، میں اس کھیل میں تمہارا ساتھ ہرگز نہیں دے پاؤں

گی۔“

”میں کوئی کھیل تو نہیں کھیل رہا اجالا۔“ وہ دکھ سے بولا ”کھیل تو کھیلا تھا تمہارے سید

عالم شاہ صاحب نے ایسا کھیل جو فیشنو بھی نہیں تھا جس کے فیصلے غیر منصفانہ تھے اور ایسے غیر

منصفانہ کہ ان کی سزا آج تک جاری ہے۔ میں کہاں کوئی کھیل کھیلتا چاہتا ہوں میں تو محض انصاف چاہتا ہوں اجالا۔“

”جب... ایک بار کسی کو غلط فیصلے کی سولی پر چڑھا دیا جائے تو پھر اس کی لاش کو اتار کر

اس میں نئی روح نہیں پھونکی جاسکتی آزر جو نہیں ہو سکتا اس کی تمنانہ کرو۔“

اس کا لہجہ قطعی تھا۔ وہ اسے بے بسی سے تکتا رہ گیا۔

”ہاں، وہ اس روز والی بات ادھوری ہی رہ گئی تھی۔“ اچانک ضوفشاں کو خیال آیا ”آپا

بتا رہی تھیں کہ پھوپھی اماں نے تمہاری ہونے والی دلہن کا انتخاب کر لیا ہے۔“

”میری ہونے والی دلہن کا انتخاب، میں نے اور امی نے مل کر کیا تھا۔“ اسے غور سے

دیکھتے ہوئے وہ کہنے لگا ”لیکن ہوا یوں کہ وہ جس راستے پر چل دی وہ کہیں اور جاتا تھا، اسے

مجھ سے، میری تمنائوں سے بہت دور لے گیا لیکن کسی کے دور جانے سے یہ بے چاری

تمنائیں مرنے نہیں جاتیں ناں میں آج بھی اس کا ہی منتظر ہوں، شاید اسے صحیح راستہ سمجھائی

دے جائے، پھر وہ اٹھا اور کمرے سے باہر نکل گیا۔

”آزر۔“ اس نے دونوں ہاتھوں سے سر تھام لیا۔

”خدا تمہیں صحیح راستہ بھائے۔“

وہ واپس لوٹی تو شام کے سائے گہرے ہو رہے تھے۔ بیڑھیاں چڑھتے ہوئے اس کا دماغ

الجھا ہوا تھا۔

”خیراں، تمہارے شاہ صاحب نے کھانا کھایا تھا۔“ اس نے اوپر کمرے میں جانے کے

بجائے کچن میں جا کر رات کے کھانے کی تیاری کرتی خیراں سے پوچھا۔

”جی بی بی صاحبہ! تھوڑا بہت کھالیا تھا۔“ اس نے عقلمند بننے ہوئے سر ہلایا ”ویسے آپ

گھر پر نہ ہوں تو وہ دل سے نہیں کھاتے۔ یونہی ایک دو نوالے لے کر چھوڑ دیتے ہیں۔“

”ہوں۔“ اس نے کسی گہری سوچ میں سر ہلایا۔ پھر چونک اٹھی ”اور دو آئی کھائی تھی

انہوں نے؟“

”میں نے جی یاد تو دلا دیا تھا انہیں آگے مجھے خبر نہیں۔“

وہ مڑ کر کچن سے نکل آئی۔ منتشر دماغی سے بیڑھیاں عبور کر کے کمرے کی طرف بڑھ

گئی۔

”عالم۔“ اندر داخل ہو کر اس نے اسے پکارا۔

وہ آنکھوں پر ہاتھ رکھے لیٹا تھا۔ ہاتھ ہٹا کر اسے دیکھنے لگا۔

”سو گئے تھے؟“ وہ قریب آتے ہوئے پوچھنے لگی۔

”نہیں۔“ اس نے گہرا سانس بھرا ”کر رہا تھا غم جہاں کا حساب“  
 ”کل یونس صاحب آئیں گے آپ کا چیک اپ کرنے، یاد ہے ناں آپ کو“ اس نے  
 جان بوجھ کر اس کی بات کو نظر انداز کر دیا۔

”تمہیں یاد ہے، بس کافی ہے میں یاد رکھ کر کیا کروں گا۔“  
 ”کیوں، آپ کا جی نہیں چاہتا، جلد ٹھیک ہو جانے کو۔“

”جی کے چاہنے کی کیا بات کرتی ہو جان عالم۔“ وہ اداسی سے مسکرایا۔ ”یہ جی تو خدا  
 جانے کیا کیا چاہتا ہے لیکن ہر خواہش کہاں پوری ہوتی ہے، ہم تو وہ سیاہ نصیب ہیں کہ... خیر  
 جانے دو میں سوچ رہا تھا روشنی یہ جو بد نصیبی ہوتی ہے ناں ایک گول چکر کی طرح ہوتی ہے  
 ایک جگہ سے شروع ہو تو پھر رکتی نہیں، ایک دائرے میں گھومتی ہی چلی جاتی ہے۔ پتا ہے  
 میرے بابا سائیں جو تھے ناں، ان کی ٹانگیں ایک ایک سیڈنٹ میں ضائع ہوئی تھیں۔ پھر لقیہ  
 ساری عمر انہوں نے یونہی بستر گزار دی۔“

”خدا نہ کرے جو آپ کے ساتھ ایسا ہو۔“ وہ ناراض ہوئی ”کیوں ایسی باتیں کر کر کے  
 میرا خون خشک کرتے ہیں آپ“

”شاید میں اذیت پسند ہوں۔“ وہ اداس لہجے میں بولا ”لیکن یقین کرو روشنی تمہیں تو میں  
 ذرا سی تکلیف پہنچانے کا تصور بھی نہیں کر سکتا۔ کوشش کرتا ہوں کہ ان زہریلی سوچوں کے  
 ڈسنے سے جو اذیت ہوتی ہے اسے خود تک محدود رکھوں لیکن دماغ کا بدن سے عجب رشتہ  
 ہوتا ہے، بیک جھپکتے میں یہ زہر سارے بدن کی نس نس میں رس جاتا ہے، پھر بھلا زبان کیسے  
 محسوس رہ سکتی ہے۔ اور زبان زہریلی ہو جائے تو الفاظ بیٹھے کیسے نکلیں؟ میری مجبوری کو  
 سمجھو روشنی، اور خفامت ہو کرو“

”یا خدا!۔“ وہ پریشان ہوئی ”عالم، کبھی تو ان بے کار، جان جلانے والی سوچوں کے حلقے  
 سے باہر نکل کر کچھ اور بھی کچھ سوچا کریں۔ اچھا چلیں، آج مجھے بتائیں وہ کون سے وہم ہیں  
 جو اس قدر پریشان کر ڈالتے ہیں آپ کو“

”وہم نہیں، روشنی! حقیقتیں۔“ وہ مسکرایا ”کچھ حقیقتیں یوں روشن ہو گئی ہیں مجھ پر کہ  
 میں بہت اندر تک خوفزدہ ہو گیا ہوں جزا اور سزا کا جو تصور ہے ناں وہ میرے دماغ کے پردے  
 پر واضح ہو گیا ہے۔ کسی کو خوشی دو تو جواب میں خوشی دکھ دو تو جواب میں دکھ، گلاب کا پودا  
 لگاؤ تو گلاب، ببول بوؤ تو کانٹے جھاڑ، یہ حقیقتیں کتنی دل افروز ہوں گی ان کے لئے جو خوشیاں  
 دیتے ہیں گلاب بوتے ہیں، لیکن میں میں ڈر گیا ہوں، بے چین رہتا ہوں، روشنی! میں نے  
 شاید ہی زندگی میں کسی کو خوشی دی ہو، شاید ہی مسکراہٹیں بانٹی ہوں لیکن تم“ وہ لمحہ بھر کر اور

”خدا جانتا ہے کہ میں تم کو کس قدر چاہتا ہوں زمانے بھر کی خوشیاں ڈھیر کر دینا چاہتا ہوں  
 تمہارے قدموں میں، اور تم میرے ساتھ ہو تو میں سزا بھی بھگت لینے کو تیار ہوں، اپنے  
 اعمالوں کی، اپنے گناہوں کی، لیکن کیا تم میرا ساتھ دو گی روشنی؟“  
 ”کتنی بار پوچھیں گے یہ سوال؟ کب تسلی ہو گی آپ کی۔“  
 ”سنو روشنی۔“ اس نے اس کی بات کو نظر انداز کیا۔

”ایک بات ذہن میں رکھنا کبھی مجھے چھوڑنے کا فیصلہ کر لو تو مجھے بتا کر کرنا جب مجھے تنہا  
 چھوڑ کر جاؤ تو دن کے اجالے میں جانا۔ رات کے اندھیروں میں نہیں، دیکھو ناں، جدائیوں  
 میں بھی آخر کچھ وقار ہونا چاہیے۔“

”عالم۔“ وہ ایک سناٹے میں رہ گئی۔  
 اس نے تکیے پر دائیں بائیں سر مارا اور ایک اذیت کے عالم میں آنکھیں موند لیں جیسے کرب  
 کی سولی پر معلق ہو۔

وہ تھوڑی دیر تک اس کا چہرہ دیکھتی رہی پھر اٹھی اور شیشے کا دروازہ کھول کر ٹیرس پر آگئی۔  
 ماربل کے ٹھنڈے فرش پر چند لمحے ننگے پاؤں کھڑی غائب دماغی کی کیفیت میں سیاہ بادلوں  
 سے ڈھکے آسمان کو دیکھتی رہی پھر آہستہ آہستہ چلتی ہوئی نیچے اترتے گول زینے کی سیڑھیوں  
 پر بیٹھ گئی۔ ریٹنگ سے سر نکائے وہ الفاظ کے اس ہجوم میں کھونے لگی۔ جو اس کے ذہن میں  
 ٹھاٹھیں مار رہا تھا۔

”میں نے ہمیشہ تمہاری خوشیوں کی آرزو کی ہے اجالا۔“ ایک آواز آئی ”چاہتا تھا کہ تم  
 سے نہ ملوں تاکہ تم مزید خوش رہو“

”خدا جانتا ہے کہ میں تمہیں کتنا چاہتا ہوں زمانے بھر کی خوشیاں ڈھیر کر دینا چاہتا ہوں  
 تمہارے قدموں میں۔“ پھر ایک اور آواز پہلی آواز سے ٹکرائی۔

”میری خواہشوں کا تو ہمیشہ ایک ہی نام ہے تمہاری ہنسی تمہارا اطمینان، تمہاری  
 خوشی۔“

”میرا جی چاہتا ہے کہ دنیا کی ہر شے باضابطہ طور پر تمہارے نام لکھ دوں، جو کچھ میں  
 تمہارے لیے کرتا ہوں کیا تمہیں اس سے خوشی نہیں ہوتی روشنی؟“

”اب تم وہ کہو گی جو ہر کسی کو اس کی سرسٹیں لوٹا دے۔“ میرا یقین کرو اجالا، میں تمہیں وہ  
 ساری خوشیاں لوٹاؤں گا جو ہم سے چھین لی گئیں۔“

”تو میں یہ سمجھوں کہ میری خوشی، تمہاری خوشی ہے؟“  
 ”اجالا! خوشیوں کے جگنو ابھی ہماری پہنچ سے دور نہیں، اپنی خالی بند مٹھی کو کھولو اور

ان کی طرف ہاتھ بڑھاؤ کیا خبر ہم انہیں قید کر ہی لیں۔“  
 ”انسانی زندگی کا تانا بانا ایک بار جس طرح بن گیا سو بن گیا اسے بار بار بدلاتو نہیں جاسکتا ناں۔“

”جو کچھ نئے سرے سے شروع کیا جاسکتا ہو اسے آزمانے میں حرج بھی کیا ہے؟“  
 ”مجھے چھوڑ کر تو نہیں جاؤ گی روشنی؟ دیکھو ناں جدائیوں میں بھی آخر کچھ وقار ہونا چاہیے مجھے چھوڑ کر تو نہیں جاؤ گی روشنی؟“  
 ”نہیں۔“ کافی بلند آواز میں اس کے لبوں سے نکلا تھا۔

دونوں ہاتھوں سے سر تھام کر بڑی دیر تک وہ دماغ میں جگنوؤں کی طرح سے جلتے بچتے الفاظ کی بازگشت کے تھمنے کا انتظار کرتی رہی۔ پھر بالآخر سارے لفظ خاموش ہو گئے۔ اب وہ تھی اور نیچے دور تک پھیلے ہوئے لان کا سناٹا۔  
 اس نے سر اٹھا کر سیاہ بادلوں سے ڈھکے آسمان کو دیکھا پھر اٹھی اور آہستہ روی سے چلتی کمرے میں آگئی۔

”عالم! کھانا منگو او؟“ آہستگی سے اس نے پوچھا۔  
 ”دوسری جانب سے کوئی جواب نہ آنے پر اس نے مڑ کر دیکھا وہ لیٹے لیٹے سو گیا تھا دونوں ہاتھ سینے پر رکھے گہری نیند میں تھا وہ بنا آہٹ کیے اس تک آئی اور اسے غور سے دیکھنے لگی اسے احساس ہوا کہ وہ کس قدر گھل کر رہ گیا تھا خم دار پلکوں کے نیچے سیاہ حلقے پڑ گئے تھے۔ لبوں کی سیاہیاں واضح ہو گئی تھیں۔  
 ”یہ محبت میرے جیسے انسان کے بس کا روگ تو نہ تھی۔“  
 کبھی اس کے کسے ہوئے الفاظ اس کے کانوں میں گونجے۔

وہ آہستگی سے اس کے پاس بیٹھ گئی۔ اس کی فراخ پیشانی پر بکھرے سیاہ بالوں کو ہولے سے سنوار کر پیچھے کیا۔

”مجھے چھوڑ کر تو نہیں جاؤ گی روشنی“  
 اس کی غرور سے اٹھی ستواں ناک کو دیکھتے ہوئے اس کا التجائیہ لہجہ اسے یاد آیا ایک بد ہم خوبصورت مسکراہٹ اس کے لبوں پر دوڑ گئی۔ وہ ہولے سے جھکی اور اپنے لب اس کے کانوں کے قریب لے آئی۔

”نہیں۔“ اس نے ہولے سے سرگوشی کی اور مسکرا دی۔  
 وہ بدستور گہری نیند میں تھا۔

گنگناتے ہوئے اس نے آئینے میں اپنا عکس دیکھا اور چاندی کی کنگھی گیلے بالوں میں پھیرنے لگی۔ ذرا سا رخ موڑ کر اس نے دیکھا۔ وہ آرام دہ کرسی پر دراز پر دے ہٹائے نیچے نظر آتے لان کو دیکھ رہا تھا۔

وہ ڈرینک ٹیبل کے آگے سے ہٹ کر دیوار میں بنے کینٹ تک آئی اور کسٹنس الٹ پلٹ کرنے لگی۔ چند لمحوں بعد مغنی کی خوبصورت آواز کمرے کی دیواروں سے ٹکرائی۔  
 ”گونجی۔“

آج یوں موج در موج غم تھم گیا اس طرح غمزوں کو قرار آگیا جیسے خوشبوئے زلف بہار آگئی جیسے پیغام دیدار یاد آگیا عالم شاہ نے ذرا سا رخ موڑ کر اسے کسی سوچ میں گم مکر اتے دیکھا اور چند لمحے دیکھا رہا۔ وہ دوبارہ آئینے کے سامنے آگئی اور بال سنوارنے لگی۔ اس کے اپنے لب بھی کمرے میں پھیلتی آواز کے ساتھ مل رہے تھے۔

جس کی دیدو طلب وہم سمجھے تھے ہم روہرو پھر سر بہگزر آگیا صبح فردا کو پھر دل ترسنے لگا، عمر رفتہ ترا اعتبار آگیا وہ جتنی خوش نظر آرہی تھی اس کا دل اتنا ہی بے چین ہونے لگا ایک سکتے کے سے عالم میں وہ اس کی ایک ایک اداسے جھلکتی سرمستی کو دیکھ رہا تھا۔  
 فیض کیا جانے یا کس آس پر منتظر ہیں کہ لائے گا کوئی خبرے کشوں پر ہوا محتسب مہریاں، دلفکاروں پہ قابل کو بیار آگیا۔  
 وہ آئینے کے سامنے سے ہٹ کر اس کے پاس آگئی۔  
 ”کیا سوچ رہے ہیں۔“ اس نے عالم شاہ کی آنکھوں کے آگے ہاتھ لہرایا۔

اس نے چونک کر پاس کھڑی ضوفشاں کو دیکھا سیاہ قیض اور سرخ اور سیاہ چہرے کے دوپٹے میں وہ بے حد حسین نظر آرہی تھی۔

”سوچ رہا ہوں آج تم خوش ہو اس لیے اتنی حسین نظر آتی ہو یا آج اتنی حسین نظر آنے پر خوش ہو یا اس بے تحاشا خوشی کا منبع کچھ اور ہے“ اس کا لہجہ نارمل تھا۔  
 وہ کھلکھلا کر ہنسی۔

”شاید تینوں باتیں ہی درست ہیں، ویسے عالم ایک بات ہے، تعریف کے الفاظ میں محبت کی خوشبو نہ ہو تو بات بے معنی ہو کر رہ جاتی ہے، ہے ناں۔“

وہ ایک ٹک اسے دیکھ رہا تھا زندگی میں اس سے پہلی ملاقات سے لے کر اب تک یہ پہلا موقع تھا جب اس نے اسے اس طرح کھلکھلا کر ہنسنے ہوئے دیکھا تھا۔

”تینوں۔“ پھر وہ گہری سانس بھر کر بولا ”یعنی آخری بات بھی درست ہے“  
 ”جی۔“ وہ شرارت سے بولی اور مڑ کر کینٹ کے پاس گئی ڈیک آف کیا اور کمرے سے  
 باہر نکل گئی۔

وہ بڑی دیر تک فضاؤں میں گھورتا رہا۔

جس کی دید و طلب وہم سمجھے تھے ہم رو برو پھر سر پہ گھوڑا آگیا  
 صبح فردا کو پھر دل ترسنے لگا، عمر رفتہ تڑا اعتبار آگیا  
 اس کے کانوں میں مگنی کی آواز اب تک گونج رہی تھی۔ اس کی مٹھیاں خود بخود سختی سے بند  
 ہوئیں لب بھنچ گئے، آنکھوں میں سرخی اور وحشت اتر آئی۔

\*...\*

”روشنی۔“

”جی۔“ اس نے لقمہ بنا کر اس کی جانب بڑھایا۔

”بس۔“ اس نے اس کا ہاتھ ایک طرف کر دیا ”میں کہہ رہا ہوں کہ شاید مجھے چیک اپ  
 کے لئے باہر جانا پڑ جائے ڈاکٹر لوئس سے میری تفصیلی بات ہوئی ہے۔“

”یہ تو بہت اچھی بات ہے۔“ وہ کچھ دیر سوچ کر بولی ”میں آپ کے ساتھ چلوں گی۔“  
 ”نہیں۔“ وہ بولا ”میرا مطلب ہے تمہاری طبیعت آج کل ویسے بھی ٹھیک نہیں رہتی“

تمہارا جانا ضروری بھی نہیں اور ویسے بھی ہفتہ بھر کی بات ہے۔“  
 ”اچھا، پھر مکرم علی کو ساتھ لے کر جائیں۔“ وہ پلیٹیں ٹالی میں رکھنے لگی۔

”مکرم علی یہیں رہے گا تمہارے پاس۔“  
 ”مجھے کیا کام ہے مکرم علی سے۔“ اس نے حیرت سے آنکھیں پھیلائیں ”آپ کو اس کی

زیادہ ضرورت۔“

”جیسا میں کہوں اسے مان جایا کرو روشنی۔“ اس کے لہجے میں ہلکی سی سختی در آئی۔  
 ضوفشاں نے چونک کر اس کی جانب دیکھا پچھلے کچھ دنوں سے وہ اسے کچھ بدلا بدلا سا

محسوس کر رہی تھی۔ اس کا رویہ اکھڑا اکھڑا سا تھا۔ الفاظ تنے تنے سے تھے لہجہ اکثر تلخ  
 ہو جاتا تھا۔

”کتنے دنوں سے آپ نے کوئی کتاب بھی نہیں پڑھی۔“ وہ بات بدلنے کی خاطر آہستگی  
 سے بولی۔

”اس طرح لیٹے لیٹے تلخ ہو جاتے ہیں آپ۔“

”تب ہی تو جانے کی ہابی بھری ہے میں نے۔“ اس نے تکیے سے سر نکالیا ”ماحول بدلے

گا تو طبیعت پر خوشگوار اثر پڑے گا۔“  
 ”اور مجھے ساتھ کیوں نہیں جانا چاہیے۔“ اس نے مسکرا کر اسے دیکھا۔

”کچھ دنوں کے لیے تم سے دور رہ کر دیکھنا چاہتا ہوں۔“ وہ ہولے سے بولا۔

”بیزار ہو گئے ہیں مجھ سے؟“

”بیوی سے کون بیزار نہیں ہوتا۔“ وہ سنجیدگی سے بولا۔

وہ زور سے ہنس دی۔

”چلیں درست ہے اچھا ہے آپ کو بھی کچھ احساس ہو جائے ہماری اہمیت کا۔“

وہ شگفتگی سے کہہ کر اٹھ کھڑی ہوئی۔

”پھر کب تک جانا ہے آپ نے؟“

”تم چاہتی ہو میں نہ جاؤں؟“ اس نے اچانک پوچھا۔

”ہائیں، میں نے کب یہ کہا۔“ وہ متعجب ہوئی ”میں تو چاہتی ہوں آپ جلد از جلد

جائیں، عالم شاہ نے غور سے اسے دیکھا۔

”میں چاہتی ہوں جلد سے جلد سارے مراحل طے ہوں۔“ وہ چیزیں سمیٹنے کے دوران

گفتگو کا سلسلہ جاری رکھے ہوئے تھی۔

”مثلاً، کون سے مراحل۔“ اس پر نگاہ جمائے جمائے وہ بولا تھا۔

”آپ کا چیک اپ، آپریشن اور صحت یابی۔“ وہ مسکرائی۔

وہ کچھ الجھن آمیز نظروں سے اسے دیکھتا رہا یہاں تک کہ وہ ٹرائی کھینچتی ہوئی کمرے سے باہر

نکل گئی، نچلا ہونٹ دانتوں سے پکھلتا ہوا وہ گہری سوچ میں تھا۔

\*...\*

سنگی پنج پر وہ دونوں پاؤں اوپر کیے بیٹھی تھی۔ گھٹنوں کو بازوؤں کے حصار میں لیے ٹھوڑی  
 جمائے وہ فواروں سے پھونٹے شفاف پانیوں کو سنگ مرمر کی ٹانگوں پر سفید جھاگ کی

صورت بکھرتے دیکھ رہی تھی۔

آرام کر سی پر نیم دراز سید عالم شاہ نے ڈوری کھینچی تو پردہ سمٹ گیا۔ نیچے پھیلے سرسبز لان  
 کا منظر واضح ہو گیا۔ گہری سبز گھاس کے درمیان کھلتے ہوئے لال رنگ کے لباس میں ملبوس

اس کا وجود کسی پھول کی مانند خوبصورت اور تروتازہ لگ رہا تھا سفید سنگی پنج پر بیٹھی وہ اوپر  
 سے یوں نظر آتی تھی جیسے ایک حسین رتھ پر ایک معصوم پری جلوہ گر ہو، وہ بڑی دیر تک

اسے دیکھتا رہا۔

ذروازے پر دستک دے کر اندر داخل ہونے والا شخص مکرم علی تھا۔

”سائیں! یاد کیا تھا آپ نے۔“

”کون؟“ وہ گہری محویت سے باہر آیا ”مکرم علی! آگئے تم“

”جی سائیں حکم۔“

”مکرم، کل شام کی فلائٹ سے میں امریکا جا رہا ہوں۔ وہاں ڈاکٹروں کی ٹیم میرا چیک اپ کرے گی ڈاکٹروں نے میرے ساتھ ہوں گے۔“

”جی سائیں خدا آپ کو صحت دے۔“

”تمہاری بی بی صاحبہ یہاں اکیلی ہوں گی ان کا خیال رکھنا تمہاری ذمے داری ہے۔“

”جان حاضر ہے سائیں۔“ اس نے سینے پر ہاتھ رکھ کر سرجھکایا۔

عالم شاہ نے گردن موڑی اور ایک نظر نیچے دیکھا۔ وہ اب کھڑی ہو گئی تھی۔ ادھر ادھر نکل رہی تھی۔

”مکرم علی۔“ اس کی آواز میں بے حد گہرا پن تھا۔

”اس کے علاوہ بھی ایک کام ہے جو تمہارے سپرد ہے۔“

”حکم سائیں۔“ اس نے ایک نگاہ اپنے مالک کے بے حد تھے ہوئے چہرے پر ڈالی۔

”تمہاری بی بی صاحبہ کہاں کہاں جاتی ہیں، کس کس سے ملتی ہیں۔ یہاں کون کون آتا ہے، اور وہ فون پر کس سے کیا باتیں کرتی ہیں، تمہیں ان تمام باتوں کا مکمل ریکارڈ رکھنا ہے

مکرم علی۔“

وہ چند لمحے خاموش کھڑا رہا۔

”سن رہے ہو مکرم؟“

”جی سائیں۔“ اس کی آواز مدہم تھی۔

”اس طرح کہ ان کو رتی برابر شک نہ ہونے پائے کہ ان کی نگرانی ہو رہی ہے اور تمہارے لیے وہ ہر صورت قابل احترام اور قابل عزت رہیں گی خواہ تم انہیں کسی سے بھی ملتے ہوئے کچھ بھی کہتے ہوئے سنو۔“

”سائیں۔“ اس کے لہجے میں ہلکا سا احتجاج تھا جیسے اپنی خوبصورت و خوب سیرت ما لکن کے لئے ان الفاظ کا انتخاب اس کے لئے بہت ہی تکلیف دہ ہو۔

”جو کچھ کہہ رہا ہوں اسے غور سے سن لو مکرم، یہ وہ معاملہ ہے جہاں تمہاری رتی برابر غفلت بھی قابل معافی نہ ہوگی، وہ جب فون پر گفتگو کریں تمہیں وہ گفتگو ریکارڈ کرنی ہے، یہاں جو شخص بھی آئے اور جہاں بھی بیٹھے، ان دونوں کے درمیان ہونے والی تمام گفتگو تمہیں لفظ بہ لفظ مجھے بتانی ہے سمجھ رہے ہو۔“

”جی سائیں۔“

”میں ہفتہ دس دن میں لوٹ آؤں گا مکرم خیال رکھنا تمہاری بی بی صاحبہ کو کوئی تکلیف نہ ہو، ان کی کسی ہر بات کو پورا کرنا۔“

”مکرم علی کو آپ کہیں قافل نہیں پائیں گے سائیں۔“

”ہوں اب تم جا سکتے ہو مکرم۔“

اس کے چلے جانے کے بعد بھی وہ دیر تک بے حس و حرکت بیٹھا رہا۔ پھر ایک نگاہ پیشے کی دیوار کے پار ڈالی۔

”کبھی کبھی اپنی ہی سوچی ہوئی بات کو کس سختی سے رد کرنے کا جی چاہتا ہے۔“ کرسی کے بستے پر اس کے ہاتھ کی گرفت بڑھنے لگی ”خدا کرے کہ میں نے غلط سوچا ہو خدا کرے۔“

\*...\*...\*

اسے گئے ہوئے تین دن ہو گئے تھے۔

”پیر، منگل، بدھ۔“ بے خیالی میں وہ انگلیوں پر گن رہی تھی ”ایک، دو، تین، اوں ہوں پیر کی صبح سے بدھ کی شام تین، تین دن بنتے ہیں۔“

بے کلی سے پہلو بدل کر وہ درخوب ہوتے سورج کے دیکتے رنگوں کو آسمان پر بکھرتا دیکھنے لگی۔ انتظار کی اس کیفیت کی گہرائی میں کون سا جذبہ کار فرما تھا۔ وہ تعجب سے سوچنے لگی۔ کیا اس لیے کہ اس کے ساتھ مسلسل مصروف رہ کر اب اسے اس مصروفیت کی عادت ہو چکی تھی اور فارغ رہنے سے عجب بے چینی محسوس ہو رہی تھی یا اس لیے کہ ہاسٹل میں بھی روم میٹ کے کہیں چلے جانے سے ایک عجب خلا محسوس ہوتا ہے تو پھر اس کا شوہر

تھا۔ یا۔۔۔۔

اس کی سوچ کی پرواز تھم گئی، اسے یوں لگا جیسے لمحہ بھر کے لئے اس کے دل کی دھڑکن بھی تھم گئی ہو۔

”کیا میں چاہنے لگی ہوں اسے؟“ اس نے ڈرتے ڈرتے خود سے پوچھا تھا ”نہیں بھلا ایسا کیسے ہو سکتا ہے۔“

”مجھے یقین ہے روشنی، ایک دن تم ساری دنیا کو بھلا کر مجھے چاہو گی۔“

”میں تمہارے وجود کو اپنی محبتوں سے پہنچ کر تمناؤں سے سنوار کر اس میں چاہتوں کے گل و گلزار کھلا دوں گا۔“

”یہ بات میں تمہارے لبوں سے سنوں گا لیکن دل اور دماغ کی مکمل ہم آہنگی کے ساتھ“

کیا اس کا دل بدل رہا تھا کیا اس کے دل کے بظاہر لامتناہی نظر آنے والے صحرا میں چاہتوں



کی پہلی کوٹیل پھوٹ نکلی تھی۔ کیا عالم شاہ نے اس تاج محل جیسے مقبرے میں داخل ہونے والا چور دروازہ ڈھونڈ نکالا ہے۔

فون کی بیل نے اسے اس کے خیالات کی دنیا سے باہر لاکھڑا کیا۔  
”عالم ہوں گے۔“

اس نے سوچا پھر جلدی سے اٹھ کر فون تک آئی۔

”ہیلو۔“ ریسیور اٹھا کر اس نے بے تابی سے کہا تھا۔

”اجالا! میں آذریات کر رہا ہوں۔“

”اوہ۔“ اس کے لبوں سے گہرا سانس برآمد ہوا۔

”ہاں آذر کیسے ہو؟“

”کیا کر رہی ہو؟۔“

”فارغ ہوں۔“ وہ دھیرے سے ہنسی ”میرے پاس کرنے کے لئے ہے ہی کیا۔“

”ہاں بھئی، نوکروں کی فوج حاضر رہتی ہے تمہارا ہر کام پلک جھپکتے میں نپٹ دینے کے لیے... ویسے اگر اتنی ہی فالٹو ہو تو ساری صلاحیتیں سوچنے پر لگا دو۔“

”اچھا۔“ وہ ہنسی ”مثلاً کیا سوچوں۔“

”مستقبل کے بارے میں اجالا! اس کی آواز میں نرمی در آئی ”اجالا پلیز سنجیدگی سے جلد

کوئی فیصلہ کر لو۔“

”کیسا فیصلہ۔“ وہ بے نیاز بنی ”میں نے اس روز تمہیں ہر قسم کے فیصلوں سے آگاہ کر دیا تھا۔“

”تو تم اپنے فیصلوں پر قائم ہو۔“

”بالکل۔“

”سوچ لو اجالا تمہاری ساری زندگی کا معاملہ ہے۔“

”آذر ساری زندگی کی بات جب ہم کرتے ہیں ناں تو ہمیں خبر نہیں ہوتی کہ ہم سالوں اور مہینوں کی بات کر رہے ہیں یا محض چند لمحوں کی۔“

”زندگی چند لمحوں کی ہی سہی اسے غیر منصفانہ فیصلوں کی بھیجٹ نہیں چڑھنا چاہیے ظلم کے خلاف احتجاج اور بغاوت کا سلسلہ جاری رہنا چاہیے۔“

”آذر۔“ وہ عاجزی سے بولی ”کیا ایسا ہو سکتا ہے کہ اب ہمارے درمیان اس موضوع پر

مزید بات نہ ہو۔“

”اجالا! اجالا تم نہیں جان سکتیں۔ میں امید اور مایوسی کے کس برزخ میں معلق ہوں

آج سے چند سال پہلے جب تم نے مجھے جدائی کا فیصلہ سنایا تھا تو میں نے بلا چون و چرا اسے تسلیم کر لیا تھا۔ احتجاج کا ایک لفظ زبان سے نہیں نکالا کیونکہ وہ تمہارا فیصلہ تھا لیکن آج جب کہ مجھے یہ علم ہو چکا ہے کہ میری عمر بھر کی خوشیوں کو بیک جنبش قلم ہمال کر دینے والا وہ فیصلہ کسی اور کے سفاک قلم کی نوک سے تحریر ہوا تھا تو اب اس سزا کو بھگتے چلے جانا میرے لیے ناممکن ہے میں اب احتجاج کر سکتا ہوں، بغاوت کر سکتا ہوں، لیکن تم۔“ وہ تھک کر بولا ”تم میرا ساتھ دینے سے کیوں انکار کر رہی ہو، مجھے سچ بتاؤ! اجالا کیا آج بھی تمہاری زبان پر زبردستی کے پرے ہیں؟“

”نہیں۔“ وہ صاف گوئی سے بولی ”وہ فیصلہ بے شک میرا اپنا نہ تھا، لیکن یہ فیصلہ واقعی میرا اپنا ہے۔“

”میں ایک بار پھر تم سے ملنا چاہتا ہوں۔“

”کیوں؟ اس اصرار سے تمہیں کچھ حاصل نہ ہو گا آذر۔“

”پھر بھی اجالا!۔۔۔ پھر بھی۔۔۔ پلیز۔۔۔ بس ایک بار۔“ وہ اتنی منت سے بول رہا تھا کہ اس سے انکار ممکن نہ رہا۔

”اچھا ٹھیک ہے“ وہ کچھ سوچ کر بولی ”میں کل آؤں گی“

”تھینک یو، تھینک یو، سوچ۔“ وہ ممنونیت سے بولا۔

اس نے ریسیور رکھا اور بوجھل قدموں سے چلتی ہوئی آرام کرسی پر آ بیٹھی۔ ذرا سی گردن موڑ کر اس نے دیکھا۔ ریک پر اس کی پسند کی کتابیں ترتیب سے سجی ہوئی تھیں۔ ہاتھی دانت سے بنا ہوا اسگریٹ کیس، خوبصورت لائسنس کرائسٹل ایش ٹری۔ ہر ہر شے کی نفاست اور خوبصورتی میں اسے سید عالم شاہ چھپا ہوا لگنے لگا۔

سے خود پر حیرت ہونے لگی۔ وہ کون سے چور درتھے تھے جو اس کی ذات میں یوں چپکے سے بنا سی آہٹ کے کھلے تھے کہ اسے خود کو علم نہ ہو سکا تھا۔

رسی کی پشت سے ٹیک لگا کر وہ نیم دراز ہو گئی، آنکھیں بند کر کے اپنے اندر ہر سو بکھرتے نگوں کو پہچاننے کی کوشش کرنے لگی۔ گہرا سانس لے کر اسے احساس ہوا کہ کمرے کے اس مخصوص حصے میں عالم شاہ کی مہک بہت واضح تھی۔ ہر چند کہ وہ کبھی پرفیوم استعمال نہیں کرتا تھا۔ پھر بھی مہک کا ایک خاص احساس تاجراج سے محسوس ہوا اگر تا تھا نجانے یہ اس کے صابن کی خوشبو تھی، شیونگ کریم کی، اسگریٹ کی یا ان سب چیزوں کی مشترکہ خوشبو تھی۔ بہر حال اس مہک کے ساتھ عالم شاہ کا خیال وابستہ تھا۔ اور یہ مہک اس گھر کے ہر دروازے سے پھوٹتی تھی۔

اس مہک میں گھر جانے سے اس کے اندر چلتی بے چینوں کو قرار آنے لگا۔ آنکھیں بند کیے کیے وہ نیند کی گہری اور پرسکون وادیوں میں اتر گئی۔

”مکرم علی میں ذرا آپا کی طرف جارہی ہوں۔“ میڑھیماں اترتے ہوئے وہ پیچھے پیچھے آتے مکرم علی کو تباری تھی ”تمہارے شاہ صاحب کافون آئے تو ان سے کہنا مجھے وہاں رنگ کریں میں بات کروں گی ان سے“

”جی بی بی صاحبہ۔“ وہ ادب سے بولا۔

”انہوں نے فون کیوں نہیں کیا اب تک۔“ اس کے انداز میں عجب جھلاہٹ اتر آئی تھی ”کیسے ایسا تو نہیں میں سو رہی ہوں اور انہوں نے جگانے سے منع کر دیا ہو؟“

”نہیں بی بی صاحبہ ان کا کوئی فون آیا ہی نہیں۔“

”خیر میں جلد سے جلد واپس آنے کی کوشش کروں گی تم انہیں میرا پیسج بہر حال دینا۔“

”جی ہاں۔“

اس نے آگے بڑھ کر اس کے لئے دروازہ کھولا وہ سر جھکا کر باہر نکل گئی۔

پھوپھی اماں کے گھر کا منظر اس کے لئے غیر متوقع تھا وہاں سب جمع تھے۔ اماں، ابا، پھوپھا، ابا

عاصم بھائی ہر کوئی گھر پر ہی تھا۔

”السلام علیکم۔“ اسے خوشگوار حیرت ہوئی تھی۔

”یہاں تو رونق بکھری ہوئی ہے۔“

”وعلیکم السلام۔“ سب نے مشترکہ جواب دیا۔

”میری بچی۔“ اماں نے جس طرح سے بڑھ کر اسے گلے سے لگایا وہ مشکوک ہو گئی۔

”کیا ہوا اماں خیریت۔“

”ضوفی تو اتنی ہمارے ہیں تو تجھے بہت بزدل بہت کمزور سمجھتی تھی۔ تیری ماں ہو کر

بھی میں تجھے پہچان نہ سکی۔“ ان کی پلکیں نم ہو گئیں۔

اس نے بے اختیار آزر کو دیکھا تھا۔

”اسے مت گھورو۔“ مہ جیس مسکرائی ”سب کچھ میرا کیا دھرا ہے۔“

”لیکن آبا۔“ وہ ابھی

”خاموش رہو۔“ اس نے اسے جھڑک دیا ”بہت عقلمند سمجھتی ہو تم خود کو۔ اکیلے اکیلے

سارے فیصلے کر لیے۔ ایک عذاب کر لی اپنی زندگی بھی اور دوسروں کی بھی۔ ارے کسی سے

کچھ پھونٹا تو ہوتا۔“

”ضوفی، ہم سب مر گئے تھے کیا؟“ اب عاصم بھائی کی باری تھی ”یا چوڑیاں پننے بیٹھے تھے تم نے کسی کو اس قابل نہیں گردانا کہ کچھ ہٹا سکو، کسی کندھے کو اتنا اہل نہیں جانا کہ وہ تمہارا بوجھ بانٹ سکے۔“

”کیا ہو گیا ہے آپ لوگوں کو۔“ وہ بے بسی سے بولی ”آخر ان گڑے مردوں کو اکھاڑنے سے کیا حاصل۔“

”میں تجھے اس زنداں میں یوں گھٹ گھٹ کر مرتے نہیں دیکھ سکتی میری بچی۔“ اماں تڑپ کر بولیں ”کیسی خوشیاں خاک میں ملائی ہیں اس فرعون زادے نے سب کی۔“

”اماں، پلیز۔“ اس نے ان کے ہاتھ تھام لیے۔ ”یقین کریں اماں میں خوش ہوں“

”کیا خاک یقین کروں، یوں اٹھی تھی تیری ڈولی جیسے جنازہ اٹھا ہو۔ کیسی لاش کی طرح خاموش تھی تو۔ کتنی بار مہ جیس نے مجھ سے کہا کہ اماں ضوفی خوش نہیں ہے یہ کیسی شادی ہوئی ہے اس کی، اور میں رد کرتی اس کی بات کو، میں کہتی تھی کہ اس نے خود یہ فیصلہ کیا ہے۔ وہ بھلا نا خوش کیوں ہونے لگی۔ مجھے معاف کر دے میری بچی میں کیا جانتی تھی تو نے

کیسا قربان کر ڈالا خود کو۔“

”اور اب بھی تم مصر ہو کہ سب صحیح ہے۔“ مہ جیس نے اسے گھورا ”ابھی بھی تمہیں یہ

خوف دامن گیر ہے کہ کہیں تمہارا فیصلہ ہم سب کی خوشیاں خاک میں نہ ملا دے۔ ضوفی کیا تمہیں خدا پر اعتبار نہیں؟“

”کیسی باتیں کر رہی ہیں آبا آپ؟“

”بس تو پھر کرو تسلیم کہ تم ناخوش ہو، مان لو کہ جو کچھ ہوا وہ قطعاً غلط تھا۔“

”اچھا فرض کریں میں مان لوں پھر کیا ہو گا؟“ اس نے چڑ کر پوچھا۔

”ہم مقدمہ لڑیں گے تمہارا۔ چھٹکارا دلائیں گے تمہیں اس قید خانے سے، ابھی دنیا میں اتنا اندھیر نہیں پھیلا ضوفی، اور آزر کو دیکھو، آج بھی تمہارا منتظر ہے، اپنا نے کو تیار ہے تمہیں۔“ وہ سر پکڑ کر بیٹھ گئی۔

”ڈرو مت ضوفی۔“ وہ اس کے پاس آ بیٹھی ”اس بار یہ فیصلہ ہم سب کو مل کر لینے دو ہم اتنے امیر اور بااثر نہ سہی لیکن پھر بھی آخری دم تک لڑ سکتے ہیں۔ کیا تمہیں یقین نہیں کہ ہم سب کو تم کتنی عزیز ہو؟“

”یار کرن۔“ وہ بھی اس کے پاس آ بیٹھا دو ایک بار تصور کرو کہ تم وہی پہلے والی ضوفی تھی

”کہاں میرے بنا ایک پل گزارنا قیامت تھا اور آج چھٹا روز ہے، مڑ کر خبر تک نہیں لی کہ جیتی بھی ہو کہ نہیں۔“

”آذر کو دیکھو۔“ اسے مہ جبین کی بات یاد آئی۔

”آج بھی منتظر ہے تمہارا۔“

”میں کیا کروں آپا۔“ اس نے گہرا سانس لیا ”یہ دل کسی اور کا منتظر ہو گیا ہے۔“

\*...\*...\*

پورے بارہ دن بعد وہ لوٹ آیا تھا۔ مکرم علی نے سہارا دے کر بٹھایا صوفشاں غور سے اسے دیکھ رہی تھی۔ وہ مزید کمزور ہو گیا تھا۔ چہرے پر پیلاہٹیں واضح ہو گئی تھیں۔ لب سیاہ ہو رہے تھے سب سے بڑھ کر یہ کہ وہ بہت خاموش بہت شکستہ لگ رہا تھا۔

”عالم۔“ وہ اس کے قریب بیٹھ کر اسے دیکھنے لگی۔

”کیسے ہیں آپ؟“

”جیسا نظر آتا ہوں۔“ وہ مسکرانے کی کوشش کرتے ہوئے بولا ”تم کیسی ہو جان عالم۔“

”میں.... میں سخت خفا ہوں آپ سے۔“

”اچھا۔“ وہ دھیرے سے ہنسا ”میں تو سمجھا تھا تم خوش ہو گی۔ خیر تھا و خفا کیوں ہو؟“

”آپ نے ایک فون کرنے کی زحمت تک نہیں کی اتنے بیزار ہو گئے ہیں مجھ سے۔“

”تم فون کر لیتیں۔ مکرم علی سے کہتیں یہ تمہیں نمبر ملو اورتا۔“

”جی! جانتی تھی لیکن میں صرف یہ پوچھ رہی ہوں کہ آپ نے فون کیوں نہیں کیا؟۔“

”کیا کرتی رہی اتنے دن۔“ اس نے بات بدلی۔

”کچھ نہیں۔“ اس نے ایک خفگی بھری نگاہ اس پر ڈالی۔

”کہاں کہاں گئیں۔“ اس نے اس کے چہرے پر نگاہ ڈالی۔

”کہاں جانا تھا۔“ اس نے سر ہلایا ”کیسے نہیں گئی اچھا یہ بتائیں ڈاکٹر نے کیا کہا؟“

”ڈاکٹر کا ایک ہی تو کام ہے بہت بندھانا تسلیاں دینا، لیکن کچھ باتیں انسان کے دل میں خود بخود اترتی ہیں۔ میرے دل میں یہ بات قطعاً واضح ہے کہ اب میں کبھی ٹھیک نہیں ہو پاؤں گا۔“

”عالم۔“ وہ بچھ کر رہ گئی۔

”ایک ماہ بعد میرا آپریشن ہے فیصلہ کن آپریشن لیکن تم دیکھنا روشنی۔“

”خدا کے لئے خاموش رہیں۔“ اس نے بے تابی سے اس کی بات کاٹ دی ”انشاء اللہ

ہو، میں وہی پہلے والا آذر ہوں، اور ہمارے درمیان کوئی عالم شاہ نہیں، دیکھو کزن، غور کرو کیا یہ تصور تمہیں مسرت کا بے پایاں احساس نہیں بخشتا؟“

اس نے سر اٹھا کر اسے دیکھا اور آنکھیں بند کر لیں۔

کیا جو کچھ وہ کہہ رہا تھا ویسا ممکن تھا؟ کیا زندگی کی کتاب سے اپنے ناپسند صفحات کو پھاڑ کر پھینک دینا اتنا ہی آسان تھا، کیا وہ پہلے والی صوفشاں بن سکتی تھی۔

”مجھے چھوڑ کر چلی تو نہ جاؤ گی روشنی۔“

کسی کی التجائیہ آواز اس کے کانوں میں گونجی۔

تقدیر کے بے رحم ہاتھوں نے اسے اجالا سے روشنی بنادیا تھا۔ ایسا ممکن تھا سو ہو گیا۔ لیکن کیا وہ روشنی سے اجالا بن سکتی تھی۔

”کیا ایسا ممکن ہے؟“

اس نے بڑبڑا کر خود سے پوچھا تھا، آذر سے، یا اپنی تقدیر سے، کوئی نہ سمجھ پایا۔

\*...\*...\*

آرام دہ، نرم بستر پر وہ گھٹنوں کو بازوؤں کے حصار میں لے بیٹھی تھی۔ نگاہیں کسی غیر مرئی نقطے پر جمائے وہ گہری سوچ میں تھی کارڈیس اس کے پاس تکیہ پر رکھا تھا۔

”یار کزن! ایک بار تصور کرو کہ تم وہی پہلے والی صوفشاں ہو، میں وہی پہلے والا آذر ہوں اور ہمارے درمیان کوئی عالم شاہ نہیں۔ دیکھو غور کرو کیا یہ تصور تمہیں بے پایاں مسرت کا احساس نہیں بخشتا؟“

اس نے بے چینی سے پہلو بدلا اور گھڑی پر نگاہ ڈالی، رات کے ڈھائی بج رہے تھے اور نیند کی اس کی آنکھوں میں ہلکی سی پرچھائیں بھی نہ اتری تھی۔

”آخر انہوں نے فون کیوں نہیں کیا۔“ اس نے بے چینی سے سوچا ”کتنا بدل گئے ہیں عالم، نہ وہ پہلی سی بے قراریاں، نہ وہ بڑبڑائیاں۔“

”کچھ دنوں کے لئے تم سے دور رہ کر دیکھنا چاہتا ہوں۔“

”بیوی سے کون بیزار نہیں ہوتا۔“

”اتنے بیزار ہو گئے ہیں کہ ایک فون کرنے کی زحمت تک گوارا نہیں کی۔“ وہ اٹھ کر کھڑی ہو گئی۔ ادھر سے ادھر ٹہلنے لگی۔

”کتنا اچھا طریقہ نکالا مجھے تنگ کرنے کا، میری بے رخی کا بدلہ چکانے کا، پہلے اتنی محبتیں دیں کہ میرا دامن چھوٹا پڑنے لگا۔ پھر ان محبتوں اور چاہتوں کا خوگر بنا کر خود پر بے رخی کی تہہ

جمالی واہ، سید عالم شاہ صاحب بڑے کائیاں ہیں آپ تو، وہ جھنجلائی۔“

وہ آپریشن ضرور کامیاب ہوگا۔ آخر آپ اتنے ناامید کیوں ہیں؟“  
 وہ ہولے سے مسکرایا۔ ایک بے حد زخمی سی مسکراہٹ جو صوفشاں کا دل چیرتی چلی گئی۔  
 ”روشنی تم نہیں جانتیں میں نے بڑی گناہوں بھری زندگی گزاری ہے اور گناہوں کا  
 کفارہ تو ہر صورت ہوتا ہے۔“

”ایسی ناامیدی کی باتیں سوچ سوچ کر کیا حالت بنالی ہے آپ نے اپنی۔“  
 ”میں تھک گیا ہوں روشنی بہت تھک گیا ہوں، میری سوچوں کو ایک سمت میں رواں  
 رہنے دو، ان کے آگے ان تیلیوں، ہمدردیوں کے بند نہ لگاؤ، اس طرح میری تھکن بڑھتی  
 ہے۔ مجھے سوچوں کے اس بہاؤ کے ساتھ بہتا رہنے دو، اس طرح ٹوٹ پھوٹ تو ہوتی ہے،  
 ہاں تھکن نہیں ہوتی۔“  
 وہ گہرے گہرے سانس لینے لگا۔ وہ خوفزدہ نظروں سے ایک ٹک اسے دیکھ رہی تھی۔ یہ عالم  
 شاہ جو اس کے سامنے تھا کتنا مختلف تھا۔  
 رات اتری تو وہ نیچے لان میں آ بیٹھی۔ عجب سناٹے تھے جو وجود میں دھیرے دھیرے اتر رہے  
 تھے۔

عالم شاہ کی بے بسی اس کی ناامیدیاں اس کے دل کو مسلسل نشتر لگا رہی تھیں۔  
 گر مرا حرف تسلی وہ دوا ہو جس سے  
 جی اٹھے پھر ترا اجڑا ہوا بے نور دماغ  
 تیری پیشانی سے دھل جائیں یہ تذلیل کے داغ  
 تیری بیمار جوانی کو شفا ہو جائے  
 ”بی بی جی۔“ اس کی محویت کو حسین نے توڑا۔

”اے... ہاں کہو۔“ اس نے پلکوں سے نمی صاف کی۔

”آؤ صاحب کا فون ہے۔“

ایک گہرا سانس بھر کر وہ اٹھ کھڑی ہوئی آہستہ روی سے چلتی ہوئی اندر تک پہنچی۔  
 ”پیلو آؤ۔“ اس نے ریسیور اٹھایا۔

”اجالا کیسی ہو؟“

”ٹھیک ہوں۔“

”اجالا! میں نے بڑا انتظار کیا تمہارا لیکن کوئی جواب نہ ملا شاید میری زندگی میں تمہارے  
 ساتھ کی ایک سکون بھری شام بھی نہیں ہے۔“ وہ مایوس مایوس سا بول رہا تھا ”میں واپس  
 جا رہا ہوں اجالا“

”واپس۔“

”ہاں بس چند راہیں ہی ایسی ہیں جنہیں کھلا پاتا ہوں، دس دن بعد فلائٹ ہے میری۔“  
 ”بڑی اچھی بات ہوتی اگر تم پھوپھی اماں کی خواہش پوری کر دیتے۔“  
 ”اس سے زیادہ اچھی بات یہ ہوتی کہ تم بہت سے لوگوں کی خواہشوں کا احترام  
 کر لیتیں۔“

”آؤ...! جہاں تم دروازہ کھتے ہو وہاں درحقیقت کوئی دروازہ ہے ہی نہیں، ایک دیوار  
 ہے مضبوط اونچی دیوار، یہ انتظار لا حاصل ہے، ہاں اگر مجھے کچھ سمجھتے ہو تو میری بات مانو  
 اور...۔“

”خدا کے لئے اجالا۔“ اس نے بات کاٹی ”مجھ سے کچھ ایسا مت کہنا جسے پورا کرنا میرے  
 لئے ناممکن ہو۔“

”یہ ناممکن کب ہے آؤ۔“ وہ اداسی سے ہنسی۔

”جہاں دیوار ہے وہاں تم دروازہ کھتے ہو اور جہاں دروازہ ہے وہاں دیوار، نغمانہ اچھی  
 لڑکی ہے۔“

”کس قدر سنگدل ہو۔“ وہ ذرا حنفی سے بولا۔

”بے وقوف تو میرا اپنا دل ہے جو سر پھوڑنے کے لئے بھی تمہارا ہی آستان مانگتا ہے۔“  
 ”خدا کے لئے آؤ میں شادی شدہ عورت ہوں مجھ سے ایسی باتیں کرنا تمہیں زیب

نہیں دیتا۔“ وہ قدرے جھلا کر بے بسی سے بولی۔

”اجالا ایک بار، ایک بار اتنا بتا دو کیا وہ محبت جو کبھی تم نے مجھ سے کی تھی کیا وہ محبت مر  
 گئی ہے؟“

وہ بڑی دیر کے لئے خاموش رہ گئی۔

”نہیں۔“ پھر وہ بولی ”وہ محبت ایک خوبصورت شفاف ندی تھی۔ جو اب بھی وہیں بہتی  
 ہے۔ لیکن فرق اتنا ہوا ہے کہ اس کا پانی آگے جا کر ایک بڑے سمندر میں مل گیا ہے خدا

تمہارا حافظ ہو، جہاں رہو خوش رہو۔“

ریسیور رکھ کر وہ مڑ گئی۔

\*...\*...\*

بھنورا آنکھوں میں جانے کس احساس سے نمی اترتی ہوئی تھی۔ جن آنکھوں میں رنگ و بو کا ناز و غرور کا ایک طوفان پھاڑتا تھا آج صوفشال کو وہ آنکھیں بالکل خالی اور ویران نظر آئیں۔ وہ آنکھیں جو کبھی ایک پر شکوہ عالیشان قلعہ کی طرح تھیں آج وہی آنکھیں اسے کھنڈرات کا سلسلہ نظر آئیں۔

”روشنی۔“ اس نے ننھا سا کیٹ پلیئر اس کی جانب بڑھا دیا۔

”کیا ہے یہ؟“ وہ تعجب سے بولی۔

عالم شاہ نے اسے پلے کر دیا۔

چند لمحے سوں سوں سنائی دینے کے بعد کچھ واضح الفاظ سنائی دینے لگے۔

”مجھے یہ علم ہو چکا ہے کہ میری عمر بھر کی خوشیوں کو بیک جنبش قلم پامال کر دینے کا وہ فیصلہ کسی اور کے سفاک قلم کی نوک سے تحریر ہوا تھا۔“ یہ آواز اور یہ الفاظ وہ بخوبی پہچان سکتی تھی۔

”اب اس سزا کو بھگتتے چلے جانا میرے لیے ناممکن ہے، میں اب احتجاج کر سکتا ہوں بغاوت کر سکتا ہوں، لیکن تم تم میرا ساتھ دینے سے کیوں انکار کر رہی ہو؟ مجھے سچ بتاؤ اجالا کیا آج بھی تمہاری زبان پر زبردستی کے پھرے ہیں۔“

”نہیں۔“ اگلی آواز اس کی اپنی تھی ”وہ فیصلہ بے شک میرا نہ تھا لیکن یہ فیصلہ میرا اپنا ہے۔“

وہ بے یقینی اور شاک کی حالت میں بیٹھی رہ گئی۔ یہ جو کچھ بھی تھا اسے تسلیم کرنا اس کے لئے بے حد مشکل امر تھا۔ سید عالم شاہ نے اس کی ذات پر شکوک و شبہات کی جو کچھ اچھالی تھی اسے اپنے وجود پر ہر جگہ اس کی چھہنٹیں دکھائی دے رہی تھیں۔

”خدا کے لئے آذر میں شادی شدہ عورت ہوں مجھ سے ایسی باتیں کرنا تمہیں زیب نہیں دیتا۔“ گفتگو کا سلسلہ طویل تھا جس کے دوران وہ دونوں ایک دوسرے سے نظریں چرائے اپنی اپنی جگہ پتھر کے بت بنے بیٹھے رہے۔ ندامت، دکھ، تاسف اور شرمندگی کا سمندر تھا جو عالم شاہ پر سے گزر رہا تھا۔ اور زلزلت اور غم کا طوفان تھا جو صوفشال کے اندر برپا تھا۔

کیٹ ختم ہو چکنے کے بعد جب کیٹ پلیئر خود آف ہو گیا تو وہ دونوں اپنے اپنے حواسوں میں آگئے۔

”کچھ کہو گی نہیں روشنی۔“ وہ سر جھکا کر بولا ”کوئی سزا، کوئی انتہائی سخت سزا سنا دو روشنی، عالم شاہ اس وقت سولی پر چڑھ جانے کے لیے بھی تیار ہے۔“

14

”مکرم علی“ وہ اسے اس طرح دیکھ رہا تھا جیسے مکرم علی اسے زندگی اور موت میں سے کسی ایک شے کا انتخاب کرنے کو کہنے لگا تھا۔

”کو، جلد کو۔“ وہ بے تابی سے لبوں پر زبان پھیر کر بولا۔

”شاہ صاحب، یہ ہے وہ کیٹ۔“ اس نے جیب سے کیٹ نکال کر اس کی سمت

بڑھا دی۔

”آپ کے جانے کے بعد بی بی صاحب نے جو گفتگو فون پر کی وہ سب اس میں ٹیپ ہے یہاں ان سے ملنے کوئی نہیں آیا البتہ وہ ایک بار اپنی بسن کے گھر گئی تھیں۔“

”ٹھیک ہے، کیٹ پلیئر مجھے یہاں لا دو اور تم جاؤ۔“

”جی۔“ اس نے سر ہلایا۔

کچن میں اپنی نگرانی میں اس کے لئے سوپ اور کھانا تیار کر کر جب وہ اوپر کمرے میں آئی تو وہ پتھر کے کسی بت کی طرح بے حس و حرکت بیٹھا تھا۔

”عالم۔“ وہ پریشانی سے اس کے نزدیک آئی۔ ”عالم طبیعت تو ٹھیک ہے آپ کی“

اس نے اپنی ہتھیلی اس کی پیشانی پر رکھی۔

”روشنی۔“ اس کا ہاتھ تمام کر وہ بیٹھی آواز میں بولا تھا۔

”جی کہہ سکتا ہے کیا ہوا ہے عالم۔“

”روشنی۔“ اس نے اس کی ہتھیلی پر اپنے لب رکھ دیئے ”روشنی مجھے معاف کر دیا ہے

شک سزا سنا دو، میں مجرم ہوں تمہارا، عالم شاہ خود کو کٹرے میں کھڑا کرتا ہے۔ تم اسے سزا

سناؤ۔“

”کیا ہو گیا ہے عالم۔“ وہ حد درجہ پریشان ہو گئی ”کچھ بتائیں تو سہی“

عالم شاہ نے اس کی آنکھوں میں دیکھا وہ بھی بے تابی سے اس کی طرف دیکھ رہی تھی سیاہ

اس نے بتے ہوئے آنسو پونچھے اور خاموش رہی۔

”تمہارے جیسی عظیم باوفا عورت ملی عالم شاہ کو، کس قدر خوش قسمتی تھی میری، اور کتنی بڑی بد نصیبی ہے کہ میں اس میں اپنی ماں جیسی عورت کو ڈھونڈتا رہا۔ آہ سید عالم شاہ کس قدر حرام نصیب ہو تم! اپنے حصے کی خوش نصیبی کو خود ہی اپنے اوپر حرام کر لیا لیکن ٹھیک ہی تو ہے، سب کچھ درست ہی تو ہوا، ایک بنے بنائے نظام کے تحت جسے جھٹلانا کسی کے لئے بھی ممکن نہیں میں نے کہا تھا ناں روشنی یہ مکافات عمل ہے، خوشیاں بانٹو تو خوشی، گلاب بوؤ تو گلاب، دکھ پھیلاؤ تو دکھ، کانٹے لگاؤ تو کانٹے پھر یہ کیسے ممکن تھا کہ خوشیاں چھین کر، دکھ پھیلا کر، ببول ہو کر عالم شاہ خوش رہ پاتا۔ ناممکن تھا روشنی جو کچھ میں نے سب کے ساتھ کیا آج اپنے دامن میں اسی کا ثمر پاتا ہوں دوسروں کی نیندیں اجاڑی تھیں میں نے تمہاری قسم روشنی سکون کی نیند عالم شاہ پر بھی حرام رہی۔ دوسروں کو محروم کرنا کیا تو خود نارسائیوں کے عذاب بھگتے یہ شک، یہ بے وفائیوں کا الزام تمہارے لئے کس قدر سہانہ روح ہو گا روشنی میں سمجھ سکتا ہوں، لیکن یقین جانو عالم شاہ کے اپنے لئے یہ بات، یہ سوچ زہریں، بجھاوہ تیر تھی جو پچھلے کئی دنوں سے دل میں اس طرح ہیوست تھا کہ سانس لینا مشکل ہو گیا تھا۔ اب تم سے نظر ملانا مشکل ضرور ہے لیکن سانس لینا آسان ہے۔“

وہ خاموش بیٹھی روتی رہی۔ روتی رہی پھر اٹھی اور باہر نکل گئی۔

\*...\*...\*

”آخر آپ مجھے بھیجئے پر کیوں مصر میں جب کہ میں ہرگز جانا نہیں چاہتی۔“ اس نے جھلا کر پوچھا تھا۔

وہ اداسی سے مسکرایا۔ اس کی مسکراہٹ میں صدیوں کی تھکن تھی۔

”جانا تو میں بھی نہیں چاہتا روشنی۔“ وہ خود کلامی کے انداز میں بولا ”تمہیں چھوڑ کر جی؟ کیا کہا آپ نے؟“

”روشنی؟ تم بہت اچھی بیوی ہو، میری ہر بات مانتی ہو، پچھلے دنوں جو واقعہ ہماری زندگی میں رونما ہوا ہے میں اس پر پشیمان ہوں، نادم ہوں ایسے میں تم اپنے میکے نہ جا کر مجھے کوئی خوشی نہیں دے رہیں بلکہ میں ہرگز رتے دن کے ساتھ مزید شرمسار، مزید پشیمان ہوتا جا رہا ہوں، اسی لئے تم سے کہہ رہا ہوں کچھ دیر کے لئے جا کر مل آؤ سب سے تمہاری آباؤ مرتبہ فون کر چکی ہیں۔ کیا میں اسے اپنے لئے سزا سمجھوں روشنی، جو تم خود کو یوں مقید کر کے دے رہی ہو۔“

”عالم۔“ وہ بے بسی سے بولی ”نجانے آپ کی خوشی کس بات میں ہے، میں آپ کو جتنا

خوش رکھنا چاہتی ہوں آپ اتنے ہی اداس ہوتے چلے جاتے ہیں ٹھیک ہے میں آج جاؤں گی آپ کی طرف نسلی ہو جائے گی آپ کی؟“ وہ مسکرایا۔

وہ بڑی بے دلی سے تیار ہو کر وہاں آئی تھی۔ اور اب تو اس کا دل کسی شے میں نہیں لگتا تھا۔ کس قدر خوش تھی وہ محض چند ہی روز پہلے کتنی مطمئن ہو گئی تھی۔ اور اس خوشی، اس اطمینان تک پہنچنے کے لئے اسے لگتا تھا اس نے صدیوں تپتے صحراؤں کا سفر کیا ہے سید عالم شاہ نے ایک بار پھر خوشیاں اس کی دسترس سے دور کر دی تھیں۔

اب وہ اس کے اداس رہنے پر اداس رہتی تھی۔ وہ آنسو جنہیں وہ بڑی خاموشی سے اپنے اندر اتار لیتا تھا، ضوفشاں کی آنکھوں میں چلے آتے تھے۔ اس نے آج تک عالم شاہ کی وارفتگیوں ہی دیکھی تھیں۔ اس کی بے پناہ محبتوں کی عادی ہو چلی تھی وہ اور اب اس موڑ پر لا کر وہ اس سے دور دور کھنچا کھنچا رہنے لگا، اسے لگتا تھا اس چند دنوں میں وہ پاگل ہو جائے گی۔

”اجالا اس قدر خاموش کیوں ہو“

مہ جبیں کھانا پکانے کے لئے اٹھ گئی تو وہ حارث سے کھلیتا ہوا اس سے پوچھنے لگا۔

اس نے ایک سرد آہ بھری اور اس کی جانب دیکھا۔

”سنا تھا آزر محبت کا کاٹا سوتے میں ہنستا ہے جاگتے میں روتا ہے۔ یہ محبتیں زندگی میں پائی جانے والی خوشیوں کی قاتل ہیں۔ اب مجھے لگتا ہے کہ مرد محض محبت کا دعوا کرتا ہے، بے پناہ محبت کا، پاگل پن کی حد تک محبت کا عشق کا، جنون کا، اور قتل ہوتا ہے، عورت کی خوشیوں کا۔ سوتے میں ہنستی ہے تو عورت، جاگتے میں روتی ہے تو عورت، کتنا ظالم ہے ناں آزر، محبتوں کا بوجھ بھی اٹھاؤ، احسان سے جھک بھی جاؤ اور اس کے کفارے بھی ادا کرو“ وہ ایک ننگ اسے دیکھتا رہا۔

”اجالا، بڑی گہرائیاں اتر آئی ہیں تمہاری ذات میں، سبب پوچھ سکتا ہوں۔“

وہ سر جھکا کر زخمی ہنسی ہنس دی۔

”یہ جو حادثے ہوتے ہیں ناں لوگ ان سے بہت ڈرتے بہت گھبراتے ہیں آزر، حقیقت تو یہ ہے کہ یہ حادثے بڑے رہ نما ہوتے ہیں۔ انسان کے شعور کو آگئی وادراک کی ایسی منزلوں تک لے جاتے ہیں جہاں پہنچنا عام حالات میں انسان کے بس میں نہیں ہوتا لیکن میں کہتی ہوں ان منزلوں تک پہنچ کر بھی کیا حاصل جہاں سفر مکمل ہو جائے اور انسان کی ذات ادھوری ہو جائے۔“

آزرنے حیرت و تعجب سے اسے دیکھا لمحہ بھر پہلے اپنی ہی کسی بات کی وہ خود نفی کر رہی تھی۔

”اجالا کیا ہم اچھے دوست بھی نہیں رہے؟“ وہ ہمدردی سے بولا ”یہ تو میں جانتا ہوں کہ تم پریشان ہو، لیکن کیا میں یہ نہیں جان سکتا کہ تم پریشان کیوں ہو۔“

”آج کل مجھے محض ایک سوچ پریشان کرتی ہے آرزو یہ کہ کیا کوئی ایسا اسم ہے جسے پڑھنے سے انسان اپنی تقدیر کے چکر سے باہر آسکے۔ ایک سیدھی روایت متوازن راہ پر سکون و اطمینان سے چل سکے۔ مجھے محض اس راہ کی آرزو ہے۔“ ٹھنڈی آہ بھر کر وہ خاموش ہو گئی۔

وہ اسے بے چارگی سے تنکرا رہا۔ اسے یقین تھا اس کی ذہنی کیفیت نارمل نہیں ہے۔

\*...\*...\*

مکرم علی نے ہاتھ میں پکڑے چایوں کے گچھے کی جانب دیکھا پھر بستر پر دراز اپنے مالک کے سٹے ہوئے پیلے چہرے کی طرف نظری۔

”یہ الماری کھولو مکرم علی اور تیسری چھوٹی چابی سے اس کا سیف کھولو، سیف میں ایک چھوٹی دراز ہے۔ اس میں ایک شیشی ہے۔ وہ نکال لاؤ۔“

مکرم علی نے چند لمحوں میں حکم کی تعمیل کر ڈالی۔

”لاؤ اسے مجھے دے دو۔“

”سائیں۔“ اس کا دل دھڑکا ”اس میں کیا ہے سائیں؟“

”آب حیات ہے مکرم علی۔“ وہ ہنسنے لگا۔

”اور کچھ مخصوص حالات کے لئے اسے پاس رکھنا ہمارے خاندان کی روایت لاؤ اسے مجھے دے دو۔“

”مکرم علی ادھر بیٹھو میرے پاس۔“ اس نے اشارہ کیا۔

”بندہ یہ گستاخی کیسے کر سکتا ہے سائیں۔“

”میں تم سے کہہ رہا ہوں مکرم علی ادھر آؤ بیٹھو میرے پاس شاباش آؤ۔“

وہ جھجکتا ہوا اس کے قریب مسہری کے کونے پر ٹک گیا۔

”مکرم... تم میرے دوست ہو، ایسا دوست جو قسمت سے ملتا ہے۔“

”بندہ حکم کا غلام ہے سائیں آپ حکم کریں۔“

”مکرم، تم بچپن سے لے کر اب تک ہر قدم پر میرے ساتھ رہے ہو، مجھے یاد نہیں پڑتا تم نے کبھی میرے کسی حکم کی تعمیل کرنے میں غفلت یا کوتاہی برتی ہو، اس لیے مجھے یقین ہے

کہ آج جو چند حکم میں تمہیں دے رہا ہوں تم عمر بھر ان کی تعمیل کرتے رہو گے۔“

”آپ، کہیں جارہے ہیں سائیں؟“

”ہاں مکرم، آج جس مقام پر میں کھڑا ہوں وہاں سے آگے محض ایک راہ جاتی ہے۔ میری مجبوری ہے کہ مجھے اسی راہ پر چلنا ہے۔ سنو مکرم علی غور سے سن لو، میرے جانے کے بعد تمہاری بی بی صاحبہ کی تمہارے لیے وہی اہمیت وہی جگہ ہوگی۔ جو میری ہے، ان کا ہر حکم ماننا تمہارا فرض ہوگا۔ انہیں ہر قسم کی پریشانیوں سے محفوظ رکھنا تمہاری ذمہ داری ہے۔“

”سائیں۔“ مکرم علی کی آواز لرزنے لگی ”آپ، آپ کہاں جارہے ہیں سائیں؟“

”جہاں بڑا سکون، بڑی راحتیں ہیں۔“ وہ ہولے سے ہنسا ”اور کیا خیر ہیں بھی کہ نہیں؟“

”نہیں سائیں، نہیں۔“ وہ بے یقین ہو رہا تھا

”مکرم، اسی بات پر تو ناز ہے مجھے کہ کبھی تمہارے لبوں سے لفظ ”نہیں“ نہیں سنا اور

آج آج تو بالکل نہیں سنوں گا، یہ لو۔“

اس نے ایک لفاظی اس کی جانب بڑھایا۔

”یہ کچھ کاغذات ہیں، انہیں تم سنبھال کر رکھو گے مکرم، انہیں کب کھولنا ہے تم خود

جان جاؤ گے۔ اور جو کچھ میں نے کہا ہے، مجھے یقین ہے تم نے اپنی سماعتوں کے پردے پر

ہمیشہ کے لئے محفوظ کر لیا ہوگا۔ زندگی میں جو بڑے قیمتی تحفے میں نے پائے ہیں ان میں سے

ایک تم ہو مکرم۔“

اس نے شیشی کھولی، پاس رکھے جو س کے جگ میں انڈیلی اور مسہری کے پیچھے ڈال دی۔

مکرم علی پھٹی ہوئی آنکھوں سے سب کچھ دیکھتا رہا۔

دروازہ کھول کر وہ تھکی ہاری اندر آئی تھی۔ چند لمحے کھڑی وہ ان دونوں کو دیکھتی رہی۔

”کیا بات ہے عالم۔“ پھر اس نے استفسار کیا۔

”کچھ نہیں جان عالم۔“ وہ مسکرایا ”میں تمہارا انتظار ہی تو کر رہا تھا۔“

”اچھا۔“ وہ مسکرائی اور اس کے پاس آکر بیٹھ گئی۔

”یہ جو س ویسے کاویا پڑا ہے چھو اتک نہیں آپ نے۔“

”دل نہیں چاہ رہا تھا۔“ وہ مسکرایا ”اب چاہ رہا ہے“

”نکال کرو۔“

”ہوں پلا دو اپنے ان ہاتھوں سے جو مجھے بہت عزیز ہیں۔“

اس نے محبت سے اس کا ہاتھ تھام لیا۔

”سائیں۔“ مکرم علی کے لب لرزے اور اس کا توپور اوجود لرز رہا تھا۔

عالم شاہ نے اسے ایسی گہری سرد نگاہ سے دیکھا کہ وہ اندر تک ٹھنڈا ہو گیا۔  
وہ گلاس بھرنے میں منہمک تھی۔

”یہ لیں۔“

”کہاناں تم پلاؤ۔“ اس نے بچوں کی طرح ضد کی۔

وہ مسکرائی بڑے دنوں بعد وہ اس طرح سے بولا تھا، لہجے میں شگفتگی لیے اور نظروں میں پیار۔  
اس نے گلاس اس کے لبوں سے لگا دیا۔

مکرم علی نے کرب کی انتہائی منزل پر پہنچ کر آنکھیں سختی سے میچ لیں۔

”روشنی۔“ گلاس خالی کر کے وہ بڑی محبت سے بولا۔

”جی، کہیں۔“ وہ ٹھوڑی کے نیچے ہاتھ جتا کر اسے دیکھنے لگی۔

”کچھ باتیں ہیں جو میں تم سے کرنا چاہتا ہوں، لیکن بہت نہیں پاتا۔ اس لیے وہ باتیں  
میں نے لکھ لی ہیں۔“

”اوہ۔“ وہ شوخی سے مسکرائی ”لائیں دیں پڑھوں تو سہی ایسی کون سی باتیں ہیں جو آپ  
مجھ سے نہیں کہہ پارہے۔“

”ہاں، دوں گا ایک شرط پر۔“

”کہیے۔“

”تم اس وقت تک میرے پاس بیٹھو گی جب تک میں آرام سے سونہ جاؤں۔“

”پھر نیچے لان میں جا کر پڑھو گی کہ میں نے کیا لکھا ہے۔“

”ٹھیک۔“ وہ زور سے ہنسی ”اور کچھ ایسا ویسا لکھا ہو گا تو بات بھی نہیں کروں گی اس  
لیے سوچ سمجھ کر دیتے گا۔“

وہ اس کی آنکھوں میں دیکھتے ہوئے مسکرایا اور سائڈ میں دبا لفافہ نکال کر اسے دے دیا۔

”چلیں سوئیں اب۔“ وہ مسکرائی ”بند کریں آنکھیں“

”ذرا روکو۔“ اس نے التجائی ”تمہیں ٹھیک سے دیکھ تو لوں“

نگاہوں میں بے تحاشا جذبے بھرے وہ اسے دیکھتا رہا، دیکھتا رہا پھر آہستہ آہستہ اس کی پلکیں  
بوجھل ہونے لگیں چند لمحوں میں وہ بے خبر ہو گیا۔

\*...\*...\*

اس نے لفافے کو الٹ پلٹ کر دیکھا اس میں سے عالم شاہ کی مخصوص مہک آرہی تھی۔  
مسکراتے ہوئے اس نے لفافہ چاک کیا خط نکالا اور پڑھنے لگی لکھا تھا۔

روشنی کے نام

جس نے میری تقدیر کے اندھیروں کو دور کیا۔

دعا ہے کہ تمہیں وہ تمام خوشیاں ملیں جو تم سے چھین لی گئیں۔

تمنا تھی کہ تمہیں اس نام سے پکاروں جس نے ہمیشہ تمہارے گرد اجالے بکھیرے اور  
تمہارے لبوں پر مسکراہٹیں کھلائیں۔ تمہارا حق ہے کہ تمہیں اسی نام سے پکارا جائے لیکن  
شرمندہ ہوں کہ شاید مجھے وہ نام لینے کا بھی حق نہیں۔

روشنی! آج وہ عالم شاہ تم سے مخاطب ہے جسے تم نے بنایا اور جو تم پر ہی مٹ جانے کی تمنا  
بھی رکھتا ہے۔ وہ سید عالم شاہ جو جبر اور قوت کو اپنی شناخت سمجھتا تھا کب کا فنا ہو چکا۔

میں سمجھتا تھا کہ روشنی میں تم سے محبت نہیں عشق کرتا ہوں۔ محبت کو تو میں نے اپنے جنون  
کے لئے بڑا معمولی لفظ سمجھا تھا لیکن خبر ہوئی کہ عالم شاہ نے تو اپنی ساری عمر اندھیروں میں  
گزارا ہے۔ مجھے احساس ہوا روشنی کہ محبت تو نام ہے محبوب کی خوشیوں کی تینار کھنے کا  
اس کے نام اپنے حصے کی خوشیاں اور مسرتیں لکھ دینے کا، اپنی ہستی کو فنا کر کے اس کی ذات  
کو جلا بخشنے کا۔

محبت وہ کب تھی جو عالم شاہ نے کی

محبت تو وہ تھی جو اجالانے کی

عشق تو وہ تھا جو آزر نے کیا۔ جنہوں نے اپنے لیے ہمیشہ آنسوؤں کا انتخاب کیا۔ اور محبوب  
کے لئے مسکراہٹوں کا، کانٹے اپنے حصے میں رکھے اور پھول دوسروں کے دامن میں ڈال  
دیئے۔

محبت تو اسی جذبے کا نام ہے عالم شاہ نے چاہا تھا تو خود کو، خوشیاں چاہی تھیں تو اپنی ذات  
کے لئے، وفائیں کسی کے نام لکھیں بھی تو پس پردہ خواہش کی تھی دنیا بھر کی وفائیں اپنے نام  
لکھوا لینے کی۔ عالم شاہ تو بڑا خود غرض، بڑا کمینہ شخص تھا اور تم عظمتوں کے مینار پر کھڑی وہ  
ہستی ہو جس نے ایسے عالم شاہ کو بھی مایوس نہیں کیا جو اس نے چاہا اس کے دامن میں ڈال  
دیا۔ اپنا تمام خلوص اپنی ساری وفائیں اسے سونپ دیں جو شاید اس قابل تھا ہی نہیں۔ سید  
عالم شاہ خوش نصیب ہے کہ اس نے اپنی زندگی سے جو چاہا وہ اسے مل گیا۔ اور جو اب میں  
اس نے تمہیں کیا دیا؟ آنسو دکھ، نارسائیاں اور بے وفائی کے الزام یہ وہ گناہ ہے جو میری  
اپنی نگاہ میں ناقابل معافی ہے۔ تب میں نے فیصلہ کیا کہ سید عالم شاہ بھی تمہیں وہ شے دے گا  
جو تمہاری دی گئی چیزوں کے جواب میں بڑا خوبصورت قیمتی اور نواکھا تحفہ ہے۔

تمہیں یاد ہو گا روشنی میں نے تم سے کہا تھا کہ وہ محبت جو تم نے آزر سے کی اور آزر نے تم  
سے ان دونوں کو ترازو کے ایک پلڑے میں رکھا جائے اور دوسرے پر عالم شاہ کی محبت



جنون اور خواہش کو تو عالم شاہ کا پلڑا بھاری ہو گا تو وقت آپڑا ہے اپنی بات کوچ کر دکھانے کا۔

ایک ہی تو وصف رہا ہے عالم شاہ میں ہمیشہ اپنے کے کپاس کیا ہے۔  
توسنوروشنی!

عالم شاہ تمہیں آزاد کرتا ہے ہر اس بندھن سے جو اذیتوں کا اپنا بیچ پن کا بندھن ہے۔  
عالم شاہ تمہیں آزاد کرتا ہے ان تمام بندھنوں سے جو جبر، ظلم اور زبردستی کے بندھن تھے۔  
عالم شاہ آزاد کرتا ہے اس معصوم، خوبصورت چڑیا کو جو اس کی سخت بے رحم مٹھی میں سہمی سہمی رہتی تھی۔ آنکھوں میں خوف اور آنسو بھرے۔

عالم شاہ اسے خوشیوں کی مسکراہٹوں کی نوید سنانا ہے۔

خط کو دونوں ہاتھوں میں سمیٹ کر اس نے ایک خوف کے عالم میں سینے سے لگالیا۔ دل اس طرح سے دھڑک رہا تھا کہ جیسے ابھی سینہ پھاڑ کر باہر آجائے گا۔

”کیا... کیا مطلب ہے ان لفظوں کا۔“ لبوں پر زبان پھیر کر اس نے سوچا ”طلاق؟“

”نہیں، نہیں، عالم شاہ تم ایسا نہیں کر سکتے، ابھی تو میں نے تم سے وہ سب کچھ کہنا ہے جو کب سے اس دل میں ایک خزانے کی طرح منہ بند رکھا ہے۔“

لرزتے ہوئے ہاتھوں سے اس نے خط کو سیدھا کیا اور آگے بڑھنے لگی۔

”تم اتنی اچھی بیوی ثابت ہوئیں کہ تم نے کبھی میری کوئی بات نہیں ٹالی۔ چند خواہشات ہیں روشنی مجھے یقین ہے تم انہیں بھی ضرور پورا کرو گی۔ اسے عالم شاہ کا حکم سمجھو یا اللہ! پہلی خواہش یہ ہے روشنی کہ اس گھر کو کبھی مت چھوڑنا، یہ گھر تمہارے بنا ادا اس ہو جاتا ہے، اور اس کا ادا اس ہونا مجھے ادا اس کر دیتا ہے۔ یہ گھر جس کے دروہام سے تمہاری خوشبو آتی ہے بہت عزیز ہے مجھے۔ اس گھر کو مت چھوڑنا روشنی۔“

ایک خواہش یہ ہے کہ اس شخص کو مزید مایوس مت کرنا جو نجانے کب سے ہجر کے تپتے صحرا میں ننگے پاؤں تمہارے قرب کے سراب کے پیچھے دوڑتا چلا آ رہا ہے وہ شخص جس کا عکس تمہارے آنسوؤں میں لرزتا ہے، اور تمہاری مسکراہٹوں سے جھلکتا ہے۔ اسے مایوس مت کرنا۔

میں نے تم سے کہا تھا روشنی کہ تم ساتھ ہو تو عالم شاہ ہر اس سزا کو پانے کے لئے تیار ہے جو مکافات عمل کے تحت اس کے حصے میں آئے لیکن میں غلطی پر تھا میں نے سوچا ہی نہیں کہ اپنے اپنے حصے کی سزا تو ہر شخص نے اکیلے ہی پانی ہوتی ہے۔ یہ سزا تو صرف میرا مقدر ہونا چاہیے توسنوروشنی، عالم شاہ اپنی سزا خود منتخب کرتا ہے۔

جس لمحے تمہاری نظر کی خوشبو ان الفاظ پر بکھر رہی ہو گی۔ سید عالم شاہ اپنے انجام کو پہنچے گا۔ وہ انجام جو بڑا دلکش بڑا خوش کن ہے کہ تمہارے مرمرس ہاتھوں سے آخری جام پی کر حاصل ہوا ہے۔ اور وہ انجام جس کے بعد سید عالم شاہ ہمیشہ کے لئے تمہیں کھونے کے خوف سے رہائی پا جائے گا۔

آخری خواہش یہ ہے روشنی کہ میری قبر اسی گھر کے کسی گوشے میں بناو تاکہ مر کر بھی تم سے جدا ہونا عالم شاہ کو گوارا نہیں۔

میرے لیے بس اتنی دعا کرنا کہ خدا میرے گناہوں کو معاف کر دے۔ اور مجھے یقین ہے کہ تمہاری دعائیں رد نہیں ہوتیں۔

تمہارا حمال نصیب

سید عالم شاہ

وہ چند لمحے سکتے کے عالم میں بیٹھی رہی موت کے سناٹے اس کے اندر گونجنے لگے پھر اس کے بے جان جسم کو جیسے کسی نے ایک غیر مرئی شکنجے سے آزاد کر دیا۔

”عالم... عالم۔“

زور زور سے چیختی وہ اٹھ کر اندر کی طرف بھاگی تھی۔ دیوانہ وار راستے طے کر کے وہ اوپر پہنچی اندر کمرے میں مکرم علی اس کے دونوں پاؤں تھامے سسک رہا تھا۔

”نہیں، نہیں۔“ وہ دروازے پر ہی رگ گئی ”ایسا نہیں ہو سکتا، تم مجھے اس طرح بچا رہا میں چھوڑ کر نہیں جا سکتے۔“

وہ گھسٹی ہوئی اس تک پہنچی۔

”سنو عالم شاہ تم مجھے اس طرح چھوڑ کر نہیں جا سکتے۔ دیکھو دیکھو تم ہمیشہ غیر منصفانہ کھیل کھیلتے ہو۔“

”سنو عالم شاہ، وہ چڑیا جسے تم نے ایک عرصے اپنی مٹھی میں بند رکھا، اس چڑیا کو تمہارے ہاتھوں کی گراماٹ، ان کی خوشبو، ان کی نرمی کی عادت ہو چکی ہے، وہ چڑیا اپنے ظالم، بے رحم صیاد سے محبت کرنے لگی ہے۔“

وہ اس سے لپٹ کر پھوٹ پھوٹ کر رو دی۔

”بڑی خواہش تھی ناں تمہیں یہ الفاظ سننے کی توسنو عالم شاہ میں محبت کرتی ہوں تم سے۔ تم مجھے چھوڑ کر مت جاؤ۔ دیکھو جب مقبرے میں پہنچ ہی گئے تھے تو خزانہ تلاش کرنے کو

کچھ دیر تو رکے ہوتے۔ منزل پر پہنچ کر ہار گئے لوٹ آؤ عالم شاہ لوٹ آؤ۔“  
اپنی چیختی، بین کرتی ما لکن کو مکرم علی نے بڑی مشکلوں سے سہارا دیا تھا۔

\*...\*

اس نے مٹی کو مٹھیوں میں بھر اور چھوڑا پھر بھر لیا۔

”دیکھو کتنے غیر منصفانہ کھیل کھیلے ہو تم، آخر ہونا ظالم و ڈیرے سارے فیصلے اکیلے کر لینے کی عادت جو رہی ہے تمہیں، نہ ملنے ہوئے پوچھنا نہ بچھڑتے ہوئے۔“  
سیاہ آچل میں اس کا چہرہ جذبات کی حدت سے دکھ رہا تھا۔

”مگر کیسا بد لہ چکا گئے ہو، آج میں شدتوں سے یہ خواہش کرتی ہوں کہ تم ایک بار کہیں سے مجھے مل جاؤ اور میں تم سے کہوں، منوع عالم شاہ، میں محبت کرتی ہوں تم سے۔“  
”اجالا۔“ آزر نے جھک کر اسے سہارا دے کر اٹھایا ”چلو اب بس کرو، اندر چلتے ہیں۔“

وہ اٹھی اس کی گود سے سحر کو لیا۔ چوہا اور اس کے ساتھ اندر چل پڑی، اور آزر جانتا تھا اندر جا کر بھی وہ پررے ہٹائے گی اور شیشے کی دیوار کے پار نظر آتی عالم شاہ کی قبر کو تادیر دیکھتی رہے گی۔

”مجھے لگتا ہے آزر مرد محض دعو کرتا ہے۔“ اس نے کبھی کہا تھا ”بے پناہ محبت کا عشق کا، جنون کا، اور قتل ہوتا ہے عورت کی خوشیوں کا، جاگتے میں روتی ہے تو عورت، سوتے میں مسکراتی ہے تو عورت۔“

اور وہ اسے نجانے کب سے جاگتے میں روتا اور سوتے میں مسکراتے ہوئے دیکھتا تھا۔  
لیکن اسے یہ بھی یاد تھا کہ اس نے کہا تھا

”کیا کوئی ایسا اسم ہے جسے بڑھنے سے انسان اپنی تقدیر کے چکر سے باہر آسکے۔ ایک سیدھی روال، متوازن راہ پر سکون و اطمینان سے چل سکے۔ مجھے محض اس راہ کی آرزو ہے۔“

اور آزر کو یقین تھا، وہ راہ سید عالم شاہ نے تعہفتاً ”ان دونوں کو دے دی تھی۔ اور اسے یہ بھی یقین تھا کہ محبتیں ہرزہ ر کا تریاق ہوتی ہیں، وہ اپنی اجالا کی راہ میں دوبارہ سے اجالے بکھرا دینے کا ہنر جانتا تھا اور اسے اپنے ہنر پر پورا بھروسہ تھا۔

مکرم علی نے دونوں کے لئے دروازہ واکیا۔ اور ان کے پیچھے دروازہ بند ہو گیا۔  
باہر لان کے ایک گوشے میں بنی قبر پر لیمپ روشن تھا اور اس کی روشنی میں اس قبر کے کتبے پر لکھی تحریر صاف پڑھی جا سکتی تھی لکہ،

سید عالم شاہ

وہ عمر جس کی ماروی کو اس سے محبت ہو گئی۔

\*...\*